

चौखम्बा-संस्कृत-ग्रन्थमाला ।

(ग्रन्थसंख्या १८)

अद्वैतसिद्धिसिद्धान्तसारः ।

सारस्वतवंशाम्भोधिशीतकिरणश्रासदानन्दव्यास-
प्रणीतस्तत्कृतव्याख्यासमलङ्कृतश्च ।

वाराणसेय सेंट्रलहिन्दूकाॅलेजसम्बन्धिरणवीरसंस्कृतपाठशालायां
श्रीगौरीशङ्कर नास्त्रा संस्थापितवेदांतशास्त्राध्यापनपदमलङ्क-
र्वाणेन द्राविड ढीलक्ष्मण शास्त्रिणा परिशोधितः



श्रीकाश्यम्

विद्याविलास-नास्त्रियन्त्रालये, हरिदासगुप्तेन,
मुद्रयित्वा प्रकाशितम्

१९०३ ख्रिष्टीयाब्दे ।

१९६० विक्रमीयाब्दे ।

श्रीगुरुःशरणम् ।

अद्वैतसिद्धिसिद्धान्तसारसङ्ग्रहः-

भूमिका ।

इह खलु पारमेश्वरमायाविलासविलसदुच्चावचकार्यप्रपञ्चे लोके सन्ति बहुधा परस्परं विभिन्नमतयो जीवाः । परममी चिरन्तन कर्मसन्तानसम्भ्रान्तचेतसो मा स्म भूवन् निःश्रेयससाधनापरि-
ज्ञानेन वञ्चिता इत्यमन्दकरुणामयविग्रहैरमितप्रभावैर्महर्षिभिर्यथा-
धिकारं वेदार्थोपदेशमुखेनान्वग्राहिषत ।

तदनु समयमहिम्ना नानाविधकुतर्कशङ्काकलुषितान्तरङ्गैः पु-
रुषापसदैराकुलीकृतासु सनातनवैदिकसम्प्रदायप्रक्रियासु निखि-
लमेव विश्वं सांवर्तमहार्णवविधूर्णमानमिव तदा समालक्ष्य सञ्जा-
तानवधिकारुण्यविशेषो भगवान्महेश्वरस्तामेव वैदिकसम्प्रदा-
यपद्धतिं स्थिरीचिकीर्षुर्भूतलेऽवतीर्य नाम्ना भगवत्पाद श्री १०८
मच्छङ्कराचार्य इति प्रथामुपगतः समुत्सार्य वैदिकपक्षविपक्ष-
संहर्तृविधाय चातिमानुषानि कर्माणि संस्थाप्य शश्वत्सम्प्रदाय-
स्थैर्यविधये चतुर्दिक्षु मठास्त्रायनिर्माणपुरस्सरं स्वात्मानुरूपो-
द्दिष्टप्यानचिन्त्यज्ञानशक्तेः परमेश्वरस्य निःश्वासस्थानीयानामास्ना-
यगवीनामैदम्पर्यनिरूपणपरां भगवन्महर्षिकृष्णद्वैपायनप्रणीतशा-
स्त्रिकब्रह्ममीमांसां प्रसन्नगम्भीरार्थपरिपूर्णेन भाष्याभिधेन स्वी-
यानितरसाधारणेन वाङ्मयेन यथावद्विशदय्य जगति समातेने
शब्दतस्तात्पर्यतश्च परमस्वस्वभूतमखिलश्रुतीनां निर्विशेषाद्वैतसि-
द्धान्तरहस्यजातम् ।

अथातीते बहुतिथे काले कतिपये दुर्वादिनो राजमार्गाभ्यर्णं
व्रजन्तं मत्तमातङ्गमनु भषमाणा इव सारमेया यदीयवाग्वैभवं प्रच-
ण्डमार्तण्डमण्डलमिषोलूका अनाकलय्यैव महतीमारभटीमास्थाय
ब्रह्मसूत्राणि व्याख्यातुकामाः स्वरसतः श्रुत्यक्षरानुप्राणितं स्वा-
भिमितार्थमनासादयन्तः स्वोत्प्रेक्षितबहुविधतुस्तर्कजालमार्षसिद्धान-
न्तानुसारिस्वोपन्यासेन बहुलमातन्वानाः गगनकुसुमायमानां बो-

धायनीयवृत्तिमुपजीव्य तत एवात्मानं विश्वविजयिनमभिमन्यमानाः
कामं शब्दान्सङ्गिरमाणा अपि नापारयन्मात्रयाऽपि पूर्वाचार्यनिर्धा-
रितवेदार्थविचारसरणिमन्यथयितुमिति न पाणिपिहितं सच्छास्त्र-
रहस्यविचारणप्रवणान्तःकरणानां मनीषिणाम् ।

यत्तु बोधायनो नाम महर्षिः साक्षाद्वादरायणशिष्योऽतिविस्त-
रेण ब्रह्मसूत्राणि वृत्तिपदव्यपदेश्यव्याख्यानोपबबुंहे, तदेव पुर-
स्कृत्य श्रुत्यर्थजातं निरधारयन् पूर्वाचार्याः स च सिद्धान्त आधु-
निकैर्मायावादिभिः स्वीयग्रन्थे पूर्वपक्षरूपेणोपाक्षिप्तो हठात्समुत्सा-
दितश्चेति परेषां केषां चित् भेरीघोषेण प्रत्यवस्थानं तन्न विचा-
रसहम् ।

किं श्रीशङ्कराचार्यैः स्वग्रन्थे वृत्तिकारीयमतोपदर्शकत्वेनोक्तो
यः शब्दसन्दर्भः स एव भवदीयार्थसिद्धान्ताभिप्रायक आहो खिदन्य
एवेति ? नाद्य मात्रया ऽपि भवत्सिद्धान्तस्य वृत्तिकारमतासंस्प-
र्शित्वात् वृत्तिकारो हि कार्यार्थे सर्वेषां शब्दानां सङ्गतिमास्थाय
सर्ववेदान्तानामुपासनाविधिशेषत्वमातिष्ठते अयमेवार्थः समन्व-
यसूत्रभाष्ये अत्राऽपरे प्रत्यवतिष्ठन्ते इत्यादिना तत्पक्षोपन्यासपूर्व-
कं निरूपितः नचैतादृशार्थानुसारित्वं सिद्ध्यर्थे ऽपि सङ्गतिग्रह-
मिच्छतां भवतां वक्तुं युक्तम् । अभ्युपगमे वा साध्यरूपार्थस्यैव
वेदतात्पर्यविषयत्वापत्त्या तस्य पूर्वतन्त्र एव सुनिरूपितत्वात्त-
न्निरूपणस्य निष्प्रयोजनत्वेन ब्रह्मसूत्रव्याख्यानकथैवोदुम्बरपुष्पा-
यिता स्यात् ।

न द्वितीयः अन्यस्य शब्दसन्दर्भस्य भवदीयार्थसिद्धान्ताभि-
प्रायकस्यानुपलब्धेः । एतेन बोधायनीयवृत्तिग्रन्थस्य मायावादिभिः
स्वग्रन्थे निराकृततया तन्मूलकत्वेन स्वमतस्यानादित्वोद्घोषणमपि
परेषां निरस्तम् । किञ्चबोधायनीयवृत्तिग्रन्थ एव चेद्वेदान्तसिद्धान्तो
पजीव्यत्वेन श्रुतितात्पर्यावधारणायाज्ञास्यत अवश्यं तन्त्रान्तरे
ऽनुवादतया दूष्यतया भूष्यतया बोदलेखिष्यत । न च भवन्तम-
तिहाय बोधायनीयाभिनवशब्दकदम्बकं वृत्तिरिति व्यपदिशति क-
ञ्चिदपि तैत्तिकं तत्प्रतिपाद्यमर्थं वा प्रसङ्गविशेषे वेदान्तसिद्धा-
न्तत्वेन प्रत्यभिजानाति ।

अन्यच्च बोधायनो महर्षिः परमशाम्भवः स्वीयगृह्यसूत्रे रुद्रा-
ध्यायजपहोमार्चनादीनामितिकर्तव्यताप्रकारं कालाग्निरुद्रोपनिष-

स्त्रिवरहस्याद्यनेकश्रुतिस्मृतिपुराणेतिहासेष्वसकृदभ्यस्यमानमेव सु-
विशदमुपदिशन् स्वस्य श्रुत्येकशरणतामेवादृश्यति न पुनः केवलं
पञ्चरात्रागमप्रामाण्यव्यसनिताम् । यदि नामैतदीयैव वृत्तिर्भ-
वदीयवचसां मूलमभविष्यत्तर्ह्यवश्यमेव स्वप्रणीतकल्पसूत्रधर्म-
सूत्रेषु मात्रयाऽपि पञ्चरात्राऽऽगमप्रामाण्यसमर्थनप्रकारोऽनुष्ठेया-
र्थनिरूपणमुद्रयोपालक्ष्यत । अथाऽन्य एव कल्पसूत्रादिप्रणेतुर्बौ-
धायनाद्वृत्तिकारो बोधायनपदाभिधेयत्वेन महर्षिरिति विवक्षितश्च-
देवंविधस्य ब्रह्मसूत्राक्षरोपबृंहणसमर्थस्य महर्षेः साक्षाद्वादरायण-
शिष्यत्वेन पुराणेतिहासादौ जैमिन्यादेरिवोल्लेखोऽपेक्षितः । न
चाद्यावधि कुत्राऽपि श्रूयते ज्ञायते वा बोधायनो नाम ब्रह्मसूत्राणि
भगवद्गीतामीशावास्यादिदशोपनिषदश्च व्याकरोदिति प्रत्युत भ-
गवान्महेश्वर एव श्रीशङ्कराचार्यनाम्ना भूतले ऽवतीर्य व्याससूत्रा-
णि व्याकर्तेति तत्र तत्र सुस्पष्टमवगम्यते तथा हि शिवरहस्ये ९
अंशे १६ अध्याये कलौ भविष्यतो महेश्वरावताराननुक्रम्य ।

कल्यादिमे महादेवि सहस्रद्वितयात्परम् ।

सारस्वतास्तथा गौडा मिश्राः कर्णाजिना द्विजाः ॥

आममीनाशना देवि आर्यावर्तानुवासिनः ।

औत्तरा विन्ध्यनिलया भविष्यन्ति महीतले ॥

शब्दार्थज्ञानकुशला तर्ककर्कशबुद्धयः ।

जैना बौद्धा बुद्धियुक्ता मीमांसानिरताः कलौ ॥

वेदबोधदवाक्यानामन्यथैव प्ररोचका ।

प्रत्यक्षवादकुशलाः शल्यभूताः कलौ शिवे ॥

तेषामुद्धाटनार्थाय सृजामीशे मदंशतः ।

केरल शललग्राम विप्रपत्न्यां मदंशतः ॥

भविष्यति महादेवि शङ्कराख्यो द्विजोत्तमः ॥

उपनीतस्तदा मात्रा वेदान्साङ्गान् ग्रहीष्यति ।

अद्यावधि ततः शब्दे विहृत्य स सुतर्कजाम् ॥

माति मीमांसमानोऽस्तौ कृत्वा शास्त्रेषु निश्चयम् ।

वादिमत्तद्विपवरान् शङ्करोत्तमकेसरी ॥

मिनत्येव महाबुद्धान् सिद्धविद्यानपि द्रुतम् ।

जैनान् विजिग्ये तरसा तथा ऽन्यान् कुमतानुगान् ॥

तदा मातरमामन्त्र्य परिव्राट् स भविष्यति ।

परिव्राजकवेषेण मिश्रानाश्रमदूषकान् ॥
 दण्डहस्तस्तथा कुण्डी काषायवसनोऽमलः ।
 भस्मदिव्यात्रिपुण्ड्राङ्गो रुद्राक्षभरणोज्ज्वलः ॥
 ताररुद्रार्थपारीणः शिवलिङ्गार्चनप्रियः ।
 स्वशिष्येस्तादृशैर्घुष्यन् भाष्यवाक्यानि सोम्बिके ॥
 मद्वत्तविद्यया भिक्षुर्विराजति शशाङ्कवत् ।
 सोद्वैतोच्छेदकान्पापानुत्साद्याक्षिप्य तर्कतः ॥
 स्वमतानुगतान् देवि करोत्येव निरर्गलम् ।
 तथापि प्रत्ययस्तेषां नैवासीच्छ्रुतिदर्शनं ॥
 तेषामुद्बोधनार्थाय तिष्ये भाष्यं करिष्यति ।
 भाष्यघुष्टमहावाक्यैस्तिष्यजातान् हनिष्यति ॥
 व्यासोपदिष्टसूत्राणां द्वैतवाक्यात्मनां शिवे ।
 अद्वैतमेव सूत्रार्थं प्रामाण्येन करिष्यति । इत्यादि ।
 तथा कौर्मै पूर्वखण्डे त्रिशेऽध्याये

करिष्यत्यवताराणि शङ्करो नीललोहितः ।
 श्रौतस्मार्तप्रतिष्ठार्थं भक्तानां हितकाम्यया ॥
 उपदेक्ष्यति तज्ज्ञानं शिष्याणां ब्रह्मसंश्रितम् ।
 सर्ववेदान्तसारं हि धर्मान्वेदिनिदर्शनम् ॥
 ये तं प्रीत्या निषेवन्ते येन केनोपचारतः ।
 विजित्य कलिजान्दोषान्यान्ति ते परमं पदम् ॥
 अनायासेन सुमहत्पुण्यं ते यान्ति मानवाः ।
 अनेकदोषदुष्टस्य कलेरेष महान् गुणः ॥ इति

तथा वायु पुराणेऽपि—

चतुर्भिस्सहशिष्यैस्तु शङ्करोऽवतरिष्यति ।
 व्याकुर्वन्व्याससूत्रार्थं श्रुतेरर्थं यथोचिवान् ॥

श्रुतेर्न्याय्यः स एवार्थः शङ्करः सविता न न । इति

नचैतादृशप्रामाणिकागमप्रथितप्रभावस्य श्रुत्यर्थनिर्णायकजैमिनीय-
 न्यायोपबृंहणपुरःसरं निर्विशेषाद्वैतसिद्धान्तं व्यवतिष्ठापयिषतो
 भगवतो भाष्यकारस्य शब्दसन्दर्भः केवलमुत्सूत्रतयो दक्षरार्थतया
 वा कुशलं सम्भावयितुं शक्यं यत्र हि साङ्ख्यवादयो विप्र-
 तिपद्यमाना अपि सोपानारोहणन्यायेन सहकारितामेव नि-
 र्विशेषब्रह्मवादिनो भवन्ते । तत्र कथं सर्वेषां दर्शनानां नि-

विशेषाद्वैतवादसहकारित्वं परस्परं विरुद्धत्वात् इति चेदित्थं तथा-
हि बन्धस्याज्ञानकार्यत्वं ज्ञानैकनिवर्त्यत्वञ्चेत्ययमेवार्थः सिद्धान्तत्वेन
प्रतिपिपादयिषितो वेदान्तानां न च साक्षात्परम्परया वा तदानु-
गुण्येन सर्वतीर्थकराणामभिप्रेत एवेति सुस्पष्टमेवावगम्यते यथा-
ऽऽह भगवानक्षपादाचार्यः सू० २ 'दुःखजन्मप्रवृत्तिदोषमिथ्याज्ञा-
नानामुत्तरोत्तरापाये तदनन्तरापायादपवर्ग' इति । दुःखादिषु पृ-
थ्वपूर्वस्योत्तरोत्तरकार्यत्वान्मिथ्याज्ञानस्य संसारहेतुत्वं तन्नाश स-
सारनाश इति तुल्यमन्यत्राभिनिवेशात् दोषनिमित्तस्य मिथ्या-
ज्ञानस्य स्वरूपं स एवाह 'दोषनिमित्तं रूपादयो विषयाः सङ्कल्प-
कृता' इति । 'तन्निमित्तन्त्ववयव्यभिमान' इति च । तन्नाशोपायमित्थं
पुनरसूत्रयत् 'मिथ्योपलब्धेर्विनाशस्तत्त्वज्ञानात्स्वप्रविषयोपलब्धि-
प्रणाशवत्प्रबोध' इति । अत्र रूपादिविषयोपस्थापनद्वारा दोषा-
दिजनकस्य सङ्कल्परूपमिथ्याज्ञानस्य निस्सङ्कल्पतालक्षणेन त-
त्त्वज्ञानेन निवृत्तिर्बोध्यते एवं कणभक्षपक्षेऽपि सवासनं मि-
थ्याज्ञानं संसारमूलं दग्धेन्धनानलवत्तदुपशमो मोक्ष इति च
तुल्यमेव । तथा साङ्ख्या अपि 'ज्ञानेन चाऽपवर्गो विपर्य-
यादिष्यते बन्ध' इत्यज्ञानकार्यत्वं बन्धस्योक्ता 'एवं तत्त्वाभ्यासा-
न्नास्मि न मे नाहमित्यपरिशेषं । अविपर्ययाद्विशुद्धं केवलमुत्पद्यते
ज्ञान'मित्यनेनास्मितामहङ्कारं ममकारं च वर्जयित्वा ऽपरिशेषं पुरु-
षमात्रशरीरं ज्ञानं अज्ञानतत्कार्यनिवर्तकमित्यूचिरे । एवं पात-
ञ्जला अपि 'अनित्याशुचिदुःखानात्मसु नित्यशुचिसुखात्मख्याति-
रविद्या' । 'अविद्याऽस्मितारागद्वेषाऽभिनिवेशाः पञ्च क्लेशा' । 'अ-
विद्याक्षेत्रमुत्तरेषां प्रसुप्ततनुविच्छिन्नोदाराणां'मित्यादिसूत्रैः प्रति-
पादितानामविद्यातद्भेदानां तन्मूलानां च पञ्चविधक्लेशानां 'योग-
श्चित्तवृत्तिनिरोधः' 'तदा द्रष्टुः स्वरूपे ऽवस्थान'मित्यादिना निवृत्ति-
कथनेन स्वरूपावस्थितिलक्षणां जीवन्मुक्तिमुपवर्णयन्तः साधुस-
म्पादयन्त्यविरोधम् । वस्तुतस्तूभयपक्षे ऽपि 'प्रकृते सुकुमारतरं
न किञ्चिदस्तीति मे मतिर्भवति । या दृष्टाऽस्मीति 'पुनर्नदर्शनमुपैति
पुरुषस्य' । 'कृतार्थमप्रति नष्टमप्यनष्टं तदन्यसाधारणत्वा'दिति मुक्तं
प्रति प्रकृत्यदर्शनबोधनं प्रकृतेर्मिथ्यात्वं गमयति 'न हि द्रष्टुर्दृष्टेर्वि-
परिलोपो विद्यते ऽविनाशित्वादिति' श्रुत्या तन्मतेऽपि चिद्रूपस्य पु-
रुषस्य दृष्टिलोपाऽसम्भवात् ततश्च कश्चित्प्रति सत्त्वं कश्चित्प्रत्यस-

स्वमिति च घटादावदृष्टेः शुक्तिरजतादौ च तदुभयदर्शनात्प्रकृते-
स्तथात्वं सिद्धम् न तु सत्यत्वं दृष्टान्तानुपलब्धेः ।

मीमांसकास्तु नात्मजिज्ञासायां प्रवृत्ता इति न त इहोदाहर-
णम् । यत्तु साधुशब्दाधिकरणो भट्टपादैः “सर्वत्रैव हि विद्यानं
संस्कारत्वेन गम्यते । पराङ्गं चात्मविज्ञानादन्यत्रेत्यवधार्यता”
मित्यात्मज्ञानस्य स्वतः पुरुषार्थत्वमुक्तं तत्त्वस्याऽऽस्तिकत्व-
प्रदर्शनार्थम् न तु शास्त्रतात्पर्यं तत्राऽस्तीति । मीमांसाभा-
ष्यकारममर्थिनात्मास्तित्वस्य “यदाह नास्तिक्यनिराकरिष्णुरात्मा-
ऽस्तितां भाष्यकृदत्र युक्त्या । इदं त्वमेतद्विषयश्च बोधः प्रयाति वे-
दान्तनिषेवणेने”ति तैरेव तादर्थ्यप्रदर्शनात् ।

अयमत्र निर्गलितोऽर्थः, तत्त्वज्ञानादेव मोक्षः स एव परमपुरुषा-
र्थत्वनैषितव्यो भवति सर्वेषाम् तच्च तत्त्वज्ञानमनेकजन्मानुष्ठितसु-
कृतपरिपाकवशाद्विशुद्धचित्तसत्त्वस्य योगानुष्ठानसमासादितैका-
ग्रचस्यैव पुरुषधौरेयस्य समुपजायते कर्मानुष्ठानं च कर्मस्वरूपाव-
गतिमन्तरा न सर्वाङ्गसुन्दरं सम्भवतीति तत्प्रदर्शनाय प्रवृत्तं
मीमांसाशास्त्रं निरूपिताश्च तत्र सपरिकरं कर्मस्वरूपभेदां षोडश-
भिरध्यायैः । कर्मानुष्ठाने च कर्मस्वरूपावगतिवत् देहाद्यतिरिक्ता-
मुष्मिकफलोपभोगयोग्याधिकार्यात्मतत्त्वज्ञानस्य पदार्थानां च व्रीहि-
यवादीनां इतरेतरवैधर्म्यज्ञानस्य चापेक्षिततया तत्स्वरूपनिर्णयोपयो-
गिप्रमाणादितत्त्वजातं यथावन्निरूपयितुं तत्त्वज्ञानान्निःश्रेयसाधि-
गम इत्याद्यसूत्रयत् भगवानक्षपादाचार्यः । ये चात्मनो ज्ञानादिगु-
णकत्वं परमाणुकारणतावादो जगत्सत्यत्वमित्याद्योऽर्था स्ते औप-
निषदसिद्धान्तविरोधिन इव दृश्यमाना अपि न तत्प्रतिपक्षतामश्नु-
वन्ते शास्त्रस्य तत्राऽतात्पर्यात् लोका हि यथा वेदेषु श्राद्धाः सन्तो
देहातिरिक्तात्मा कश्चनाऽस्ति स एव चामुष्मिकफलोपभोक्तेति
विनिश्चित्य कर्माण्यनुतिष्ठेरन् तथा किल चिकीर्षितं शास्त्रस्य त-
द्यदि पूर्वमेव जगन्मिथ्यात्वनिरूपणपूर्वकमकर्त्रभोक्तात्मस्वरूपं प्राति-
पाद्यतं तर्हि नाहं कर्ता भोक्तावेति निश्चित्य कर्मसु न प्रवर्तेरन् चि-
त्तशुद्धिपूर्वकस्य ज्ञानोदयस्याभावेन निःश्रेयसाच्च विहन्येरन्नित्यौप-
निषदात्मस्वरूपनिरूपणप्रयासमुज्झित्य कर्मानुष्ठानप्रवृत्तिप्रतिबन्ध-
कमनात्मनि देहादावात्मतादात्म्यज्ञानं तात्त्विकप्रमाणभावात्प्रच्या-
व्याहं जानाम्यहं सुखी दुःखीत्यादिप्रत्यक्षसिद्धमात्मनो ज्ञानादिगु-

णकत्वं जगत्सत्यत्वादिकश्चाऽनूद्यते न तु तत्र तात्पर्यमस्ति तात्पर्यरहितस्य चागमस्य शास्त्रस्य वा तेष्वर्थेषु न प्रामाण्यं 'यत्परः शब्दः स शब्दार्थः' इति न्यायात् तथा च नैयायिकानामपि औपनिषदमतं न प्रत्याचिख्यासितम् ।

एवमुपनिषदुपायस्य तत्त्वज्ञानस्य योगानुष्ठानद्वारकचित्तशुद्ध्यपेक्षावत् योगापेक्षाऽप्यस्ति न हि जातु योगशास्त्रविहितं यमनियमादिबहिरङ्गमुपायमपहायाऽन्तरङ्गं च धारणादिकमन्तरेणौपनिषदात्मनस्त्वसाक्षात्कार उदेतुमर्हतीत्यतो महर्षिणा पतञ्जलिना तत्प्रधानं शास्त्रं विरचितम् न तु पूर्वोक्तौपनिषदमतेनास्ति विसंवादः ।

अतएव ब्रह्मसूत्रं द्वितीयाध्यायस्य द्वितीयपादे मतान्तराणां अद्वैतसिद्धान्तप्रत्यनीकानां न सर्वथा प्रामाण्यं निराक्रियते अपि तु तेषु तेष्वर्थेषु तात्पर्यं नास्तीत्येव प्रतिपाद्यते ।

यथाऽऽहुः 'भामत्यां 'एतेनयोग प्रत्युक्त' इति सूत्रभाष्यव्याख्यानावसरे वाचस्पतिमिश्राः । 'नानेन योगशास्त्रस्य हेरण्यगर्भपातञ्जलादेः सर्वथा प्रामाण्यं निराक्रियते किन्तु जगदुपादानस्वतन्त्रप्रधानतद्विकारमहदङ्कुरपञ्चतन्मात्रगोचरं प्रामाण्यं नास्तीत्युच्यते नचैतावतैषामप्रामाण्यं भवितुमर्हति । यत्पराणि हि तानि तत्राऽप्रामाण्येऽप्रामाण्यमशुनीरन् । नचैतानि प्रधानादिसङ्गावपराणि किन्तु योगस्वरूपतत्साधनतद्वान्तरफलविभूतिनत्परमफलकैवल्यव्युत्पादनपराणि । तच्च किञ्चिन्निमित्तीकृत्य व्युत्पाद्यमिति प्रधानं सविकारं निमित्तीकृतं पुराणेष्विव सर्गप्रतिसर्गवंशमन्वन्तरवंशानुचरितं तत्प्रतिपादनपरेषु न तु तद्विवक्षितम् । अन्यपरादपि चान्यनिमित्ततया प्रतीयमानमशुपयेत यदि नाम न मानान्तरेण विरुध्येत अस्ति तु वेदान्तश्रुतिभिरस्य विरोध इत्युक्तम् तस्मात्प्रमाणभूतादपि योगशास्त्रात् न प्रधानादिसिद्धिः अत एव योगशास्त्रं व्युत्पादयिताऽऽहस्म भगवान् वार्षगण्यः 'गुणानां परमं रूपं न दृष्टिपथमृच्छति । यच्च दृष्टिपथं प्राप्तं तन्मायैव सुतुच्छकं' इति योगं व्युत्पिपादयिषता निमित्तमात्रेणैव गुणा उक्ताः न तु भावतः तेषामतत्त्विकत्वादित्यर्थः" इत्यादिना । साङ्ख्येय अपि आरम्भवादम्प्रतिक्षिप्य परिणामवादमवलम्ब्य सर्वस्य जगतोमायापरिणामत्वात्परिणामपरिणामिनोश्चाभेदादात्मनि च कर्तृत्वभोक्तृत्वादीनां स्वतोऽभावात्मायात्वेन सर्वपदार्थानेकीकृत्यात्मनिष्ठत्वेन भासमानानां सु-

खदुःखादीनां मायात्वात्तस्याश्च तत्त्वज्ञानेन निवृत्तावात्मास्वरूपेण प्रकाशमानः स्वरूपावस्थितो भवतीत्युचिरे । एवमपि अद्वितीयात्मतत्त्वस्वरूपं निरूपितं न भवतीति तद्विरूपणप्रधानं वेदान्तशास्त्रं प्रवृत्तं तत्र च सजातीयविजातीयस्वगतभेदश्चून्यं त्रिकालाबाध्यमात्मस्वरूपमेवास्ति परमार्थसत् न तु तदतिरिक्तं किञ्चिदिति निरूपितं तेन निरवशेषा कृतकृत्यता सिद्धा भवति अतः परं कर्तव्याभावात् कर्तव्यतायाश्च भेदाधीनत्वात् भेदस्य च तत्त्वज्ञानेन निवृत्तत्वात् । साङ्ख्यादिपक्षे यद्यप्यात्मनि तात्त्विकबन्धोनाभ्युपेयते तथाऽपि बन्धकारणस्यादर्शनस्य तमसोनित्यत्वमभ्युपगम्यते इति तस्यानिवृत्तौ तत्कार्यस्य बन्धस्यापि निवृत्तिरनुपपन्नेति आत्मव्यतिरिक्तमिथ्यात्वपक्ष एव कक्षीकर्तव्यः । येषां पूर्वपुण्यपुञ्जपरिपाकमहिम्ना भगवत्कृपाकटाक्षवशेन च निर्मृष्टनिखिलरागादिदोषं स्वभावत एव प्रत्यक्प्रवणमन्त करणं तेषां वामदेवादीनामिव गर्भेवा हस्तामलादीनामिव बाल्ये वाऽध्ययनगृहीतवदान्तेभ्य एव वा श्रवणमात्रेण वा श्रवणमननाभ्यां वाऽपरधीनप्रकाशात्मज्योतिः प्रत्यगभेदानानुभवपथमधिराहति न तेषां पूर्वोदितसाधनाऽपेक्षास्तीति तान्प्रति दर्शनान्तराख्यमनुपयोगित्वेऽपि न वैयर्थ्ये इतरान्प्रति चरितार्थत्वात् । एवं सर्वेषां शास्त्राणां परस्परविरोधो निराकृतः यदि च सर्वेषां दर्शनानां सर्वांशे ऐकमत्यमेव स्यात् तथा सति प्रणयनमपार्थक्यं भवेत् तत्कार्यस्यैकेनैव कृतत्वादतः कश्चिदंशः केन चिन्निरूप्यते कश्चिदन्येन भूमिकाक्रमेण न हि गङ्गोत्तरीम्प्रति प्रस्थितो इन्द्रिारमप्राप्य तां प्राप्तुमर्हति तथा च सर्वथा सर्वरूपायै परमात्मा शरणीकरणीय इत्यत्रैव तात्पर्यम् तदुक्तम् पुण्यदन्ताचार्यैः 'त्रयी साङ्ख्यं योगः पञ्चपतिमतं वैष्णवमिति प्रभिन्ने प्रस्थाने परमिदमदः पथ्यमिति च । रुचीनां वैचित्र्यादजुकुटिलनानापथजुषां नृणामेकोगम्यस्त्वमसि पयसामर्णव इवेति' तथा गौडपादाचार्यैरप्युक्तं 'मूढो हविस्फुलिङ्गाद्यैः सृष्टिर्या चोदिताऽन्यथा । उपायः सोऽवताण्वनास्ति भेदः कथञ्चनेति ।

इतरेषां दर्शनानां गौणत्वं वेदान्तदर्शनस्योपकार्यत्वं चोक्तमुदयनाचार्यैरेवात्मतत्त्वविवेके विज्ञानवादिदूषणोपसंहारे 'न ब्राह्मभेदमवधूय धियोऽस्ति वृत्तिलदबाधके बलिनि वेदनये जयश्रीः । नो चेदनिन्द्यमिदमीदृशमेव विश्वं तथ्यं तथागतमतस्य तु कोऽव-

काश इति । अस्यार्थः ब्राह्मभेदं घटादिबाह्यार्थं तिरस्कृत्य घटादि-
रूपाकाराभिन्नरूपेण ज्ञानस्य वृत्तिः सम्बन्धः कापि नास्ति तद्बाधके
घटादिबहिरर्थबाधके ऽद्वैतब्रह्मरूपाधिष्ठानसाक्षात्कारे जाते तु ब-
लिनिःसर्वेभ्यो द्वैतवादिभ्यो बलवति वेदनये वेदान्तदर्शने जयश्रीः
जयोत्कर्षकाष्टा । बौद्धमतापेक्षया तार्किकमते जयस्तदपेक्षया सा-
ङ्ख्यमते जयस्तन्मते आत्मनोऽसङ्गत्वादिस्वीकारात् तदपेक्षयाऽपि-
वैदिकमते, द्वैतमिथ्यात्वादिस्वीकारात् अतो जयोत्कर्षकाष्टा यदि तु
निष्कामकर्मानुष्ठानाच्चित्तं न शुद्धं तदा श्रवणादौ सत्यपि तादृश-
साक्षात्काराभावेन विश्वमनित्यतया प्रतीयमानमपि तथ्यमेव व्या-
वहारिकसत्यत्वात्तत्रापाततस्तार्किकादिभिर्विश्वं ब्रह्मवत्परमार्थसत्य-
मिति वक्तुं शक्यं तथागतस्य तु बौद्धस्य तु मतस्य ज्ञानादत्यन्तभिन्नं
जगदलीकमित्येवंरूपस्य कोऽवकाश इति । एवमग्रेऽपि शून्यवादिदू-
षणोपसंहारे “अस्तु तर्हि शून्यतैव परमं निर्वाणमिति चेन्न । सा हि
यद्यसिद्धा कथं तद्वशेषं विश्वं परतश्चेत्सिद्धा परोऽप्युपगन्तव्यः
स च परो यदि संवृत्तिरेव विश्वशून्यतयोर्न कश्चिद्विशेषः कथं तद-
प्यवशिष्येत असंवृत्तिरूपश्चेत्परः परत एव सिद्धावनवस्था स्वय-
मसिद्धश्चेत्कथं शून्यत्वंमपि साधयेत् स्वतः सिद्धश्चेदायातोऽसि
मार्गेण, तथा हि स्वतः सिद्धतया तदनुभवरूपं शून्यत्वादेव न तस्य
कालावच्छेद इति नित्यमत एव न देशावच्छेद इति व्यापकमत एव
निर्धर्मकमिति विचारास्पृष्टं तस्य धर्मधर्मिभावमुपादाय प्रवृत्तेरत
एव तस्य विशेषाभाव इत्यद्वैतं प्रपञ्चस्यापारमार्थिकत्वादेव निष्प्रति-
योगिकमिति विधिरूपं अविचारितप्रपञ्चाक्षेपात्तु शून्यमिति व्यव-
हारः । तथाऽपि प्रपञ्चशून्यस्याऽनुभवमात्रस्य प्रपञ्चेन कः सम्बन्धः
न च नायं प्रकाशने इति चेद्वस्तुतो न कश्चित्संवृत्त्या तु गगनगन्ध-
र्वनगरयोराधाराधेयभाव इव विषयविषयिभावः स च यथा नैया-
यिकैः समर्थयिष्यते तथैव वेद्यनिष्ठत्वसावस्मिन् दर्शने इति वि-
शेषः तत्तन्मायोपनीतोपाधिभेदाच्चानुभूतिरपि भिन्नेव व्यवहारपथ-
मवतरति गगनमिव स्वप्रदृष्टघटकटाहकोटरकुटीकोटिभिस्तदास्तां
तावत् किमार्द्रकवणिजां बहिर्वचिन्तयेति । तस्मादनुभवव्यवस्थिताव-
नात्माऽपि स्फुरतीत्यवर्जनीयमिति प्रविश वाऽनिवर्चनीयव्यतिकु-
क्षि तिष्ठ वा मतिकर्दममपहाय नीलादीनां पारमार्थिकत्वे” इत्यादि
अन्येनेदमेवोक्तम् । तथा च यथा ऽऽर्द्रकाणि शूर्पादिपात्रे स्थापयित्वा

विक्रीणानस्य घणिजोबहित्रमनुपयुक्तं प्रत्युत कार्यविरोधि समुद्रगत-
बहित्रस्यस्यार्द्रकस्य तद्वाहकसकलसाधारणजनैर्दृष्टत्वाऽसम्भवात् नथा
द्वैतमतमेव परिष्कुर्वतो मम वेदान्तदर्शनमनुपयुक्तम् द्वैतमतपरि-
ष्कारविरोधि च द्वैतखण्डनयुक्तीनां मिथ्यात्वग्राहकमानस्य च तत्र
पुरस्कारात् तथापि बहित्रमिव वेदान्तदर्शनं पुरुषधौरेयस्य परमप्रयो-
जनं साध्यत्येवेति वेदान्तदर्शनस्य तदन्यसर्वदर्शनेभ्य उत्कर्ष इत-
रदर्शनानां सोपानारोहणन्यायेनोत्तरोत्तरभूमिकावाप्तिफलकत्वं चा-
चार्याभिप्रेतम् । स्पष्टमिदमनेन यदापनिषदमनं न केषामपि-
चिखण्डयिपितम् अत एव शास्त्रकाराणां नासार्वज्ञादिदोषसम्भावना
यदतीन्द्रियार्थज्ञानशालाभिरपि तैर्यथायथं मन्दमध्याद्याधिकारिभे-
देन तदुपयोगाय तत्तच्छास्त्रप्रणयनादित्यलं पल्लवितेन ।

तस्माद्बौधायनीयार्थसिद्धान्तविरुद्धार्थव्यवस्थापनपरत्वेनाद्वै-
तभाष्यस्योत्सृज्यत्वाश्रितत्वात्पम्मारयुक्तिबहुलत्वादिकथनसन्नाहं प-
रेण साहसमात्रमेव(१) । किञ्च वृत्तिकारो नाम न बौधायना महर्षिर-

(१) यदपि केचिन्मन्त्रिन् विज्ञातिशाधि वैदुष्यमधारोय तत एव प्राची महा-
मात्मानाचार्याप्रवन्धकृतसावधीरयन्तो निमौल्यै चक्षुषी “अधातो ब्रह्मजिज्ञासे”ति
मूलस्थायशब्दस्य सिद्धान्तसिद्धसाधनचतुष्टयसम्पन्नानन्तर्यार्थकतामपाय इति काराभि-
मतकर्मावबोधानन्तर्यार्थकतासुपपन्नमित्युक्तमा भगवत्पादोद्यभाष्य तद्वाख्यानभासतीनि-
बन्ध च कदर्थयितुं समुत्सङ्गने । तदेतद्वाक्यभासत्यादितात्पर्यान्वबोधविजृम्भितं सु-
र्वथा स्वमताज्ञानविलसितं च । भाष्येहि अथशब्दस्थानन्तर्यार्थलाभिधानप्रसक्तौ यस्य क-
स्यचिदानन्तर्यकथनस्य निप्रयोजनतया ब्रह्मजिज्ञासायामसाधारणकारणत्वेन प्रकृत-
क्षौवानन्तर्यं वक्तव्यम् तच्च किं प्रकृतमिति जिज्ञासायां कर्मावबोधस्यैव प्रकृतत्वमिति
समुच्चयवादिनां शङ्का “नन्विह कर्मावबोधानन्तर्यं विशेष” इत्युक्त्वा तत्पूर्वमपि ब्र-
ह्मजिज्ञासोदयसम्भारं तदानन्तर्यार्थत्वमथशब्दस्य वक्तुं युक्तमिति सिद्धान्तितम् ।

तत्र शङ्कितं समुच्चयवादिनीयमभिप्रायं, ‘तमेत वेदानुवचनेन ब्राह्मणा विविदि-
यन्ति यज्ञेन दानेन तपसाऽनाश्नकेन’ ‘सर्वापिचा च यज्ञादिश्रुतेरश्वत’ ‘ऋणानि व्रीक्ष-
पाकृत्यमनो मोक्षे निवेश्ये’दित्यादिश्रुतिस्मृतिबोधितयज्ञादिकर्मसंश्रिता ब्रह्मोपासना
ब्रह्मसाक्षात्कारफलमिति निदिष्टासनापरपर्यायब्रह्मोपासनाकालेऽपि कर्मानुष्ठानस्यावश्य-
कतया कर्मावबोधमन्तरा तस्यानुपपन्नमानत्वादथातो ब्रह्मजिज्ञासिति मूलस्थायशब्दस्य
कर्मावबोधानन्तर्यार्थकत्वमेव समुचितम् यज्ञेत्यादिश्रुती यज्ञादीनां वेदने कारणत्वे ना-
श्वत्स प्रतीयमानतया निदिष्टासनफलवेदनाकालात् । तच्च वेदनं न वाक्यार्थज्ञानरूपं
तस्याकारुण्योन्मत्तादिकष्टप्रकारणसंश्लेषवाक्यादेव कर्मानुष्ठाननैरपेक्षणीयत्वे, वा-
क्यार्थज्ञानोन्मत्ते कर्मानुष्ठाननियतत्वाभ्युपगमे विविचिन्नेषश्चास्मादीनवाक्यार्थबोधस्य तदर्थ-

पितु पूर्वमीमांसासूत्रव्याख्यातृत्वेन प्रसिद्धो भगवानुपवर्ष (२)स एव
च ब्रह्ममीमांसांमपि व्याचक्ष्याविति ब्रह्मसूत्रतृतीयाध्याये ३ पादे-
‘एक आत्मनः शरीरे भावादि’त्यधिकरणभाष्यपर्यालोचनया नि-

नुष्ठानात्प्रागसम्भवेन विधिनिषेधशास्त्रबोधितकर्मानुष्ठानपरिवर्जने नोपपदेयाताम्
तद्बोधादेवानुष्ठानपरिवर्जनसमर्थने दुष्परिहृरीऽन्योन्याश्रय अनुष्ठानपरिवर्जनाभ्यां तद-
र्थावगमस्यदर्थावगमाच्चानुष्ठानपरिवर्जने इति ।

न द्विती वय सर्वेषामेव वाक्यानां स्वार्थबोधने कर्मापेक्षा किन्तु तत्त्वमसीत्यादिवे-
दान्तवाक्यानामेव, विरुद्धयोस्तत्त्वप्रदाय्यीरैक्यावधारणस्य योग्यताविरुद्धनिश्चयवतामपि
गृह्यसत्त्वानामसम्प्रदायमानत्वेन विरुद्धसत्त्वानामेव तादृश्ययोग्यतावधारणस्यपुनश्चरं तादृशवा-
क्यार्थज्ञानीदवाद्योग्यतावधारणद्वारा कर्मणा वेदान्तवाक्यान्वशाद्वेदोपि सङ्कारितं
युक्तमितिचेत्तरिक योग्यतावधारणे कर्मणा प्रमाणत्वेनोपयोग उताप्रमाणत्वेन नाद्यः
कर्मणा प्रमाणत्वप्रसिद्धाभावात् न द्वितीय अप्रमाणात् प्रमाणकार्ययोग्यतावधारणीत्यादि
व्याघातात् तथाच वेदान्ताविरोधितम्बूलन्यायबलेनैव योग्यतावधारणीत्पादस्य वक्तव्यतया
वेदान्तवाक्यान्ववाक्यार्थज्ञानीत्यसौ योग्यतावधारणद्वारा कर्मोपयोगस्य कथमपि व-
क्तुमशक्यत्वाद्वावनापरोभिधानब्रह्मोपासनायामेव तदुपयोग इति ।

अमुमेव “नन्विह कर्मावबोधानन्तर्यं विशेष”इति भाष्यवाक्यान्वयप्रवृत्तभामतीनि-
बन्ध समुच्चयवादिपूर्वपक्ष ट्टीकरीति तमिन् यन्त्यसन्दर्भे श्रद्धतस्मात्पर्यंतश्चानवबुधा-
पूर्वपक्षप्रत्यं सिद्धान्तत्वेन विज्ञाय च महता सद्भावेन कर्मावबोधानन्तर्यायंकलमशङ्क-
इत्य वावतिष्ठापयिषता सतसम्प्रदायाचार्येत्यादिचतु षष्टिविशेषणविशिष्टानां श्रीरामसि-
न्धुशास्त्रिणां सुदृष्टिशस्त्रदौपिकाभूमिकायां १३ पृष्ठे कर्मफलत्याग एव त्यागश्रद्धार्थी
नतु कर्मस्वरूपतयाग इत्यर्थे भगवद्भौतावाक्यानि प्रमाणत्वेनोपन्यस्य “तत्रेवसति यो-
वेदान्तवाक्यानां सङ्कारितया ऽपि कर्मानपेक्षाप्रतिपादनपर “न च वाक्य सङ्का-
रितया कर्मापेक्षतइत्युक्त”मित्यादिभामतीनिबन्ध सोप्यन्पञ्चधषणाधर्षणायित एव
ज्ञानिनोऽपि कर्मणामनुष्ठेयत्वप्रतिपादकनिरुक्तभगवद्भौतावाकाविरोधादव्यसामान्ययुक्ति-
विरोधाच्च । अत्रैव पराक्रम्यते - इत्यारभ्याविद्याख्यायैव ब्रह्मस्वतेरपि बोधायनीयो वैदि-
क पक्ष इति कृतचिदो विदाङ्कुर्वन्मित्यान्त खण्डनपराक्रम खण्डनेनैव स्वपादयो कुठा-
रनिपतनीयमायित सर्वतन्मस्त्रतन्मतामेव प्रख्यापयतीत्यतस्तस्य विदासो विदाङ्कुर्वन्तु ।

वस्तुतो द्विवद्दर्शनमेवैतत् सारस्वतसाम्बाज्यदीक्षसुधरम्बरताय, एवं विद्याना दू-
ष्यस्ययासम्पूदनानां पर श्रुत दीषाणा तदीयनिबन्धमात्रेणैषलजावपि प्रातिस्वकरूपेणा-
न्यद्य यथावत्प्रकाशयितु कृतमतिना स्थलसङ्कोचभियाचीदास्यते इतिधैर्यम् ।

(२) अपराऽपि भट्टप्रपञ्चनाम्ना काचन ब्रह्मसूत्रवृत्तिः पूर्वमासीद्यामभिप्रेतः ब्र-
ह्मदारण्यकभाष्योपक्रमस्था “अत्यग्रन्या हतिरारभ्यते” इत्येना पङ्क्तिः ‘भट्टप्रपञ्चभा-
ष्यादिशेषान्तरमाह’ “अत्यग्रन्येति” इतिवसवतारयन्ति च खप्रणीतवाक्यायामाकन्द-
श्रुताचार्याः ।

अयते तत्रहि देहव्यतिरिक्तात्मास्तित्वसमर्थनं प्रतिज्ञाय तस्य पूर्व-
मीमांसायामेव शास्त्रफलोपभोगयोग्यत्वेन भाष्यकारशबरस्वामिना
समर्थितत्वात्पौनरुक्त्यमाशङ्कोत्यमभिहितस्तत्परिहारः “सत्यमुक्तं भा-
ष्यकृता न तु तत्रात्मास्तित्वे सूत्रमस्ति इहतु स्वयमेव सूत्रकृता
तदस्तित्वमाक्षेप पुरस्सरं प्रतिष्ठापितं इत एव चाकृष्याचार्येण श-
बरस्वामिना प्रमाणलक्षणे वर्णितम् अत एव च भगवतोपवर्षेण प्र-
थमे तन्त्रे आत्मास्तित्वाभिधानप्रसक्तौ शारीरके वक्ष्याम इत्युद्धारः
कृतः इह चेदं चोदनालक्षणेपूपासनेषु विचार्यमाणेषु आत्मास्तित्वं
विचार्यते कृत्स्नशास्त्रशेषत्वप्रदर्शनायेति ” तदास्तां विस्तरः ।

तदेवं सर्वतीर्थकरसम्प्रतिपन्ननिर्विशेषाद्वैतसिद्धान्तरहस्यं य-
थावद्विशदीकृतमपि भाष्यमहानिबन्धेषु कैश्चिद्वर्वाचीनैरुद्भावि-
तानां दोषाभासानां समुद्धरणविधयाऽपूपुपन् पञ्चपादिकाविवर-
णवार्तिकभामत्यादिनिबन्धरत्नप्रणयनद्वारा पूर्वाचार्याः ।

परममीषां निबन्धानामतिगम्भीरार्थप्रचुरतया तत्प्रदर्शितयु-
क्तिशैतैः समूलमुन्मूलितेऽप्यद्वैतविपक्षपक्षे “हते भीष्मे हते द्रोणे
कर्णे च विनिपातिते । आशा बलवती राजन् शल्योजेष्यति पा-
ण्डवानिति ” न्यायमनुहरमाणान् “निर्विषेणाऽपि सर्पेण कर्तव्या
महती फणे”त्युक्तीत्या पुनरपि सिद्धान्तसिद्धमर्थं प्रतिक्षेप्तुं प्रत्यव-
स्थातुकामांश्च तादात्त्विकान् न्यायामृतादिग्रन्थप्रणेतृन् व्यासार्थप्र-
भृतीन् दुर्वादिनः समालक्ष्य विषस्य विषमौषधमिति न्यायमनुस-
न्धायान्यादृशीमेव निर्वचनप्रक्रियां पुरस्कुर्वाणाः शकलीचिकीर्षवः प-
रोक्तीः प्राणैषुरद्वैतसिद्धिप्रमुखान् वज्रसारमयान्निबन्धान् सर्वद-
र्शनाचार्यश्रीमन्मधुसूदनसरस्वतीसूरिवराः । यदीयमहिम्ना पुरन्द-
रकरविसृष्टकुलिशध्रुवणा इवाद्रिपक्षा सहसैव व्यशीर्यन्त भेदवा-
दिनां दुहक्यः ।

तदनु कश्चिन्मध्वमतानुयायी तरङ्गिणीनाम्ना निबन्धेनाद्वैतसि-
द्धिकारोक्तदूषणाद्वाराय प्रायतिष्ठ तत्सर्वं सङ्कलय्य लघुचन्द्रिका-
बृहच्चन्द्रिकाभिधानाभ्यां व्याख्यानाभ्यां गौडब्रह्मानन्दमिश्रस्समू-
लघातं निराकरात् । अथ वृन्मालिमिश्रनामा कश्चिद्रौडजातीयः
कानि चिददूषणान्युद्भावयामास तदप्यद्वैतवैजयन्त्यभिधेन निब-
न्धवरेण पण्डितसार्वभौमस्यम्बकशास्त्रिवरः साधु निरास्यदिति
हि वृद्धप्रवक्तृपारम्पर्येण श्रूयते । उपलभ्यन्ते च तेते ग्रन्थास्तत्त-

त्थलेषु तानालोचयद्भिरेतच्छक्यते ज्ञातुमिति न तद्विवेचनाय प्रयत्यते ।

तमिममर्थमतितरां बहुशास्त्रप्रशास्त्रं सूक्ष्मधियामपि बुरुहम-
भिध्याय सङ्क्षेपतोऽद्वैतसिद्धिग्रन्थप्रमेयजातं पद्यैरतिसङ्क्षिप्तैस्स-
ङ्गहृन् स्वप्रणीतव्याख्यानेन तदेव विशदीचिकीर्षुः प्रणिनायाद्वैतसि-
द्धिसिद्धान्तसारसङ्ग्रहाभिधं निबन्धं विपश्चितामपश्चिमः श्रीसदा-
नन्दव्यासवरः ।

सोऽयं कदा कतमं जनपदं जन्मनाऽलञ्जकार किञ्चाकार्षी-
दिति जिज्ञासायां प्रामाणिकजनमुखाद्यथाऽवगतं तथैव पुरस्करो-
मीतिहासरसिकानां प्रमोदजननाय ।

अद्वैतसिद्धिसिद्धान्तसारसङ्ग्रहकारोऽयं सुगृहीतनामधेयः
श्रीसदानन्दव्यासवरः पञ्चगौडान्तर्गतसारस्वतब्राह्मणकुललब्ध-
जनिः (पञ्जाब) पञ्चनन्दप्रदेशान्तर्गत (जिला) रावलपिण्डीन-
गरसन्निहितकुन्त्रीलामिधग्रामवास्तव्यो बाल्य एवाधीत्य शास्त्राणि
पौराणिकीं वृत्तिमाश्रितस्तद्देशीयेन गोरणेनामकग्रामलब्धजनुषा-
नानकसम्प्रदायानुसार्युदासीनसाधुना क्षत्रियजातीयेन बाबाराम-
दयालुज्जेल्यमिधेयेन सार्द्धमवायं पौराणिकीः कथाः श्रावयन् श्री-
काशीमाययी ^{नामामदयालुः}

साधुरपि तद्देशेऽत्यन्तं सुप्रसिद्धस्तत्रत्यजनतायाः परमादरभू-
मिरासीत् । यदीयशिष्यपारम्पर्यक्रमायातो मठ स्वग्राम इव श्री-
काश्यामपि सकरकन्दगल्लीतिप्रथितस्थानेऽनुवर्तमानोऽद्यावधि इदृश्य
ते । यत्र किल तच्छिष्यैस्तदीया पाषाणमयी मूर्तिरस्थाप्यत ।
अधिवसत्यस्मिन् ओकाशी कदाचिदमृतसरनगरस्य कश्चिद्धनी
श्रीकाशीयात्रासम्पिपादयिषयाऽत्र समागतो बहुलं द्रविणमस्मै
साधवे भक्तिपूर्वकमुपायनाचकार । परमसौ नितरां विरक्त एका-
मपि क्वाकणिकामसंस्पृशन्नेव तत्सर्वं द्रविणजातं व्यासवराय स-
मर्पयामास अवोचच्चाद्यैव कथा परिसमाप्यतामिति ।

तदनु तन्निदेशानुसारं परिसमापितपौराणिककथाप्रसङ्गोऽपि
व्यासवरोऽयं काशीवासिश्रद्धालुजनानामनुरोधेन रामघट्टोपकण्ठं
(बालूजीकी फ*रस) नाम्नि कुसुमोद्यानमण्डिते श्रीभगवन्म-

* तदेवैतत्स्थानं यत्र किल व्यासवरजामातृधनपतिपुत्रिभि सत पर व्यासवरशि-
ष्यरामदयालुव्यासेनाऽयं सन्तत भगवत्कृतिसुधामण्डोदधिरिज्जतरङ्गाप्यायितचेतसा पुरा-

न्दिरे प्रारभत महाभारतकथा श्रावयितुम् ।

अथैवं व्यतीतेषु कतिचिद्वायनेषु एतज्जातीयो रामकुमारनामा
ब्राह्मणः स्वदेशादत्राऽऽगत्य निर्वर्त्य च तीर्थप्रयुक्तकार्यजातमेतद्व-
दनारविन्दाश्रि.सरन्तीः सुधासहचरीः कथाश्र्वर शृण्वन् स्त्रीय-
विनयसौशील्यादिगुणगणप्रभावेण व्यासवरमनःप्रमोदमजीजनत्
ततः परं व्यासस्तदीयगुणगणगौरवाकृष्टचेतास्तत्पुत्राय धनपति-
नाम्ने प्रभूतद्रविणसमर्पणपुरस्सरं स्वकीयां कन्यां ब्राह्मेण विधिना
प्रादात् अपाठयञ्च शास्त्राणि सपरिकर, यत्प्रसादेन धनपतिर्वालये-
ऽधीत्यवनभाषामयप्रबन्धस्तत्र परं प्रावीण्यमुपगतोऽनाघात-
शास्त्रगन्धोऽपि शास्त्रे महापण्डितो बभूव । प्राणैषीञ्च नानाशा-
स्त्रीयान्निबन्धान् ये नामाद्य लोके प्रसिद्धास्तदीयवैदुष्यपरिचा-
यका व्यासवरपाठनकौशलसाक्षिनामावहन्ति । तेष्वन्यतमाः क-
तिपयेऽस्माभिरुपलब्धास्त्वेते ग्रन्थाः (वेदान्त परिभाषाटीका)
(माधवीयशङ्करदिग्विजयटीका) (व्यासवरप्रणीतशङ्करदिग्वि-
जयसारटीका) शङ्करविजयदुन्दुभि नाम्नी) (श्रीमद्भागवतदशम-
स्कन्धान्तर्गतरासपञ्चाध्यायीव्याख्यानं) निवृत्तिपरतयोपवर्णितार्थं
विदुषां हृदयङ्गमम् इत्येवमादयः । (३)

अथ कदाचित् काशीनिवासकृतसङ्कल्पेन “श्रीमन्तपेशवे” इतिम-
हारिखट्वाशांलिना श्रीमदमृतरावमहाराजेन बहुकृत्वः प्रार्थितोऽपि व्या-
सवरायदा नालञ्चकार तदीयभवनम् तदा पञ्चात्स्वयमेव महाराजो
व्यासवरमुखोद्गीतकथाश्रवणेनाऽऽत्मानं कृतार्थयितुं तद्वै मन्दिरमा-
जगाम । तदानीं तत्र महाभारतीयद्रोणपर्वकथाप्रसङ्गस्समवर्तत
आसीञ्च महाराजसमास्तारपाण्डतैः साकं महान् शास्त्रीयविचार-
कोलाहलः तदा निखिलशास्त्रेष्वतिविचक्षणमतिप्रगल्भवक्तारमेनं
निरीक्ष्यतिमात्रं प्रमोदमानमानसस्सबहुमानं मुक्तामालाद्यनेकवि-
धमहार्हणैरर्हयाञ्चकार ।

अप्रवचनकुशलेन परमेश्वरीदत्तव्यासेन च क्रमेण पौराणिकपदमधिष्ठायात्राख्यन्त नाना-
विधपुराणेतिहाससम्बन्धिन्य, श्रीहज्जनहृदयानन्दकारिण्य कथा ।

† शङ्करदिग्विजयसारसु १८३६ वैक्रमीये वर्षे व्यासवरिण्य समुपनिबद्ध, तच्चाख्या
अ धनपतिस्तृतीया १८६० वैक्रमीये वर्षे निरलीयत ।

(१) अमरीऽध्यासीज्वामाता व्रासवरस्य वरमसौ शास्त्रेषु नातीवप्रवीणः सम-
जायत किन्तु यवनभाषामयप्रवच्येषु कृताभ्यासस्तएव स्त्रीय कार्यं निर्वर्तयतिष्येति श्रूयते ।

एवं कियन्तमप्यनेहसमतिवाहयति व्यासवरे दैवदुर्विपाका-
 ङ्गनपण्डितशरीरे आमयः क्रमेण पदमध्यनिष्ठत् । तदीयपत्नी स्व-
 भर्तारं रोगाक्रान्तकलेवरं विलोक्य समुपजातत्रासा तमेवं पृष्ठवती
 नाथ ? कथमितः परं मयावर्तितव्यमिति । सातु स्वपितरमेव पृ-
 च्छेति भर्त्रा समादिष्टा तथेति पितरमपृच्छत् । जनकस्तु तामिद-
 मेवाऽऽहस्म मया तु त्वमन्यस्मै प्रदत्ता नास्ति त्वयि मामकीनं ले-
 शतोऽपि स्वत्वं त्वद्भर्ता त्वां यथाऽऽदिशेत्तथा त्वयाऽनुष्ठेयं परमिदं
 निश्चयेनावधार्यं यथोभयकुले कलङ्कुशङ्काऽपि न सम्भवेत्तथा खलु वर्ति-
 तव्यमिति । सा तु स्वतातपादोपदेशं हृदये निधाय पतिं हृदये-
 नाऽऽराधयन्ती पत्यौ कालधर्ममुपेयुषि सपादि सर्वतो विमुक्तसङ्गा
 सहगमनविधिना ज्वलनं प्रविवेश । एतां विषमां दशामुपसम्प्राप्य
 निर्विण्णचेताः पूर्वं विरक्तोऽपीदानीमतिमात्रं विरक्तिमुपगतं प्र-
 तिद्वादशीदिनं श्रीमद्वैकुण्ठनिलयश्रीलक्ष्मीरमणोद्देशेन द्विसहस्रान्यु-
 नमुद्रामिरूपकलप्तां सर्वोपस्करयुतां विष्णुशय्यां गुणवद्भाङ्गणसात्कु-
 र्वन्नशेषद्रविणमेवं तीर्थं प्रत्यपादयत् ।

अथ निष्पादितसकलकृत्यः पारिव्राज्यावलम्बनेन ब्रह्मभूषुः श्री-
 मणिकर्णिकातटसीञ्चि निर्माय शिवालयं संस्थाप्य च शिवलीङ्गं त-
 त्रैव निवसन् पुरस्कृत्य चिराभिलषितं पारिव्राज्यं ब्रह्मभावमास-
 साद् । एतस्य स्थितिकालस्त्वेतदीयशिवालयोत्कीर्णशिलालेखाङ्ग-
 वति विस्पष्टः तथाहि—

§ अस्ति श्रीकुशलर्षिसम्भवकुलक्षीराब्धिलब्धोद्भव-
 श्रीसारस्वतशीतरश्मिविकसद्वंशावतंसो भुवः ॥

श्रीसिद्धिस्तमलञ्चकार विबुधो जाताऽसिधीरस्ततः
 सन्तानेऽस्य वसन्दनामतनयो जीवन्दनामाऽभवत् ॥ १ ॥

दिकप्रान्ताऽऽश्रान्तकीर्तिर्गुणिनलिनवनीश्रीविधावेकसद्भा
 टेकरामाख्यपद्मालयममलमर्ति प्राप यस्माद्बभूव ॥

कीर्तौ कर्पूरकुन्दोत्करकुमुदवनीकान्तकेलीसधर्मा
 धर्मानन्दैककर्माद्भुतगुणनिपुण श्रीसदानन्दशर्मा ॥ २ ॥

सोऽयं चारुगिरिशमौलितटिनीतीरे शके वैक्रमे
 रामेषुद्विपभूमिते १८५३ सितदले मासे तपस्यं श्रिते ॥

पञ्चम्यां स गुरौ वृषोदय इमं श्रीमत्समुद्यत्सदः

शोभासलसदैन्दुशेखरशुभप्रासादमासादयन् ॥ ३ ॥

§ चतिर्कीर्णतया यथादृष्ट एवासी शिलालेखः समुद्धृत इति नात्र विदुषा दीष-
 दृष्टव्यं पतेयुः ।

वासिष्ठेश्वरवामदेवमहितेशोदग्दिशि श्रीहरि-
 श्वन्द्रेषादनुदक्षिणं गणपती संनैशचिन्तामणी ॥
 यौ तौ व्यक्तवराविवाऽऽप सुधिया गौरीहरिब्रह्मयुग्-
 भक्तानामभयङ्कुरव्रतकरः श्रीशङ्करः स्थापितः ॥ ४ ॥

एतत्प्रणीतग्रन्थास्तु (अद्वैतसिद्धिसिद्धान्तसारसङ्ग्रहः सव्याख्यः)
 (स्वरूपनिर्णयः)(महाभारततात्पर्यप्रकाशस्सटीकः)(रामायणतात्पर्य-
 प्रकाशः)(गीताभावप्रकाशः)(भारतसारोद्धारस्सटीकः)(दशोपनिष-
 तसारस्सव्याख्यानः)(प्राचीनशङ्करदिग्विजयसारः)(प्रत्यक्तत्त्वचिन्ता-
 मणि)रित्येवमादयः । तेष्वेतद्ग्रन्थस्यातिदुरूहकर्कशजटिलविषयग्रन्था-
 ध्ययनेऽसमर्थानामनायासेन तत्रत्यप्रमेयजातमवबुभुत्सूनां पर-
 मोपयोगितामवधार्य नानाविधप्राचीनग्रन्थसम्पादनैकरासिकेन श्री-
 मता गोविन्ददासमहाशयेन प्रेरितश्चास्त्रिभुवांसंस्कृतसीरिजनामक
 पुस्तकावलीकार्यसम्पादकः श्रीयुतहरिदासगुप्तो भूयोभूयो मां विज्ञा-
 पितवानेतद्ग्रन्थस्य सुपरिशोधनद्वारा प्रकाशने । तदहमेतत्कार्यस-
 म्पादनाय प्रवृत्त एतत्पुस्तकशोधनकाले श्रीयुतगोविन्ददासमहाश-
 यप्रदत्तं पुस्तकं मुद्रणकार्ये उपयोज्यापरं तैरेव प्रदापितं काशिक-
 राजकीय(१)संस्कृतपाठशालास्थमादर्शपुस्तकस्थाने संनिवेश्यैवं पु-
 स्तकद्वयमासाद्य सम्यक् परिशोध्य क्वचित् टिप्पणीमपि वि-
 निवेश्य च परिसमापितवानस्मि श्रीजगदीश्वरप्रसादादेतत्कार्यम्
 निवेशितवांश्चास्मि मूलश्लोकाद्यपादानामकारादिक्रमेण सूचीपत्रं
 विषयसूचीं शुद्धिपत्रं च ।

एवं सपरिष्कारं संशोधितेऽपि ग्रन्थे मामकदृष्टिदोषात् सीस-
 काक्षरयोजकदोषाद्वा समुपजातं स्खालित्यमुपेक्ष्य गुणैकपक्षपातिनो
 विद्वद्भिरा महाशया नयनार्पणप्रसादेन मामनुगृहीरन्निति कामं वि-
 श्वसिमि ।

बहुपकृतश्चास्मि एतद्ग्रन्थकर्तृजीवनवृत्तान्तादिबोधनद्वारा का-
 शीस्व-रणवीर-संस्कृतपाठशालायां व्याकरणाध्यापकपदमलङ्कुर्वा-
 शौर्मदीयमित्रवरश्रीमदनन्तरामपण्डितैः ।

प्रसीदतु चानेन व्यापारेण सर्वान्तर्यामी भगवान्विश्वेश्वर इति
 तमेव सर्वभावेन प्रार्थयमानो विरमामीति शम् ।

आवणशुक्लाष्टम्यां ८ भृगौ
 संवत् १९६०
 श्रीकाश्याम् ।

जटापाठ्युपनामको
 लक्ष्मणशास्त्री द्राविडः

(१) एतत्पुस्तकं तु साक्षाद् ग्रन्थकर्तृद्वारा लिखितमतीव सूक्ष्मं चेत्युक्तं कारिकाकाराजकीय
 पाठाक्षरीयपुस्तकालयाध्यक्षपण्डितश्रीविश्वेश्वरोपसादेन ।

अद्वैतसिद्धिसिद्धान्तसारसङ्ग्रहस्थलोकाद्यपादानाम-
कारादिक्रमेण

सूचीपत्रम् ।

अ	पृ०	श्लो०	अस्ति प्रतीयमानत्वं	१५	४५
			अस्ति वेदान्ततात्पर्य-	२०७	१९
			अत्यन्तासत्यपि ज्ञान-	२७	८६
अकार्यकारणद्रव्य	११०	१४	अत्राऽन्विताभिधानेऽपि	१६२	८४
अखण्डार्थपरं वाक्यं	१०९	१२	अर्थावच्छिन्नमेवाऽस्ति	४०	३३
अखण्डार्थं द्विधा तच्च	१०७	३	अथ योऽन्यामिति श्रुत्या	१३४	२
अगृहीत्वैव सम्बन्ध-	१४३	२९	अर्थज्ञानार्थकत्वेऽप्य	२११	३८
आङ्ग स्यात्तत्र निर्णीतो	२१८	६५	अर्थक्रियासमर्थत्व-	२३२	४८
अचिन्त्यं शब्दसामर्थ्यं	२७	८५	अर्थोपलक्षितं भानं	१३	३९
अतत्त्वावेदकत्वेऽपि	९३	१६	अद्वैतसिद्धिसिद्धान्तान्	२	२
अतात्त्विकानिषेधोऽपि	६	१०	अद्वैतं श्रुतितात्पर्यं	३	४
अतो न तुच्छतापत्तिः	६	१२	अद्वैतसिद्धिपरिशीलनतो	२००	२
अतोऽनुमानशब्दाभ्यां	२६	८१	अद्वैतपरवेदान्ता	२७	८९
अतोऽवबोधकत्वेन	२७	८७	अद्वैतैकपरत्वाच्च	६६	२५
अतोवृत्तेः पुरा इत्या-	४२	३८	अद्वैतसिद्धिसिद्धान्त-	२४०	७३
अतोऽन्तः करणाध्यासात्	८७	८९	अधिष्ठानापरोक्षत्वं	५०	६९
अतो वाक्यार्थवैशिष्ट्ये-१११	१९	१९	अध्यस्तग्राहि प्रत्यक्षं	२६	८४
अतो नैवोत्तरार्द्धेऽपि	१७९	४०	अध्यस्तत्वादविद्यायाः	५०	६८
अतोऽन्यदार्तं नेतीति	१९१	७२	अव्यस्तेऽपीन्द्रजालादा-	५३	७८
अतस्तत्र श्रुतेऽस्ति	३५	१७	अध्यस्तत्वऽपि द्वैरूप्य-	१००	४४
अतः सत्यामविद्यायां	४६	५६	अध्यासे स्यादिदं रूप्यम्	३६	२०
अतः काल्पनिको भेदः	१६८	३	अध्यासे वाऽथ बाधायां	३६	२१
अस्तु वाऽस्वप्रकाशत्वं	१२	३५	अनन्यशेषमिथ्यात्व-	३८	२७

अनन्तत्वादिरद्वैत-	१३८	१३	अबाधिनास्पदत्वेन	६७	२८
अनादित्वेन चाऽविद्या-	४९	६७	अबाधितत्वं सन्दिग्धं	३५	१५
अनादिभावरूपैक-	७०	३४	अबाध्यत्वं हि वा सत्त्वं	९४	१७
अनादिमायया सुप्तो	६६	२६	अबाध्यत्वं स्वकालेऽस्त्य-	१०३	५७
अनाद्यभावभिन्नत्वं	७४	५१	अभान्मिथ्यैव रजतं	९१	६
अनाद्युपाधिनाऽनादि	१९७	९२	अभ्रान्तत्वाद्यो धर्मा	१७२	१५
अनिर्वाच्यतया भेदो	१६५	९५	अभेदेऽपि धियोवृत्ति-	१११	२०
अनुमन्धातृनाऽपीष्टा	१७६	२८	अभेदे भेदमारोप्य	१६६	९७
अनेकाऽज्ञानपक्षे तु	४७	५९	अमुख्यार्थं तथा ऽन्यार्थ-	२२	६६
अनेकशक्तिका ऽविद्या	२३२	४७	अल्पमप्यन्तरं कुर्वन्	१९३	७६
अन्यशेषत्रमुख्यार्थं	२२	६४	अवस्थावदभिज्ञैवा-	४७	५८
अन्यथाऽनन्तनियम-	५८	९९	अवच्छेद्यंशमादाय	७८	६७
अन्विनं कारणत्वं स्यात्	७१	३७	अवाच्याशब्दमरूपं	१६२	८५
अन्वयव्यतिरेकाभ्यां	१००	४२	अविद्योपाधिको जीवः	४६	५१
अन्यशेषतया तेषां	१२७	७५	अविद्यायोनयोभावाः	६५	१८
अन्यशेषतया मिथ्या-	३८	२७	अविद्योपाधिकं सुप्तौ	८३	८०
अन्यशेषतया नस्ति	१३३	९९	अविद्यायां नदध्यस्ते	८८	९३
अन्यदेवेति गी श्रौती	१३९	१७	अविद्यातत्कृतं बन्ध-	१०५	३६०
अन्तरित्यादिसुत्रेषु	१४०	२२	अविशिष्टमपर्याया-	१०८	९
अन्तर्भावात्तदानन्दे	२३८	६७	अविद्यासिद्धसाक्षित्वा-	१३३	९८
अन्तर्याम्यमृतोच्छेष	१९२	७३	अविद्याविनिवृत्तिश्च	१६७	९९
अमृत्युप्रानस्य नाशोऽपि	२२५	२४	अविद्याध्वस्तिमोक्षस्य	१७५	२४
अपवर्द्धाऽपवादेस्मा-	२४	७४	अविद्यात्मकबन्धस्य	१७६	२७
अपरब्रह्मविषया	१२८	८२	अविद्यादिनिवृत्त्यात्म-	२१७	६४
अपरोक्षेऽपि षड्जादौ	२०४	१३	अविद्यास्तमयोमोक्षो	२२८	२७
अपरोक्षधियो हेता-	२१४	४०	अविद्यायां विनष्टायां	२२९	३४
अपरोक्षभ्रमाभास	२३२	४९	अविद्याध्वस्तिरप्येका	२३७	६२
अप्रमेये ऽनुमानस्य	१७३	१७	अवेद्यत्वे ऽपरोक्षैक	१३	३७
अप्रसिद्धविशेषत्वा	१७२	१४	असद्विलक्षणं विश्व	२९	९५
अप्रसिद्धविशेषत्वा	१७३	१९	असम्भावितदोषस्या-	१९	५५
अप्रत्यक्षतयेशस्य	३७०	१०	असन्दिग्धाविपर्यस्त-	१४३	२८
अप्राप्त्यप्रसङ्गेऽपि	३८	२५	असदेवममाद्रूप्य-	९७	३२

असत्त्वं निःस्वरूपत्वं	९५	२३
असत्या अपि धीवृत्तेः	२२४	१७
अस्वव्याघातकैरेवं	१६९	७
अस्य द्वैतेन्द्रजालस्य	१४९	४८
अहमर्थगतस्यैव	२२८	२८
अहङ्कारोऽस्त्वविद्योत्थो	८२	७८
अज्ञानस्य स्वकार्येण	८	१८
अज्ञातत्वादिभेदेन	३५	१२
अज्ञातत्वं मतं माना-	३५	१४
अज्ञानसाधकत्वात्त-	४३	४१
अज्ञानध्वंसिबोधस्य	५९	२००
अज्ञानाच्छुद्धचिदातो.	६८	३०
अज्ञानस्य जगद्धेतोः	६४	१७
अज्ञानध्रुमयोर्भाव-	७०	३६
अज्ञानानाश्रयत्वे ऽप्य	७२	४१
अज्ञाने भावरूपे ऽस्मिन्	७३	४९
अज्ञानानाश्रयत्वेपि	७७	६३

आ

आनन्दैकरसं ब्रह्म	१०६	१
आनन्दाद्यात्मना तस्या-	४९	६४
आनन्दादेस्तु नित्यत्वात्	१२८	८०
आनन्दाद्या इति न्याये	१३४	३
आपातदर्शनं यस्मात्	११७	३७
आपातदर्शनं तत्र	२११	३९
आभाससाम्यं नाप्येषां	१७	४८
आत्मन्यारोपिता बुद्धिः	१९९	९६
आत्मैवेदमिति श्रौतं	१३३	९६
आत्मैक्यज्ञानबाध्यं तत्	५१	७४
आत्मनः स्वप्रकाशत्वं	१५९	७४
आत्मैवास्य यतोऽज्योतिः	१५९	७५
आरोपितगुणादिस्तु	१६३	८९

इ

इति सिद्धान्तसारे श्री-	१०५	१
इति सिद्धान्तसारे श्री-	२१८	६६
इन्द्रियद्वारतश्चित्तं	४५	५०
इन्द्रोमायामिरीयेत	२३२	४५
इदं रूप्यमिति ज्ञानं	१००	४५
इहत्वेकतरस्या ऽस्ति	१३१	९२

ई

ईश्वरस्तु सदावाप्त-	१२८	७८
---------------------	-----	----

उ

उपक्रमोपसंहृत्यो	३५	१३
उपपादनमेतेषां	४६	५५
उपलक्ष्यस्वरूपस्या	२२०	७
उपाधेः कल्पितत्वेन	१७५	२५
उपाधेः प्रतिबिम्बैक-	७६	५९
उपाधिभेदभिन्नोऽर्थो	१२६	७०
उपासनादिसंसिद्धौ	१४७	४०
उभयात्प्रतिविकृतं ना	८९	३००
उभयावधिराहित्यं	१४८	४३
उपास्यतत्त्वसिद्धौ वा	१४५	३५
उपास्तिविषयत्वे ऽपि	१३५	४
उभयोरप्यनादित्वा	८१	७५

ए

एकस्मिन्नपि चैतन्ये	६६	२४
एकधैवेति वेदान्तः	३७	२३
एकधैवानु द्रष्टव्य	११४	२८
एकमेवाद्वितीयं स	५४	८५
एकजीवमते सर्वो-	१७६	३१

एक एव हि भूतात्मा	१९३	७८
एकत्वभेदाभावादेः	११५	३१
एकविज्ञानतःसर्व-	१५२	५७
एवमानन्दमिश्रत्व-	१३	४०
एवमन्येऽपि मिथ्यात्वे	३३	७
एवमेकैकशब्दस्या	१२३	५७
एवमन्यत्र वेदान्ते	१९०	६६
एवं च तत्त्वमस्यादि-	१२५	६६
एवं च सत्यनिर्वाच्य-	९५	२२
एवं प्रत्यक्षतः प्राप्त-	१७०	९
एवं जडेशभेदेऽपि	१७७	३३
एवं जडानामन्योन्य	१७८	३६
एवं नकृतहान्याद्या	२००	९९
एवं तत्त्वमसीत्यस्य	१२६	६९
एवं व्यवस्थिते ब्रह्म-	२०१	२
एवं समाहितं सम्यक्प-	१२३	६९
एतन्नयनिषेधेन	५७	९५
एषोऽणुरितिवेदान्ते	१९८	९५

ऐ

ऐन्द्रजालिकवशे	२९	९७
ऐक्यमात्मस्वरूपं हि	१८३	५१
ऐक्यस्य निरपेक्षत्वे	१६८	२

औ

औष्ण्यवह्निङ्गतोप्राह्यं	२५	७७
औपाधिकगुणोक्त्यापि	१३०	८८

क

कटवद्वेष्टनाद्वाऽप	४७	५७
कल्पकोनिश्चिताद्वैतो	६८	२९
कल्पितानां हि सामान्य-	४८	६२

कल्पितोधर्मभेदोक्ति	१६१	५
कल्पितत्वेऽपि शास्त्रस्या	६७	२७
कर्तृत्वमात्मनो नास्ति	८५	८६
काण्डद्वये ततः कोऽपि	२११	३७
किञ्च ज्ञानविरोधित्वं	७४	५०
किन्तु काल्पनिकं भेद-	१७९	४२
केवलो निर्गुणश्चेति	११४	२९
कचित्प्रतीत्यनर्हत्व	६	११
कृतिसाध्यत्वरूपस्य	२१२	४२

ख

ख्यातिबाधान्यथापत्ति	९२	१२
ख्यातिबाधान्यथासिद्ध्या	९५	१२
ख्यातिबाधान्यथासिद्ध्या	९२	११
ख्यातिबाधान्यथासिद्धि	९२	१२

ग

गान्धर्वशास्त्रे षड्जादि	२०४	१२
--------------------------	-----	----

घ

घटाद्याःस्वानुगस्फूर्ति	१५	४४
घटादीनां मिथोभेदो	१६४	९१
घटादेः कल्पितस्यैव	१५१	५४

च

चन्द्रे प्रादेशप्रत्यक्षं	१९	५४
चाक्षुषेदं मनोवृत्त्य-	१०१	४७
चित्तस्यैकाग्रताद्वारा	२०२	५
चितोऽपि वृत्त्यवच्छेदा-	७७	६१
चितोऽज्ञानाश्रयत्वेऽपि	७७	६२
चितोविवर्ताधिष्ठान-	१४९	४७
चिदध्यस्तत्वमिथ्यात्वे	२९	९४

चिदध्यस्तया सर्वं	४४	४८	तथा ब्रह्मात्मनोरैक्यं	१९६	८९
चिदचिद्बन्धिरूपत्वा	८६	८७	तथाऽपिब्रह्मतत्त्वैक्य	२०७	२०
चिदानन्दस्वरूपस्य	१४६	३७	तथा चाद्वैतवाक्यस्य	२२	६७
चिन्मात्रं विषयोऽस्त्यस्या	८०	७२	तथा सद्बस्तुनोभेद	५६	९१
चिन्मात्राज्ज्ञायते सर्वं	८४	८२	तथाऽऽत्मा स्वप्रकाशोऽयं	१६०	७८
चेतनश्चेतनानां य	१७९	४१	तथा तत्त्वमसीत्येव	१२६	७१
चैतन्यविषयत्वं वा	११	३१	तथैव मननध्याने	२०८	२८
चैतन्याविषयत्वं वा	१५६	६८	तदङ्गित्वं प्रमाणस्य	२०२	४
चैतन्यं स्यादधिष्ठान	१०२	५२	तदङ्गत्वेन मनन-	२१४	४८
चैतन्ये कल्पिताः सर्वे	१६७	१	तद्दृष्टान्तेन तत्त्वैक्यं	१९७	९१

ज

जनिकर्तुर्यतोवेति	१५२	५५	तद्वितीय न तत्रास्त्य-	६४	१६
जडत्वाच्छुद्धश्रीवृत्तेः	२२५	२२	त्वदुक्तमर्थं नो वेद्मि	८१	७६
जडत्वमपि हंतुः स्या	१३	३८	तदेवं श्रवणं लिङ्गं	२१०	३५
जडभेदो विजातीयः	५७	९२	तदेवं श्रवणस्याऽपि	२१३	४६
जडानां बाध्यरूपत्वा	१८४	५४	तदेवं सर्वावश्वस्या-	५४	८४
जाग्रद्वज्रहिं सम्बन्धं	१४३	३०	तदेवं प्रतिबिम्बस्य	१९७	९३
जाड्यदुःखात्मतारूप-	२२८	२९	तदेवं दृश्यमिथ्यात्वं	१०५	५९
जिज्ञासासूत्रमूलं स्या	२१९	२९	तत्त्वमस्यादिवाक्येऽपि	११०	१७
जीवन्मुक्तिदशायां स्वा-	२३१	४१	तत्त्वमस्यादिगीर्जन्य-	२१५	५४
जीवस्याऽनावृतत्वे वा	४६	५३	तत्त्वमस्यादिवाक्यं तु	१०७	६
जीवब्रह्मविभागादे	६२	१०	तत्त्वमस्यादिज्ञान-	२८	६५
जीवस्य ब्रह्मरूपत्वा	७५	५६	तत्त्वमस्यादिमानं स्या	१८३	५२
जीवस्याऽप्यनवच्छिन्न	७५	५५	तत्त्वमस्यादिवाक्योत्थ-	८	१९
जीवाश्रिताऽप्यविद्या स्त्री	७९	७०	तत्त्वतो नैवमिद्यन्ते	१९४	८२
जीवेश्वरभिदा सत्या	१७३	२०	तत्त्वज्ञाननिवर्त्यत्वं	७	१५

त

ततोऽनिर्वाच्यमेवेदं	९८	३७	तत्त्वज्ञाननिवर्त्यत्वा	९८	३८
ततोऽनुमानमप्यत्र	९३	११	तत्त्वम्पदार्थनिष्ठं तद्	१०७	४
तथादेहेन्द्रियाद्यैक्या	८७	९०	तत्त्वसाक्षात्कृतौ बुद्ध्या	१९९	९७
			तस्माद्दृष्टव्य इत्यत्र	२०४	८

इष्टं तन्नाऽप्यपूर्वत्वा	२१२	४१	न नत्कासेडितीवात्र	१३२	९४
इष्ट्यत्वं सदवृत्ति स्या-	३२	५	न निष्प्रकारकज्ञान	११	३०
इश्याधिष्ठानरूपेण	४२	३७	न निर्धर्मकतायां स्या	१२८	७९
इष्टा मुर्णाक्रयाजाति	१६३	८८	न प्रत्यक्षाऽविरोधाय	२१	६३
इष्टान्ते साध्यवैकल्यं	११२	२३	न पदान्तरवैयर्थ्यं	११९	४५
इयोरध्यसनीयत्वा	१०१	४६	न पूर्वतन्त्रवक्षाऽत्र	१३१	९१
इसुपर्णेति वेदार्थो	१३३	९५	न बुभुत्साप्रयत्नाभ्यां	२१३	४३
इसुपर्णेति पूर्वार्धे	१७८	३८	न ब्रह्मण्यनुमानं वा	१२७	७७
द्विचन्द्रादिभ्रमं यद्व	२३१	४२	न ब्रह्मन्मसत्ताकं	१५१	५२
द्वितीयाद्भयमित्यत्र	१९२	७४	न भूते सदसच्छब्दौ	९७	१९
द्वैतमिथ्यात्वसिद्धिर्हि	३	५	न भूतकालस्पृकप्रत्यङ्	७३	४६
द्वौचन्द्रावितिवन्मिथ्या	१७९	३९	न मिथ्यात्वानुमानस्या-	२४	७६

ध

धीवृत्तिस्थचितोमाया	२२४	२०
धीवृत्तिव्यतिरिक्तस्य	४३	३९
ध्रुवाद्यौ. स्याद्भ्रुवा भूमि	६४	१४

न

न श्यायमानरूप्यादौ	९१	६	न नत्कासेडितीवात्र	१३२	९४
न च सत्त्वानुमानं स्या	२९	९२	न निष्प्रकारकज्ञान	११	३०
न च योग्यतया व्याप्ता	९६	२३	न निर्धर्मकतायां स्या	१२८	७९
न च ज्ञाने विधिः शङ्खो	१३४	१	न प्रत्यक्षाऽविरोधाय	२१	६३
न चावधारणस्याऽपि	२०८	२६	न पदान्तरवैयर्थ्यं	११९	४५
न चाऽप्रयोजकं मिथ्या	४१	३५	न पूर्वतन्त्रवक्षाऽत्र	१३१	९१
न चाऽत्र सदसच्छब्दौ	९६	२८	न बुभुत्साप्रयत्नाभ्यां	२१३	४३
न चाऽनुमानबाध्यत्व	२८	९०	न ब्रह्मण्यनुमानं वा	१२७	७७
न चिन्मात्र विरोध्यस्यां	७७	६०	न ब्रह्मन्मसत्ताकं	१५१	५२
न चेदनुभवव्याप्तिः	७३	४७	न भूते सदसच्छब्दौ	९७	१९
न चैक्यं देहदेहित्व	१८८	६३	न भूतकालस्पृकप्रत्यङ्	७३	४६
न जीवानांमियोभेदे	१७३	२१	न मिथ्यात्वानुमानस्या-	२४	७६
न तं विहाय इत्याद्याः	७५	५३	न मिथ्यात्वानुमानं वा	४८	६०
			न मुक्ति. कर्मणा साध्या	२३९	६८
			न मुक्तेस्तारतम्यं वा	२३५	५८
			न लौकिकं न सामान्य-	१८	५०
			नवाऽन्यत्र स्थितस्यैव	९८	३४
			न वा शब्दान्तरादीनां	१८१	४७
			न वा सत्प्रतिपक्षोऽत्र	११२	२२
			न वा सवुपरागोऽत्र	९८	३३
			न शुद्धतुच्छयो रेवं	११	२८
			न सत्यादिगिरा साक्षा	९०	४
			न समानविशेषादि	१७०	८
			न साध्यं व्याहृतं वा स्यात्	९३	९
			न सुषुप्तिगविज्ञानं	७२	४५
			न ह्यवच्छेदकान्यत्वं	१०२	५१
			न ह्यर्थगतमौत्कृष्ट्यं	४१	३४
			न ह्यतात्त्विकरूपे द्वे	८९	९९
			न हि मुख्यपरत्वे स्यु	१८६	५९
			न हि विश्वनिषेधात्मा	३५	१६
			न स्याच्छेदपरोक्षस्य	२१५	५६
			नानुमानाद्भिदासिद्धि	१७१	१३

नाणुर्नमध्यमो जीवो	२००	१	निष्प्रकारमपि ज्ञानं	१४४	३२
नाधिष्ठानाधिय' प्राकृत्या-	५१	७३	निराकारं स्वयंज्योति	१४५	३४
नात्रान्योन्याश्रयापातो	२०९	३०	निर्द्धर्मकतया ब्रह्मा	१६०	८०
नार्थातिरिक्तोज्ञानंऽस्ति	३१	१००	नि.स्वरूपतया तुच्छे	१५७	६९
नार्थान्तरं भवेद्बाधान्	९३	१०	नैकत्रोभयभिन्नत्वं	८८	९७
नाश. संस्कारसव्याप्तो	२३०	३७	नीरूपस्याऽपि रूपस्य	७८	६४
नाभेदे दृष्टिदृष्टित्व	६३	१३	नेह नानेति वेदान्ते	९९	४१
नासति प्रतियोगित्वं	९५	२४	नेतिनेतीतिवेदान्त	२२१	१०
नासदासीन्नो सदासी	९६	२७	नोपजीव्यविरोधोऽत्रो	१८४	५५
नानुमानमसद्भाने	९७	३२	नोपजीव्यविरोधोऽपि	२०	५७
नामरूपादिमुक्त. सन्	५७	९४	नोभयत्राऽपि नियतं	७१	३८
नारायणादिशब्देन	१४६	३८	नोवैयधिकरण्यस्या	१७५	२६
नामब्रह्मेन्युपासीत	१३८	१५			
नाज्ञाननाशिकाऽविद्या	१०२	५०			
निरपेक्षस्वरूपस्य	१६६	९८	परिच्छिन्नत्वमप्यस्ति	१४	४१
नियम.श्रवणेज्ञान	२०४	११	परीक्षितप्रमाणत्वं	२१	६१
नियमादृष्टसाध्यस्य	२०७	२१	परात्परमुपैतीति	१९१	७०
निरंशऽप्यंशतारोपो	१९६	८८	परमार्थसद्भिन्नत्व	३२	६
नित्यः सर्वगतोऽहोष	१९७	९४	परमुक्तौनभेदोऽस्ति	१८०	४६
निष्प्रकारकबोधस्य	११४	२७	पक्षादीनांहिमित्यात्त्व	३९	२९
निष्प्रकारमपि ज्ञानं	११६	३५	परिच्छिन्नत्वजन्यत्व	१७७	३४
निश्चयो मुक्तिफलको	११७	३९	पाके निवृत्ते नो दृष्टा	२२०	४
निर्गुणस्तावदात्मास्ति	१२७	७४	पादोऽस्येति श्रुतौ तद्	१९५	८७
निर्गुणज्ञानतो मुक्ति	१३७	१२	पाश्चात्यवृत्तिपर्यन्त	२२१	९
निर्दोषशब्दभावेन	५४	८६	पारमार्थिकभेदस्य	१९४	८४
निर्विशेषत्वरूपेण	१४१	२४	पारमार्थिकमद्वैतं	२६	८२
निर्विशेषं परं ब्रह्म	१४२	२६	पारमार्थिकदृष्ट्यानु	५३	८०
निर्विशेषेऽन्यतोऽप्राप्ता	२०५	१५	पुमर्थत्वंसुखे साक्षा	२२७	२६
निर्विशेषेऽपिसन्देह-	२०८	२५	पूर्णत्वमपरिच्छिन्न	७	१४
निवृत्तिरात्मामोदस्य	२२०	५	पूर्वस्मिन्नोत्तरज्ञान	७०	३५
निर्विशेषं परं ब्रह्म	१२९	८३	पूर्णानन्दात्मनाभाने	८१	७४
निवृत्तसर्पविभ्रान्ते	२२९	३६	पौर्वापर्यापरिज्ञाना	१८२	५०

प

पृथगात्मानमित्यादि	१३७	११	प्राबल्यमागमस्यैव	२३	७०
प्र			प्राणलोकादिस्त्रुष्टिं हि	६४	१५
प्रत्यग्याथात्म्यधीरेव	५९	१	प्रामाणिकत्वं सत्त्वं स्यात्	९४	१४
प्रतीतिमात्रसत्त्वेऽपि	६१	६	प्राज्ञेन संपरिष्वक्त	१८९	६५
प्रतीत्यभावेऽप्यसतो	९४	१८	फ		
प्रतिकर्मव्यवस्थाऽपि	६१	८	फलाद्युत्तवनुसन्धानं	२०३	१०
प्रमाणान्यन्तरेणाऽपि	४४	४५	फलव्याप्यत्वमेवेष्टं	१५५	६५
प्रमाणं श्रुतयोऽप्यत्र	७४	५२	फलाव्याप्यत्वतुल्याधि-	१५५	६६
प्रमाणवृत्त्युपाकूढ-	८२	७७	व		
प्रमाणमिह तद्धास्य	२१४	४९	वद्धमुक्तव्यवस्थापि	१७६	२९
प्रवृत्तिविषयत्वस्या-	९४	२०	बाध्यबोधकयोरैक्य	५६	८९
प्रश्नोत्तरउभे युक्त्या	११३	२४	बाध्यं प्रयोजकत्वे स्यात्	९३	१६
प्रत्यभिज्ञापदार्थाप्त-	१२५	६८	बुद्धेस्तु तद्विशिष्टाया	८६	८८
प्रतिबन्धक्षये पुंसः	१४४	३१	बुद्ध्याद्युपाधिसम्बन्धा	२००	३००
प्रवेष्टृत्वे च गम्यत्वे	१४६	३६	बोद्धभिन्नार्थकाच्छब्दा-	२१६	५९
प्रतियोग्यादिसापेक्षं	१६९	६	बहुकालाल्पकालादि	२३०	४०
प्रकाशकर्तृभावाच्चे-	१६०	७९	ब्र		
प्रविनश्यदवस्थस्य	२३०	३९	ब्रह्मत्वं ब्रह्मवृत्तित्वा-	३२	३
प्रत्यक्षसिद्धं सत्त्वं तु	२५	७८	ब्रह्मवित्परमाप्नोती-	११०	१६
प्रत्यक्षमनुमानंचा-	९०	५	ब्रह्मवित्परमाप्नोती	२३७	६४
प्रत्यक्षाद्वेदवाक्यस्या-	२६	८३	ब्रह्मात्मैक्यं प्रमेयं य-	२	३
प्रत्यक्षादिप्रमाणास्य	२७	८८	ब्रह्मज्ञानप्रयुक्त्यं	७	१७
प्रतिबिम्बस्य बिम्बैक-	३९	३०	ब्रह्मणः स्फूर्तिरूपे स्वा-	१२	३४
प्रतिबिम्बितचैतन्यं	४४	४७	ब्रह्मज्ञानेतराबाध्य.	३१	१
प्रमाणसम्भवाद्देवा	२७	३१	ब्रह्मरूपतया मुक्ते	६२	११
प्रतियोगित्वमपि तु	९९	३९	ब्राह्मणोऽहं मनुष्योऽहं	८७	९१
प्रतियोगित्वमेवैत-	७	१६	ब्राह्मणः स्वप्रकाशत्वे	९३	१५
प्रवृत्तिहेतुमेदं हि	१०९	१०	ब्रह्मरूपाऽस्तुवाऽविद्या	१०३	५४
प्राप्तप्राप्तैकरूपत्वा	२२२	१२	ब्रह्मभिन्नं मृषासर्वं	१०३	५५
प्रातिभासिकवस्त्वेव	२२४	१८			
प्रामाण्यं रूपतोमिथ्या	२०	५९			

ब्रह्माभिन्नतया साऽस्तु	२२१	५२	माया कल्पितहस्त्यादि	४०	३२
ब्रह्मबोधोपयोगित्वं	१२२	५४	मायाविन इवेशस्य	५३	८१
ब्रह्मवा इदमत्याद्या	१९०	६७	मायैव वा ऽस्त्युपादानं	१५१	५३
ब्रह्मयवाच्येयोविद्वान्	१६३	९०	मानं वेदान्त वाक्यानि	१२६	७३
ब्रह्मणः स्वप्रकाशत्वं	१५४	६२	मायो पादानकस्यापि	२२४	१९
ब्रह्माभिन्ननिमित्तोपा	१५४	६१	मानुषानन्दमारभ्य	२३६	६१
ब्रह्मणोनिर्विकारत्व	१५१	५१	मिथ्यात्वाभावसत्त्वस्य	५	१३
ब्रह्मणो नित्ययुक्तत्वे	६६	२३	मिथ्यात्वं सद्भिर्विकं वा	९	२३
ब्रह्ममाये जीवयोनी	१५०	५०	मिथ्यात्वंस्याऽपि मिथ्यात्वे	९	२४

भ

भक्तिजेशप्रसादस्य	२३४	५७	मिथ्यात्वंसाधने हेतु	१०	२७
भाह्वार्तिकरीन्येत्य	२३४	५५	मिथ्यात्वंसाधकाः सर्वे	१६	४७
भास्यास्वावृत्तचिदाज्ञा	७६	५८	मिथ्यात्वंसाधकानां हि	१७८	३५
भामत्यान्तु विचारैका	२१०	३६	मिथ्या भूतेन सम्यग्धी	२०	५८
भूयश्चास्ते विश्वमाया-	२३३	५१	मिथ्या भूतस्य चोपाधे	१७६	३२
भेदोमिथ्याऽस्तिभेदत्वा-	१९५	८५	मिथ्यात्वं ब्रह्मतुच्छाति-	३२	४
भेदे षड्विधतात्पर्यं	१८१	४९	मिथ्यात्वेऽपि प्रपञ्चस्य	५२	७७
भेदानुवादिनी श्रौती	१७०	११	मिथ्या स्वाप्तरथादीनां	५३	७९
भेदभ्रमाद्यधिष्ठान	१६५	९४	मिथ्यात्वेन निर्वर्त्यत्वं	५८	९८
भेदखण्डन युक्तीनां	१६४	९३	मिथ्यात्वं ब्रह्मसत्त्वात्म	१३३	९७
भौतिकत्वाद्विनाशित्वा	८५	८४	मिथ्यास्ति भेदधीर्भेद-	१९५	८६
भ्रमत्वं सगुणोपास्ते	१३५	६	मिलित्वा जननाच्छब्दे	१२४	६३

म

मननं तु श्रुतार्थस्य	२१०	१३२	मिथोचिरहरूपत्वे	१०	२५
मनसैवानुद्रष्टव्य-	२१५	५३	मीमांसकोऽप्यपूर्वत्वं	१८२	४८
मयि ज्ञानं न चास्तीति	७२	४३	मुक्तस्य ब्रह्मरूपत्वा	२३६	६०
मानान्तरविरोधे स-	२२	६८	मुक्तेर्भक्तिगरीयस्त्वं	२३९	४०
मानान्तरा बाधितत्वा	२४	७३	मोक्षानुस्यूतरूपस्य	२२२	११
ज्ञानान्वेषसिद्धेर्हि	२५८	७४			
ज्ञान परिश्रितत्वेन	२५	८०			

य

यद्वा स्मृतिपुराणादि	२०६	१९
यद्वा प्रविद्यानिवृत्तिः स्या	२२१	८
यद्वा ज्ञानस्य या सूक्ष्मा	२३३	५२
यद्वा स्वाश्रयनिष्ठस्याऽ	९	२२

यद्वा स्वव्यवहारे स्वा-	११	३२
यद्वा ऽद्वितीयशब्देन	५७	९३
यद्वा ऽद्वितीयशब्देन	५७	१४
यद्वा ऽस्त्वविद्यालेशानु	२३१	४४
यद्वा स्वव्यवहारे स्व	१९४	८३
यद्वा स्वव्यवहारे स्वा-	१५७	७०
यद्वा ऽत्रयोग्यतात्यन्ता-	१५५	६४
यतो वाचोनिवर्तन्ते	२१७	६२
यस्वेकाकी न रमत-	३६	२२
यत्प्रसादादविद्यादि	४९	६५
यत्र हि द्वैतवद्यत्र	५९	२
यद्यप्येकं परं लक्ष्यं	११०	१८
यद्यप्यखण्डवाक्यार्थ	११६	३३
यद्यपि ब्रह्मचैतन्यं	५१	७२
यन्मदन्यत्र-चाऽस्तीह	१९२	७१
यन्मनसा न मनुते-	२१७	६१
यत्स्वलक्षणकं वत्कं	१९६	९०
यथा सतोजनिर्नैव-	५४	८२
यथा देहघटादीना	८५	८५
यथा घोषो गभीरायां	१२३	६०
यमाराध्यपरं तत्त्व-	२१९	१
य आत्माध्वस्तपाप्मेति	१३६	९
याऽस्ति तज्जनकत्वं न	१०८	८
यागे गतेऽपि यागस्य	२३६	५३
यावन्मोहं तु भेदः स्या	१९३	७९
युक्तो ऽयुक्तश्च यत्राऽर्थ	१४०	२१
येनात्मनाऽपियद्बुद्ध्यव-	१९९	९८
येनैवोपाधिनायस्य	१७६	३०
योग्यतादश्चमिथ्यात्वे	५५	८७
योऽयं प्राणेषु हृद्यन्त	१०७	५
यं शार्ङ्गं बोधमादाय	२१६	५८
यः सर्वज्ञ इति श्रुत्या	१३४	१००

र

रज्जुसर्पादिवद्विश्वं	६३	१२
रज्जु सर्पादिवद्विश्वं	६५	२०
रूपादिहीनकालादे	१८	५२
रूप्योपादानमज्ञानं	८	२०
रूप्यं सञ्चेन्न बाध्येत	९२	१३

ल

लक्षणा शक्यसम्बन्ध	११८	४२
लक्षणा समुदाये स्या	१२४	६४
लक्षणा तद्व्यासिद्ध्या	१२४	६५
लक्षणास्त्रीकृतेः शक्ति	१६२	८६
लक्ष्यत्वव्यवहारो ऽपि	१६०	८१
लोके वा तात्त्विकत्वेन	९९	४०
लक्ष्यार्थभेदाभावेपि	१२३	५८

व

वल्मीकादौ यतो हृष्टं	८९	१
वशीकृते मनस्येषां	१२९	८४
वस्तुनः पदलक्ष्यत्वे	१६१	८३
वस्तुत्वऽपि निषेधस्य	५	९
वस्तुतस्तु श्रुतेरेव	७८	६५
विचारः शब्दशक्त्यैक	२०२	६
विचारस्याऽपि करणे	२०३	७
वाक्यजा चरमा वृत्ति	२१९	२
वाक्यं वेदान्तविज्ञान	२१४	५१
वाक्यं लाक्षणिकत्वे ऽपि	१२५	६५
विधि स्यान्निर्गुणैकात्म्य	२१२	४०
विनिः सारितपुष्पेऽपि	२३०	३६
विपक्षबाधकापेतं	२१	६०
विना वृत्तिमविद्याया	११६	३४

विचारस्यापि वेदान्त	११७	३६	व्यावहारिकसत्त्वेन	६२	९
वाच्यार्थभेदात्सत्यापि	११९	४३	व्यावृत्तिसमसत्ताकं	१२१	५०
वादिनां कुमतप्राप्ता	१२२	५५	व्यावृत्ताकारतोब्रह्मा	११७	३८
वाग्धेनुत्वादिवन्नाऽत्र	१३८	१४	व्यावृत्तिबुद्धिहेतुत्वं	१२१	५१
विमतं सत्त्वशून्यत्वे	९१	७	व्यावहारिकसत्त्वंस्या	१३७	१०
विश्वं सत्यमिति श्रौतं	३४	१०	व्यावहारिकभेदे वा	१८०	४४
विश्वसत्यत्ववाक्यस्य	३६	१९	व्यवहारव्यवस्थापि	१६५	९६
विश्वसत्यत्वगीस्तस्मा	३७	२४	व्युत्पत्त्यै मन्दबुद्धीनां	२२३	१४
विश्वस्याध्यासिकत्वेऽपि	४५	४९	वृत्त्युपाकूटचैतन्यं	२२३	१६
विश्वोपादानविषया	४९	६६	वृत्तित्वान्मोहविध्वस्ते	२२६	२५
विश्वमायानिवृत्तिः स्याद्	७५	५४	वृत्तिरूपं न तज्ज्ञानं	४३	४०
विशिष्टार्थैकसम्बन्धि	१२४	६१	वृत्तिः स्यात्सर्वगतत्वेऽस्य	४६	५४
विशिष्टविषयोपास्ति	१३५	५	वृक्षस्य स्वगतोभेदः	५६	९०
विकारशब्दान्नेत्यादि	१३२	९३			
विशेष्यांशस्य सत्त्वेऽपि	१३६	७			
विचारसमयेऽध्यस्त	१४२	२५	शब्दातिशयहेतुत्वा-	२०३	९
विभेदजनकेऽज्ञानं	१९४	८०	शब्दादेवापरोक्षत्वे	२१४	५२
विशेषणांशत्यागेऽपि	१८७	६०	शक्यार्थमात्रबोधित्वं	२२	६५
ब्रीह्रीनित्यत्र शास्त्रैक	२०५	१६	शब्दबाध्यं न मिथ्यात्वं	३४	९
ब्रीहिमात्रसमाकार	२०५	१७	शब्दज्ञानानुपाती स्या	९४	१९
विशिष्टशक्तस्तद्बोधो	२०८	२३	शब्दादेवापरोक्षत्वे	२१४	५२
वेदानुकूलतर्कोऽपि	१९	५६	शाब्दिकन्यायवैषम्या-	५५	८८
वेदान्तवाक्यजं ज्ञानं	५०	७१	शास्त्रेन्दुन्यायतो ब्रह्म	१३८	१६
वेदान्तश्रवणादिभ्यो	५२	७५	शुद्धस्याऽविषयत्वेऽप्यु-	२२५	२३
वेदान्ता निर्विशेषे स्युः	१४२	२७	शुद्धं वा वृत्त्यभिव्यक्तं	१२	३३
वेदे शकुनिदृष्टान्ते	१८९	६४	शुक्तिरूप्यत्ववद्ब्रह्मा	३२	२
वेदान्तवाक्यजज्ञान	१६३	८७	शुभादिस्मृचकत्वंहि	३९	३१
व्यावहारिकमिथ्यात्वं	१०	२६	शुद्धेतात्त्विकसम्बन्धा	२०९	११
व्यावहारिकमानत्त्व	२१	६२	शुद्धब्रह्मैकताकारा	१११	२१
व्यावहारिकप्रामाण्यं	२३	७२	शुद्धे शब्दैकगम्येना	१७३	१८
व्यावहारिकसत्त्वैक	२५	७९	शुद्धयोस्तत्त्वमोनैव	१७२	१६
व्यावहारिकभेवास्ति	३६	१८	शुद्धब्रह्मातिरिक्तोयो	१४८	४४

श

शून्यत्वस्यापुमर्थत्वा	१२९	८६
श्रवणादिपरानित्यं	२०१	१
श्रवणं मननं ध्यानं	२०२	३
श्रवणं शक्तितात्पर्या	२०७	२२
श्रवणादिक्रिया ताव	२०८	२७
श्रवणाक्षिप्ततात्पर्यं	२०९	३१
श्रुत्यनुग्राहकत्वाच्च	२९	९१
श्रोत्रियस्येति वाक्येषु	२३८	६६

स

संस्कारः कार्यरूपोपि	२३०	३०
संसारस्यापलम्भेन	६८	३१
सन्घटश्चेत्यधिष्ठान-	१८	५१
सच्च द्रष्टैक एवास्ति	६५	२१
सतः सति विभिन्नत्वे	८८	९४
सदसत्त्वे विरुद्धत्वा	२९	९६
सदसत्कार्यवादादि	५४	८३
सदानन्दविदाकृष्ण-	२४०	७४
सद्धर्मकानुमानेते-	१२८	८१
सफलतत्त्वविज्ञान-	२१४	५०
समन्वयाविरोधाक्त-	२१०	३३
समन्वयविचारस्या-	२१०	३४
सर्वत्रापि विचार्यत्व	२०५	१४
सप्रकारकधीवृत्ति	११	२९
सर्वाधिष्ठानमेवैकं	१९	५३
सर्वतीर्थदृशां सिद्धिः	४३	४२
सर्वतीर्थदृशां तावत्	४४	४३
सत्त्वानन्दत्वमुख्याना	४८	६३
समसत्ताकताऽविद्या	५०	७०
सर्वत्रापि अनुभवेभाव	७२	४४
सर्वतः प्रसृतत्वेन	७८	६६
सर्वज्ञत्वं विशिष्टेया	७९	६८

सत्त्वासत्त्वाख्यधर्माभ्यां	८८	९५
सत्त्वावच्छिन्नभेदस्य	८८	९६
सत्त्वादिना विचारैका-	९०	२
सद्रूपत्वाद्यभावोऽन्यो	९०	३
सर्वं ब्रह्मेदमित्येवं	१५२	५८
सदुपादानक विश्वं	१५३	५९
सत्यज्ञानादिशब्दास्ते	१६१	८२
स आत्मा तत्त्वमित्यत्रै-	१८७	६१
सयश्चायं नरे यश्चा	१९०	६८
सयोह परमं ब्रह्म	१९०	६९
सुप्तौ विलयमायांति	८५	८३
सुविवेकतया स्वप्ने	१९	७७
सुखदुःखादिवत्प्रेक्षा	१५३	६०
सुप्तप्रलीनमुक्ताना-	१७४	२३
सोयमित्यादिवत्स्वित्थं	११०	१५
स्वज्योतिषाप्यबाध्यत्वे	२२३	१५
स्वप्नवद्दृष्टिसृष्ट्या-	६०	४
स्वप्नप्रपञ्चवन्माया	३०	९९
स्वप्नजागरयोस्तुल्या	१०२	५३
स्वप्नवत्सर्वभेदस्य	६९	३३
स्वास्ति श्रीकृष्णतत्त्वं	१	१
स्वतः सिद्धोऽथवाऽसिद्धो	४४	४४
स्वतोऽसिद्धे प्रमेयेतु	४४	४६
स्वप्रकाशतया ज्ञाते	४८	६१
स्वरूपतः प्रमाणैर्वा	७९	६९
स्वयम्भानार्हमावृत्त्या	८०	७३
स्वरूपाद्दुर्निरूप्यस्य	८९	९८
स्वस्मिन् कार्यजनेरेव	१५०	४९
स्वस्मिन्स्वाविषयत्वेऽपि	१५६	६७
स्वप्रकाशत्वधर्मस्य	१५७	७१
स्वप्रकाशानुभूतिः स्या-	१५७	७२
स्वप्रकाशतया सर्व-	१७७	३५

स्वरूपस्य प्रमेयत्वा-	११८	४१
स्वत एवास्त्युपाधित्व-	१०१	४८
स्यादाकारिनिवृत्ताव-	२३२	४६
स्थूल. स्यामिति वत्सुप्त्यै	८४	८१
स्वाधिष्ठाने परे तत्त्वे	५	८
संस्कारस्मृतिदोषाणां	९८	३६
संशयोऽध्यस्तसामान्य	११८	४०
संसर्गाविषयऽप्यस्त्या	११५	३२
सत्तर्क. श्रुतिभिः स्मृत्या	१६४	९२
सत्तादीनां तु जातीनां	११९	४६
सर्वपक्षीभवन्तीत्ये-	१९१	७१
सर्वभूतेषु गूढोऽयं	१९३	७७
सगुणश्रुतिबाहुल्यं	१४०	२०
सत्य तत्त्वमसीत्यादी	१३१	९०
सदेवासीदसद्वेति	१२९	८५
सत्यज्ञानादिगीरेन	१२६	७२
सत्वेनानृतव्यावृत्त	१२३	५६
सत्ये ब्रह्मणि सत्त्वादि	१२२	५३
सत्यमिध्यात्त्वभेदोऽपि	१२०	४८
सत्यज्ञानादिवाक्येऽत्र	११४	२६
सदासीत्तत्र चासीद्वा	९७	३०
सर्वतोऽप्यनवच्छिन्न	११५	३०
सर्वधीप्रत्ययानां हि	१००	४३
सत्त्वत्रैविध्यमप्यत्र	१०३	५६
सप्रकारकज्ञानादि	१०४	५८
सायुज्यस्य विभक्तत्वा-	२३८	६५
सापेक्षत्वात्सावधेश्चे-	१६८	४
सामानाधिकरण्यं त	१८८	६२
साप्यनाद्यतिरिक्तेर्ये	६०	५
सार्वज्ञादिविशिष्टं य-	१८५	५६
साक्षाज्ज्ञाननिवर्त्यत्वं	७१	३९
साक्षिवेद्यतया वृत्तौ	१०१	४९
साविद्या साक्षिचिदेद्या	७६	५७

साक्षिणः सर्वजीवेषु	१४९	४५
साक्ष्यज्ञानसुखाकारा	७३	४८
सामान्यतोऽपितत्सिद्धे	९१	९
सुखेवैषयिकेयादि	२३७	३६
सौषुप्तिकानुभूतिस्तु	१७१	११
सुप्तिकालानुभूतात्मै-	८३	७९
सुखादौश्रुतिरूप्यादौ	७२	४२
स्वापरोक्ष्येऽनपेक्षत्वं	१२	३६
स्वान्यूनसममत्ताका	१४	४२
स्वाभाविकीति वाक्यं तु	१३०	८९
स्वाप्नवाक्त्रिचाराभ्यां	६१	७
खेनैव कल्पिते देशे	८०	७१
स्वोपादानैकनिष्ठस्या	१६	४६

ह

हेतवोऽभीष्टसिद्ध्यर्थे	३३	८
हेयं निरूप्य बन्धाख्यं	१०६	२

च

क्षेत्रज्ञं चाऽपि मांविद्धि	१९४	८१
-----------------------------	-----	----

ज्ञ

ज्ञानसाधनमात्रे	२१३	४४
ज्ञानवस्तुप्रमायत्तं	२१३	४५
ज्ञानत्ववदिति प्रोक्तं	२१५	५५
ज्ञानमर्थप्रकाशात्म	१४७	४१
ज्ञानात्पूर्वमसिद्धस्या	२२०	६
ज्ञानानिवर्त्यदोषस्य	२३१	४३
ज्ञानादेव भवेन्मुक्ति-	२३९	३९
ज्ञानत्वव्याप्यधर्मेण	८	२१
ज्ञानादीनां स्वरूपत्वा-	१३०	८७
ज्ञानानन्दैकरूपयं	१४९	४६
ज्ञानानन्दापृथक्त्वंऽपि	१४८	४२
ज्ञानानन्दैकरूपत्व-	१४७	३८

अद्वैतसिद्धिसिद्धान्तसारसङ्ग्रहस्थप्रधानविषयाणां

सूचीपत्रम् ।

	पृष्ठाङ्काः
मङ्गलाचरणम्	१
अद्वैतसिद्धेर्द्वैतमिथ्यात्वसिद्धिपूर्वकत्वोपपादनम् ...	३
जगन्मिथ्यात्वे प्राचां प्रयोगाः ...	४
प्रथमद्वितीयमिथ्यात्वलक्षणकथनम् ...	५
तृतीयमिथ्यात्वलक्षणकथनम् ...	६
विवरणाचार्योक्तश्लोकोत्कीर्तनम् ...	८
चतुर्थपञ्चमलक्षणमिथ्यात्वमिथ्यात्वोपपत्ती ...	९
दृश्यत्वहेतूपपत्तिः ...	११
जडत्वहेतूपपत्तिः ...	१३
परिच्छिन्नत्वहेतूपपत्तिः ...	१४
ब्रह्मसिद्धिकारानन्दबोधोक्तानुमाननिरूपणम् ...	१५
चित्सुखाचार्यानुमाननिरूपणम् ...	१६
मिथ्यात्वानुमाने सोपाधिकत्वभङ्गः । ...	१६
मिथ्यात्वानुमान आभाससाम्यप्रत्यक्षबाधयोरुद्धारः । ...	१७
प्रत्यक्षयोग्यसत्त्वाऽनिरुक्त्या प्रत्यक्षबाधोद्धारः । ...	१८
प्रत्यक्षापेक्षयाऽऽगमप्राबल्यम् ...	१९
प्रत्यक्षस्योपजीव्यत्वभङ्गः ...	२०
प्रत्यक्षस्यानुमानागमबाध्यत्वसिद्धिः ...	२१
अपच्छेदन्यायेन प्रत्यक्षस्याऽऽगमबाध्यत्वम् । ...	२३
आनन्दबोधाचार्यवचनसम्मतिः ...	२३
अपच्छेदन्यायवैषम्यभङ्गः ...	२४
मिथ्यात्वानुमितेर्विहितानुमितिसाम्यभङ्गः ...	२६
परीक्षिततत्त्वस्यैव प्राबल्यप्रयोजकत्वोपपत्तिः ...	२६
शब्दस्याऽचिन्त्यशक्तित्वोपपादनम् ...	२७
साविबाधोपपत्तिः ...	२८
मिथ्यात्वाऽनुमानस्याऽनुमानाबाध्यत्वोपपत्तिः ...	२८

मिथ्यात्वसत्त्वानुमानयोः सम्यक्तुष्ट्वोपसंहारः	२९
ईश्वरस्य भ्रान्तत्वनिरासः	३०
असत्यस्याऽर्थक्रियाकारित्वोपपत्तिः	३१
मिथ्यात्वे विशेषानुमाननिरूपणम्	३२
मिथ्यात्वे विशेषानुमानोपसंहारः	३३
मिथ्यात्वाऽनुमाने शब्दबाध्यत्वनिरासः	३४
अद्वैतश्रुतेस्तात्पर्यलिङ्गोपेतत्वोपपत्तिः	३५
विश्वसत्यत्वप्रतिपादकश्रुतीनामर्थान्तरपरत्वोपवर्णनम्	३६
सप्रपञ्चतायाः पुरुषार्थत्वनिरासः	३७
मिथ्यात्वश्रुतेस्सत्त्वश्रुतिबाध्यत्वाभावनिरूपणम्	३७
विश्वमिथ्यात्वाऽनुमानस्याऽऽगमादिबाधोद्धारः	३८
असतो हेतुसाध्यपक्षादीनां साधकत्वापपत्तिः	३९
स्वप्ने विषयविशिष्टस्य ज्ञानस्यासत्त्वनिरूपणम्	४०
मिथ्यात्वानुमानस्याप्रयोजकत्वनिरासः	४१
विश्वसत्यत्वे दृग्दृश्यसम्बन्धानुपपत्तिनिरूपणम्	४२
वृत्त्यतिरिक्तस्य ज्ञानस्याऽऽवश्यकत्वनिरूपणम्	४३
वृत्त्युपरक्तस्य ज्ञानस्याज्ञाननिवर्तकत्वे वार्तिकवचनप्रदर्शनम् ।	४४
मतभेदेन वृत्तेरुपयोगनिरूपणम्	४५
प्रतिकर्मव्यवस्थोपपत्तिः	४६
वृत्तीनामज्ञाननिवर्तकत्वनिरूपणम्	४७
मिथ्यात्वानुमाने प्रतिकूलतर्कनिरासः	४८
अप्रामाण्यस्वतस्त्वनिरासः	४९
देहेन्द्रियादिकमनपेक्ष्यान्तः करणाध्यासोपवर्णनम्	५०
बन्धस्याऽध्यस्तत्वेऽपि तन्निवृत्त्युद्देशेन श्रवणादौ प्रवृत्तिनिरूपणम्	५१
बन्धस्याऽध्यस्तत्वेन ज्ञाननिवर्त्यत्वोपपत्तिः	५२
जगन्मिथ्यात्वे श्रुतिस्मृतिसूत्रविरोधपरिहारः	५३
ब्रह्मणि कृत्स्नकल्पनोपपादनेन प्रतिकूलतर्कभङ्गः	५४
महाभाष्योक्तन्यायविरोधपरिहारः	५५
एकमेवाद्वितीयमिति श्रुतेर्व्याख्यानम्	५६
सर्वाद्वैतश्रुतेः प्रत्यक्षादिविरोधोद्धारः	५७
श्रुतिबोधितज्ञाननिवर्त्यत्वाऽन्यथानुपपत्त्याऽपि च-

बन्धमिथ्यात्वनिरूपणम्	५८
सत्यत्वे ज्ञाननिवर्त्यत्वाऽनुपपत्तिनिरूपणम्	५९
इष्टिसृष्ट्यन्यथाऽनुपपत्त्याऽपि बन्धमिथ्यात्वम्	६०
इष्टिसृष्ट्युपपत्तिः	६१
इष्टिसृष्टौ प्रतिकर्मन्यवस्थादिनिरूपणम्	६२
इष्टिसृष्टौ प्रत्यभिज्ञाविरोधनिरासः	६३
ध्रुवाद्यौरित्यादि श्रुतीनामर्थान्तरपरत्वोपपत्तिः	६४
एकजीववादनिरूपणम्	६५
एकजीववादे श्रुतीनां सामञ्जस्योपपादनम्	६६
शास्त्रगुर्वादीनां कल्पितत्वेऽपि ततो ज्ञानोदयनिरूपणम्	६७
अनिश्चितताद्वैतस्य गुर्वादिकल्पकत्वोपपत्तिः	६८
शुक्लामदेवादिमुक्तत्वप्रतिपादकागमोपपत्तिः	६९
एकजीववादे सर्वकल्पनोपपत्तिः	७०
अविद्यालक्षणतत्पदकृत्यनिरूपणम्	७०
उपादानोपादेयभावे भावत्वस्याप्रयोजकत्वनिरूपणम्	७१
अज्ञाने त्रिविधानुभवप्रमाणनिरूपणम्	७२
भावरूपाज्ञाने वार्तिकवचनोदाहरणम्	७३
भावरूपाज्ञाने विवरणाद्युक्ताऽनुमाननिरूपणम्	७४
भावरूपाज्ञाने श्रुत्युपन्यासः	७५
अविद्यायाः साक्षिप्रकाश्यत्वम्	७६
चिन्मात्रस्याज्ञानाश्रयविषयत्वोपपत्तिः	७७
नीरूपस्याऽपि प्रतिबिम्बनिरूपणम्	७८
सर्वज्ञस्याऽपि अज्ञानाश्रयत्वोपपत्तिः	७९
अज्ञानस्य जीवाश्रयत्वोपपत्तिः	८०
चिन्मात्रस्याविद्याविषयत्वोपपादनम्	८०
स्वयम्प्रकाशस्याप्यावृतत्वोपपादनम्	८१
वृत्त्युपाख्युदचैतन्यस्यैवाज्ञानविरोधित्वोपपत्तिः	८२
अहमर्थस्याऽनात्मत्वोपपादनम्	८३
सुषुप्तावहमर्थाभावेऽपि सुषुप्त्यर्थप्रवृत्तिनिरूपणम्	८४
कर्तृत्वादिविशिष्टान्तःकरणैक्याध्यासादात्मनि कर्तृत्वादेरुपपत्तिः ८५	
कर्तृत्वविशिष्टाया बुद्धेश्चैक्याध्यासं विनाऽहङ्कृतेति-	

प्रतीत्यनुपपत्तिनिरूपणम्	८६
आत्मन्यध्यासोपपादनम्	८७
अनिर्वाच्यत्वलक्षणनिरूपणम्	८८
अनिर्वाच्यत्वे प्रत्यक्षानुमानोपन्यासः	९१
अनिर्वाच्यत्वानुमानस्य निर्वृष्टत्वनिरूपणम्	९२
अनिर्वाच्यत्वेऽर्थापत्तिप्रदर्शनम्	९३
व्यातिवाधाऽन्यथानुपपत्त्युपपन्यासः	९४
व्यावहारिकसत्त्वस्यैव प्रतियोगित्वादौ प्रयोजकत्वम्	९५
अनिर्वाच्यत्वे नासदासीदित्यादिश्रुत्युपन्यासः	९६
असत्त्वव्यातिनिरासः	९७
अन्यथाव्यातिनिरासः	९८
आविद्यकरजतादेर्निषेधोपपत्तिः	९९
आविद्यकरजतोत्पत्त्युपपत्तिः	१००
रजतभ्रमस्य चाक्षुषत्वानुभवविरोधपरिहारः	१०१
भ्रमस्य वृत्तिद्वयत्वोपपत्तिः	१०२
सत्त्वत्रैविध्योपपत्तिः	१०३
व्यावहारिकप्रातिभासिकसत्त्वयोर्भेदनिरूपणम्	१०४
पूर्वोक्तार्थोपसंहारः	१०५
मङ्गलाचरणपूर्वकं वृत्तानुकीर्तनम्	१०६
अखण्डार्थभेदतल्लक्षणनिरूपणम्	१०७
अखण्डार्थलक्षणे पदकृत्यप्रदर्शनम्	१०८

इति प्रथमपरिच्छेदः ।

अखण्डार्थेऽनुमानोपन्यासः	११९
अखण्डार्थहेत्वसिद्धिनिरासः	११०
अभेदेऽपि लक्ष्यलक्षणभावोपपादनम्	१११
अखण्डार्थानुमाने सत्प्रतिपक्षनिरासः	११२
दृष्टान्ते साध्यवैकल्यादीनां निरासः	११३
सप्रकारकज्ञानस्य मोक्षहेतुत्वनिरासः	११४
प्रतिकूलतर्कनिराकरणम्	११५
अखण्डार्थत्वे वेदान्तानां निर्विषयत्वापत्तिनिरासः	११६

निर्विशेषे विचाराद्युपयोगप्रदर्शनम्	११७
कल्पितोद्देश्यविधेयभावेन वाक्यस्य नाखण्ड्यत्वव्याप्तिः	११८
सत्यादिपदानां पर्यायत्वनिरासः	११९
सत्यादिपदानां लक्षणयाऽखण्ड्यार्थत्वेऽनुपपत्तिनिरासः ...	१२०
व्यावृत्तेः सत्यत्वे मिथ्यात्वे वा दोषराहित्यप्रदर्शनम् ...	१२१
निर्गुणब्रह्मप्रमितौ शास्त्रान्तरीयगुणोपसंहारः	१२२
व्यावृत्तेरार्थिकत्वोपपादनम्	१२३
वाक्ये लक्षणोपपत्तिः	१२४
वाक्यस्य लक्षणिकत्वेऽपि अनुभावकत्वप्रदर्शनम्	१२५
सत्याद्यवान्तरवाक्यमाखण्ड्यार्थतोपपत्तिः	१२५
महावाक्यपक्षकाऽनुमानस्य निर्दोषत्वोपपत्तिः	१२६
आत्मनो निर्गुणत्व उपपत्तिप्रदर्शनम्	१२७
ब्रह्मणि तात्त्विकधर्मसाधकानुमानानामाभासत्वप्रदर्शनम् ...	१२८
सगुणनिर्गुणश्रुत्योर्व्यवस्थोपदर्शनम्	१२९
ज्ञानादीनां स्वरूपतया गुणत्वासिद्धिः	१३०
पूर्वोत्तरतन्त्रयोर्वैषम्यकथनम्	१३१
श्रुतीनां तात्त्विकार्थान्तरपरत्वनिरासः	१३२
भेदश्रुतीनामन्यपरत्वम्	१३३
यः सर्वज्ञ इत्यादिश्रुतीनां ब्रह्मपरत्वेन विशेषणे	१३४
तात्पर्याभावनिरूपणम्	१३४
आनन्दसत्यकामत्वादीनां तात्त्विकत्वात्तात्त्विकत्वव्यवस्थाप्रदर्शनम् २३५	२३५
सगुणवाक्यस्य न गुणतात्त्विकत्वपरत्वम्	१३६
सविशेषज्ञानस्य मोक्षादेतुत्वम्	१३७
ब्रह्मणः सगुणत्वे बाधकप्रदर्शनम्	१३९
निर्गुणवाक्यस्य तात्पर्यवत्वेन प्राबल्यम्	१४०
निर्गुणश्रुत्यनुगृहीततर्कस्य प्राबल्यम्	१४१
ब्रह्मणा निर्गुणत्वोपसंहार	१४२
लक्षणाया वेदान्तानां ब्रह्मप्रमाणत्वोपपत्तिः	१४३
ब्रह्मणो निर्गुणत्वे प्रमाणोपपत्तिः	१४४
ब्रह्मणो निराकारत्वोपपत्तिः	१४५
सर्वगतस्य ब्रह्मणः प्रवेष्टत्वादेर्विग्रहं विनोपपत्तिः	१४६

ब्रह्मणो ज्ञानानन्दात्मकत्वोपपत्तिः	१४७
साक्षिनिरूपणम्	१४८
ब्रह्मणोऽद्वितीयनित्यसाक्षित्वोपपत्तिः	१४९
ब्रह्मणो विवर्ताधिष्ठानतयोपादानत्वोपपत्तिः	१५०
एकस्यैवोपादानत्वनिमित्तत्वयोरुपपत्तिः	१५१
कार्यस्य कल्पितत्वेऽपि ब्रह्मणि कर्तृत्वोपपत्तिः	१५२
जगदुपादानत्वेऽनुमानोपन्यासः	१५३
स्वप्रकाशत्वनिरुक्ति	१५५
फलव्याप्यत्वनिरुक्ति	१५६
स्वप्रकाशत्वस्य ब्रह्मस्वरूपत्वम्	१५७
अनुभूतेः स्वप्रकाशत्वोपपत्तिः	१५८
आत्मनः स्वप्रकाशत्वोपपत्तिः	१५९
आत्मनः स्वप्रकाशत्वेऽनुमानोपन्यासः	१६०
ब्रह्मणः शब्दावाच्यत्वोपपत्तिः	१६१
अवाच्यत्वेऽपि लक्ष्यत्वोपपत्तिः	१६३
सामान्यतो भेदखण्डनम्	१६५
व्यावहारिकभेदेन कार्योपपत्तिः	१६६
कल्पितवस्तुसापेक्षत्वस्यापि काल्पनिकत्वम्	१६७
ऐक्यस्य निरपेक्षस्वरूपत्वोपपत्तिः	१६८
विशेषतो भेदखण्डनम्	२६९
जीवेश्वरयोर्भेदनिराकरणम्	१७०
भेदपञ्चके प्रत्यक्षस्याप्रमाणत्वोपपत्तिः	१७१
जीवब्रह्मभेदानुमानभङ्गः	१७३
जीवपरस्परभेदानुमानभङ्गः	१७४
औपाधिकभेदेन व्यवस्थोपपादनम्	१७५
जीवभेदानुकूलतर्कभङ्गः	१७६
भेदपञ्चकेऽनुमानप्रामाण्यनिरासः	१७७
भेदश्रुतेरनुवादकत्वोपपत्तिः	१७९
भेदश्रुतेर्व्यावहारिकभेदपरत्वोपपत्तिः	१८०
शब्दान्तरादेरात्मभेदकत्वाभावोपपत्तिः	१८१
भेदश्रुतेः षड्विधतात्पर्यलिङ्गभङ्गः	१८२

ऐक्यस्वरूपोपपत्तिः	१८३
जीवब्रह्माभेदे प्रमाणम्	१८४
ऐक्यश्रुतेरुपजीव्यबाधाभावः	१८५
अभेदनिर्वाहकलक्षणबाहुल्यस्यादोषत्वम्	१८६
तत्त्वमसीति वाक्यार्थनिरूपणम्	१८७
शरीरशरीरिभावनिवन्धनसामानाधिकरण्यानुपपत्तिः	१८८
शकुनिसूत्रहृष्टान्तादेरन्यथोपपत्तिः	१८९
ब्रह्म वा इदमित्यादिश्रुतीनामभेदप्रमापकत्वम्	१९०
एकीभावस्य गौणत्वनिरासः	१९१
ऐक्ये श्रुतिप्रमाणोपन्यासः	१९३
अहं ब्रह्मास्मीत्याद्यनेकश्रुतिस्मृत्यर्थकथनम्	१९४
जीवब्रह्माभेदानुमानोपपत्तिः	१९५
अंशत्वेनैक्यसिद्धिः	१९६
बिम्बप्रतिबिम्बन्यायेनैक्यसिद्धिः	१९७
आत्मनोऽणुत्वनिरासः	१९८
आत्मनोविभुत्वोपपादनम्	१९९
कृतहान्याद्यापत्तिनिरासः	२००

इति द्वितीयः परिच्छेदः ।

मङ्गलाचरणम्	२०१
मनननिदिध्यासनयोः श्रवणाङ्गतोपपत्तिः	२०२
श्रवणविधेर्नियमविधित्वोपपत्तिः	२०३
पक्षान्तरेण नियमकथनम्	२०६
क्रियात्वेन श्रवणादेर्विधेयत्वोपपत्तिः	२०७
श्रवणविधिजिज्ञासासूत्रयोर्मूलमूलिभावोपपत्तिः	२०९
वाचस्पत्युक्तस्वाध्यायविधिविचाराक्षेपकत्वोपपत्तिः	२११
ज्ञानस्यापुनन्त्रत्वेनाविधेयत्वोपपत्तिः	२१३
शब्दस्यापरोक्षज्ञानजनकतोपपत्तिः	२१५
श्रवणविधेः प्राधान्याद्युपसंहारनिरूपणम्	२१७
प्रकरणान्ते मङ्गलाचरणम्	२१८

इति तृतीयः परिच्छेदः ।

	पृष्ठाङ्काः
सङ्गलाचरणम्	२१९
आत्मस्वरूपस्य नित्यत्वेऽपि मुक्तेः साध्यत्वनिरूपणम् ...	२२०
अविद्यानिवृत्तिनिरूपणम्	२२१
आत्मैवाविद्यानिवृत्तिरिति निरूपणम्	२२२
अविद्यानिवर्तकनिरूपणम्	२२३
अविद्योपादानकस्यापि अविद्यानिवर्तकत्वोपपत्तिः ...	२२४
मुक्तेरानन्दरूपत्वेन पुरुषार्थत्वोपपत्तिः	१२५
चिन्मात्रस्य मोक्षभागित्वोपपत्तिः	२२९
अविद्यालेशानुवृत्त्या बाधितानुवृत्तिनिरूपणम्	२३१
जीवन्मुक्त्युपपत्तिः .:.	२३३
मुक्तौ तारतम्यमङ्गः	२३५
ब्रह्मस्वरूपानन्दस्य निरतिशयत्वोपपत्तिः	२३७
मुक्तौ कर्मतत्समुच्चित ज्ञानसाध्यत्वनिराकरणम् ...	२३९
स्वकृतकर्मणो भगवत्पदारविन्दे समर्पणम्	२४०

इति चतुर्थः परिच्छेदः ।

समाप्तं विषयसूचीपत्रम् ।



शुद्धिपत्रम् ।

अशुद्धम्	शुद्धम्	पृष्ठ	पङ्क्ति
त्सोबोधे-	त्सोबोध-	१	१२
सिद्धे	सिद्धे	१	२०
ब्रह्मात्मै-	ब्रह्मात्मै	२	२१
द्वैतसिद्धे	द्वैतसिद्धे	२	२१
सिद्ध-	सिद्ध	६	७
सत्त्वेना	सत्त्वेना	१३	१२
सुष्ठुक्त-	सुष्ठुक्त-	१३	२३
सद्रूपक-	सद्रूपक-	१५	१६
लक्षणाश्र-	लक्षणाश्र-	२२	७
विरोधाद्वि-	विरोधाद्वि	२६	१२
ज्ञानमर्थे:	ज्ञानमर्थे	२७	३
मप्येत्त	मप्येतद्वा	२९	१०
ब्रह्मेत्यादि	ब्रह्मेत्यादि	३२	२३
रैक्यरूप्यं	रैक्यरूप्यं	३४	१९
रैक्यरूप्य	रैक्यरूप्य	३५	४
पृथङ्म-	पृथङ्म	४५	१
मस्त्येव	मस्त्येवे	४८	४
वृत्तिरूपस्य	वृत्तिरूपस्य	४९	१६
श्चित्तसम	श्चित्तसम	५१	२३
निवृत्तिर	निवृत्तिर	५१	२४
साक्षाज्ज्ञा-	साक्षाज्ज्ञा-	५२	८
विश्व	विश्व	५२	१२
जीवनन	जीवनेन	५४	२१
सम्भदा-	सम्भेदा	६२	७
वृत्त्युपा-	वृत्त्युपा-	६३	१
तत्त्व	तत्त्व	६४	४
बुद्धरा	बुद्धदा	६५	१
चैतन्यश्चि	चैतन्याश्चि	७०	१०
भवति	भवति	७०	२१
समति	सम्मति	७९	१४
स्वयम्भा-	स्वयम्भा	८०	६
मनुष्योऽहं	मनुष्योऽहं	८७	५
मेमेवेति	मेवेति	९९	१२
तात्पर्य	तात्पर्ये	१११	१८
संसृष्टरूपः	संसृष्टरूपः	१११	१९
दभिधया	दभिधया	११२	२६
शयत्यादौ	शयेत्यादौ	१३३	७
निवृत्त्या	निवृत्त्या	११४	१५
तदुक्तिमि	तदुक्तिमि-	१२२	१६
भेदभ्राम	भेदभ्रम	१२६	१२

		पृष्ठ	पङ्क्ति
मिकतायां	मकतायां	१२८	१६
ऽदिति	दिति	१२९	२०
संप्लवं	संप्लवं	१३०	१२
शेनः	श्येनः	१३१	१६
ऽयोसोसोऽह	ऽयोसौसोऽह	१३५	७
आत्सर्गिकं	औत्सर्गिकं	१३६	१०
दित्याश-	दित्या	१४०	१३
द्विग्रहत्वो	द्विग्रहवत्वो	१४७	११
प्रवृत्तिकतया	प्रवृत्तिकतया	१४७	२१
द्रष्टृत्व	द्रष्टृत्व	१४८	११
साक्षिरूपं	साक्षिरूपं	१४८	२०
ज्ज्ञानिषोऽ	ज्ज्ञानिषोऽ	१५१	९
मेदाद्	मेदादे	१७०	८
प्रवृत्ति	प्रवृत्ति	१७३	१
पतिरि	पतिरि	१७३	११
चिरुद्धांश	चिरुद्धांश	१८३	४
तात्पर्यनि	तात्पर्यनि	१८५	६
दितिन	दिवदितिन	१९७	१३
तथाऽस्त्विति	तथाऽस्त्वहेति	२०६	९
वाचस्वत्ये	वाचस्वत्ये	२०८	२१
तत्प्रस्थान्त	तत्प्रस्थानान्त	२०८	२१
वृत्त्योप	वृत्त्योप	२१९	३
पत्ते	पत्तेः	२१९	१३
सिद्धान्त	सिद्धान्त	२२०	५
वृत्त्यारूढं	वृत्त्यारूढं	२२३	५
पारूढ	पारूढ	२२३	१४
विम्ब	विम्ब	२२६	१४
निवर्तकतया	निवर्तकता	२२४	७
अत्राह	तत्राह	२२५	१०
शक्त्यादिरूपो	शक्त्यादिरूपो	२३२	१३
दोषानीत	दोषानति	२३६	१९
शतशब्द	शतशब्द	३३८	१३
भूमिकायाः शुद्धिपत्रम् ।			
अतिमानुषानि	अतिमानुषाणि	१	१२
महदङ्कार	महदहङ्कार	७	१६
स्वगतभेदं	स्वगतभेद-	८	४
पराधीन	पराधीन	८	१५
सोवताण्य	सोवताराय	८	५
समूलघातं	समूलं	१४	१२
मान्दर-	मन्दिर	१४	२१
ब्रह्मभूषः	ब्रह्मभूषः	१५	१६

॥ श्री ॥

अद्वैतसिद्धिसिद्धान्त सारः ।

श्रीगणेशाय नमः ।

स्वस्ति श्रीकृष्णतत्त्वं श्रुतिविदितमनाद्यद्वितीयं विशुद्धं
मिथ्यादृश्यातिरिक्तं परसुखमकलं प्रत्यगात्मैकरूपं ।

श्रुत्वा मत्वाऽनुचिन्त्याऽनुभवदृढतया स्वप्रकाशं निधाय
स्वान्ते कर्तुं प्रवृत्तो हरिभजनमयं सारमद्वैत सिद्धेः ॥ १ ॥

अयस्याङ्घ्रिद्वन्द्वमन्तर्हृदि विमलगुणाः शान्तिदान्यादिहेतुं
ध्यात्वा धीराः प्रविष्टाः श्रुतिगिस्त्रगिरोत्थात्मतत्त्वावबोधधातु ॥

नित्यानन्दप्रकाशाद्वयपरमपदं बाध्यमेवापवाध्याऽ

ज्ञानं सर्वं सकार्यं तमविरतमहं श्रीमुकुन्दं प्रपद्ये ॥ १ ॥

अद्वैतसिद्धिसिद्धान्तान्बुभुत्सोर्बोधसिद्धये ।

स्त्रयं प्रदर्शितान्पदैः क्रमात्तान्विवृणोम्यहं ॥ २ ॥

वासुदेवाश्रमः स्वामी ब्रह्मतत्त्वपरायणः ।

तत्प्रेमप्रेरितोहं तत्सारं कर्तुं समुद्यतः ॥ ३ ॥

तत्रादौ निष्प्रत्युहग्रन्थसमाप्त्यादिसिद्धये मङ्गलाचरणव्याजे-
नाद्वैतसिद्धिपरिच्छेदचतुष्टये विस्तरेण निरूपितमर्थं ओ-
त्प्लुद्धिसौकर्यार्थमतिसङ्ग्रहेण प्रदिदर्शयिषुर्वेदान्तैकवेद्यं ह-
स्यात्यन्ताभावोपलक्षितस्वरूपं सच्चिदानन्दधनं प्रत्यगभिन्नमख-
ण्डार्थं भगवन्तं स्वेष्टदेवतं श्रीकृष्णमनुसन्धत्ते—“ स्वस्ति श्री-
कृष्णतत्त्वमिति । ” परममङ्गलमूर्तिं श्रीकृष्णतत्त्वं स्वान्ते नि-

धाय हरिभजनमयमद्वैतसिद्धेः सारं कर्तुं प्रवृत्तोऽस्मीत्यन्वयः । किं
भूतं तत्-श्रुतिविदितं वेदान्तैकमानसिद्धं, मिथ्यादृश्यातिरिक्तं-अ-
निर्वाच्याविद्याकार्यं दृश्यं सप्रकारकवृत्तिगोचरत्वेन दर्शनकर्माहं

अद्वैतसिद्धिसिद्धान्तान्साधितानेव युक्तिभिः ।

बुभुत्सोः सुखबोधाय दर्शयामि यथाक्रमं ॥ २ ॥

ब्रह्मात्मैक्यं प्रमेयं यद्वेदान्तानामशेषतः ।

दु(१)ज्ञेयं तद्विना दृश्यमार्जनं तत्त्वबोधतः ॥ ३ ॥

ततो व्यतिरिक्तं तदव्यन्ताभावोपलक्षितस्वरूपं अतएवाद्वितीयं वि-
जातीयदिभेदत्रयविनिर्मुक्तं । अनादिसिद्धमित्यनेन सपरिकरद्वैत-
मिथ्यात्वनिरूपणं प्रथमपरिच्छेदार्थोद्दर्शितः ॥ विशुद्धं-तत्पदल-
क्ष्यम् । अकलं-शोडशकलात्मकलिङ्गशरीरविनिर्मुक्तं त्वंपदलक्ष्यं
प्रत्यगात्मनोस्तत्त्वंपदार्थयोरैक्यरूपमखण्डं ब्रह्मतत्त्वं स्वप्रकाशं-स्व-
यंज्योतीरूपं, अनेन तत्त्वंपदार्थतत्त्वतदैक्यवाक्यार्थतत्त्वनिरूपणं
द्वितीयपरिच्छेदार्थोद्दर्शितः । श्रुत्वा सर्वेषांवेदान्तानामद्वितीये ब्र-
ह्मणि तात्पर्यमवधार्य मत्वा श्रुतार्थं श्रुत्यनुकूलतर्कैरसम्भावना-
दिदोषनिरासेन विनिश्चित्यानुचिन्त्य तमेवार्थं विजातीयप्रत्ययति-
रस्कारपूर्वकसजातीयप्रत्ययप्रवाहीकरणेन ध्यात्वा ऽनुभववदतया
तदुत्थस्वानुभवदाढ्येन साक्षात्कृतं स्वान्ते निधायेति सम्बन्धः, अ-
नेन श्रवणादिनिरूपणं तृतीयपरिच्छेदार्थोद्दर्शितः । परसुखमक-
लमिति पदद्वयेन मुक्तिनिरूपणं चतुर्थपरिच्छेदार्थोद्दर्शित इति
विवेकः ॥ १ ॥ एवं मङ्गलमिषेण ग्रन्थप्रमेयं प्रदृश्य स्वचिकीर्षि-
तमुपक्रमते—“ अद्वैतेति ” ॥ २ ॥ मोक्षहेतुवाक्यार्थज्ञानमद्वैत-
गोचरं दृश्यमार्जनं विना न बुद्ध्यारूढं भवेत् तदर्थं तदावश्यकता-
माह—“ ब्रह्मात्मैक्यमिति ” ॥ ३ ॥ तत्रा(२)द्वैतसिद्धेर्द्वैतमि-

(१) दुर्ज्ञानमि त वक्तव्यं दुर्गतं ज्ञेयं दुर्ज्ञेयमिति कथञ्चिद्विध्यम् ।

(२) हेताभाषोपलक्षितं यद्वैतसिद्धिरूपं तन्मात्रविषयकोऽतएव निर्बैक्यकोयीनि-
षयस्तन्मर्थः । हेतमिथ्यात्वसिद्धिपूर्वकत्वादिति । द्वैतमिथ्यात्वनिषयपूर्वकत्वादित्यर्थः ।
अथभाव एकमेवाद्वितीयमित्यादिश्रुतेर्हि न चैतन्मन्त्रप्रतिपत्तिमात्रार्थं तस्य स्व-
प्रकाशतया नित्यसिद्धत्वात् तस्य हेतवमरूपानर्थनिवृत्त्यहेतुत्वाच्च किन्तु हेताभावविशि-
ष्टप्रतिपत्तिपूर्वकचैतन्मन्त्रप्रतिपत्तौ तादृशप्रतीतिः प्रायसिद्धत्वात् अनर्थनिवृत्तिहे-
तुत्वाच्च एवञ्च तादृशश्रुतेः सकाशात् प्रथमतोत्राग्रेण हेताभावप्रकारकोपेक्षायते त-

अद्वैतं श्रुतितात्पर्यं ब्रह्मतत्वं निरंजनं ।

विनिश्चित्य विदां तत्र युक्तं युक्तिप्रदर्शनं ॥ ४ ॥

द्वैतमिथ्यात्वसिद्धेर्हि ब्रह्मात्मैक्यं प्रसिद्ध्यति ।

ततोद्वैतस्य मिथ्यात्वमुपपाद्यं तदादितः ॥ ५ ॥

तत्साधननिरासाभ्यां स्वपक्षपरक्षयोः ।

स्वपक्षसाधनं तस्मात्कर्तव्यं युक्तिभिर्दृढं ॥ ६ ॥

मिथ्यात्वसिद्धिपूर्वकत्वाद्वैतमिथ्यात्वमेव प्रथममुपपादनीयं, उपपा-
दनं च स्वपक्षसाधनपरपक्षनिराकरणाभ्यां भवतीति तत्रापि मु-
मुक्षोरपेक्षितं स्वसिद्धान्तपरिज्ञानमेवाभ्यर्हितत्वात् तत्सिद्धये प्र-
थमं स्वसिद्धान्तमवलम्बते—“ द्वैतेति ” त्रिभिः ॥ ४ ॥ ५ ॥ ६ ॥

तदादृशभावीपक्षतत्राक्षरूपधर्मिमात्रबोध, उपलब्ध्यधर्मिबुद्धौ च, उपलब्ध्यधीभूतधर्मवि-
शिष्टबुद्धेर्हेतुत्वात् तथा च तादृशविशिष्टबुद्धेरभावबुद्धित्वं न प्रतियोगिनिशिष्टज्ञानात्म-
कप्रसङ्गपूर्वकत्वात् इति भावविशिष्टब्रह्मबोधोपात्तुं विद्यमाना ब्रह्मोपस्थितिरिव द्वैतवि-
शिष्टविषयिणी वाच्या तथा चासति बाधके विधेये उद्देश्यतावच्छेदककालावच्छिन्नत्वभानस्य
व्युत्पत्तिस्मिन्नतयोत्तरकालीनद्वैताभावबोधे धर्मितावच्छेदकतया द्वैतभानसम्भवात् ता-
दृशबुद्धेस्तुल्यविधिवेद्यतया द्वैते स्वावच्छेदककालावच्छिन्नस्वाग्रहसिन्धुत्वाभावकत्वाव-
गाहितया द्वैतमिथ्यात्वनिश्चयरूपतया तदुत्तराद्वैतसिद्धेस्तन्मिथ्यात्वनिश्चयपूर्वकत्वनिर्वा-
हः । अत्र च रुदेवसौख्यं दमयन्नासौदिकमेवाहितयतिवाक्याभ्यां तुल्यतयाभासमानतद्वि-
तीयाभावोदपदार्थद्वैततादात्म्योभयावच्छिन्नसदुद्देश्यकायकालमत्वविधेयकबोधोद्भासकरी त-
स्य द्वैतमिथ्यात्वविषयकत्वं न मर्यादति द्रव्यतस्य द्वैताभावोद्देश्यतानवच्छेदकत्वात् कि-
न्तु पूर्ववाक्येन द्रव्यैतविशिष्टब्रह्मविशेषकोऽयं कालसत्त्वाविधेयकउत्तरवाक्येन च द्वैतवि-
शिष्टमद्वैतविशेषकोद्वितीयाभावविधेयकोबोधो जायते न च वाक्यभेदापत्तिरिष्टात । ननु
द्वैतस्य द्वैताभावोद्देश्यतावच्छेदकत्वेऽपि विधेये उद्देश्यतावच्छेदककालावच्छिन्नत्वभा-
नस्यासर्वत्रिकतया प्रकृतवत्कस्य तादृशकालावच्छिन्नत्वबोधे तात्पर्यं मानाभावात् एतदुवा-
क्यजन्यबोधस्य मिथ्यात्वविषयकत्वं न सिद्धतीति चेन्न अद्वितीयवाक्यस्य तादृशबोधे
तात्पर्यान्वयपुगमे कालान्तरावच्छेदेनद्वैताभाववत्त्वनिषयकधियस्तरति शोकमात्मवित्
विद्वद्भासकपादविसृज्य ज्ञात्वा देव मुच्यते सर्वपात्रैरित्यादि युतिभिर्ज्ञाननाश्वलानु-
मापकदृष्टत्वादिकपमान्तरसिद्धत्वेन च तज्जनने वैयर्थ्यापत्तेरुक्तवाक्याजनितबोधस्य
मिथ्यात्वनिश्चयरूपतयाद्वैतसिद्धेर्द्वैतमिथ्यात्वसिद्धिपूर्वकत्वमिति ।

जगन्मिथ्याऽस्ति दृश्यत्वाज्जडत्वादविभुत्वतः ।

तत्रादौ जगन्मिथ्यात्वे प्राचां प्रयोगान्दर्शयति—“जगदिति”

ब्र(१)क्षणः सद्रूपत्वेन तदभावानधिकरणत्वात् निर्धर्मकत्वेनैवाभाव-
वरूपधर्मानधिकरणत्वाच्च न तत्रातिव्याप्तिरित्युक्तं—“सत्वास-

(१) यद्यपि सत्वादिधर्माणां तदुपहित एव ब्रह्मणि सम्बन्धिनः तु शुद्धे धर्मधर्मिणी-
सादात्म्यस्वीकारेण तत्त्वज्ञानेन धर्माणां नाशे धर्मिणीऽपि नाशपते । अथ धर्मसमान-
सत्ताकधर्मनाशे सत्येव धर्मिणीनाशपारोपितस्य वास्तवधर्मत्वाभावेन तन्नाशेऽपि न ध-
र्मिणाशस्तर्हि शुद्धसत्वेऽपि कैवल्ये तत्र धर्माप्रतयात् शुद्धे धर्मा न स्वीक्रियते तदुक्तम्
रागेश्वासुखदुःखादि बुद्धौ सत्या प्रवर्तते । सुषुप्तौ नास्ति तन्नाशे तच्चादबुद्धेस्तु नास्ति
इति तच्चाद्यथा शुद्धस्य स्वरूपाश्लेषेन न वृत्तिज्ञानविषयत्वादिकं किन्तु तदुपहितएव ब्र-
ह्मणीति वाच्यमित्युक्तं तथोक्तयुक्ते सत्वादिधर्मसम्बन्धस्वरूपदुपहित एव ब्रह्मणीति सत्वा-
दिधर्माभावघटितमित्याश्लेषण शुद्धब्रह्मण्यतिव्याप्तं तथापि ब्रह्मण्य सद्रूपत्वेन न वा-
त्वाभाववत्त्वेन भावरूपधर्मानाशयत्वेऽपि बाधत्वादिशून्यरूपाभावरूपधर्माशयत्वाद्वाति-
व्याप्तिः ननु बाधत्वाभावादिकपोधर्मोपि न शुद्धे ब्रह्मणि केवलीनिर्गुणत्वादित्युते भा-
ववदभावेऽपि युक्तमुल्लेख्यं न च निर्गुणइत्यत्र गुणमावीपादानाद्गुणानाम्नाकबाधत्वा-
भावरूपधर्मस्वीकारे किं बाधकमिति वाच्यम् । ब्रह्मणि बाधत्वाभावस्याबाधितस्य स्वी-
कारेऽद्वैतश्रुतिविरोधापत्ते न च बाधत्वात्तन्नाभासस्य ब्रह्मण्यसत्त्वे तत्प्रतियोगिबा-
धालमेव धर्मं स्यात् प्रतियोग्यभावयोरैकतस्यावश्यकत्वात् इति वाच्यम् । श्रुतिप्रमित-
त्वेन साक्षित्वादिना च तस्य बाधत्वासम्भवात् ब्रह्मैव हि स्वावच्छेदकाविद्यादीनां प्रका-
शरूपतया भासकं यथा चन्द्रविम्बादि स्वावच्छेदकराहुभासक एवञ्च ब्रह्मण्यो यदि काल-
व्येऽभावएव पारमार्थिकं स्यात् बाधालस्य द्वैकालिकपारमार्थिकनिषेधप्रतियोगित्व-
पत्वात् तदाऽविद्यादीनां भानं कथं स्यात् किञ्च ब्रह्मण्युक्तबाधत्वावगाहिज्ञानप्रासाण्य-
निश्चयं विना नार्थानिश्चयं तादृशप्राप्ताया च चिद्रूपब्रह्मण्यैव भास्य एवञ्च ब्रह्मण्य ए-
वोक्तनिषेधप्रतियोगित्वे उक्तप्रासाण्यथाकालत्वरूपा निषेधसाक्षितापि नीपपद्यते न च प्र-
पञ्चनिषेधसाक्षि ब्रह्म तन्निषेधसाक्षीत्येव एवेति स्वीकुर्मइति वाच्यम् अथोपि स्वीक्रिय-
माणं किञ्चिन्नवदबाधसाक्षीस्तिरपारमार्थिकं आये तदबाधसाक्षिणान्येन भवितव्यं
तस्यापि बाधालं तदबाधसाक्षिणाऽप्यन्येनैतन्नवस्था अन्ये तदेव ब्रह्मेति स्वीकुर्मं कि-
ञ्चैव इति प्रपञ्चनिषेधसाक्ष्येव साधवादबाध साक्षीकार्यइति “साक्षी चेता केवली नि-
शुण ” इत्यादिश्रुतिप्रमितस्य बाधत्वा न सम्भवतीत्यत्रचा हि निर्धर्मकत्वेनैवेति । अभा-
वरूपधर्मानधिकरणत्वात् सत्त्वाभावरूपधर्माधिकरणत्वस्याऽप्यसम्भवात् तथा च सत्त्वाभाव-
ब्रह्मणि स्वीकृत्यातिव्याप्तिदानमसङ्गतं तच्चादभावरूपधर्मस्य न भावरूपधर्मतुल्ययुक्तकत्वम्

सत्वासत्वगिरा वक्तुमशक्यं तत्त्ववर्णवत् ॥ ७ ॥

स्वाधिष्ठाने परे तत्त्वेऽध्यस्तस्य जगतोऽथवा ।

त्रैकालिकनिषेधस्य प्रतियोगितयाऽस्तु तत् ॥ ८ ॥

वस्तुत्वेऽपि निषेधस्य ब्रह्माभिन्नत्वहेतुना ।

त्वगिरेति” । ते(१)नेदं प्रथमं जगतोमिथ्यात्वलक्षणं भवतीति प्र-
दर्शितं ॥ ७ ॥ प्रतिप(२)न्नोपाधौत्रैकालिकनिषेधप्रतियोगित्वं मिथ्या-
त्वमिति लक्षणान्तरं दर्शयति—“ स्वाधिष्ठानेति ” । अस्तु तत्
मिथ्यात्वमित्यर्थः ॥ ८ ॥ ननु त्रैकालिकनिषेधस्य तात्त्विकत्वेऽद्वैत-
हानिः प्रातिभासिकत्वे सिद्धसाधनं व्यावहारिकत्वेऽपि तस्य बा-
ध्यत्वेन तात्त्विकसत्त्वाविराधितयाऽर्थान्तरमद्वैतश्रुतेरतत्त्वावेदकत्वं
च तत्प्रतियोगिनोऽप्रातिभासिकस्य प्रपञ्चस्य पारमार्थिकत्वं च स्या-
दित्याशङ्क्य समाधत्ते—“ वस्तुत्वेऽपीति । ” प्रपञ्चनिषेधाधि-
करणीभूतब्रह्माभिन्नत्वाभिन्नत्वनिषेधस्य तात्त्विकत्वेऽपि नाद्वैतहानिकरत्वं ।

प्रपञ्चे कल्पितस्य व्यावहारिकव्यावृत्तादेरभावस्याधिष्ठानब्रह्मस्वरूपत्वादप्यथा तस्यापि
व्यावहारिकत्वे उक्तव्यावृत्तप्रतिषेधकत्वाऽसम्भवात् तत्सम्भवास्वीकारपक्षेऽपि सत्ताब्र-
ह्मस्वरूपादतिरिक्तस्य तादृशमावस्वरूपस्य कल्पने गौरवादतिरिक्तातादृशस्वरूपस्वीकारप-
क्षेऽपि तस्य ब्रह्मणि त्वया सत्त्वमास्वीकारे सत्ताभावस्याप्रातिरिक्तस्य शङ्कब्रह्मसम्भवास-
म्भवात् कीऽपि दोष इति भावः ।

(१) सत्तातन्त्राभावात्सत्तातन्त्राभावीभयवत्त्व सत्तातन्त्राभाववत्त्वे सति असत्ता-
तन्त्राभाववत्त्व वा मिथ्यात्वलक्षणं पर्यवसितम् सत्त्वञ्च त्रिकालाभावात्तु कर्षदभ्युपाधौ
सत्त्वेन प्रतीतान्नैतत्त्वमसत्त्वमेतदुभयाभाव साधयति नार्थान्तर व्याघातोवा शक्तिरूपे
प्रसिद्धतन्त्राप्रसिद्धविशेषणत्वमतीमलितस्य विशिष्टस्य वाऽप्रसिद्ध्या प्रतीकप्रसिद्ध्या
साधयस्य साधनीयतया शशम्भयो प्रतीक प्रसिद्ध्या शशीयशूकसाधनमपि स्यादिति
पराक्षम् ।

(२) प्रतिपन्न स्वप्रकारकषीविशेष्यो य उपधिरधिकरण तन्निष्ठो यस्मै कालक-
निषेधोऽतन्त्राभावस्तत्प्रतियोगित्वमित्यर्थः । कपालादिनिष्ठभेदश्च सादिप्रतियोगि-
तनुमादाय सिद्धसाधनवारणाय त्रैकालिकेति ।

नाद्वैतहानिर्नो वास्ति प्रपञ्चस्यापि वस्तुता ॥ ९ ॥
 अतात्त्विकोनिषेधोऽपि व्यावहारिक इष्यते ।
 विरोधस्तुल्यसत्त्वेन विश्वतत्प्रतिषेधयोः ॥ १० ॥
 क्वचित्प्रतीत्यनर्हत्वमत्यन्तासत्त्वमुच्यते ।
 न तथात्वं प्रपञ्चस्य स्वाधिष्ठाने प्रतीतितः ॥ ११ ॥
 अतो न तुच्छतापत्तिः शुक्तिरूप्यवदस्य तु ।
 अनिर्वाच्यस्य मिथ्यात्वं सिद्धमारोपितत्वतः ॥ १२ ॥
 मिथ्यात्वाभावसत्त्वस्य ब्रह्मरूपत्वमिष्यते ।

ननु तात्त्विकाभावप्रतियोगिनः प्रपञ्चस्य तात्त्विकत्वापत्तिः स्यादित्यत आह—“ नो वेति । ” तात्त्विकाभावप्रतियोगिनि शुक्तिरज-
 तादौ कल्पिते व्यभिचारादिति भावः ॥ ९ ॥ अतात्त्विकत्वेऽपि न
 प्रातिभासिक. किन्तु व्यावहारिक इत्याह—“अतात्त्विक इति”
 ननु तर्हि निषेधस्य बाध्यत्वेन तात्त्विकसत्त्वाविरोधित्वादर्थान्तरं ने-
 त्याह—“ विरोध इति । ” निषेधस्य बाध्यत्वं पारमार्थिकसत्त्वा-
 विरोधित्वे न तन्त्रं किन्तु निषेध्यापेक्षया न्यूनमत्ताकत्वं प्रकृते तु-
 ल्यसत्ताकत्वात्कथं न विरोधित्वमित्यर्थः ॥ १० ॥ नन्वेवमत्यन्तास-
 त्त्वापातः प्रतिपन्नोपाधौ त्रैकालिकनिषेधप्रतियोगित्वं हि अन्यत्रा-
 सत्त्वेन संप्रतिपन्नस्य घटादेः सर्वत्र त्रैकालिकनिषेधप्रतियोगित्व-
 पर्यन्तं अन्यथा तेषामन्यत्र सत्त्वापातात् न हि तेषामन्यत्र सत्ता
 सम्भवतीति तव सिद्धान्तस्तथा च कथमसद्वैलक्षण्यमित्याशङ्क्याह—
 “ क्वचिदित्यादि ” द्वाभ्यां । अयमर्थः सर्वत्र त्रैकालिकनिषेध-
 प्रतियोगित्वं यद्यपि तुच्छानिर्वचनीययोः साधारणं तथापि क्वचिद-
 प्युपाधौ सत्त्वेन प्रतीत्यनर्हत्वमत्यन्तासत्त्वं तच्च शुक्तिरूप्ये प्रपञ्चे
 च बाधापूर्वं नास्त्येवेति न तुच्छतापत्तिरिति ॥ ११ ॥ १२ ॥

अधिकरणातिरिक्ताभावाभ्युपगमेनोक्तमिथ्यात्वाभावरूपसत्त्व-

नित्यत्वं स्वप्रकाशत्वं विभुत्वं ब्रह्मणस्तथा ॥ १३ ॥
 पूर्णत्वमपरिच्छिन्नतया दिक्कालवस्तुभिः ।
 निर्द्धर्मकतया सर्वधर्माभावस्य सम्भवात् ॥ १४ ॥
 तत्त्वज्ञाननिवर्त्यत्वं मिथ्यात्वं जगतोऽस्तु वा ।
 ज्ञानप्रयुक्तावस्थानसामान्यविरहस्य यत् ॥ १५ ॥
 प्रतियोगित्वमेवैतन्निवर्त्यत्वं मतं यतः ।
 हेत्वात्मना स्वरूपेण चावस्थानं द्विधा मतं ॥ १६ ॥
 ब्रह्मज्ञानप्रयुक्तेयं विरहप्रतियोगिता ।
 न घटे मुद्गरपातात्सा भवेद्धेतववस्थितौ ॥ १७ ॥

त्वस्य ब्रह्मस्वरूपत्वमेवेत्यभिप्रेत्याह—“ मिथ्यात्वेत्यर्धेन । ” जग-
 तोमिथ्यात्वव्याख्यानेन तदधिष्ठानस्य ब्रह्मणो नित्यत्वस्वप्रकाशत्वा-
 दिकमपि व्याख्यातमित्याह—“ नित्यत्वमिति । ” कालपरि-
 च्छेदाभावोनित्यत्वं, परप्रकाश्यत्वाभावो हि स्वप्रकाशत्वं, देशपरि-
 च्छेदाभावो विभुत्वं, वस्तुपरिच्छेदाभावः परिपूर्णत्वमित्यर्थः ॥ १३ ॥
 भावरूपधर्मानाभयत्वेपि ब्रह्मणः सर्वधर्माभावरूपत्वेन न काप्यनु-
 पपत्तिरित्याह—“ निर्द्धर्मकतयेति ” ॥ १४ ॥ ज्ञाननिवर्त्यत्वं
 मिथ्यात्वमिति लक्षणान्तरमाह—“ तत्त्वज्ञानेति । ” ननूत्तर-
 ज्ञाननिवर्त्ये पूर्वज्ञानेऽतिव्याप्तिर्मुद्गरपातादिनिवर्त्ये च घटादावव्या-
 प्तिरित्याशङ्क्याह—“ ज्ञानप्रयुक्तेति । ” ज्ञानप्रयुक्तावस्थितिसा-
 मान्यविरहप्रतियोगित्वं हि ज्ञाननिवर्त्यत्वं, अवस्थितिर्द्वेधा स्वरूपेण
 कारणात्मना च सत्कार्यवादाभ्युपगमात् तथा च मुद्गरपातेन घटस्य
 स्वरूपेणावस्थितिविरहेपि कारणात्मनाऽवस्थितिविरहाभावाद्ब्रह्मज्ञान-
 प्रयुक्त एव स इति नातीतघटादावव्याप्तिरिति त्रयाणां समुद्दि-
 तार्थः ॥ १५ ॥ १६ ॥ १७ ॥

अज्ञानस्य स्वकार्येण प्रविलीनेन वा सह ।
 वर्त्तमानेन वा ज्ञानान्निवृत्तिर्बाध इष्यते ॥ १८ ॥
 तत्त्वमस्यादिवाक्योत्थसम्यग्धीजन्ममात्रतः ।
 अविद्या सह कार्येण नासीदस्ति भविष्यति ॥ १९ ॥
 रूप्योपादानमज्ञानं स्वकार्येण सहैव तत् ।
 स्वाधिष्ठानस्य विज्ञानात्साक्षात्कारान्निवर्त्तते ॥ २० ॥
 ज्ञानत्वव्याप्यधर्मेण तत्त्वज्ञाननिवर्त्यता ।
 यद्वा ज्ञाननिवर्त्यत्वं साक्षात्कारतयेष्यते ॥ २१ ॥

तत्र विवरणाचार्योक्तमर्थं श्लोकेन सङ्गृह्णाति—“अज्ञानस्येति”
 उत्तरज्ञानेन लीनस्य पूर्वज्ञानस्य स्वकारणात्मनाऽवस्थानादवस्थिति-
 सामान्यविरहानुपपत्तेः नृशृङ्गादौ तत्त्वेपि तस्य ज्ञानप्रयुक्तत्वा-
 भावाभ्यातिव्याप्तिरित्यर्थः ॥ १८ ॥ तत्रैव धार्मिककृतसंमतिमाह—
 “तत्त्वमसीति।(१)” सह कार्येण नासीदिति लीनेन कार्येण
 सह निवृत्त्यभिप्रायं सह कार्येण न भविष्यतीति तु भाविका-
 र्थनिवृत्त्यभिप्रायमित्यन्यदेतदिति भावः ॥ १९ ॥ शुक्तिरजतादेश्चा-
 परोक्षप्रतीत्यन्यथानुपपत्त्या प्रतिभासकालेऽवस्थित्यङ्गीकाराच्च बा-
 धकज्ञानं विना तद्विरह इति न साध्यविकलतेत्यभिप्रेत्याह—“रू-
 प्योपादानमिति ” ॥ २० ॥ ज्ञानत्वव्याप्यधर्मेण ज्ञाननिवर्त्यत्व-
 मित्यपि साध्वित्याह—“ज्ञानत्वेति । ” तथाचोत्तरज्ञानस्य पूर्व-
 ज्ञाननिवर्त्तकत्वं च न ज्ञानत्वव्याप्यधर्मेण किं त्विच्छादिसाधारणेनो-
 दीच्यात्मविशेषगुणत्वेनोदीच्यत्वेन वेति न सिद्धसाधनादीत्यभिप्रायः
 वस्तुतस्तु साक्षात्कारत्वेन ज्ञाननिवर्त्यत्वं विवक्षितमित्यभिप्रेत्याह—
 “यद्वेति ” ॥ २१ ॥ लक्षणान्तरमाह—“यद्वेति । ” तच्च स्वा-

यद्वा स्वाश्रयनिष्ठस्यात्यन्ताभावस्य सर्वथा ।
 प्रतियोगित्वमेवास्तु मिथ्यात्वं साधुसम्मतं ॥ २२ ॥
 मिथ्यात्वं सद्विविक्तं वा मानसिद्धं सदिष्यते ।
 दोषासहकृतज्ञानकरणं मानमीर्यते ॥ २३ ॥
 मिथ्यात्वस्यापि मिथ्यात्वे प्रपञ्चे सत्यता न हि ।

त्यन्ताभावसमानाधिकरण एव सत्त्वेन प्रतीयमानत्वं अत पूर्ववै-
 लक्षण्यमित्यर्थः ॥ २१ ॥ लक्षणान्तरमाह—“सद्विविक्तमिति”
 सत्त्वं च प्रमाणसिद्धत्वं प्रमाणत्वं च दोषास(१)हकृतज्ञानकरणत्वं, तेन
 स्वप्नादिवत्प्रमाणसिद्धभिन्नत्वेन मिथ्यात्वं सिद्ध्यति, अत्राप्यसति
 निर्द्धर्मके ब्रह्मणि चातिव्याप्तिवारणाय सत्त्वेन प्रतीयमानत्वं विशेष-
 णं देयं तयोः सत्त्वप्रकारकप्रतीतिविषयत्वाभावादिति ॥ २३ ॥

॥ मिथ्यात्वनिरुक्तिः ॥

ननूकमिथ्यात्वस्य मिथ्यात्वे प्रपञ्चसत्यत्वापत्तिरेकस्मिन्धर्मिणि
 प्रसक्तयोर्विरुद्धधर्मयोरेकमिथ्यात्वेऽपरसत्यत्वनियमात् मिथ्यात्व-
 सत्यत्वे च तद्वदेव प्रपञ्चसत्यत्वापत्तेरुभयथाप्यद्वैतव्याघात इत्या-
 शङ्काह—“ मिथ्यात्वस्येति ” । यत्र मिथ्यात्वावच्छेदकमुभ-
 यवृत्ति न भवेत्तत्र हि विरुद्धयोर्धर्मयोरेकमिथ्यात्वेऽपरसत्यत्वं भ-

(१) दोषविधया ज्ञाने निमित्तकारणमविद्या तादृशकारणतानिरूपकं तत्त्वमस्या-
 दिवेदान्तवाक्यजन्यज्ञानं तस्य सर्वस्य समत्वात् तद्विषयस्य मिथ्यात्वं सिध्यति ननु यद्वद्व-
 द्वाणी इत्यविषयत्वे तत्त्वमस्यादिवाक्यजन्यज्ञानस्य स्वीपहितं ब्रह्मैव विषय इति उपदि-
 तस्य मिथ्यात्वेन तज्ज्ञानस्य प्रमात्वं कथमिति चेन्न, अबाधितस्य वृत्तिविषयत्वीपहितं रूप-
 यस्य ज्ञानस्य विषयत्वं प्रमात्वं घटादिकं वृत्तिविषयत्वानुपहितमपि वृत्तिविषयस्तथापि
 सर्वस्य ज्ञानस्य स्वीपहितं तद्विषयत्वानुपहितमपि विषय, घटाद्याकारवृत्तिश्च न मिथ्येति भ्रमकाले
 घटादेः सत्यत्वं ज्ञानता घटाद्याकारवृत्तेः प्रमात्वं व्यवहारो जायत एव तथा चीकटोर्षान-
 ङोक्तकारणतानिरूपकान्यधौविषयोयस्य सत्यस्य मिथ्यात्वं ज्ञानकरणादिनिवेशे प्रयोजना
 भावादिति ध्येयम् ।

१० सव्याख्याद्वैतसिद्धिसिद्धान्तसारे । [१ परिच्छेदे-

दृश्यत्वादेर्निषेध्यत्वावच्छेदकतयेष्यते ॥ २४ ॥

मिथोविरहरूपत्वेऽसमसत्ताकयोर्न हि ।

विरोधः सत्वमिथ्यात्वधर्मयोर्वा समुच्चयात् ॥ २५ ॥

व्यावहारिकमिथ्यात्वं व्यावहारिकसत्यता ।

हरन्नापीह सत्यत्वं जातु काल्पनिकं हरेत् ॥ २६ ॥

मिथ्यात्वसाधने हेतुर्दृश्यत्वं तन्निरुच्यते ।

चेत् यथा रजतत्वतदभावयोः शुक्तौ, तत्र निषेध्यतावच्छेदकमेद-
नियमात् प्रकृते तु निषेध्यतावच्छेदकमेकमेव दृश्यत्वादि तथा च
न प्रपञ्चसत्यत्वापत्तिर्न बाऽद्वैतव्याघात इति तात्पर्यार्थः ॥ २४ ॥ प्र-
कारान्तरेण परिहारमाह—“ मिथ इति ” द्वाभ्यां—“ अस-
मेति ” छेदः । एतदुक्तं भवति, परस्परविरहरूपत्वेऽपि विषमसत्ता-
कयोरविरोधः व्या(१)वहारिकसत्यत्वापहारेपि काल्पनिकसत्यत्वान-
पहारात्तार्किकमर्तसिद्धसंयोगतदभाववत्सत्यत्वमिथ्यात्वयोः समु-
च्ययाभ्युपगमाच्चैकसाधकेनापरस्य बाध्यत्वं विषमसत्ताकत्वे प्रयो-
जकं यथा शुक्तिरूप्यतदभावयोः, एकबाधकबाध्यत्वं च समसत्ता-
कत्वे प्रयोजकं यथा शुक्तिरूप्यशुक्तिमिश्रत्वयोः अस्ति च प्रपञ्च-
तन्मिथ्यात्वयोरेकब्रह्मज्ञानबाध्यत्वं अतः समसत्ताकत्वान्मिथ्यात्व-
बाधकेन प्रपञ्चस्यापि बाधान्नाद्वैतहानिरिति ॥ २५ ॥ २६ ॥

॥ मिथ्यात्वमिथ्यात्वोपपत्तिः ॥

मिथ्यात्वे साध्ये हेतूक्तं यदृश्यत्वं तदुपपादनेप्रतिष्ठा-
माह—“ मिथ्यात्वेति ” । लक्षणमाह—“ शब्देति ” ।
शब्दाजन्यवृत्तिविषयत्वमेव दृश्यत्वं अन्यथा शशविषाणं तुच्छ-

शब्दादजन्यधीवृत्तिविषयो दृश्यमिष्यते ॥ २७ ॥
 न शुद्धतुच्छयोरेवं व्यभिचारो यतस्तयोः ।
 शब्दजन्यैकधीवृत्तिगोचरत्वं मतं द्वयोः ॥ २८ ॥
 सप्रकारकधीवृत्तिविषयत्वं तदस्तु वा ।
 कश्चिद्धर्मोस्ति सोपाख्यः प्रकारो वृत्तिगोमतः ॥ २९ ॥
 न निष्प्रकारकज्ञानविषये शुद्धचिद्धने ।
 व्यभिचारो न वा तुच्छे निरुपाख्यप्रकारगे ॥ ३० ॥
 चैतन्यविषयत्वं वा चित्सम्बन्धित्वरूपधृक् ।
 न चिति व्यभिचारोऽस्य सम्बन्धस्याप्यभावतः ॥ ३१ ॥
 यद्वा स्वव्यवहारे स्वातिरिक्तायाः स्वसंविदः ।

मित्यादिशब्दजन्यवृत्तिविषये तुच्छे व्यभिचारस्य दुरुद्धरत्वात् एव स-
 ति शुद्धस्य वेदान्तजन्यवृत्तिविषयत्वेऽपि न तत्र व्यभिचारः तु(१)च्छशु-
 द्धयोः शब्दाजन्यवृत्तिविषयत्त्वानभ्युपगमात् इति द्वयोरर्थः ॥ २७ ॥ २८ ॥

लक्षणान्तरमाह—“ सप्रकारकेति ” द्वाभ्यां ॥ २९ ॥ ३० ॥

लक्षणान्तरमाह—“ चैतन्येति ” । यथाकथञ्चित्सम्बन्धित्वरूपं
 हेतुः तच्च न चैतन्ये अमेदेन भेदानान्तरीयकस्य सम्बन्धस्याभावाद्-
 तो न व्यभिचार इत्यर्थः ॥ ३१ ॥ लक्षणान्तरमाह—“ यद्वेति ”
 त्रिभिः । स्वव्यवहारे स्वातिरिक्तसंविदपेक्षानियतिरूपं दृश्यत्वं हेतुः
 संविच्छब्देन च विषयाभिव्यक्तं वृत्त्यभिव्यक्तं वा शुद्धं वा चैतन्य-

(१) शब्दज्ञानानुपाती वस्तुशून्यो विकल्प इति पातञ्जलसूत्रीकविकल्पाख्यशब्दजन्य-
 वृत्तिविषयशुद्धं, ब्रह्मापि “फलव्याप्यत्वमेवास्व शास्त्राकृतिर्भिराकृतम् । ब्रह्मण्यज्ञाननाशाय
 इति व्याप्तिरिदृश्यते” इत्युक्तरीत्या वृत्तिजन्यवृत्तिविषय इति हेतुसत्त्वात् व्यभिचार इति भावः ।

अपेक्षावत्त्वमेवास्तु दृश्यत्वं हेतुरंजसा ॥ ३२ ॥
 शुद्धं वा वृत्त्यभिव्यक्तं चिन्मात्रं वा घटादिगं ।
 संविच्छब्देन तेनासौ व्यवहारोपि सर्वगः ॥ ३३ ॥
 ब्रह्मणः स्फूर्तिरूपे स्वातिरिक्ताया न संविदः ।
 व्यवहारे नित्यसिद्धेऽपेक्षाऽस्तीति न दृश्यता ॥ ३४ ॥
 अस्तु वाऽस्वप्रकाशत्वं दृश्यत्वं ब्रह्मगं न तत् ।
 ब्रह्मणः स्वप्रकाशत्वं यत्साक्षादिति च श्रुतेः ॥ ३५ ॥
 स्वापरोक्ष्येऽनपेक्षत्वं स्वप्रकाशत्वमन्यतः ।
 अन्याधीनापरोक्षत्वाददृश्यत्वं स्याद्घटादिषु ॥ ३६ ॥

मभिप्रेतं तथा च घटादौ नित्यातीन्द्रिये घटादिभास्ये च सर्वोपि व्यवहारः स्वातिरिक्तसंवित्सापेक्ष इति नासिद्धिः व्यवहारश्च स्फुरणाभिव्यदनादिसाधारणस्तत्र ब्रह्मणः स्फुरणरूपे व्यवहारे नित्यसिद्धे स्वातिरिक्तसंविदपेक्षैव नास्तीति नियतिपदेन व्यभिचारवारणं स्वगोचरयावद्वावहारे स्वातिरिक्तसंविदपेक्षायां पर्यवसानादिति त्रयाणां समुदितोर्थः ॥ ३२ ॥ ३३ ॥ ३४ ॥

लक्षणान्तरमाह—“ अस्तुवे ”ति द्वाभ्यां । अस्वप्रकाशत्वं दृश्यत्वं स्वप्रकाशत्वं हि स्वापरोक्षत्वे स्वातिरिक्तानपेक्षत्वं ‘यत्सा(१)-क्षादपरोक्षाद्ब्रह्मेति’ श्रुतेः तथा चान्यानधीनापरोक्षत्वं पर्यवसितं तन्निरूपितभेदवत्त्वं हेतुः तच्च नित्यपरोक्षेऽन्याधीनापरोक्षे च घटादावस्तीति नासिद्धिः । न च ब्रह्मणो ब्रह्मप्रतियोगिककाल्पनिकभेदवत्त्वात्तत्र व्यभिचारः अकल्पितभेदस्य काव्यसिद्धत्वादिति वाच्यं । तद्भेदस्यान्यानधीनापरोक्षत्वरूपधर्मानिरूपितत्वात् जीवत्वेश्वरत्वादिरूपस्यान्यस्यैव धर्मस्य तन्निरूपकत्वादिति वा(२)तात्पर्यार्थः ॥३५॥३६॥

अवेद्यत्वेऽपरोक्षैकयोग्यताभावरूपि तत् ।
 दृश्यत्वं तत्र नासिद्धिर्हेतुवैकल्यमेव वा ॥ ३७ ॥
 जडत्वमपि हेतुः स्याज्जगन्मिथ्यात्वसाधकं ।
 अज्ञानत्वं जडत्वं स्यादनात्मत्वमथास्तु वा ॥ ३८ ॥
 अर्थोपलक्षितं भानं ज्ञानत्वेनोच्यते श्रुतौ ।
 तन्न व्यभिचरेन्मोक्षदशायामपि चिद्धने ॥ ३९ ॥
 एवमानन्दमिन्नत्त्वमनात्मत्वं भवेन्नयात् ।
 ब्रह्मत्वं विषयोत्थेऽपि सुखे ज्ञानात्मनि स्वतः ॥ ४० ॥

एवं चावेद्यत्वे सत्यपरोक्षव्यवहारयोग्यत्वाभावरूपं दृश्यत्वमपि हेतुरित्याह—“ अवेद्यत्वे इति । ” ननु फलव्याप्यत्वाभावविशिष्टं यदपरोक्षव्यवहारयोग्यत्वं तस्य ब्रह्मणीवाविद्यान्त करणादौ शुक्तिरूप्यादौ च सर्वेनासिद्धिसाधनवैकल्ये स्यातामित्याशङ्क्याह—“ न चेति(१) । ” अज्ञाननिवर्त्तकवृत्तिविषयत्वयोग्यत्वस्यापरोक्षव्यवहारयोग्यत्वपदेन विवक्षितत्वात्तस्य चाविद्यादौ शुक्तिरूप्यादौ चासत्त्वान्नासिद्धिसाधनवैकल्ये इति दृश्यत्वहेतूपपत्तिरित्यर्थः ॥३७॥
 ॥ दृश्यत्वहेतूपपत्तिः ॥

जडत्वमपि मिथ्यात्वे हेतुरित्याह—“ जडत्वमिति ” । अर्थोपलक्षितप्रकाशस्यैव ज्ञानत्वेन मोक्षदशायामपि तदनपायादज्ञानत्वं जडत्वमिति पक्षे नात्मनि व्यभिचारः ज्ञानस्य सञ्ज्ञेयत्वं सञ्ज्ञातृत्वं न स्वाभाविकं किन्त्वौपाधिकं उपाधिविलये तथात्वस्य सत्त्वादिति तात्पर्यार्थः ॥ ३८ ॥ ३९ ॥ अनात्मत्वं जडत्वमिति पक्षेऽप्याह—“ एवमिति ” । वैषयिकानन्दस्यापि ब्रह्मरूपत्वात्तदुपाधिमाम्नास्यैवोत्पत्तिविनाशप्रतियोगित्वात्तथा चानन्दमिन्नत्वमनात्मत्वमिति सुष्ठु-कमिति भावः ॥ ४० ॥ जडत्वहेतूपपत्तिः ।

(१) नचेति प्रतीक सूत्रासम्बद्ध दृश्यते तत्स्थाने नासिद्धिरित्येव युक्तमिति धर्मम् ।

परिच्छिन्नत्वमप्यस्ति हेतुर्मिथ्यात्वसाधने ।
 दिक्कालवस्तुविच्छेदशून्यत्वादात्मगं न तत् ॥ ४१ ॥
 स्वान्यूनसमसत्ताकाभावैकप्रतियोगिता ।
 अस्यज्ञानवियन्मुख्ये नातोसिद्धिरिहेष्यते ॥ ४२ ॥
 तस्माद्वेति श्रुतिः प्राह जन्यत्वं वियदादिषु ।*

परिच्छिन्नत्वमपि मिथ्यात्वे हेतुरित्याह— “ परिच्छि-
 न्न-त्वमिति ” । तद्विशतो वस्तुनः कालतश्चेति त्रिविधं,
 तत्र देशतः परिच्छिन्नत्वमत्यन्ताभावप्रतियोगित्वं कालत प-
 रिच्छिन्नत्वं ध्वंसप्रतियोगित्वं वस्तुनः परिच्छिन्नत्वमन्योन्याभा-
 वप्रतियोगित्वं । ननु समवायसम्बन्धेनात्यन्ताभावप्रतियोगित्वमा-
 त्मनि व्यभिचारि तस्याप्याकाशवत्काप्यसमवेतत्वात् तथाऽन्योन्या-
 भावप्रतियोगित्वमपि तत्र व्यभिचारि तस्य जडनिष्ठान्योन्याभाव-
 प्रतियोगित्वादप्यथा जडत्वापत्तेरित्याशङ्क्याह—“ दिक्कालेत्यादि-
 ना” । अत्यन्ताभावेऽन्योन्याभावे च धर्मिप्रतियोगिसमसत्ताकत्ववि-
 शेषणेनात्मनि व्यभिचारपरिहारादिति भावः ॥ ४१ ॥ अज्ञानाका-
 शादौ च स्वसमानसत्ताकात्यन्ताभावान्योन्याभावप्रतियोगित्वस-
 त्वेनासिद्धमवात् अविद्याकाशादव्यावहारिकस्य पारमार्थिकाभा-
 वपक्षे स्वान्यूनसत्ताकेति विशेषणदाने नासिद्धिरित्याह—“ स्वा-
 न्यूनेति ” । ॥ ४२ ॥ ननु ध्वंसप्रतियोगित्वमाकाशादावसिद्धं
 तेषां परैर्नित्यत्वाभ्युपगमादित्यतआह—“ तस्माद्वा इति ” ।
 ‘तस्माद्वा(१) एतस्मादात्मन आकाश’ सम्भूतइति’ श्रुतिरसिद्धजन्यत्वे-
 नानुमितत्वाभाकाशादौ ध्वंसप्रतियोगित्वमसिद्धं ‘आकाशवत्सर्व-

अतोऽन्यदार्तमित्याह ब्रह्मभिन्नं विनश्यति ॥ ४३ ॥

घटाद्याः स्वानुगस्फूर्तिवस्तुन्यारोपिता इमे ।

विभक्तत्वाद्यथा सर्पमालाद्या रज्ज्वदंलवे ॥ ४४ ॥

अस्ति प्रतीयमानत्वं स्वाभाववति वस्तुनि ।

कलिस्तत्वं निवर्त्यत्वं स्वरूपज्ञानतोऽथवा ॥ ४५ ॥

गतश्च नित्य इत्यत्र चात्मनिदर्शनत्वं स्वसमानकालीनसर्वगतत्वेन
आभूतसंप्लवावस्थायित्वेन चेति द्रष्टव्यं । 'अतो(१)ऽन्यदार्तमिति' श्रुत्या-
ऽनात्ममात्रस्यैव विनाशित्वप्रतिपादनादिति भावः ॥ ४३ ॥

॥ परिच्छिन्नत्वहेतूपपत्तिः ॥

अत एव घटादयः स्वानुगतप्रतिभासे वस्तुनि कलिताः विभक्त-
त्वात् यथा सर्पमालादिकं स्वानुगतप्रतिभासे रज्ज्वा इदमंशे विभ-
ज्यते एवं ब्रह्मण्यनुगच्छति घटादिकं विभज्यते सन्घट सन्पट इत्यान-
न्दबांधांक्तमपि साधु इत्यभिप्रेत्याह—“घटाद्या इति” । रज्ज्वदं-
लवे—रज्ज्वा इदमंशे इत्यर्थः । विभक्तशब्देन स्वसमानसत्ताकभेदप्र-
तियोगिवरूपवस्तुपरिच्छेदस्य विवक्षितत्वात् न ब्रह्मतुच्छयोर्व्य-
भिचार इति भावः ॥ ४४ ॥ अत एव घटादिकं सद्रूपकल्पितं प्रत्येकं
तदनुविद्धत्वेन प्रतीयमानत्वात् प्रत्येकं चन्द्रानुविद्धजलतरङ्गचन्द्र-
वदिति ब्रह्मसिद्धिकारोक्तमपि साधु इत्यभिप्रेत्याह—“अस्तीति” ।
ननु सदर्थस्य ब्रह्मणो रूपादिहीनस्याऽऽसंसारमज्ञानावृतस्य शब्दैक-
गम्यस्य कथं घटः सन्नित्यादिबुद्धिविषयता तथात्वे वा कथं सहे-
तुदृश्यानिवृत्तिरित्याशङ्क्य स्वरूपेणाप्रत्यक्षस्य राहोश्चन्द्रावच्छेदे-
नेव ब्रह्मणोपि घटाद्यवच्छेदेनैव प्रत्यक्षता, स्वरूपज्ञानस्यैव सहेतु-
दृश्यानिवर्तकत्वं न घटाद्यवच्छिन्नज्ञानस्येत्यभिप्रेत्याह—“ निव-
र्त्यत्वमिति ” ॥ ४५ ॥ मिथ्यात्वे चित्सुखानुमानमपि दर्शयति—

स्वोपादानैकनिष्ठस्यात्यन्ताभावस्य सर्वथा ।
 प्रतियोगी पटोऽयं स्यादंशित्वादितरांशिवत् ॥ ४६ ॥
 मिथ्यात्वसाधकाः सर्वे ये दृश्यत्वादिहेतवः ।
 सोपाधिके न सन्त्येत उपाधेरनिरूपणात् ॥ ४७ ॥

“ स्वोपादानेति ” । अयं पटः एतत्तन्तुनिष्ठात्यन्ताभावप्रतियो-
 गी अंशित्वादिनरांशिवदिति तत्र तन्तुपदं उपादानपरं अत उक्तं—
 “ स्वोपादानेति ” । स्वोपादाननिष्ठात्यन्ताभावप्रतियोगित्व-
 लक्षणमिथ्यात्वसिद्धिरित्यर्थः ॥ ४६ ॥

॥ आनन्दबोधब्रह्मसिद्धिकारचित्सुखानुमानोपपत्तिः ॥

ननु दृश्यत्वादिहेतवः सोपाधिकास्तथा हि स्वबाधका-
 भिमताबाध्यदोषप्रयुक्तभानत्वं स्वबाधकाबाधक प्रति निषेध्य-
 त्वेन विषयत्वं वा विपक्षाद्यावृत्तं समव्याप्तमत एव व्यतिरे-
 कव्याप्तिमदुपाधिरिति तत्राह—“ दृश्यत्वादिहेतव इति ” ।

“ उपाधेरनिरूपणादिति ” । एतदुक्तंभवति, ब्रह्मज्ञानमा-
 त्रबाध्ये देहात्मैक्ये मिथ्याभूते साध्याव्यापकत्वात् पर्वतावय-
 ववृत्त्यन्यत्वादिवत्साधनवत्पक्षमात्रव्यावर्त्तकविशेषणवत्त्वेन पक्षे-
 रतुल्यत्वाच्च बाधोन्नीतत्वात् स्वबाधकाभिमताबाध्यदोषप्रयुक्त-
 भानत्वं न मिथ्यात्वव्यापकं दोषप्रयुक्तभानत्वं तु भवति व्यापकं
 तच्च साधनव्यापकमपीति नोपाधिः दृश्यत्वादिनैव मिथ्यात्ववत्तस्यापि
 साधनात् एवं द्वितीयोपाधावपि स्वबाधकाबाध्यबाधकं प्रतीति
 विशेषणं व्यतिरेकसाधने व्यर्थे विशेष्यभागस्तु साध्यसाधनयो-
 र्व्यापक इति नोपाधिर्नापि श्रुतितात्पर्याविषयत्वमुपाधिः श्रुतिता-
 त्पर्यविषयत्वस्य ब्रह्ममात्रनिष्ठतया तदभावस्य साधनव्यापक-
 त्वादिति ॥ ४७ ॥

॥ मिथ्यात्वानुमाने सोपाधिकत्वमङ्गः ॥

आभाससाम्यं नाप्येषां नैते बाधितगोचराः ।

प्रत्यक्षयोग्यसत्त्वस्यानिरुक्तेर्बाधकं न तत् ॥ ४८ ॥

तस्मादध्यक्षयोग्यस्य सत्त्वस्येहानिरुक्तितः ।

ननु विमतं प्रातिभासिकं दृश्यत्वात्, ब्रह्म मिथ्या व्यवहारविषयत्वा-
दसद्विलक्षणत्वाद्वा शुक्तिरूप्यवदित्याभाससाम्यमित्याशङ्क्य निरा-
चष्टे—“ आभासेति ” । जगतो व्यावहारिकसत्त्वे बाध्ये व्यवहा-
रानुपपत्तिर्ब्रह्मणो मिथ्यात्वे शून्यवादापत्तिश्चेति प्रतिकूलतर्कपराह-
तेन तयोरसाधकत्वात् प्रकृते च प्रतिकूलतर्कस्य निरसिष्यमाणात्वात् ।
प्रातिभासिकत्वं ब्रह्मज्ञानेतरबाध्यत्वं चेत्साध्ये देहात्मैक्ये व्यभिचा-
रोऽप्रयोजकत्वञ्च प्रातिभासमात्रशरीरत्वं चेद् दृष्टिसृष्टिमतेन सिद्ध-
साधनं, ब्रह्मणि मिथ्यात्वे साध्ये सोपाधिके सिद्धसाधनं निरुपाधिके
व्यवहारविषयत्वरूपो हेतुरसिद्धः एवमसद्विलक्षणत्वं कचिदप्युपाधौ
सत्त्वेन प्रतीयर्हत्वरूपं शुद्धे ब्रह्मणि नास्त्येव ब्रह्मणोऽबाध्यत्वेन बाध्य-
त्वलक्षणमिथ्यात्वसाधने विरोधाद्, दृष्टान्तस्तु साधनविकल इत्यर्थः ।

॥ मिथ्यात्वानुमान आभाससाम्यभङ्गः ॥

ननु सन्धट इत्याद्यध्यक्षबाधितविषया दृश्यत्वादय इत्याश-
ङ्क्य परिहरति—“ नैत इति ” । चक्षुरादिप्रत्यक्षयोग्यमिथ्या-
त्वविरोधिसत्त्वानिरुक्तेः, तथाहि न तावत् प्रमाविषयत्वं तद्योग्यत्वं
भ्रमाविषयत्वं वा तादृकसत्त्वं चक्षुराद्यगम्यभ्रमप्रमाघटितत्वेन चक्षु-
राद्ययोग्यमिति न प्रत्यक्षस्य तद्बाधकत्वमित्यर्थः । तथा च प्रपञ्चप्र-
त्यक्षस्य तात्त्विकत्वागोचरत्वेऽपि अतत्त्वावेदकत्वसम्भवान्न तेन त-
द्बाध इति भावः ॥४८॥ तस्मात्प्रत्यक्षयोग्यसत्त्वानिरुक्त्या प्रत्यक्षबाधो-

नाध्यक्षबाधोमिथ्यात्वलिङ्गस्यात्रोपपद्यते ॥ ४९ ॥
 न(१)लौकिकं न सामान्यजन्यं साक्ष्यात्मकं च न ।
 प्रत्यक्षं बाधते लिङ्गं मिथ्यात्वस्यानुमापकं ॥ ५० ॥
 सन्धटश्चेत्यधिष्ठानब्रह्मवस्त्ववभासते ।
 यथेदं रूप्यमित्यत्र भातीदं रजताश्रयः ॥ ५१ ॥
 रूपादिहीनकालादेरक्षगोचरता यथा ।
 तथा रूपादिहीनस्य ब्रह्मणः किं न सम्भवेत् ॥ ५२ ॥

द्वार. सिद्ध इत्युपसंहरति—“ तस्मादिति ” द्वाभ्यां ॥४९॥५०॥

॥ प्रत्यक्षयोग्यसत्त्वानिरुक्ताप्रत्यक्षबाधोद्धारः ॥

किञ्चेदं रूप्यमित्यत्रेदमिति वत्सन्धट इत्यत्रापि सदित्यधिष्ठा-
 नभूतं ब्रह्मैव भासते इत्याह—“ सन्निति ” । इदं रजताश्रयः
 इदमिति रजतस्याधिष्ठानमित्यर्थः । ननु रूपादिहीनस्य ब्रह्मणः कथं
 चाश्रुपादिज्ञाने स्फुरणमिति तत्राह—“ रूपादीति ” सार्द्धेन ॥५२॥
 किञ्च निश्चितप्रामाण्यमेव प्रत्यक्षमितरबाधकं भवद्भवेत् न चात्र
 प्रामाण्यं निश्चितमागमविरोधाद्भाविबाधाभावानिर्णयाच्चेत्याह—
 “ न वेति ” । मात्वं—प्रामाण्यं । ननु प्रत्यक्षमेव प्रबलमनुमानाग-

(१) यथाद्वैतमते ब्रह्मणि यत्सत्त्वमभ्युपगम्यते तदेव मन्वते जगत्त्वपि, तन्निष्ठ च
 सत्त्वं नापरिच्छिन्नत्वं तस्य तुच्छेऽपि सत्त्वारिकगत्वमदेव तच्च प्रपञ्चेऽपि भविष्यतीति चेन्न,
 स्वप्रकाशाद्वितीयचैतन्यरूपस्य सत्त्वस्य स्वीकृतत्वेन जगत्त्वपि तदभ्युपगमे रजतत्वविरोधि-
 श्चक्षुःसत्तया रजतस्यैव जगतीऽप्यसत्त्वापत्तेः । न च तथाऽपि सर्वदेशाद्यर्थैर्कालिकनिषे-
 धप्रतियोगिगत्वमसत्त्वं तुच्छानिर्वचनीयसाधारणं तदभावः सत्त्वं तच्च ब्रह्मण्यैव जगत्त्वपीति
 बाध्यं, चक्षुरादयोर्यानेकपदार्थवटितत्वेनैतादृशसत्त्वग्रहणे चक्षुरादेरसामर्थ्यात् । न च
 सामान्यप्रत्यासत्त्या तत्सत्त्वस्य सामान्यस्य प्रत्यासत्त्वानभ्युपगमात् प्रत्यक्षस्य वर्तमानमा-
 वगच्छेत्तान्, नन्वेव सति शक्तिरूप्यादेः प्रतिपन्नीपाधौ चैकालिकनिषेधप्रतियोगिगत्वरूप-
 मित्यात्वं कथं प्रत्यक्षं न च साक्षिणा तद्गृह्यत इति बाध्यम् । तर्हि निषेधाप्रतियोगित्वं
 सत्त्वमपि तिनैव गृह्यतामिति चेन्न । साक्षिणी विद्यमानसर्वावभासकत्वेनाविद्यमानभावि-
 बाधाभावभासकलानुपपत्तेरिति ध्येयम् ।

सर्वाधिष्ठानमेवैकं सत्सर्वतानुभूयते ।
 न वा वेदविरोधेन मात्वं मानान्तरं भजेत् ॥ ५३ ॥
 चन्द्रे प्रादेशप्रत्यक्षं यथाऽऽगमविरोधतः ।
 अप्रमाणं तथाऽध्यक्षं भेदग्राहि न मा भवेत् ॥ ५४ ॥
 असम्भावितदोषस्यापौरुषेयतया स्वतः ।
 यथा प्रमात्त्वं वेदस्य तथा मानान्तरे न तत् ॥ ५५ ॥
 वेदानुकूलतर्कोऽपि प्रत्यक्षात्प्रबलो यतः ।
 ततो न तेन बाधोस्ति मिथ्यात्वानुमितेरपि ॥ ५६ ॥

मबाधकं नानुमानागमौ तथेत्याशङ्क्य चन्द्रतारकादिपरिमाणप्र-
 त्यक्षेऽनुमानागमविरोधेन तस्याप्रामाण्यदर्शनात्तेनाऽपि स्वप्रामाण्य-
 सिद्ध्यर्थमितराविरोधस्यावश्यमपेक्षणीयत्वादित्यभिप्रेत्याह—“च-
 न्द्रेति ” । “न मा भवेत्”—अप्रमाणं स्यादित्यर्थः ॥ ५४ ॥
 ननु प्रत्यक्षमागमाद्यपेक्षया जात्यैव प्रबलं स्यादित्यत आह—
 “असम्भावितेति” । तथा च ‘प्राबल्यमागमस्यैव जात्या तेषु-
 त्रिषुस्मृतमिति’ वचनादपि प्रत्युतागमस्यैव सर्वतः प्राबल्यं, प्रत्यक्षे
 तु न जात्या प्राबल्ये मानमस्तीति भावः ॥ ५५ ॥ वेदानुकूलतर्कस्या-
 पि प्रत्यक्षात्प्राबल्यं किमुत साक्षाद्वेदस्येत्याह—“वेदेति ” । (१)
 ॥ ५६ ॥ ननूक्तरीत्या प्रत्यक्षस्य प्राबल्याभावेऽपि उपजीव्यत्वेन त-

(१) ननु प्रत्यक्षस्यासङ्घातविरोधित्वादुपक्रमन्यायिनैव प्राबल्यमिति चेन्न, यत एकका-
 कस्यपरस्परसापेक्षपदत्वेनीमयो साख्ये सत्पुपकसखवेदपदानुरोधेनीपसङ्कारस्थर्गादिपदा-
 ना मन्त्रमात्रवाचिना कृत्स्नवेदपरत्वे निर्णोतिऽपि न तन्नायस्यभवत्युच्यते । सास्याभवात् न्य-
 द्द्वैतप्रमाणभावश्रुत्यपेक्षया धर्मविलक्षणत्वे नानिश्चितस्य न्यूनबलत्वात् अन्यथेद रजतमिति
 धर्मोऽपीयं शुक्तिरित्यादीपदेशापेक्षया प्रबलः स्यात् इति ।

नोपजीव्यविरोधोपि शङ्क्यो यस्मान्न बाध्यते ।
 उपजीव्यं स्वरूपं यद्बाध्यते तद्विलक्षणं ॥ ५७ ॥
 मिथ्याभूतेन सम्यग्धीर्जन्यते प्रतिबिम्बवत् ।
 ध्वनिधर्मविशिष्टैश्च वर्णैः शाब्दी प्रमा यथा ॥ ५८ ॥
 प्रामाण्यं रूपतो मिथ्या तदर्थो न मृषा भवेत् ।
 सर्वबाधावधित्वेन ब्रह्मैव विषयो यतः ॥ ५९ ॥

तस्यादेव न तद्विरोधादनुमानागमयो प्रामाण्यं सेतस्त्वतीत्याशङ्क्य
 निराचष्टे—“ नोपजीव्येति ” । यत्स्वरूपमुपजीव्यते तन्न बा-
 ध्यते बाध्यते च तात्त्विकत्वाकारः स च नोपजीव्यते कारणत्वे त-
 स्याप्रवेशात् अतो नोपजीव्यविरोध इत्यर्थः ॥ ५७ ॥ ननु मिथ्याभूतेन
 वेदेन कथं सम्यग्ज्ञानं जन्यत इत्यत आह—“मिथ्येति” ॥ ५८ ॥
 ननु ज्ञानप्रामाण्यस्य मिथ्यात्वे विषयस्यापि मिथ्यात्वं स्यात् शु-
 क्तिरूप्यज्ञाने तथात्वदर्शनात् प्रकृते ऽप्यद्वैतसिद्धये प्रामाण्यस्य मि-
 थ्यात्वे वक्तव्ये विषयस्यापि मिथ्यात्वं स्यादित्याशङ्क्याह—
 “ प्रामाण्यमिति ” । प्रामाण्यमिथ्यात्वं हि न विषयमिथ्यात्वे
 प्रयोजकं भ्रमप्रमावहिर्भूतनिर्विकल्पके बाधाभावात् किन्तु तदभा-
 ववति तत्प्रकारकत्वादिरूपमप्रामाण्यमेव तथा तच्च प्रकृते नास्त्येव
 अबाधितार्थविषयत्वं हि यत्प्रामाण्यं तस्य मिथ्यात्वं प्रकृते नार्थ-
 बाधात् तद्बाधकप्रमाणासम्भवात् तस्य सर्वबाधावधित्वात् किन्तु
 तद्विषयत्वरूपसम्बन्धबाधात् तथा चाबाधितार्थविषयत्वरूपप्रा-
 माण्यमिथ्यात्वेऽपि नार्थो मिथ्या विशिष्टस्यैकांशमिथ्यात्वेऽप्यपरां-
 शसत्त्यत्वात् यथा दण्डबाधनिबन्धनदण्डिपुरुषबाधेऽपि पुरुषो न
 बाधित एव मन्त्रापि द्रष्टव्यमिति तात्पर्यार्थः ॥ ५९ ॥

॥ प्रत्यक्षस्योपजीव्यत्वमङ्गः ॥

विपक्षबाधकोपेतं प्रत्यक्षस्यास्ति बाधकं ।
 अनुमानमपीत्येतद्वलवद्धि परीक्षितं ॥ ६० ॥
 परीक्षितप्रमाणत्वशब्दबाध्यमपीष्यते ।
 प्रत्यक्षं तात्त्विकत्वेन व्यावहारिकगोचरं ॥ ६१ ॥
 व्यावहारिकमानत्त्वमागमेन न बाध्यते ।
 बाध्यते तात्त्विकं तस्य प्रामाण्यमपरीक्षितं ॥ ६२ ॥
 न प्रत्यक्षाविरोधाय तत्त्वमोर्लक्षणाऽऽश्रिता ।
 किन्तु तात्पर्यविषयीभूताखण्डप्रतीतये ॥ ६३ ॥

अपरीक्षितप्रत्यक्षं हि परीक्षितानुमानापेक्षया दुर्बलं नीलं नम इति प्रत्यक्षमिव नभोनीरूपत्वानुमानापेक्षया, अतो न सामान्यतोदृष्टमात्रेण सर्वसङ्कुरापत्तिरित्यभिप्रेत्याह—“विपक्षेति” । अत उपपन्नं सर्वत्र सत्तर्कसचिवमनुमानं प्रत्यक्षस्य बाधकमित्यर्थः ॥६०॥

॥ प्रत्यक्षस्यानुमानबाध्यत्वसिद्धिः ॥

अद्वैतागमस्यापि परीक्षितप्रमाणभावेन प्रत्यक्षबाधकत्वमित्याह—“ परीक्षितमिति ” ॥ ६१ ॥ प्रत्यक्षादेर्हि परीक्षया व्यावहारिकप्रामाण्यमात्रं सिद्धं तच्च नाद्वैतागमेन बाध्यते बाध्यते तु तात्त्विकं प्रामाण्यं तच्च न परीक्षया सिद्धमित्यभिप्रेत्याह—“ व्यावहारिकेति ” । ॥ ६२ ॥ ननु तर्हि किमर्थं प्रत्यक्षाविरोधाय तत्त्वम्पदयोर्लक्षणाऽऽश्रीयते इति तत्राह—“न प्रत्यक्षेति” । षड्विधलिङ्गैर्गतिसामान्येन चाखण्ड एवावधार्यमाणस्य तात्पर्यस्यानुपपत्तेर्जीवेशगतसर्वव्यक्तिश्चिज्ज्ञत्वादीनामैकयान्वयानुपपत्तेश्च तात्पर्यविषयीभूताखण्डप्रतीतिनिर्वाहाय लक्षणाङ्गीकारस्यैवोचितत्वादिति तात्पर्यार्थः ॥ ६३ ॥ नन्वेवं सति यजमानः प्रस्तर इत्यादिवाक्यवदद्वै-

अन्यशेषममुख्यार्थं वाक्यं स्यात्प्रस्तरादिकं ।
 अनन्यशेषमद्वैतवाक्यं मुख्यार्थमिष्यते ॥ ६४ ॥
 शक्यार्थमात्रबोधित्वं न मुख्यार्थत्वमिष्यते ।
 तात्पर्यविषयीभूतस्वार्थबोधित्वमेव तत् ॥ ६५ ॥
 अमुख्यार्थं तथाऽन्यार्थतात्पर्यकमितीष्यते ।
 न लाक्षणिकमात्रं वा विभागोऽयं विविच्यतां ॥ ६६ ॥
 तथा चाद्वैतवाक्यस्य लक्षणश्रयणेऽपि हि ।
 मुख्यार्थत्वं सुसंपन्नं तात्पर्यविषयत्वतः ॥ ६७ ॥
 मानान्तरविरोधे सत्येव स्याल्लक्षणेत्यपि ।
 निरस्तं लक्षणा यस्मान्न मुख्यार्थत्वबाधिका ॥ ६८ ॥
 तस्मादद्वैतवाक्यं हि सिद्धं प्रत्यक्षबाधकं ।

तागमस्याप्यमुख्यार्थत्वं स्यादित्यत आह—“अन्यशेषेति” ॥ ६४ ॥
 मुख्यार्थत्वं किमित्याकाङ्क्षायामाह—“ शक्यार्थेति ” । तात्प-
 र्यविषयीभूतार्थबोधकत्वं हि मुख्यार्थत्व न शक्यार्थमात्रबोधकत्व-
 मित्यर्थः ॥ ६५ ॥ अमुख्यार्थत्वं तु यत्र पुन प्रतीत-एव मुख्यार्थोऽन्य-
 शेषत्वेन कल्प्यते तत्रैवेत्याह—“ अमुख्यार्थमिति ” ॥ ६६ ॥ प्र-
 कृते तु प्रतीतार्थस्यानन्यशेषत्वेन मुख्यत्वाच्च तथात्वमिति, फलित-
 माह—“ तथा चेति ” । अद्वैतागमस्य स्वतात्पर्यविषयीभूतार्थ-
 निर्वाहाय लक्षणाऽऽश्रयणेऽपि मुख्यार्थत्वमुपपन्नमेवेत्यर्थः ॥ ६७ ॥ मा-
 नान्तरविरोधस्यैव लक्षणाबीजत्वमिति नियममाशङ्क्य निरस्यति—
 “ मानान्तरेति ” । ॥ ६८ ॥ प्रत्यक्षस्यागमबाध्यत्वमुपसंहरति—

स्वार्थे तात्पर्यवत्त्वेन बलवत्तरभावतः ॥ ६९ ॥

प्राबल्यमागमस्यैवापच्छेदन्यायतो मतं ।

पौर्वापर्ये हि पूर्वस्य दौर्बल्यं प्रकृतेरिव ॥ ७० ॥

तत्परत्वात्परत्वाच्च निर्दोषत्वाच्च वैदिकं ।

पूर्वस्य बाधकं नायं सर्प इत्यादिवाक्यवत् ॥ ७१ ॥

व्यावहारिकप्रामाण्यं प्रत्यक्षादेः श्रुतेस्तु तत् ।

“ तस्मादिति ” । ॥ ६९ ॥

॥ प्रत्यक्षस्यागमबाध्यत्वसिद्धिः ॥

पूर्वस्य प्रत्यक्षस्य परेणागमेन बाध इत्यत्रापच्छेदन्यायं निर्दिश-
ति—“ प्राबल्यमिति ” । ‘पौ(१)र्वापर्ये पूर्वदौर्बल्यं प्रकृतिव’दि-
त्यधिकरणे उद्गात्रपच्छेदनिमित्तादक्षिणयागेन परेण प्रतिहर्त्रपच्छेद-
निमित्तकस्य बाध इति स्थितं तथोदीच्यागमेन पूर्वस्य प्रत्यक्षस्य बाधः
सगुणसंप्रपञ्चश्रुत्योर्निर्गुणनिष्प्रपञ्चश्रुतिभ्यामपच्छेदन्यायेन बाध
इति तात्पर्यार्थः ॥ ७० ॥

तत्रानन्दबोधाचार्यवचनसम्प्रतिमाह—“तत्परत्वादिति” ।

॥ ७१ ॥ ननु मानान्तरविरोधे श्रुतेस्तत्परत्वमसिद्धं परत्वं तु प्रमान-
न्तरप्रमे व्यभिचारि हृदयते च ‘न(२)त्कासेडिति’ परं प्रति ‘मृ(३)डमृ-
दगुधकुशक्लिशवदवसः त्कोति’ पूर्वमपि बाधकं, निर्दोषत्वं त्वर्थान्तर-
प्रामाण्येनान्यथासिद्धं तदुक्तं ‘तत्परत्वमसिद्धत्वात्परत्वं व्यभिचार-
तः । निर्दोषताऽन्यथासिद्धेः प्राबल्यं नैव साधये दि’त्याशङ्क्याह—
“ व्यावहारिकेति ” । प्रत्यक्षादेर्व्यावहारिकं प्रमाण्यं श्रुतेस्तु
तात्त्विकमिति विरोधाभावेन तत्परत्वसिद्धेः परशब्दे च मानान्तरा-

(१) जौर्गनिसूत्र अ० ६ पा० ४ सू० ५४ ।

(२) पाणिनिसूत्र अ० १ पा० २ सू० १८

(३) पाणिनिसूत्र अ० १ पा० २ सू० ७

तान्विकत्वविरोधेन तत्परत्वं ततः श्रुतेः ॥ ७२ ॥
मानान्तराबाधितत्वात्परत्वं तेन च श्रुतेः ।
व्यभिचारः परत्त्वस्य न प्रमानन्तरभ्रमे ॥ ७३ ॥
अपवादापवादे स्यादुत्सर्गस्य व्यवस्थितिः ।
निर्दोषत्वं श्रुतेस्तस्मान्नान्यथासिद्धमिष्यते ॥ ७४ ॥
तात्पर्यविषये यस्मात्प्रामाण्यं चाभ्युपेयते ।
पूर्वोक्तन्यायतस्तस्मान्न वैषम्यं मनागपि ॥ ७५ ॥
न मिथ्यात्वानुमानस्य बन्धिशैत्यानुमानवत् ।

बाधितपरत्वं विवक्षितं तेन प्रमानन्तरभ्रमे न व्यभिचारस्तस्य तदु-
त्तरभाविमानबाध्यत्वात्, नत्का सेडित्यस्य तु पाठतः परत्वेऽपि स्व-
भावसिद्धकित्वस्यानेनापाकरणं विना पुनस्तत्प्रतिप्रसवार्थं मृडमु-
देत्यादेरप्रवृत्तस्तदपेक्षयाऽर्थतः पूर्वत्वमेवापवादापवादे उत्सर्गस्यैव
स्थितत्वात् अतो निर्दोषत्वमपि नान्यथासिद्धिमिति त्रयाणां समुदि-
तार्थः ॥ ७२ ॥ ७३ ॥ ७४ ॥ तात्पर्यविषयएव प्रामाण्यस्याभ्युपे-
यत्त्वादित्यबोधमात्रावजृम्भितमपच्छेदन्यायवैषम्याभिधानमित्याह-
“ तात्पर्येति ” । ॥ ७५ ॥

॥ अपच्छेदन्यायवैषम्यभङ्गः ॥

ननु भवतु वेदेन प्रत्यक्षबाधनं अनुमानं तु न तद्बाधितमुत्सहते यदि
प्रत्यक्षबाधितमप्यनुमानं साधयेत् तदा बन्धनौष्ण्यमपि साधयेत्
तथा च कालात्ययापदिष्टकथा सर्वत्रोच्छिद्येत अनौष्ण्यानुमिते-
र्मिथ्यात्वानुमितेश्च समानयोगक्षेमत्वात् औष्ण्यप्रत्यक्षायजमान-
त्वप्रत्यक्षादेः सत्त्वप्रत्यक्षापेक्षया विशेषो वा वक्तव्यो बाधस्य दोषता
वा त्याज्या न चौष्ण्यप्रत्यक्षं परीक्षितोभयवासिद्धिप्रामाण्यं सत्त्व-
प्रत्यक्षं न तथेति विशेष इति वाच्यं । सत्त्वप्रत्यक्षेऽपि प्रामाण्यासम्मतौ

कालात्ययापदिष्टत्वं विशेषोऽस्ति यतस्तयोः ॥ ७६ ॥
 औण्यवलिङ्गतो ग्राह्यं शैत्यं तु व्यावहारिकं ।
 औण्यप्रत्यक्षतः साम्यालिङ्गग्राह्यं हि बाध्यते ॥ ७७ ॥
 प्रत्यक्षसिद्धं सत्त्वं तु प्रकृते व्यावहारिकं ।
 तद्विरुद्धं न मिथ्यात्वं वस्तुसत्त्वविरोधि तत् ॥ ७८ ॥
 व्यावहारिकसत्त्वैकग्राहकेण न बाध्यते ।
 प्रत्यक्षेण ततो वन्दिशैत्यग्राहि न साम्यभाक् ॥ ७९ ॥
 मानं परीक्षितत्वेन प्रत्यक्षं प्रबलं भवेत् ।

हेत्वभावात् परीक्षायास्तुल्यत्वादित्याशङ्क्याह—“ नमिथ्यात्वे-
 त्यादि ” चतुर्भिः । प्रत्यक्षसिद्धायजमानत्वौण्ययादिवच्छब्दलि-
 ङ्गग्राह्यजमानानौण्ययाद्यपि व्यावहारिकमिति समत्वात्प्रत्यक्षेण बा-
 द्यत प्रकृते तु सत्त्वं व्यावहारिकं प्रत्यक्षसिद्धं तद्विरुद्धं च न मि-
 थ्यात्वं तस्य पारमार्थिकसत्त्वविरोधित्वादतो न व्यावहारिकग्राह-
 केणाध्यक्षेण बाध्यते इत्यस्ति वैषम्यं तस्मान्मिथ्यात्वानुमानस्य न
 वन्दिशैत्यानुमितिसाम्यमिति तत्साम्यभङ्ग इति चतुर्णां समुदि-
 तार्थः ॥ ७६ ॥ ७७ ॥ ७८ ॥ ७९ ॥

॥ मिथ्यात्वानुमितेर्वन्दिशैत्यानुमितिसाम्यभङ्गः ॥

इदं रजतमिति प्रत्यक्षस्यानुमानाप्तवाक्याभ्यां, नभोनैल्यप्रत्यक्षस्य
 नीरूपत्वग्राहकानुमानेन, गौराहमित्यस्याहमिहैवास्मि सद्ने जाना-
 नइत्यस्य चन्द्रप्रादेशिकत्वप्रत्यक्षस्य चागमानुमानाभ्यां, पीत. श-
 ङ्खलिको गुडइत्यादेश्वानुमानाप्तवाक्याभ्यां बाधो दृश्यते तस्मात्परी-

नोपजीव्यापरोक्षत्वादिना प्राबल्यमश्रुते ॥ ८० ॥
 अतोऽनुमानशब्दाभ्यां प्रत्यक्षे बाध्यतेरिता ।
 अपरीक्षितभावेन चन्द्रप्रादेशिकत्वगे ॥ ८१ ॥
 पार(१)मार्थिकमद्वैतं प्रविश्य शरणं श्रुतिः ।
 विरोधादुपजीव्येन न बिभेति कदा चन ॥ ८२ ॥
 प्रत्यक्षाद्वेदवाक्यस्याद्वैततात्पर्यकस्य तु ।
 प्राबल्यं तेन बाध्यन्त्वं प्रत्यक्षस्य श्रुतेर्गिरा ॥ ८३ ॥
 अध्यस्तग्राहि प्रत्यक्षमधिष्ठानप्रमावहा ।
 बाधते श्रुतिरद्वैतब्रह्मत्तत्त्वावबोधिका ॥ ८४ ॥

क्षितत्वेनैव प्राबल्यं नोपजीव्यत्वापरोक्षत्वादिनेत्यभिप्रेत्याह—“मा-
 नं परीक्षितत्वेनेति” द्वाभ्यां ॥ ८० ॥ ८१ ॥ पारमार्थिकतत्त्व-
 परा श्रुतिर्नोपजीव्यविरोधद्विभेतीत्यत्र खण्डनकृत्संमतिमाह—“पा-
 रमार्थिकमिति ” ॥ ८२ ॥

॥ परीक्षितत्वस्यैव प्राबल्यप्रयोजकत्वोपपत्तिः ॥

प्रकारान्तरेणाबाधितस्य चन्द्रप्रादेशिकत्वप्रत्यक्षस्य यथा-
 ऽऽर्गमेन बाधः तथा प्रकारान्तरेणाबाधितस्य सन्धटइत्या-
 दिप्रत्यक्षस्य मिथ्यात्वबोधकेनागमेन बाध इति निर्णय इत्य-
 मिप्रेत्याह—“ प्रत्यक्षादिति ” ॥ ८३ ॥ ननु भ्रमकाली-
 नापरोक्षबुद्ध्यविषयविशेषविषयैव धीर्बाधिका दृष्टा न च विश्व-
 बाधिका धीस्तथेत्याशङ्क्याधिष्ठानतत्त्वज्ञानत्वेनैव भ्रमनिवर्त्तकत्वा-
 द्विश्वनिवर्त्तकब्रह्मज्ञानस्य तथात्वमित्यभिप्रेत्याह—“अध्यस्तेति” ।

अचिन्त्यं शब्दसामर्थ्यं बुद्ध्या ब्रह्मात्मबोधके ।
 वेदान्तवाक्ये सन्देहो न कार्यो दोषवर्जिते ॥ ८५ ॥
 अ(१)त्यन्तासत्यपि ज्ञानमर्थः शब्दः करोति हि ।
 अवाधान्तु प्रमामत्र स्वतः प्रामाण्यनिश्चलां ॥ ८६ ॥
 अतोऽवबोधक(२)-त्वेन दुष्टकारणवर्जनात् ।
 अवाधाच्च प्रमाणत्वं वस्तुन्यक्षादिवच्छ्रुतः ॥ ८७ ॥
 प्रत्यक्षादिप्रमाणस्य व्यावहारिकमात्वतः ।
 तात्त्विकं न प्रमाणत्वमतो नास्ति विरोधधीः ॥ ८८ ॥
 अद्वैतपरवेदान्तानुमानाद्यविरोधिता ।

ननु प्रत्यक्षाद्यनुभूयमानं जगत्कथं श्रुत्याऽपलप्यते कथं वा सर्वप्र-
 माणाविषयमात्मानं बोधयेदित्यसम्भावनां निराकरोति—“ अ-
 चिन्त्यमिति ” । ॥ ८५ ॥ शब्दस्याचिन्त्यशक्तित्वं खण्डनका-
 रवार्तिककारोक्तिभ्यां द्रढयति—“ अत्यन्तासतीति ” द्वा-
 भ्यां । वार्तिकवचने चाक्षवदिति निदर्शनं व्यावहारिकप्रामाण्यमा-
 नेणेति ॥ ८६ ॥ एवं च तात्त्विकप्रामाण्याभावेऽपि प्रत्यक्षादीनां व्या-
 वहारिकप्रामाण्याभ्युपगमात् न स्वप्रक्रियाव्याघातः न वा ‘प्र(३)त्य-
 क्षमनुमानं च शास्त्रं च विविधागमं । त्रयं सुविदितं कार्यं धर्मशु-
 द्धिमभीप्सते’त्यादिस्मृतिविरोध इत्याह—“ प्रत्यक्षादीति ” ॥ ८८ ॥

॥ शब्दस्याऽचिन्त्यशक्तिव्योपपादनम् ॥

तस्मात्सिद्धं बाधनिश्चयेन तच्छब्दुया वा प्रत्यक्षादेरद्वैतागमानुमा-

(१) खण्डने प्र० प- श्लो० ११ ।

(२) उच्यते तस्य कामव्यवहारिके शब्दो० ८८२ ।

(३) मनुस्मृतौ अ० १२ श्लो० १०६ ।

प्रत्यक्षादेरतः सिद्धा भाविबाधविनिश्चयात् ॥ ८९ ॥

न चानुमानबाध्यत्वं मिथ्यान्त्वानुमितेरपि ।

व्याप्यत्वासिद्धिदोषार्थैर्दुष्टत्वात्तेऽनुमाऽप्रमा ॥ ९० ॥

नाद्यविरोधित्वमिति फलितमुपसंहरति—“ अद्वैतेति ” ॥८९॥

॥ भाविबाधोपपत्ति ॥

स्यादेतत् अध्यक्षस्य भिन्नविषयत्वादिना बाधाश्चमत्वेऽप्यनुमानमेव बाधकं स्यात् तथा हि ब्रह्मप्रमान्येन वेदान्ततात्पर्यप्रमितिजन्यज्ञानान्येन वा मोक्षहेतुज्ञानान्येन वा स्वाध्यत्वेऽसत्यसत्त्वानधिकरणत्वेऽसति ब्रह्मान्यत्वं विमतं वा सत् परमार्थसद्वा प्रातिभासिकसत्त्वानधिकरणत्वे सत्यमद्विलक्षणत्वात् ब्रह्मवत् व्यतिरेके शशशृङ्गवद्वेत्याशङ्क्य निराचष्टे—“ न चेति ” । त्वन्मते प्रातिभासिकस्याध्यसत्त्वेन वृत्त्यविशेषणतया व्याप्यत्वासिद्धेः अस्मन्मतमाश्रित्य हेतूकरणे च देहात्मैक्यं ब्रह्मज्ञानेतरावाधौ व्यभिचारात् न हि प्रातिभासिकत्वं ब्रह्मज्ञानेतरबाध्यत्वादन्यत् त्वया हि प्रातिभासिकस्य शुक्तिरूप्यादेरपक्षत्वाय सत्यन्तमाद्यं विशेषणत्रयं विकल्पेन पक्षे प्रक्षिप्तं, तत्र ब्रह्मवृत्तिव्याप्यमिति मतेनार्थं, तदनभ्युपगमे तु शाब्दप्रमां प्रति तात्पर्यप्रमा हेतुरिति मतेन द्वितीयं, अन्यान्याश्रयत्वाच्च सा हेतुरिति मतेन तृतीयं, तथा च प्रातिभासिकस्यासत्त्वानधिकरणत्वमङ्गीकृतमेव अन्यथा तुच्छवारकासत्त्वानधिकरणत्वविशेषणेनैव तद्यावृत्तावेतत्प्रयासवैयर्थ्यापत्तेः एवं च देहात्मैक्यस्यापि पक्षत्वे बाध एव बाधे च सति पक्षविशेषणस्य पक्षत्वस्यासिद्ध्याऽऽश्रयासिद्धिरपि । अत एव स्वबाधकाभिमतवाध्यदोषजन्यज्ञानाविषयत्वे सतीति वा, स्वबाधकाभिमतवाध्यबाधाविषयत्वे सतीति वा, स्वसमानाधिकरणकर्मप्रागभावसमानकालीनज्ञानाबाध्यत्वे सतीति वा, विशेषणप्रक्षेपेऽपि न निस्तार देहात्मैक्ये पूर्वदोषाव्यावृत्तेरेव । तेऽनुमाऽनुमानमप्रमा सर्वथा हेत्वाभासैर्ग्रस्तत्वादप्रमाणमेवेति तात्पर्यार्थः ॥ ९० ॥

॥ मिथ्यात्वानुमानस्याऽनुमानाबाध्यत्वापपत्तिः ॥

श्रुत्यनुग्राहकत्वाच्च सद्देतोर्व्याप्तिदर्शनात् ।
 मूलप्रमाणसद्भावान्मिथ्यात्वानुमितिर्गुवा ॥ ९१ ॥
 न च सत्त्वानुमानं स्याज्जगत्पर्यक्रियाक्षमे ।
 स्वप्ने हि कामिनीसङ्गे व्यभिचारादृथाऽनुमा ॥ ९२ ॥
 भ्रान्त्याप्रतीयमानेऽर्थे न सत्त्वं पारमार्थिकं ।
 न हि स्वप्ने प्रियाद्यर्थे पारमार्थिकता भवेत् ॥ ९३ ॥
 चिदध्यस्तत्वमिथ्यात्वे तुल्ये स्वप्नेऽथ जागरे ।
 अर्थक्रियासमर्थत्वमपि तुल्यं तयोर्द्वयोः ॥ ९४ ॥
 असद्विलक्षणं विश्वमपरोक्षप्रतीतितः ।
 सद्विलक्षणमप्येत्तद्वाध्यत्वात्स्वाप्नवस्तुवत् ॥ ९५ ॥
 सदसत्त्वे विरुद्धत्वान्नास्मिन्सम्भवतो यतः ।
 अतोऽनिर्वाच्यता सिद्ध्येन्मिथ्यात्वं तत एव हि ॥ ९६ ॥
 ऐन्द्रजालिकवन्नेशे भ्रान्तत्वापतिरण्वपि ।

जगन्मिथ्यात्वानुमानं सर्वथाऽनवद्यमित्याह—“ श्रुतीति ” ॥९१॥
 जगत्सत्यत्वानुमानं व्यभिचारदुष्टमित्याह—“ न चेति त्रिभिः ”
 ॥ ९२ ॥ ९३ ॥ ९४ ॥ अतोमिथ्यात्वं सिद्धमित्याह—“ सद्विलक्ष-
 णमिति ” द्वाभ्यां ॥ ९५ ॥ ९६ ॥

॥ मिथ्यात्वसत्त्वानुमानयोः सम्यक्कदुष्टत्वोपसंहारः ॥

नन्वीश्वरज्ञानविषयस्य प्रपञ्चस्य मिथ्यात्वे तस्य भ्रान्त-
 त्वप्रसङ्ग इत्यत आह—“ ऐन्द्रजालिकवदिति ” । अय-

तन्मायाकल्पितत्वेऽपि नापारोक्ष्याद्यसम्भवः ॥ ९७ ॥

देहात्मैक्यभ्रमे यद्विजाविद्याप्रकल्पिते ।

जीवापरोक्ष्यमस्त्येव नाविद्यामाययोर्भिदा ॥ ९८ ॥

स्वप्नप्रपञ्चवन्मायामात्रमित्यादिसन्नयात् ।

मर्थः मिथ्याभूतस्य मिथ्यात्वेनैव ग्रहणादैन्द्रजालिकवद्भ्रान्त-
त्वायोगादन्यथा सविषयकभ्रमज्ञातृत्वेन भ्रान्तत्वस्य दुर्वारता-
पत्तेः । अथनिषेध्यत्वेन ज्ञानं तत्पालनार्थमीश्वरस्य प्रवृत्तिर्न
स्यादिति चेन्न । ऐन्द्रजालिकप्रवृत्तिवदीश्वरप्रवृत्तेरपि तथाविधत्व-
मिति । ननु विमतं नेश्वरमायाकल्पितं तं प्रत्यपरोक्षत्वात् यदेव त-
देवं यथा चैत्रं प्रत्यपरोक्षो घटो न चैत्रमायाकल्पितः विमतं न जीव-
कल्पितं तस्मिन्सुषुप्तेऽपि अवस्थितत्वात् आत्मवत्, नचासिद्धिः प्र-
त्यभिज्ञानात् अदृष्टाभावे पुनरुत्थानायोगाच्चेत्याशङ्क्य समाधत्ते ।

नाद्यमनुमानं साधु—“ तन्मायेति ” । ऐन्द्रजालिकं प्रत्यप-
रोक्षे तन्मायाकल्पिते व्यभिचारादित्यर्थः ॥ ९७ ॥ मायाऽविद्ययो-
रभेदेन देहात्मैक्यभ्रमे व्यभिचारादपि नापरोक्ष्यासिद्धिरित्याह—

“ देहात्मैक्येति ” । द्वितीयेऽनुमानेत्वसिद्धिरित्यर्थः । न च
प्रत्यभिज्ञया प्रपञ्चस्य स्थायित्वसिद्धेर्नासिद्धिः सुषुप्तिकालस्थायि-
त्वासाधकत्वस्य प्रत्यभिज्ञाया दृष्टिस्पृष्टिसमर्थने वक्ष्यमाणत्वात् अ-
दृष्टादे कारणात्मनाऽवस्थितत्वेन पुनरुत्थानसम्भवाच्चंति तात्प-
र्यार्थः ॥ ९८ ॥ ॥ ईश्वरस्य भ्रान्तत्वनिरासः ॥

‘ अ(१)थ न तत्र रथा न रथयोगा ’ इत्यादि श्रुत्या

“ मा(२)यामात्रं तु कात्स्न्येनानभिव्यक्तस्वरूपत्वादिति ”

सूत्रेण च स्वप्नप्रपञ्चस्य मिथ्यात्वसाधनेन सर्वस्यापि प्रपञ्चस्य त-

ब्रह्मज्ञानैकवाध्यत्वात् तदज्ञानप्रकल्पितं ॥ ९९ ॥

नार्थातिरिक्तोज्ञानेऽस्ति विशेषस्तत्त्वविन्मतः ।

अ(१)र्थेनैव विशेषो हि निराकारतया धियां ॥ १०० ॥

ब्रह्मज्ञानेतराबाध्यब्रह्मान्यासत्व(२)नाश्रयं ।

दृष्टान्तं मिथ्यात्वं साधितं तथा ब्रह्मज्ञानैकनिवर्त्यत्वान्यथानुपप-
त्त्याऽपि तस्याज्ञानकार्यत्वेन मिथ्यात्वं सिद्धमित्याह—“स्वप्नेति”
॥ ९९ ॥ ननु स्वप्नादिज्ञानमेवार्थक्रियाकारि नार्थं स्तच्च ज्ञानमबाध्यं
तथा च कथं तद्दृष्टान्तेन प्रपञ्चमिथ्यात्वसिद्धिरित्याशङ्क्याह—
“नार्थेति” । न हि ज्ञानमात्रस्य सुखादिजनकत्वं तथा च कि-
ञ्चिद्विशेषितस्यैव तथात्वं वाच्यं ज्ञाने च विशेषो नार्थातिरिक्त इत्यत्र
बुद्धसंमतिमाहार्थेनैव तद्वैतं—“अर्थेनेति” । अर्थपदेत्यर्थः तथा
च मिथ्याभूतविशेषितस्य जनकत्वाभ्युपगमे मिथ्याभूतस्यापि ज-
नकत्वमस्तीत्यर्थः । ननु विषयोपलक्षितस्यैव ज्ञानस्य सुखजनक-
त्वमस्तु तत्कुतोविषयस्य जनकत्वमिति चेन्न । स्वरूपाणामननु-
गततया ज्ञानत्वादेश्चातिप्रसक्ततयाऽनुगतानतिप्रसक्तोपलक्ष्यताव-
च्छेकाभावादुपलक्षणत्वासम्भवात्तद्विशेषितस्यैव तथात्वमस्तीति
भावः ॥ १०० ॥ ॥ असत्यस्यार्थक्रियाकारित्वोपपत्तिः ॥

मिथ्यात्वे च विशेषतोऽनुमानानि, ब्रह्मज्ञानेतराबाध्यब्र-
ह्मान्यासत्त्वानधिकरणत्वं पारमार्थिकसत्त्वाधिकरणावृत्ति ब्रह्मावृ-
त्तित्वात् शुक्तिरूप्यत्ववत् परमार्थसद्भेदवच्च, विमतं मिथ्या
ब्रह्मान्यत्वात् शुक्तिरूप्यवत्, परमार्थसत्त्वं स्वसमानाधिकरणान्यो-
न्याभावप्रतियोग्यवृत्ति सदिनरावृत्तित्वात् ब्रह्मत्ववत्, ब्रह्मत्वं ए-
कत्वं वा सत्त्वव्यापकं सत्त्वसमानाधिकरणत्वात् असद्वैलक्षण्यवत्,
व्याप्यवृत्तिघटादिः जन्याभावानिरिक्तसमानाधिकरणाभावमात्रप्र-
तियोगी अभावप्रतियोगित्वात् अभिधेयत्ववत्, अभिधेयत्वं हि प-

(१) उदयनकृतकुसुमाञ्जलीं सप्तके ४ श्लो० ४

(२) असत्यस्योऽप्यय पाठोऽन्यादर्थपुस्तकानुशेषात् तथैव स्थापित इति ज्ञेयम् ।

पारमार्थिकसत्त्वाधिकरणावृत्तिमद्भवेत् ॥ १ ॥
 शुक्तिरूप्यत्ववद्ब्रह्मावृत्तित्वात्सत्यभेदवत् ।
 ब्रह्मान्यत्वाजगत्सर्वं मिथ्या स्याच्छुक्तिरूप्यवत् ॥ २ ॥
 ब्रह्मत्वं ब्रह्मवृत्तित्वान्न भेदप्रतियोगि तत् ।
 न सन्निष्ठोभवेज्जातु भेदः सत्प्रतियोगिकः ॥ ३ ॥
 मिथ्यात्वं ब्रह्मतुच्छातिरिक्तत्वव्यापकं भवेत् ।
 समस्तमिथ्यावृत्तित्वाद्यथा दृश्यत्वमिष्यते ॥ ४ ॥
 दृश्यत्वं सदवृत्ति स्यादभिधेयैकवृत्ति यत् ।
 शुक्तिरूप्यत्ववद्भ्रान्तिसिद्धवस्तुगतं यतः ॥ ५ ॥
 परमार्थसन्निन्नत्वव्याप्यं दृश्यत्वमस्तु वा ।
 दृश्यान्यावृत्तिधर्मत्वात्प्रातिभासिकता समं ॥ ६ ॥

रमते केवलान्वयित्वादन्योन्याभावमात्रप्रतियोगि स च समाना-
 धिकरणएव अस्मन्मते तु मिथ्यैवेति नोभयथाऽपि साध्यवैकल्यं,
 अत्यन्ताभावः प्रतियोग्यवच्छिन्नवृत्तिः नित्याभावत्वात् अन्योन्या-
 भाववत्, ब्रह्मत्वं न परमार्थसन्निष्ठान्योन्याभावप्रतियोगितावच्छे-
 दकं ब्रह्मवृत्तित्वात् असद्वैलक्षण्यवत्, परमार्थसत्प्रतियोगिको भेदो
 न परमार्थसन्निष्ठः परमार्थसत्प्रतियोगिकत्वात् परमार्थसत्त्वाव-
 च्छिन्नप्रतियोगिकाभाववत्, मिथ्यात्वं ब्रह्मतुच्छोभयातिरिक्तत्व-
 व्यापकं सकलमिथ्यावृत्तित्वात् मिथ्यात्वसमानाधिकरणात्यन्ता-
 भावाप्रतियोगित्वाद्वा दृश्यत्ववत्, दृश्यत्वं परमार्थसदवृत्ति अभि-
 धेयमात्रवृत्तित्वात् शुक्तिरूप्यत्ववत्, दृश्यत्वं परमार्थसन्निन्नत्व-
 व्याप्यं दृश्येतरावृत्तिधर्मत्वात् प्रातिभासिकत्ववत् इत्यादिप्रमाणा-
 नीत्याह— “ ब्रह्मेत्यादिप्रातिभासिकतासममित्यन्तैः ”

षड्भिः ॥ १ ॥ २ ॥ ३ ॥ ४ ॥ ५ ॥ ६ ॥

॥ मिथ्यात्वेविशेषानुमाननिरूपणम् ॥

एवमन्येऽपि मिथ्यात्वे विपश्चिन्निर्यथोचितं ।

प्रयोगा ऊहनीयाः स्युर्वाद्वान्तप्रहाणये ॥ ७ ॥

हेतवोभीष्टसिद्धर्थं सम्यञ्चो बहवश्च नः ।

अल्पाः परस्य दुष्टाश्च ज्ञातव्या युक्तिभिर्बुधैः ॥ ८ ॥

एवमन्येऽपि प्रयोगा ऊहनीयाइत्याह— “ एवमिति ” ।

एतत्पटात्यन्ताभावः एतत्तन्तुनिष्ठः एतत्पटानाद्यभावत्वात् एत-
त्पटान्योन्याभाववत्, तन्तुनाशजन्यपटनाशस्य कदापि तन्तुवृत्तिता
नास्तीति तत्र व्यभिचारवारणायानादिपदं, यस्य पटस्याश्रयवि-
भागेन नाशस्तदत्यन्ताभावस्य पक्षत्वे त्वनादिपदमनादेयमेव, अत्र
चैतत्पटप्रतियोगिकात्यन्ताभावत्वावच्छिन्नस्य पक्षीकरणान्न सम्ब-
न्धान्तरेणात्यन्ताभावमादायांशतः सिद्धसाधनं पक्षतावच्छेदका-
वच्छेदेन साध्यसिद्धेरुद्देश्यत्वात् । समवायसम्बन्धावच्छिन्नोव्यधि-
करणधर्मानवच्छिन्नश्च यत्तत्पटात्यन्ताभावः सएव वा पक्षः त-
न्तुशब्देन च पटापादानकारणमुक्तं तत्र च प्रागभावस्य सत्वात्
न तेन व्यभिचारः । यद्वा समवायसम्बन्धावच्छिन्नोऽयमेतत्पटात्य-
न्ताभावः एतत्तन्तुनिष्ठः एतत्पटप्रतियोगिकात्यन्ताभावत्वात् स-
म्बन्धान्तरावच्छिन्नैतत्पटात्यन्ताभाववदिति विशिष्यानुमानं ऊ-
हनीयमिति भावः ॥ ७ ॥ पराभिमतानुमानगतहेतुभ्यो दुष्टेभ्योऽल्पे-
भ्यश्च स्वमताभिमतानुमानगतहेतूनां बाहुल्यं समीचीनत्वं स्पष्ट-
मेवेति युक्तिभिरेव ज्ञातव्यं मित्राह—“ हेतवइति ” ॥ ८ ॥

॥ मिथ्यात्वे विशेषानुमानोपसंहारः ॥

नन्वंस्तु शब्दबाधः तथा हि । “ विश्वं(१)सत्यं”यच्चि(२)केतस-
त्यमित्तन्न मोघं”या(३)थातथ्यतोऽर्थान् व्यदधाच्छाश्वतीभ्यः समा-

(१) ऋक्संहिताया द्वितीयाष्टके ७ अध्याये ३ वर्गे ऋक् ३ ।

(२) ऋक्संहितायामष्टमाष्टके १ अध्याये १७ वर्गे ऋक् १ ।

(३) ईशावास्योपनिषदिमन्त्र ८ ।

शब्दबाध्यं न मिथ्यात्वं शब्दतात्पर्यमद्वये ।

तन्न सिद्ध्येद्यतः सर्वविश्वमिथ्यात्वमन्तरा ॥ ९ ॥

विश्वं सत्यमिति श्रौतं वाक्यं स्तुति परं मतं ।

तैकालिकनिषेधोऽस्याभिमतोऽस्त्यद्वयश्रुतेः ॥ १० ॥

तात्पर्यलिङ्गसंयुक्ता श्रुतिरद्वैततत्परा ।



भ्य” इत्यादिश्रुतिभिर्विश्वसत्यत्वप्रतिपादनादित्याशङ्क्य श्रुनेस्तत्र ता-
त्पर्याभावान्मैवमित्याह—“शब्दबाध्यमिति” । एतदुक्तं भवति-

“विश्वं सत्यं मघवानायुवो” रित्यादिश्रुतिवाक्यस्य स्तुतिपरतया
नास्य विश्वस्य सत्यत्वे तात्पर्यम् । “यच्चिकेतसस्त्यमितन्न मोघ”
मित्यादिश्रुतेरिन्द्रस्तुतिपरतया न विश्वसत्यत्वे तात्पर्यम् । “या-
याथातथ्यतोऽर्थानिति” श्रुतिर्न तत्सत्यत्वे प्रमाणं प्रत्यक्षसि-
द्धानुवादकत्वात् तैकालिकसत्त्वनिषेधश्रुतिविरोधेन विश्वस-
त्यत्वश्रुतेस्तैकालिकसत्त्वपरत्वाभावो निश्चीयते । नच वैप-
रीत्यमेव किन्न स्याद्विनिगमकाभावादितिवाच्यं तात्पर्यान्यथा-
नुपपत्तिगतिसामान्यानामेव विनिगमकत्वादिति ॥ ९ ॥ ॥ १० ॥

अद्वैतश्रुतिर्हि षड्विधलिङ्गतात्पर्योपेता, तत्र त्रिविधं तात्प-
र्यलिङ्गं प्रामाण्यशरीरघटकमर्थनिष्ठं अज्ञातत्वमबाधितत्वं प्रयोज-
नवत्वं च, त्रिविधं तु शब्दनिष्ठमतिप्रसङ्गवारकं उपक्रमोपसंहार-
योरेक्यरूप्यं अभ्यासोऽर्थवादश्चेति, तत्र शब्दनिष्ठलिङ्गत्रये तावन्न
विवादः सर्वासामेवोपनिषदामेवं वृत्तत्वात् मानान्तरासिद्धतया
भेदोऽस्तुज्ञानविषयतया चाज्ञातत्वं सप्रयोजनत्वं च निर्विवादमेव
अबाधितत्वमात्रं सन्दिग्धं तच्चान्यथानुपपत्तिगतिसामान्याभ्यां नि-

तत्रापि त्रिविधं लिङ्गमर्थनिष्ठं प्रमावहं ॥ ११ ॥
 अज्ञातत्वादिभेदेन निर्विवादं सतां मतं ।
 शब्दनिष्ठं तु त्रिविधं प्रसक्त्यन्तरवारकं ॥ १२ ॥
 उपक्रमोपसंहृत्योरैक्यरूप्यमिहादिमं ।
 अभ्यासश्चार्थवादश्च निर्विवादमिति त्रयं ॥ १३ ॥
 अज्ञातत्वं मतं मानान्तरासिद्धे चिदद्वये ।
 सप्रयोजनता मोक्षहेतुधीविषयत्वतः ॥ १४ ॥
 अबाधितत्वं सन्दिग्धं तच्च निर्णीयते स्फुटम् ।
 अन्यथाऽनुपपत्त्या च गतिसामान्यतस्तथा ॥ १५ ॥
 न हि विश्वनिषेधात्मा द्वैतं स्याद्वावहारिकं ।
 येन तत्र श्रुतेः सिद्धेत्प्रामाण्यं व्यावहारिकं ॥ १६ ॥
 अतस्तत्र श्रुतेरस्ति प्रामाण्यं तात्त्विकं परं ।
 व्यावहारिकसत्यत्वं द्वैते तत्र श्रुतेरपि ॥ १७ ॥

र्णीयते एतत्सर्वमनसिनिघ्रायाह—“ तात्पर्ये ” त्यादिपञ्चभिः
 ॥ ११ ॥ १२ ॥ १३ ॥ १४ ॥ १५ ॥

॥ अद्वैतश्रुतेस्तात्पर्यलिङ्गोपेतत्वोपपत्तिः ॥

अद्वैतश्रुतेस्तत्त्विकं प्रामाण्यं तात्त्विकवस्तुविषयत्वात् । द्वैतश्रुतेस्तु
 व्यावहारिकं व्यावहारिकवस्तुविषयत्वादिति व्यवस्थां विषयभेदेन
 दर्शयति—“ नहीति ” सार्द्धद्वयेन ॥ १६ ॥ १७ ॥ परस्पर-
 विरुद्धयोर्द्वयोस्तात्त्विकत्वं न सम्भवतीत्याह—“ मिथ ” इत्य-

व्यावहारिकमेवास्ति प्रामाण्यं न तु तात्त्विकं ।
 मिथो विरुद्धयोर्नास्ति तात्त्विकत्वप्रयोगतः ॥ १८ ॥
 विश्वसत्यत्ववाक्यस्य गतिरस्त्यन्यथैव हि ।
 सामानाधिकरण्यं हि यतः सिद्धं चतुर्विधं ॥ १९ ॥
 अध्यासे स्यादिदंरूप्यमभेदे तत्त्वमस्यपि ।
 स्थाणुः पुमांस्तु बाधायां वैशिष्ट्ये नीलमुत्पलं ॥ २० ॥
 अध्यासे वाथ बाधायां विश्वं सत्यमितीष्यते ।
 न तेनाद्वैततात्पर्यवतोवाक्यस्य बाधनं ॥ २१ ॥
 यन्त्वेकाकी न रमत इति गीः सप्रपञ्चतां ।

द्वैत । वस्तुनि विकल्पासम्भवान्तात्त्विकव्यावहारिकप्रामाण्य-
 भेदेन च व्यवस्थोपपत्तेरित्यनवद्यमिति भावः ॥ १८ ॥ स्तुतिपरत्वे-
 नावधारितस्य विश्वसत्यत्ववाक्यस्यैवान्यथा व्याख्यातुमुचितत्वं
 मित्यभिप्रेत्याह— “ विश्वसत्यत्वेति ” ॥ १९ ॥ उक्तं सामा-
 नाधिकरण्यचातुर्विध्यं विभजते—“ अध्यासे ” इति ॥ २० ॥
 विश्वं सत्यमित्यत्र बाधायामध्यासे वा सामानाधिकरण्योपपत्तेर्न
 तस्य षड्विधतात्पर्यलिङ्गोपेताद्वैतश्रुतिबाधकत्वमित्याह—“ अध्या-
 सेइति ” । ॥ २१ ॥

॥ विश्वसत्यत्वप्रतिपादिनीनां श्रुतीनामर्थान्तरपरत्वोपवर्णनम् ॥

अथ “ (१) तस्मादेकाकी न रमत ” इति श्रुतेः सप्रपञ्च-
 तापि पुरुषार्थः स्यादिति नेत्याह—“ यत्त्विति ” । “ (२) द्विती-

पुमर्थमाह तन्नैवं सा ऽविवेकिपरा श्रुतिः ॥ २२ ॥

एकधैवेति वेदान्तः साक्षान्मोक्षैकहेतुतां ।

प्राहाद्वैतात्मबोधस्य निष्प्रपञ्चैकतत्परः ॥ २३ ॥

विश्वसत्यत्वगीस्तस्माद्यावहारिकसत्वगा ।

ब्रह्मज्ञानेतराबाध्यं व्यावहारिकमिष्यते ॥ २४ ॥

याद्वैभयंभवतीति " श्रुतेः तस्या सप्रपञ्चताया दुःखसाधन-
त्वेन पुरुषार्थत्वायोगात्कर्मकाण्डवदस्याः श्रुतेरविवेकिपुरुषपर-
त्वाच्च न तथात्वमित्यर्थः ॥ २२ ॥ ननु—“(१)पृथगात्मानं प्रेरि-
तारं च मत्वा जुष्टस्तेनामृतत्वमेतीति ” भेदज्ञानस्य मोक्षहे-
तुत्वश्रवणात्कथं न सप्रपञ्चता पुरुषार्थइत्याशङ्क्याह—“एकधे-
ति” । एक(२)धैवानुद्रष्टव्यमित्यादिवाक्यस्वारस्यादभेदज्ञानस्यैव सा-
क्षान्मुक्तिहेतुत्वं प्रेरकपृथक्दृष्टेः सगुणब्रह्मज्ञानस्यापि परम्पर-
योपकारकत्वान्मतेः पूर्वं न तु तदुत्तरमिति तात्पर्यार्थः ॥ २३ ॥

॥ सप्रपञ्चतायाः पुरुषार्थत्वनिरास ॥

अतएव सत्यत्वश्रुतिविरोधेन मिथ्यात्वश्रुतिरेवान्यपरेत्यपि न, ब-
हुविधलिङ्गतात्पर्योपेतत्वेन मिथ्यात्वश्रुतेरनन्यपरतया प्रबलत्वा-
द्वैदिकतात्पर्यविषयस्य च तात्त्विकत्वनियमेन तात्पर्यज्ञापकानामपि
लिङ्गानामर्थतथात्वएव पर्यवसानात्सत्वश्रुतिवाक्यस्थपदानां चा-
न्यपरत्वाच्च सत्वे तात्पर्यलिङ्गशङ्केत्यभिप्रेत्याह— “ विश्वसत्य-
त्वेति ” । व्यावहारिकत्वं च ब्रह्मज्ञानेतराबाध्यत्वं न त्वबाध्यत्वं
मिथ्यात्वबोधकश्रुतिविरोधादिति भावः ॥ २४ ॥

अप्रामाण्यप्रसङ्गोऽपि न सत्यत्वश्रुतेर्मम ।
 अतत्त्वावेदकत्वेन स्यादनिष्टकरो मनाक् ॥ २५ ॥
 तात्पर्येण तु सर्वासां श्रुतीनां सम्मतं समं ।
 अस्मत्सिद्धान्तगं तत्त्वावेदकत्वं समन्वयात् ॥ २६ ॥
 अनन्यशेषमिध्यात्वश्रुतेः स्वार्थपरत्वतः ।
 अन्यशेषतया विश्वसत्यत्वश्रुतिरन्यगा ॥ २७ ॥
 तत्परत्वेन चाद्वैतश्रुतेः प्राबल्यमिष्यते ।
 ततो न तद्विरोधेन सत्यं विश्वं वदेच्छ्रुतिः ॥ २८ ॥

ननु प्रपञ्चसत्यत्वश्रुतेरप्रामाण्यप्रसङ्ग इत्याशङ्क्य निराचष्टे—
 “ अप्रामाण्येति ” द्वाभ्यां । अतत्त्वावेदकत्वरूपाप्रामाण्य-
 स्यावान्तरतात्पर्यमादायेष्टत्वात्, परमतात्पर्येण तु सर्वश्रुतीनामपि
 तत्त्वावेदकत्वं समं, प्रातिभासिकव्यावृत्तस्य व्यावहारिकस्य तद्व-
 तितत्प्रकारकत्वादिरूपस्य निराकर्तुमशक्यत्वात् सांव्यवहारिकं
 प्रामाण्यमव्याहृतमेवेति तात्पर्यार्थः ॥ २५ ॥ २६ ॥ ननु, यदि सत्त्व-
 श्रुतिः प्रत्यक्षप्राप्त्यर्थत्वाच्च स्वार्थपरा तर्हि मिध्यात्वश्रुतिरपि त-
 द्विरुद्धार्थत्वात्स्वार्थपरा न स्यात् तत्प्राप्तितद्विरोधयोस्तात्पर्याभा-
 वहेत्वोदभयत्रापि समत्वादित्याशङ्क्याह—“ अनन्येति ” ।
 प्रत्यक्षापेक्षया चन्द्राधिकपरिमाणबोधकागमस्येव मिध्यात्व-
 बोधकागमस्य बलवत्त्वेन प्रत्यक्षप्राप्तानुवादिसत्त्वश्रुत्यपेक्षयाऽपि ब-
 लवत्वात् प्राप्तार्थाप्राप्त्यर्थयोर्विरोधे प्राप्तार्थस्याऽप्राप्तविध्यर्थत्वेना-
 न्यशेषत्वनियमादप्राप्तार्थस्यैवानन्यशेषत्वेन च बलवत्वात् अन-
 न्यशेषमिध्यात्वश्रुतिविरोधान्न प्रत्यक्षागृहीतत्रिकालाबाध्यत्वरूप-
 सत्यत्वपरा विश्वसत्यत्वश्रुतिरिति । अद्वैतश्रुतेश्च प्राबल्ये निरव-
 काशत्वतात्पर्यवत्त्वादिकमेव प्रयोजकं नान्यदिति द्वयोस्तात्प-
 र्यार्थः ॥ २७ ॥ २८ ॥

॥ विश्वमिध्यात्वानुमानस्याऽऽगमादिबाधोद्धारः ॥

पक्षादीनां हि मिथ्यात्वबोधनेऽपि न नः क्षतिः ।
 साधकस्य च मिथ्यात्वे न क्षतिः सत्वसाधने ॥ २९ ॥
 प्रतिबिम्बस्य बिम्बैकसाधनत्वमिहेक्ष्यते ।
 तस्य बिम्बात्मना सत्त्वे मिथ्यात्वं तु स्वरूपतः ॥ ३० ॥
 शुभादिसूचकत्वं हि स्वामार्थस्यासतोऽपि च ।

ननु सत्वसाधकानां मिथ्यात्वसाधकानुमानेभ्यः प्राबल्यं, मिथ्यात्वसाधकप्रतिज्ञाद्युपनीतपक्षादीनां मिथ्यात्वाबोधने सर्वमिथ्यात्वासिद्धिः तद्वोधने परस्परव्याहतिराश्रयासिद्ध्यादिकं चेत्प्राशङ्ग्यं मिथ्यात्वसाधकप्रतिज्ञाद्युपनीतपक्षादीनां मिथ्यात्वबोधनेऽपि व्याहत्यभावात् प्रतिज्ञादिभिस्तेषां त्रिकालाबाध्यस्वरूपसत्त्वाप्रतिपादनात्मैवमित्यभिप्रेत्याह—“ पक्षादीनामिति ” । मिथ्यात्वस्य मिथ्यात्वेऽपि तत्त्वावेदकश्रुतिवेद्यत्वोपपत्तिः सत्त्वेन सत इव मिथ्यात्वेन मिथ्याभूतस्यापि प्रमाणगम्यत्वाविरोधात् एकांशे तत्त्वावेदकत्वाभावेऽप्यंशान्तरे तत्त्वावेदकत्वोपपत्तिरिति पुरेरितमित्यर्थः । ननु साधकत्वान्यथानुपपत्त्या परमार्थसत्वमायाति परमार्थसतएव साधकत्वादित्यत आह—“ साधकस्येति ” । परमार्थसत्वस्य साधकतायामतन्त्रत्वेन तदभावेऽपि न साधकतानुपपत्तिः । वस्तुतस्तु ज्ञाताज्ञातसाधारणं व्यावहारिकसत्वमेव तन्त्रं तच्च ब्रह्मज्ञानेतराबाध्यत्वमेवेति न काचिद्भानि साधकत्वस्येति शेषः ॥ २९ ॥ नेदमदृष्टचरं लोकं प्रति बिम्बस्य मिथ्यात्वेऽपि बिम्बसाधकत्वं दृष्टमित्याह—“ प्रतिबिम्बस्येति ” । प्रतिबिम्बे बिम्बसाधकत्वं तावदस्ति तस्य बिम्बात्मना सत्त्वेऽपि प्रतिबिम्बाकारेणासत्त्वात् परमार्थसत्त्वं न साधकत्वे प्रयोजकमित्यर्थः ॥ ३० ॥ एवं स्वामार्थस्याऽसतोऽपि शुभाशुमसूचकत्वमित्याह—“ शुभादीति ” । वर्णारोपितह्रस्वत्व-

वर्णारोपितदीर्घत्वाद्यपि सन्त्यार्थबोधकं ॥ ३१ ॥

मायाकल्पितहस्त्यादिर्भयकम्पादिकारणं ।

अतो न तात्त्विकं सत्त्वं साधकत्वे प्रयोजकं ॥ ३२ ॥

अर्थावच्छिन्नमेवास्ति ज्ञानं सर्वत्र कारणं ।

दीर्घत्वादीनां च नगो नागहत्यादावर्थविशेषप्रत्यायकत्वं दृष्ट-
मित्यर्थः ॥ ३१ ॥

मायाकल्पितहस्त्यादे रज्जुसर्पादिश्च भयादिहेतुत्वं सवितृसुषि-
रस्य च मरणसूचकत्वं शङ्काविपत्त्य च मरणहेतुत्वं दृष्टं तथाऽत्रापि
स्यादेवेत्याह—“ मायेति ” । ॥ ३२ ॥ ननु तत्र शङ्कैव भयमु-
त्पाद्य धातुव्याकुलतामुत्पादयतीति सैव मरणाहेतुर्न तु शङ्कितं विषम-
पि, एव ‘पु(१)रुषं कृष्णं कृष्णदन्तं पश्यती’त्यादिश्रुतिबलात्स्वाप्नदर्श-
नस्यैव शुभादिसूचकत्वं, एवं सवितृसुषिरमायागजादीनामपि ज्ञा-
नमेव तत्तदर्थक्रियाकारि न तु तदर्थोऽपि तथा च सर्वत्रोदाहृतस्थलेषु
ज्ञानमेव हेतु तच्च स्वरूपतः सत्यमेव अन्वयव्यतिरेकावपि ज्ञान-
स्यैव कारणतां ग्राह्यतः न हि सन्निहितमपि सर्पमजानानोविभे-
तीत्याशङ्क्याह—“ अर्थावच्छिन्नमिति ” । एतदुक्तं भवति स्व-
प्ने जागरे चोत्कृष्टकलधौतदर्शनादुत्कृष्टं सुखं उत्कृष्टसर्पादिदर्शना-
च्चोत्कृष्टभयादि दृश्यते विषयस्याकारणत्वे तदुत्कर्षानुविधानं कार्यं
न स्यात्, न च ज्ञानप्रकर्षादेव तत्प्रकर्षः ज्ञानेपि विषयगतप्रकर्षं वि-
हायान्यस्य प्रकर्षस्याभावात् । अथ ज्ञानगता जातिरेव प्रकर्षः न, चा-
ध्रुषत्वादिना सङ्करप्रसङ्गात् विषयप्रकर्षेणैवोपपत्तौ चाध्रुषत्वादि-
व्याप्यजात्यङ्गीकारे गौरवान्मानाभावाच्च, किं च ज्ञानस्य भयादिज-
नकत्वे सर्पाद्यवच्छिन्नत्वमेव कारणतावच्छेदकमास्थेयं ज्ञानत्वेन

असतः साधकत्वं मिथ्यात्वहेतोरप्रयोजकत्वनिरासश्च । ४१

न केवलमतोष्यर्थो हेतुरस्ति मृषात्मकः ॥ ३३ ॥

न ह्यर्थगतमौत्कृष्ट्यं विना ज्ञानं सुखादिके ।

शक्तोत्पौत्कृष्ट्यमाधातुमितोऽर्थस्तत्र कारणं ॥ ३४ ॥

न चाप्रयोजकं मिथ्यात्वानुमानं यतोऽन्यथा ।

दृग्दृश्ययोर्हि सम्बन्धो दृश्यसत्त्वे न सम्भवेत् ॥ ३५ ॥

जनकत्वेऽतिप्रसङ्गात् तथा च मिथ्यार्थावच्छिन्नत्वाकारेण ज्ञानस्य मिथ्यात्वात् जनकतावच्छेदकरूपेण च मिथ्यात्वे रूपान्तरेण सत्वमप्यसत्त्वाभातिरिच्यते ऽनुपयोगादिति तस्मात्सद्विविक्तं साधकमिति सिद्धमिति ॥ ३३ ॥ ३४ ॥

॥ असतामपि साधकत्वे युक्तिप्रदर्शनम् ॥

ननु मिथ्यात्वानुमानमप्रयोजकं सत्यत्वेऽपि दृश्यत्वोपपत्तेरि-
त्थाशङ्क्य दृग्दृश्यसम्बन्धानुपपत्तेर्न हि ज्ञानं ज्ञेयासम्बद्धमेव प्रकाश-
कमितिप्रसङ्गात् नापि संबद्धं आत्मस्वरूपस्य तद्गुणस्य वा ज्ञा-
नस्य ज्ञेयेन संयोग(१)समवाययोरभावादन्यस्य चानाध्यासिकस्य
सम्बन्धस्याभावान्मैवमित्यभिप्रेत्याह—“ नचेति ” सार्द्धेन ।

आध्यासिक एव सम्बन्धो दृग्दृश्ययोरनो मिथ्यात्वानुमानं नाप्रयो-
जकमित्यर्थः ॥ ३५ ॥ स्यादेतत्सर्वस्यापि दृश्यस्य ब्रह्मात्मकदृग्-

(१) गुणादौ नात्मन संयोग इत्येऽपि तस्यातीतत्वादिकां उत्पत्तिकाले वा न
स न चोत्पत्तिकाले संयोगी सात्तु अतीतादौ तदीयमूलाऽवस्थासंयोगहारकं सम्बन्ध एव
गुणादावपि द्रव्यहारिति वाच्यम् । पुट्यादेर्निरवयवत्वेन तत्र तद्गुणादौ च तदसम्भवात् सा-
वयव एव संयोगस्य स्वीकारान्निरवयवेऽवच्छेदकत्वा सम्भवात् दिकालविशेषणां तु पुट्या-
दौ सम्बन्धस्य दैशिकव्याप्यवृत्तितया दैशिकव्याप्यवृत्तिस्वभावसंयोगादाववच्छेदकत्वाऽस-
म्भवात् आत्मगुणत्वानु न ज्ञानस्य सम्भवति तत्र मनस एवोपादानत्वादन्वयाऽऽत्मनस्ततो-
पादानत्वं मनसो निमित्तत्वमित्यत्र गौरवात् आत्मरूपज्ञानस्य जगदुपादानस्य समवायी
मातीतादौ सम्भवति न वाऽनादौ इति ध्येयम् ।

तस्मादाध्यासिकः सिद्धः सम्बन्धो दृशिदृश्ययोः ।

साक्षाच्चिद्वक्प्रकाशः स्यात्स्वसंसृष्टप्रकाशकः ॥ ३६ ॥

दृश्याधिष्ठानरूपेण न परम्परया भवेत् ।

वृत्त्याऽऽवरणभङ्गे चित्प्रकाशोऽनावृतः स्वतः ॥ ३७ ॥

अतो वृत्तेः पुरा दृश्याप्रतीतिरूपपद्यते ।

ध्यस्तत्वेपि कस्य चित्कदाचित्कं चित्प्रति प्रकाशाय त्वयापि तत्त-
त्सन्निकृष्टेन्द्रियजन्यतत्तदाकारवृत्तिद्वारक एवानावृतदृक्सम्बन्धः
स्वीकृतः तथा च सत्यत्वेपि तद्वारक एव सम्बन्धोऽस्तु किमाध्या-
सिकसम्बन्धदुर्व्यसनेन न हि भवतां विज्ञानवादिनामिव तत्तज्ज्ञाने
तत्तदर्थोऽध्यासस्वीकारः शुद्धदृशः स्वतो भेदाभावात् उपाधिविशि-
ष्टाया भेदेऽपि घटादिवत्तस्या अपि मिथ्यात्वेनाधिष्ठानत्वायोगादिति चे-
न्नेत्याह—“ साक्षादिति ” । प्रकाशस्य साक्षात्स्वसंसृष्टप्रका-
शत्वनियमेन चैतन्यस्य परम्परासम्बन्धेन विषयप्रकाशकत्वायोगात्
न हि प्रदीपः परम्परासम्बद्धं प्रकाशयति अतो विषयाधिष्ठानचैत-
न्यमनावृतमेव प्रकाशकं आवरणभङ्गश्च वृत्त्या, अतो वृत्तेः पूर्वमा-
ध्यासिकसम्बन्धे विद्यमानेऽपि दृश्याप्रतीतिरूपपक्षा अत एव वृत्तिप्र-
तिबिम्बितचैतन्यस्य घटप्रकाशकत्वे आध्यासिकसम्बन्धस्या
तन्त्रतापातः घटाभिव्यक्तचैतन्यस्य घटप्रकाशकत्वे आवश्यकं वृ-
त्तिप्रतिबिम्बितचैतन्येनैव घटप्रकाशोपपत्तौ तदधिष्ठानचिदभिव्य-
क्तिकल्पनायोग इति निरस्तं, परोक्षविलक्षणस्फुटतरव्यवहारार्थं वि-
षयाधिष्ठानचैतन्याभिव्यक्तिकल्पनाया युक्तत्वादिति सार्द्धद्वयता-
त्पर्यार्थः ॥ ३६ ॥ ३७ ॥

॥ दृश्यत्वादिहेतोरप्रयोजकत्वनिरासः ॥

ननु घटादेः स्वसन्निकृष्टेन्द्रियजन्यस्वज्ञानात्पूर्वं सत्त्वेन तत्राध्या-
सो न युक्तः न च या घटेन्द्रियसन्निकर्षवृत्तिस्तया घटस्य न प्रकाशो-
येन च प्रकाशो घटाधिष्ठानचैतन्येन न तत्सन्निकर्षजमिति वाच्यं, वृत्त्य-

धीवृत्तेरुदयात्पूर्वमज्ञातार्थप्रसिद्धये ॥ ३८ ॥
 धीवृत्तिव्यतिरिक्तस्य ज्ञानस्यावश्यकत्वतः ।
 अन्यथा साधकाभावे स्यादर्थो नरशृङ्खल ॥ ३९ ॥
 वृत्तिरूपं न तज्ज्ञानं किं तु साक्षि चिदद्वयं ।
 वृत्तिगोत्पतिनाशाद्यसंस्पृष्टं विविधं खलवत् ॥ ४० ॥
 अज्ञानसाधकत्वात्तन्नाज्ञानविनिवर्तकं ।
 तच्च वृत्त्युपरक्तं सदज्ञानान्ध्यनिवर्तकं ॥ ४१ ॥
 स(१)र्वतीर्थदृशां सिद्धिः स्वाभिप्रेतस्य वस्तुनः ।

तिरिक्ते ज्ञाने मानाभावात् अज्ञाननिवृत्तेरपि ततएव भावादिति चे-
 ब्रेत्याह—“ धीवृत्तेरिति ” । अन्यथा तस्य साधकाभावेन नर-
 शृङ्खलुल्यतया सन्निकर्षतज्जन्यज्ञानहेतुत्वेन प्राक्स्मृत्वकल्पना निष्प्र-
 माणिका स्यात् तस्माद्यदृशस्य घटादेरिन्द्रियसन्निकर्षाश्रयत्वेन ज्ञान-
 कारणत्वं तादृशस्य साधकं किं चिन्मानमवश्यमभ्युपेय(२)तच्च मानं
 न वृत्तिरूपं तदानीं वृत्तिकारणाप्रवृत्तेरिति तद्विलक्षणं नित्यं स्वप्र-
 काशमेकमेव लाघवात् वृत्तिगतोत्पत्तिविनाशजडत्वादिभिरसंस्पृष्टं
 नानाविधोपाधिसम्बन्धानाविधव्यवहारभागभवति नम इव घटा-
 युपाधिभेदेनैति सार्द्धद्वययोजना ॥ ३८ ॥ ३९ ॥ ४० ॥

सर्वाज्ञानसाधके साक्षिचैतन्ये तस्मिन् घटादेरध्यास इति का-
 नुपत्तिरित्यभिप्रेत्याह—“अज्ञानेति” ॥ ४१ ॥ तत्र वार्तिकवचनानि

(१) उद्घटारण्यक ४ अ० ३ ब्रा० वार्तिके श्लो० १५६ ।

(२) अन्यथाऽन्यव्यतिरेकरीरगद्वेष्ट कार्यकारणभावाद्घटानां सर्वा मानसियादि-
 व्यवस्थीक्ष्येतेति शेषः ।

यदभ्युपगमादेव तत्सिद्धिर्वार्यते कुतः ॥ ४२ ॥
 स(१)र्वतीर्थदृशां तावत्सामान्यं मानलक्षणं ।
 अज्ञातार्थावगमनं त्वदुक्ते तन्न युज्यते ॥ ४३ ॥
 स्वतः(२)सिद्धोऽथ वासिद्धो देहादिस्ते भवन्मवेत् ।
 प्रमाणानां प्रमाणत्वं नोभयत्रापि लभ्यते ॥ ४४ ॥
 प्रमा(३)णान्यन्तरेणापि देहादिश्चेत्प्रसिद्ध्यति ।
 वद प्रमाणैः कोन्वर्थो न हि सिद्धस्य साधनं ॥ ४५ ॥
 स्व(४)तोऽसिद्धे प्रमेये तु नासतो व्यञ्जिका प्रमा ।
 नाभिव्यनक्ति सविता शशशृङ्गं स्फुरन्नपि ॥ ४६ ॥
 प्रतिबिम्बितचैतन्यं घटाधिष्ठानतोऽपृथक् ।
 सर्वावभासकत्वं चिद्वस्तुनोऽतोऽद्वयात्मनः ॥ ४७ ॥
 चिदध्यस्ततया सर्वं चिदज्ञानैककारणं ।

दर्शयति ॥ ४२ ॥ ४३ ॥ ४४ ॥ ४५ ॥ ४६ ॥ वृत्तिप्रतिबिम्बितचैतन्य-
 स्य घटाधिष्ठानचैतन्येन सह भेदाभावाच्चैतन्यस्यैकत्वमेवेत्यभिप्रे-
 त्याह—“ वृत्तीति ” ॥ ४७ ॥

चैतन्यमात्राज्ञानजन्यत्वात्तज्ज्ञाननिवर्त्यत्वाच्च घटादिप्रपञ्चस्याव्य-
 स्तत्वमेवेति सिद्धान्तरहस्यमाह—“अत इति” । सदिति प्रतीय-

(१) ङङ्कारण्यके ४ अ० ३ ब्रा० वार्तिके श्लो० १५८ ।

(२) ङङ्कारण्यके ४ अ० ३ ब्रा० वार्तिके श्लो० १६० ।

(३) ङ० ४ अ० ३ ब्रा० वा श्लो० १६१ ।

(४) ङ० ४ अ० ३ ब्रा० वा० श्लो० १६२ ।

चिज्ज्ञानेनैव बाध्यं तन्न चितोऽतः पृथङ्मनाक् ॥४८॥

विश्वस्याध्यासिकत्वेपि प्रातिभासिकवस्तुतः ।

वैलक्षण्यं पुरा वृत्तेश्चिदध्यस्तं घटादि यत् ॥ ४९ ॥

इन्द्रियद्वारतश्चित्तं तत्संयुक्तं घटादिकं ।

मानाधिष्ठानचैतन्यानुविद्धतया प्रतीयमानमप्यस्त्येव तस्माज्जगत्स-
त्यत्वे हृद्दृश्यसम्बन्धानुपपत्तिर्दृढैवेति भावः ॥ ४८ ॥ ननु विश्व-
स्याध्यासिकत्वे प्रातिभासिकस्थल इव विषयेन्द्रियसन्निकर्षाधीना-
याः प्रतिकर्मव्यवस्थाया अनुपपत्तिरिति चेन्मैवमित्याह—“ विश्व-
स्येति ” । वृत्तेः पूर्वमेव घटादीनां चैतन्येऽध्यासेन प्रातिभासि-
कस्वलापेक्षया वैलक्षण्यात्प्रतिकर्मव्यवस्था सिद्ध्यत्येवेत्यर्थः ॥ ४९ ॥

• ॥ विश्वसत्यत्वे हृद्दृश्यसम्बन्धानुपपत्तिः ॥

अन्तःकरणं चक्षुर्वृत्तेर्जोवयवि तच्चेन्द्रियद्वारेण तत्संयुक्तं वि-
षयं व्याप्य तदाकारं भवति यथा नद्याद्युदकं प्रणाड्या नि सृत्य
केदाराद्याकारं भवति सैव वृत्तिरित्युच्यतइत्याह—“इन्द्रियद्वार-

त इति” । तत्र जीवचैतन्यमविद्योपाधिकं सत्सर्वगतं अन्तःकर-
णोपाधिकं सत्परिच्छिन्नमिति मतद्वयं, तत्राद्ये विषयावभासकं जी-
वचैतन्यं द्वितीये ब्रह्मचैतन्यं आद्यपक्षेपि जीवचैतन्यमविद्यानावृ-
तमावृतं वा तत्राद्ये वृत्तिर्जीवचैतन्यस्य विषयोपरागार्थी, द्वितीये
त्वावरणाभिभवार्था, परिच्छिन्नत्वपक्षे तु जीवचैतन्यस्य विषयप्र-
काशकतदधिष्ठानचैतन्याभेदाभिव्यक्तिसिद्ध्यै, अनावृतत्वपक्षे ह्यना-
वृतं सर्वगतमपि जीवचैतन्यं तत्तदाकारवृत्त्यैवोपरज्यते न तु वि-
षयैः असङ्गत्वात् यथा गोत्वं सर्वगतमपि सास्त्रादिमद्यत्त्वाऽभिव्य-
ज्यते न तु केशरादिमद्यत्त्वा इत्याद्युपपादितं प्रत्यक्तत्त्वचिन्तामणौ

विषयं व्याप्य तेजस्त्वात्तदाकारं भवत्यपि ॥ ५० ॥
 अविद्योपाधिको जीवः सर्वव्यापी मतः क्वचित् ।
 तथाऽन्तःकरणोपाधिः परिच्छिन्नो मतः क्वचित् ॥ ५१ ॥
 तत्राद्ये विषयाभासि जीवचैतन्यमिष्यते ।
 द्वितीये ब्रह्मचैतन्यं विशेषोऽयं विविच्यतां ॥ ५२ ॥
 जीवस्यानावृतत्वे वाऽवृतत्वेवा मते भवेत् ।
 विषयोपरागार्था वा ऽऽवरणाभिभवाय वा ॥ ५३ ॥
 वृत्तिः स्यात्सर्वगत्वेऽस्य प्रतिकर्मव्यवस्थितौ ।
 परिच्छिन्नत्वपक्षे साऽभेदाभिव्यक्तये मता ॥ ५४ ॥
 उपपादनमेतेषां युक्तिभिर्विस्तरेण तु ।
 ज्ञेयमस्मत्कृते प्रत्यक्तत्त्वचिन्तामणौ स्फुटं ॥ ५५ ॥
 अतः सत्यामविद्यायां शक्तेरभिभवादपि ।
 तूलाज्ञानक्षतेर्वा स्यादेकदेशविनाशतः ॥ ५६ ॥

पञ्चमप्रकरणे विस्तरेणाभिहितमित्यभिप्रेत्याह—“अविद्योपाधिक”
 इति पञ्चकेन ॥ ५० ॥ ५१ ॥ ५२ ॥ ५३ ॥ ५४ ॥

॥ मतभेदेन वृत्तेरुपयोगनिरूपणम् ॥

तत्र प्रतिकर्मव्यवस्थाया न का चिदनुपपत्तिरिति व्यवस्थामाह—
 “अविद्यायामिति” । तस्मादविद्यायां सत्यामपि शक्त्याभिभवाद्वा
 तूलाज्ञाननाशाद्वाऽवस्थाविशेषप्रच्यावनाद्वा एकदेशनाशाद्वा कट-
 वत्सम्बेष्टनाद्वा भीतभटवदपसरणाद्वाऽऽवरणभङ्गानिमोक्षबाधा-
 नामुपपत्तिरस्तीति द्वयोर्योजना ॥ ५५ ॥ ५६ ॥ नन्ववस्थाविशेषाणा-

कटवद्वेष्टनाद्वापसृतेर्भीतिभटादिवत् ।

आवृत्तिक्षत्यनिर्मोक्षबाधानामुपपत्तिः ॥ ५७ ॥

अवस्थावदभिन्नैवावस्थाऽज्ञानात्मिका मता ।

अज्ञानैक्यं तु सर्वत्राऽस्त्यनुस्यूतैकरूपतः ॥ ५८ ॥

अनेकाज्ञानपक्षे तु न शङ्कोदेति मन्मते ।

एकेनैव विनाशेऽपि व्यवस्था प्रागभाववत् ॥ ५९ ॥

मज्ञानाभिन्नत्वे एकाज्ञानपक्षश्चाति. भिन्नत्वे च साक्षाज्ज्ञानेन निवृ-
त्तिर्भ्रमाद्युपादानत्वं च न स्यात् तेषामिव रूप्यस्यैवोपादाननाशं
विना नाशप्रसङ्गश्च शुक्त्यज्ञानं नष्टमित्यनुभवविरोधश्चेत्याशङ्क्याह—
“अवस्थेति” । अज्ञानावस्थाया अज्ञानत्वेन न ज्ञानसाक्षात्त्रिवर्त्य-
त्वानुपपत्तिः । यत्त्ववस्थाविशेषाणामिव रूप्यस्यैवोपादाननिवृत्ति-
विना निवृत्त्यापादनं तदयुक्तं अज्ञानएव ज्ञानस्य साक्षाद्विरोधाव-
धारणेनाज्ञानावस्थायास्तदभिन्नाया ज्ञानसाक्षात्त्रिवर्त्यत्वानर्हत्वात् न
तु रूप्यादीनां अनीदृक्त्वादिति तात्पर्यार्थः ॥५८॥

नन्वेकाज्ञानपक्षे एकया वृत्त्या सर्वतदज्ञानस्य निवृत्तिरुतैक-
तदज्ञानस्य, आद्ये पुन. शुक्ते. कदाप्यप्रकाशो न स्यात् अन्त्ये वृत्ति-
कालेऽपि प्रकाशो न स्यात् एकस्यावरणस्य निवृत्तावप्यावरणान्तरा-
निवृत्तेरिति चेन्मैवं, एकया वृत्त्यैकाज्ञाननाशेऽपि तयैवावरणान्तराणां
प्रतिरुद्धत्वाद्यावत्सा तिष्ठति तावत्प्रकाशस्तस्यामपगतायां पुनरप्र-
काशश्चोपपद्यते अज्ञानस्य प्रागभावस्थानीयत्वात् यथा तव एकं ज्ञा-
नमेकमेव प्रागभावं नाशयति तन्नाशरूपेणोदयात् प्रागभावान्तर-
निबन्धनमज्ञातत्वादिव्यवहारं च प्रतिबध्नाति तथा ममाप्येकं ज्ञान-
मेकमेवाज्ञानं निवर्तयति अज्ञानान्तरनिबन्धनं च प्रयोजनं प्रतिब-
ध्नातीति किमनुपपन्नमित्यभिप्रेत्य परिहरति—“अनेकेति” ॥५९॥

॥ वृत्तीनामज्ञाननिवर्तकत्वनिरूपणम् ॥

न मिथ्यात्वानुमानं वा प्रतितर्कपराहतं ।
 ब्रह्मणो निर्विशेषस्य निःसामान्यस्य वस्तुतः ॥ ६० ॥
 स्वप्रकाशतया ज्ञातेष्वानन्दत्वाद्यभानतः ।
 अधिष्ठानत्वमस्त्यव सामान्यादेश्च सम्भवात् ॥ ६१ ॥
 कल्पितानां हि सामान्यविशेषाणां प्रवाहतः ।
 अनादित्वेन नो शङ्क्यमत्रान्योन्याश्रयादिकं ॥ ६२ ॥
 सत्त्वानन्दत्वमुख्यानामेव कल्पितभेदतः ।

ननु मिथ्यात्वानुमानं प्रतिकूलतर्कपराहतं तथाहि विश्वं यदि क-
 ल्पितं स्यात् साधिष्ठान स्यात्, नचैवं, सामान्यतां ज्ञातत्वे सत्यज्ञा-
 तविशेषवत्त्वस्याधिष्ठानत्वप्रयोजकस्य निर्विशेषे नि सामान्ये च ब्र-
 ह्मण्यसम्भवादित्याशङ्क्य स्वरूपेण ज्ञातत्वे सति विशेषेणाज्ञातत्व-
 स्याधिष्ठानत्वप्रयोजकत्वेनाज्ञातविशेषवत्त्वस्याप्रयोजकत्वात् तथा
 च नि सामान्ये निर्विशेषे च ब्रह्मणि स्वप्रकाशत्वेन ज्ञानात्परिपू-
 र्णानन्दत्वादिना चाज्ञानादाधिष्ठानत्वमुपपन्नमित्यभिप्रेत्य परिह-
 रति—“ न मिथ्यात्वे ” ति द्वाभ्यां । वस्तुतस्तु कल्पितसा-
 मान्यविशेषवत्त्वं ब्रह्मण्यपि सुलभमेव अकल्पितसामान्यविशेष-
 वत्त्वं चाप्रसिद्धमित्याशयेनाह—“ सामान्यादेरिति ” ॥ ६० ॥ ६१ ॥

नात्रान्योन्याश्रयादि शङ्क्यमित्याह—“ कल्पितानामिति ”
 ॥ ६२ ॥ सत्त्वानन्दत्वादीनामेव कल्पितव्यक्तिभेदेन सामान्यत्वात्
 परिपूर्णानन्दत्वादीनां च विशेषत्वात् सदात्मना स्वरूपज्ञानस्यैव
 सामान्यज्ञानत्वादिति न का चिदनुपपत्तिरित्याह—“ सत्त्वान-
 न्दत्वेति ” शुभेन । नह्यध्यसनीयं सदात्मना न भाति पतावानेव

मिथ्यात्वे प्रतिकूलतर्कनिरासोऽप्रामाण्यस्वतस्त्वनिरासश्च । ४९

सामान्यत्वात्तथा पूर्णानन्दत्वादेर्विशेषता ॥ ६३ ॥

आनन्दाद्यात्मना तस्याऽऽवृतस्याऽपि चिदात्मनः ।

सद्रूपेण प्रकाशस्य सम्भवान्न क्षतिः क्वचित् ॥ ६४ ॥

य(१)त्प्रसादादविद्यादि सिद्ध्यतीव दिवानिशं ।

तमप्यपन्हुतेऽविद्या नाज्ञानस्यास्ति दुष्करं ॥ ६५ ॥

विश्वोपादानविषयाज्ञानस्य श्रवणादिजम् ।

वृत्तिरूपं विरोधि स्याज्ज्ञानं न तु चिदात्मकं ॥ ६६ ॥

अनादित्वेन चाऽविद्याध्यासे दोषानपेक्षता ।



विशेषः यदधिष्ठानं स्वत एव सदात्मना भाति अध्यसनीयं तु त-
त्सम्बन्धादिति भावः ॥ ६३ ॥ ६४ ॥ नन्वधिष्ठानतिरोभावं विना
भ्रमासम्भवः प्रकाशरूपतिरोधाने तु तदध्यस्ताविद्यादेः प्रकाशानु-
पपत्तेरित्याशङ्क्यैवानन्दात्मना तिरोहितस्य सदात्मना प्रका-
शसम्भवोऽस्तीत्यत्र वार्त्तिकवचनमुदाहरति—“यत्प्रसादादिति”

॥ ६५ ॥ विश्वोपादानगोचराज्ञानस्य श्रवणादिजन्यमात्ममात्रवि-
षयकं वृत्तिरूपं ज्ञानं विरोधि न तु चिद्रूपं स्वतःसिद्धज्ञानं, भ्रमवि-
रोधिनश्च वृत्तिरूपस्य ज्ञानस्येदानीमभावोऽस्त्येवेत्याह— “ विश्वे-
ति ” ॥ ६६ ॥

॥ मिथ्यात्वे प्रतिकूलतर्कनिरासः ॥

ननु दोषं विना भ्रमस्वीकारे स्यादप्रामाण्यस्य स्वतस्त्वापत्तिः
दोषजन्यत्वस्वीकारे तु दोषस्याप्यध्यसनीयत्वेनानवस्थापत्तिरित्या-
शङ्क्यानाद्यविद्याध्यासस्य दोषानपेक्षत्वात्साध्यध्यासस्य चावि-

अन्यान्तःकरणाध्यासे त्वविद्या सर्वदोषभूः ॥ ६७ ॥

अधिष्ठानापरोक्षत्वं कारणं सकलभ्रमे ।

चैतन्यस्यापरोक्षत्वं स्वप्रकाशतया स्वतः ॥ ६८ ॥

अध्यस्तत्वादविद्यायाः स्वावच्छिन्ने चिदात्मनि ।

तेनैव साक्षिणा तस्या अपरोक्षत्वमिष्यते ॥ ६९ ॥

समसत्ताकताऽविद्यादोषद्वैतप्रपञ्चयोः ।

कार्यकारणभावेन मिथ्यात्वमुभयोः समं ॥ ७० ॥

वेदान्तवाक्यजं ज्ञानं मतं स्वपरबाधकं ।

नानवस्थाऽस्ति दृश्यत्वमात्रबाधेऽपि बाधकं ॥ ७१ ॥



द्यादोषजन्यत्वात्प्राप्ताप्रामाण्यस्य स्वतत्त्वं नाप्यनवस्थापत्तिरित्यभि-
प्रेत्याह—“अनादित्वेनेति” ॥ ६७ ॥ ननु देहेन्द्रियादिकं विना

कथमन्तःकरणाध्यास इत्यत आह—“अधिष्ठानेति” । अधिष्ठाना-

परोक्षत्वं ह्यपरोक्षभ्रमे कारणां तद्यत्राधिष्ठानं स्वतो नापरोक्षं यथा

शुक्लाद्यवच्छिन्नचैतन्यं तत्र तदपरोक्षतार्थं देहेन्द्रियाद्यपेक्षा प्रकृते

स्वावच्छिन्नावच्छिन्नचैतन्यमधिष्ठानं तत्र चैतन्यस्य स्वप्रकाशत्वेना-

विद्यायाश्च तदध्यस्तत्वेन तेनैव साक्षिणाऽपरोक्षत्वात्कुत्र देहेन्द्रि-

याद्यपेक्षा स्यादिति द्वयोरर्थः ॥ ६८ ॥ ६९ ॥ अविद्याप्रपञ्चयोर्न

विषमसत्ताकत्वमित्याह—“समसत्ताकतेति” ॥ ७० ॥ ननु

बाधकज्ञानं सत्यमेव वक्तव्यं अन्यथा बाधपरस्परस्याऽनवस्थापत्ति-

रित्याशङ्क्य वेदान्तवाक्यजन्यचरमचित्तवृत्तेः कतकरजोन्यायेन-

स्वपरबाधकतयाऽनवस्थाया अभावान्मैवमित्याह—“वेदान्तेति”

॥ ७१ ॥ यद्यपि बाधकज्ञानं वृत्त्युपरक्तचैतन्यरूपं स्वतः सत्यमेव

बन्धस्याऽध्यस्तत्वेऽपि तन्निवृत्त्युद्देशेन श्रवणादौ प्रवृत्तिनिरूपणम् । ५१

यद्यपि ब्रह्मचैतन्यं ज्ञानं वृत्तिगतं स्वतः ।

सत्यं तथाऽपि धीवृत्तेर्मिथ्यात्वाद्वाधसम्भवः ॥ ७२ ॥

नाधिष्ठानधियः प्राक् स्यात्तस्या मिथ्यात्वधीरपि ।

ततस्तत्सिद्ध्ये पूर्वं प्रवृत्तिरुपपद्यते ॥ ७३ ॥

आत्मैक्यज्ञानवाध्यं तदज्ञानं तत्र कल्पितं ।

तथापि तदवच्छेदिकाया वृत्तेर्हृद्यत्वेन मिथ्यात्वाद् बाधोपपत्तिर-
स्तीत्याह—“ यद्यपीति ” ॥ ७२ ॥

ननु बन्धस्यात्यन्ताभावप्रतियोगित्वरूपमिथ्यात्वे तदभा-
वार्थं यत्नो न स्यात् अत्यन्ताभावस्यासाध्यत्वात् अत एव न तत्प्र-
तीत्यभावार्थमपि यत्नं तस्या अपि मिथ्यात्वादित्याशङ्क्य सत्यस्य
ब्रह्मणो निवृत्त्यदर्शनेन स्वरूपतो मिथ्यात्वाभावे निवृत्त्ययोगान्मि-
थ्यात्वं निवृत्त्यनुकूलमेव न च तदर्थं प्रवृत्त्यनुपपत्तिं अधिष्ठानसा-
क्षात्कारानन्तरं तथैव, ततः पूर्वं तु कण्ठगतविस्मृतचामीकरप्रा-
प्तय इव भ्रमबाधकज्ञानोत्पत्तये प्रवृत्त्युपपत्तारत्याशयेनाह—
“ नाधिष्ठानेति ” ॥ ७३ ॥

ननु बन्धस्य ब्रह्मण्यध्यस्तत्वे तन्निदिध्यासनसाध्यतत्साक्षा-
त्कारनिवर्त्यत्वं श्रवणादिनियमादृष्टसापेक्षब्रह्मज्ञाननिवर्त्यत्वं च न
स्यात् न हि देवतानिदिध्यासनसाध्यतत्साक्षात्कारनिवर्त्यं दु-
र्गिनं तत्राध्यस्तं न वा दूरगमनादिनियमादृष्टसापेक्षसेतुदर्शननि-
वर्त्यं दुरितं तत्राध्यस्तमित्याशङ्क्याऽऽत्माध्यस्तगौरत्वादेः शुक्त्या-
द्यध्यस्तरूप्यादेश्च तत्तत्साक्षात्कारनिवर्त्यत्वदर्शनेन प्रपञ्चस्यापि ब्र-
ह्मण्यध्यस्ततया तत्साक्षात्कारनिवर्त्यत्वस्यावश्यकत्वात् देवतादर्श-
नादिना तु प्रायश्चित्तसमकक्षेण दुरितस्य कारणात्मनाऽवस्थान-
मात्रं क्रियते न तु शुक्तिज्ञानेनैव निवृत्तिरज्ञाननिवृत्तिश्चाधिष्ठान-
ज्ञानादेवेति नियमो नान्यथा तन्निवृत्तिरित्यभिप्रेत्य परिहरति—

सकार्यमत एतस्य नान्यथा विनिवर्तनं ॥ ७४ ॥
 वेदान्तश्रवणादिभ्यो वृत्तेर्जन्म न कर्मभिः ।
 तेषां तद्योग्यतासिद्धौ विधिर्नोत्पत्तये धियः ॥ ७५ ॥
 तत्त्वज्ञानं विनाऽविद्यानिवृत्तिर्नान्यतो भवेत् ।
 न ज्ञाने श्रवणाद्यन्यत्साधनं वेद उच्यते ॥ ७६ ॥
 मिथ्यात्वेऽपि प्रपञ्चस्य श्रुतिसूत्रादिनिर्णये ।

“ आत्मैक्येति ” ॥ ७४ ॥ कर्मादीनां बुद्धिशुद्ध्यर्थतया साक्षा-
 ष्छ्रवणादेरिव तत्त्वज्ञानजनकत्वायोगात् साक्षाज्ज्ञानसाधनत्वमि-
 त्याह—“ वेदान्तेति ” ॥ ७५ ॥ अज्ञानानवृत्तेस्तत्त्वज्ञानैकसाध्य-
 तया न तत्त्वज्ञाने श्रवणाद्यतिरिक्तस्य साधनत्वप्राप्तिरित्याह—
 “ तत्त्वज्ञानमिति ” ॥ ७६ ॥

॥ बन्धस्याऽध्यस्तत्वेन ज्ञाननिबर्त्यत्वोपपत्ति ॥

ननु यदि विश्व कालपतं स्यात्तदा ‘जन्मा(१)द्यत्स’ यत इति सूत्रे-
 ‘यतो वाइमानि भू(२)तानी’त्यादि श्रुतौ च जन्माद्युक्तिः ‘इक्ष(३)तेर्ना
 शब्द’मिति सूत्रं ‘तदै(४)क्षते’त्यादिश्रुतौ च श्वरस्येक्षापूर्वकर्तृत्वो-
 क्तिः ‘लोकवत्तु(५)लीलाकैवल्य’मिति सूत्रं ‘आप्तकामस्य कास्पृहे-
 त्यादि’श्रुतौ च प्रयोजनाभावापि लीलया सृष्टृत्वाक्तिः ‘वैष(६)म्यनै-
 र्घृण्ये न सापेक्षत्वादिनि’ सूत्रे ‘पुण्येन पुण्य लोक नयती’त्यादिश्रुतौ
 च कर्मसापेक्षत्वेनावैषम्योक्तिः तेजोन(७)स्तथाह्याहे’ति सूत्रे ‘वा-
 यो(८)र’ग्निरित्यादिश्रुतौ च तेजआदेर्वाग्यादिजन्यत्वाक्तिः ‘विपर्यय-

(१) ब्र० सू० १ । १ । २ ।

(२) ब्र० सू० १ । १ । ५ ।

(५) ब्र० सू० २ । १ । ३३ ।

(७) ब्र० सू० २ । ३ । १० ।

(२) तैत्तिरीय ३ । १ ।

(४) छान्दोग्ये ६ । ३ । १ ।

(६) ब्र० सू० २ । १ । ३४ ।

(८) तैत्तिरीय २ । १ ।

विरोधतन्निरासोक्तिर्व्यावहारिकसत्त्वतः ॥ ७७ ॥
 अध्यस्तेऽपीन्द्रजालादावैन्द्रजालिकपूरुषे ।
 ईक्षापूर्वकस्रष्टृत्वं दृष्टं स्यात्प्रकृते तथा ॥ ७८ ॥
 मिथ्या स्वाप्नरथादीनां सृष्टिरुच्यत आगमे ।
 अध्यस्तस्याऽपि सर्पादेर्भयकम्पादि हेतुता ॥ ७९ ॥
 पारमार्थिकदृष्ट्या तु न च शङ्का न चोत्तरं ।
 तदनन्यत्वमित्यत्र श्रुतेर्हार्दि तथेक्ष्यते ॥ ८० ॥
 मायाविन इवेशस्य स्वाभासस्यापि देहिनः ।
 लीलया भ्रामणं तेन न भ्रान्तत्वं महेशितुः ॥ ८१ ॥

(१)ण तु क्रमोऽन उपपद्यते चेति सूत्रे 'पृथिव्यप्सु प्रलीयते' इत्यादि-
 स्मृतौ च पृथिव्यादीनामबाधौ लयोक्तिरित्यादि सर्वमप्ययुक्तं स्यात् न
 हि कल्पितं तत्तद्विरोधशङ्का तन्निराकरणं च युक्तमित्याशङ्क्य प्रप-
 ञ्चस्य कल्पितस्यापि व्यावहारिकसत्त्वाभ्युपगमेन तदृशायां विरोध-
 शङ्कान्तपरिहारयो रुचिनत्वादिन्द्रजालादावध्यस्तेऽप्यैन्द्रजालिकादेरी-
 क्षापूर्वकस्रष्टृत्वादेर्दर्शनाच्च स्वप्नेऽपि सृष्ट्यादे श्रुत्या प्रतिपादना-
 दध्यस्तस्यापि सर्पस्य भयकम्पादिजनकत्ववद्वाय्वादीनां तेज आदि-
 जनकत्वमप्युपपन्नं 'तदभि(२)व्यानादेव तु तल्लिङ्गात् स इति' सूत्रे
 च तत्तद्भावापन्नस्य ब्रह्मण एव कारणत्वाभिधानादबाधौ पृथिव्या-
 दिलयोक्तिरपि तत्तद्भावापन्नचैतन्ये व्याख्येयेति नाधिष्ठानातिरिक्ते
 लयोक्तिः वैषम्यनेघृण्यप्रयोजनादिशङ्कापरिहारादिकं उपासनाव-
 ष्यायां 'भोक्त्रा(३)पत्तेरविभागश्चेत्स्थल्लोकवदि'त्यापानतः परिणा-
 मवादाभ्युपगममेन 'तदनन्यत्व(४)मारम्भणशब्दादिभ्य' इति तु वि-
 वर्तवादेन परममिद्धान्तदृशायां न शङ्का न चोत्तरं मायाविन इवेश-
 रस्य स्वप्रतिबिम्बभूतजीवन्नमयितृत्वेन सर्वविरोधनिरासोपपन्नेर्मेव-
 मित्यभिप्रेत्य परिहरति—“ मिथ्यात्वेपीत्यादि ” पञ्चकेन ॥७७॥
 ॥ ७८ ॥ ७९ ॥ ८० ॥ ८१ ॥

यथा सतो जनिर्नैवमसतोऽपि जनिर्न च ।
जन्यत्वमेव जन्यस्य मायिकत्वसमर्पकं ॥ ८२ ॥
सदसत्कार्यवादादिनिषेधेनैव युक्तिभिः ।
कार्यकारणभावोऽन्नानिर्वाच्ये पर्यवस्यति ॥ ८३ ॥
तदेवं सर्वविश्वस्याद्वये ब्रह्मणि कल्पनात् ।
प्रतिकूलेन तर्केण न मिथ्यात्वे पराहतिः ॥ ८४ ॥
एकमेवाद्वितीयं सदित्यादिश्रुति मस्तकं ।
अनुगृह्णाति मिथ्यात्वाऽनुमानं सर्वतो वरं ॥ ८५ ॥
निर्दोषशब्दभावेन वेदे प्रामाण्यसम्भवः ।

अध्यस्तस्य कथमुत्पत्त्यादिरित्याकाङ्क्षायाः अभियुक्तवचनमाह—
“यथेति” । अनध्यस्तस्य काप्युत्पत्त्याद्यदर्शनेनाध्यस्तत्वस्यैव त-
दुपपादकत्वमित्यभियुक्तवचनस्यार्थः ॥ ८२ ॥ सत्कार्यवादात्मन्का-
र्यवादिनिषेधेनानिर्वचनीयकार्यवादमात्रे कार्यकारणभावपर्यवसा-
नादपि तथात्वमित्याह—“ सदसदिति ” ॥ ८३ ॥ तदेवं प्र-
पञ्चस्याद्वये ब्रह्मणि कल्पनोपपत्तेर्न प्रतिकूलतर्कपराहतिरित्याह—
“ तदेवमिति ” ॥ ८४ ॥

॥ ब्रह्मणि कृत्स्नकल्पनोपपादनेन प्रतिकूलतर्कभङ्गः ॥

एतदनुमानमेक(१)मेवाद्वितीयमित्यादिश्रुतिरप्यनुगृह्णातीत्याह—
“ एकमेवेति ” ॥ ८५ ॥

ननु श्रुत्या स्वस्वरूपस्वप्रामाण्यस्वयोग्यतादेर्मिथ्यात्वावबोधनेन
प्रत्यक्षादिसिद्धतत्सत्त्वापजीवनन च ब्रह्मतरसकलमिथ्यात्वासिद्धिः

आप्तत्वापौरुषेयत्वे दोषाभावे गतार्थके ॥ ८६ ॥

योग्यतादेश्च मिथ्यात्वबोधनेऽपि श्रुतेर्गिरा ।

तदर्थस्य न मिथ्यात्वं तन्निमित्ताद्यभावतः ॥ ८७ ॥

शाब्दिकन्यायवैषम्यान्नापजीव्यविरोधिता ।

‘(१)सन्निपातलक्षणो वित्रिनिमित्तं तद्विधातस्येति’ न्यायेन प्रत्यक्षादिभिद्वयटादिमिथ्यात्वासिद्धिश्च योग्यतादिमिथ्यात्वबोधने च श्रुत्यर्थस्यातात्त्विकत्वापत्तिः शब्दबोध्यस्य शब्दतत्प्रामाण्ययोग्यतादिना समसत्ताकत्वनियमात् न च सदर्थस्वामदेवतावाक्ये व्यभिचारः आप्तत्वापौरुषेयत्वायोगन तस्य शब्दत्वेन प्रामाण्यायोगात् किन्तुपश्रुतिवत्तादृशशब्दज्ञानं लिङ्गत्वेन प्रमाणमित्याशङ्क्य निर्दोषशब्दत्वेन तस्य शब्दविधयैव प्रामाण्यसम्भवात् आप्तत्वापौरुषेयत्वयोर्दोषाभाव एवोपक्षयात् व्याप्त्याद्युपस्थितिकल्पने गौरवात् वक्तुः कल्पितत्वेपि तद्वत्तदंशस्यार्थसम्वादेन कलयितुमशक्यत्वान्मैवमित्यभिप्रेत्याह—“ निर्दोषेति ” । तथा च शब्दसमसत्ताकत्वस्य व्यभिचाराद्योग्यतादिसमसत्ताकत्वनियमसिद्धेरप्रयोजकत्वाच्च परोक्षत्वानित्यत्वाद्युपाधिसम्भवाच्च श्रुत्या योग्यतादिसकलमिथ्यात्वबोधनेपि तदर्थस्य न मिथ्यात्वं मिथ्यात्वप्रयोजकरूपभावादिति द्वयोस्तात्पर्यार्थः ॥ ८६ ॥ ८७ ॥ महाभाष्योक्तन्यायादारहणमपि न युक्तं विषयवैषम्यादित्याह—“शाब्दिकेति” । तत्र प्रत्ययत्वमात्रेणैव निमित्तत्वाच्च सन्निपातलक्षणन्यायावनार प्रत्ययसद्भावस्य तन्नानुपजीव्यत्वात् एवं स्थिते यद्यमिथ्याभूतत्वेन प्रत्यक्षादेर्निमित्तता

(१) इयं पारभाषा महाभाष्यस्या ८७ । सन्निपात सम्बन्धो लक्षण निमित्त यस्य तादृशो विधिसंविधेयस्य स्वनिमित्तोभूतसन्निपातविधातस्य निमित्त कारण नैत्यर्थः तथा च यथा यतानीत्यादौ शिसन्निपात निमित्तोक्तस्य प्रवर्तमाना नुसंविधिनान्तलक्षारकषट्पञ्चया श्रुतीयेन तादृशातस्य न निमित्त तथा मिथ्यात्वधर्मिणाङ्कप्रत्यक्षादिप्रामाण्यसन्निपात निमित्तोक्तस्य प्रवर्तमाना विश्वमिथ्यात्वश्रुतिर्नोक्तसन्निपातविधातस्य निमित्तमित्यर्थः ।

अध्यक्षादेः स्वरूपेण निमित्तत्वं न सत्त्वतः ॥ ८८ ॥
 बाध्यबाधकयोरैक्यरूपे सत्यपि न क्षतिः ।
 सत्यं वेद्यं परं ब्रह्म वेदान्तानां प्रमात्त्वके ॥ ८९ ॥
 वृक्षस्य स्वगतो भेदः पत्रपुष्पफलादिभिः ।
 वृक्षान्तरात्सजातीयो विजातीयः शिलादितः ॥ ९० ॥
 तथा सद्वस्तुनो भेदत्रयं प्राप्तं निवार्यते ।
 एकावधारणद्वैतप्रतिषेधैस्त्रिभिः क्रमात् ॥ ९१ ॥

स्यात्तदा प्रत्ययस्यालुप्तत्वे निमित्ततायामिव भवेदेतन्न्यायावतारः
 प्रत्यक्षादेस्तु स्वरूपेणैव निमित्तता स्वप्नार्थस्याप्यर्थक्रियाकारित्वदर्श-
 नेन प्रागेवोपपादिनेत्यतो यद् बाध्यते तात्त्विकत्वं तन्नोपजीव्यं यच्चो-
 पजीव्यमर्थक्रियासामर्थ्यलक्षणव्यावहारिकप्रामाण्यं तच्च न बा-
 ध्येन इति तात्पर्यार्थः ॥ ८८ ॥

प्रकृतेऽपि योग्यतादेस्तात्त्विकत्वस्यानुपजीव्यत्वात् न हि योग्यता
 तात्त्विकयोग्यतात्वेन निमित्तं किन्तु योग्यतात्वेन सकलद्वैताभाव-
 स्याधिकरणस्वरूपत्वेन तदधिकरणस्य च ब्रह्मणः ‘सत्यं(१)ज्ञा-
 नमनन्तं ब्रह्म’ “तत्स(२)त्यं स आत्मेत्यादि” श्रुत्या सत्यत्वप्र-
 तिपादनाद्योग्यतादेर्मिथ्यात्वेऽपि वेदान्तवेद्यं सत्यमेवेति स्थितमित्य-
 मिप्रेत्याह— “बाध्येति” ॥ ८९ ॥ एकमेवाद्वितीयमिति श्रुतिं
 व्याख्यातुं लोकसिद्धभेदत्रयं दृष्टान्तेनाभियुक्तोक्तं दर्शयति—
 “वृक्षस्येति” ॥ ९० ॥ दार्ष्टान्तिके भेदत्रयं त्रिभिः पदैर्निषेधति-
 “तथेति” । एकंति सजातीयस्य, एवेति स्वगतस्य, अद्वितीय-
 मिति विजातीयस्य, भेदस्य निवारणं क्रियते इति विवेकः ॥ ९१ ॥ प्र-

जडभेदो विजातीयः सजातीया चितो भिदा ।
 ज्ञानानन्दादिधर्माणां भेदः स्यात्स्वगता भिदा ॥ ९२ ॥
 यद्वाऽद्वितीयशब्देन सजातीयस्य वर्जनं ।
 एकावधारणाभ्यां तु यथेष्टं शिष्टवर्जनं ॥ ९३ ॥
 यद्वाऽद्वितीयशब्देन भेदत्रयनिषेधनात् ।
 एकावधारणाभ्यां तु सङ्कोचाशङ्कनं हतं ॥ ९४ ॥
 एतत्तूयनिषेधेन ब्रह्माद्वैतपरा श्रुतिः ।
 प्रपञ्चगतमिथ्यात्वानुमानं बहु मन्यते ॥ ९५ ॥
 नामरूपादिमुक्तः सन्शोकं तरति तत्त्ववित् ।

कृते भेदप्राप्तिं विमज्ज्य दर्शयति—“ जडभेदइति ” ॥९२॥ यद्वि
 चास्य गोर्द्वितीयोऽन्वेष्टव्यइत्युक्ते गौरेव द्वितीयोऽन्विष्यते नाभ्यो न
 गर्दभ इति महाभाष्यानुसारात्मजातीयद्वितीयपरत्वं द्वितीयशब्दस्य
 तदा द्वितीयशब्दस्य जीवभेदनिषेधपरत्वं विजातीयस्वगतभेदनिषे-
 धपरत्वं तु एकावधारणपदयोर्यथेष्टं व्याख्येयमित्यभिप्रेत्याह—
 “ यद्वेति ” ॥ ९३ ॥

पक्षान्तरमाह—“ अथवेति ” ॥ ९४ ॥ प्रकृतमुपसंहरति—
 “ एतदिति ” ॥ ९५ ॥

॥ सर्वाद्वैतश्रुतेः प्रत्यक्षादिविरोधोद्धारः ॥

‘ तर(१)ति शोकमात्मवित्, ’ तथा(२)विद्वाभ्यामरूपादिमुक्तः,
 भिद्य(३)ते हृदयग्रान्थादिद्वयान्ते सर्वसंशयाः । क्षीयन्ते चा-

(१) छान्दोग्ये ७।१।३।

(२) मुण्डके ३।२८।

(३) मुण्डके ३।२।८।

भिद्यते हृदयग्रन्थिरित्यादिश्रुतिभिः स्वयं ॥ ९६ ॥
तत्त्वज्ञाननिवर्त्यत्वस्याऽन्यथानुपपत्तिः ।
मिथ्यात्वं बोधितं तस्य सत्यत्वे न निवर्त्यता ॥ ९७ ॥
मिथ्यात्वेन निवर्त्यत्वं बाधकत्वं प्रमात्वतः ।
अज्ञानकल्पिते दृश्येऽधिष्ठानज्ञान एव हि ॥ ९८ ॥
अन्यथाऽनन्तनियमकल्पनागौरवं भवेत् ।

स्य कर्माणि तस्मिन् दृष्टे परावरे' इत्यादिश्रुतिबोधितज्ञाननिवर्त्य-
त्वान्यथानुपपत्तिरपि बन्धमिथ्यात्वे प्रमाणं सत्यत्वे ब्रह्मवदनिव-
र्त्यत्वापत्तेरित्यभिप्रेत्याह— “ नामरूपादीति ” द्वाभ्यां ॥ ९६ ॥
॥ ९७ ॥ ज्ञाननिवर्त्यत्वावच्छेदकं सर्वानुगतं मिथ्यात्वमेवाज्ञानक-
ल्पितत्वापरपर्यायमवच्छेदकं एवं ज्ञानस्यापि तन्निवर्तकत्वे सर्वा-
नुगतमधिष्ठानप्रमात्वमेव तथा च यत्र ज्ञानस्याधिष्ठानप्रमात्वेन नि-
वर्तकता तत्र मिथ्यात्वेनैव निवर्त्यतेति नियमः सिद्धयतीत्यभिप्रेत्याह-
“ मिथ्यात्वेनेति ” । अज्ञानकल्पितत्वादृश्ये प्रपञ्चे मिथ्यात्वे-
नैव निवर्त्यत्वं अधिष्ठानज्ञाने अधिष्ठानप्रमात्वेनैव बाधकत्वं निव-
र्तकत्वमित्यर्थः ॥ ९८ ॥

एतादृशनियमानुपपत्तौ चानन्तनियमकल्पनागौरवरूपो बाध-
कस्तर्कं तथा हि यन्निष्ठा यदाकारा प्रमारूपान्तःकरणवृत्तिरुदेति
तन्निष्ठं तदाकारमज्ञानं नाशयतीति नियमस्य सिद्धत्वादुपादानना-
शस्य चोपादेयनिवर्तकत्वाच्छ्रुत्यादिज्ञानेन तत्तदाकाराज्ञाननाशे
तदुपादेयानां रजतदीनां निवृत्तिरौचित्यावर्जितैवेति नियमान्तरा-
कल्पनेन लाघवमनुकूलस्तर्कोऽस्मत्पक्षे अज्ञानोपादेयत्वं च रजता-
दीनामव्यव्यतिरेकसिद्धमग्रे स्थास्यति एवं स्थिते कृत्स्नस्यापि प्रप-

आत्मप्रमानिवर्त्यत्वं लाघवाज्जगतो मतं ॥ १० ॥
 अज्ञानध्वंसिबोधस्य विनोत्पत्तिं न कस्य चित् ।
 अपेक्षाऽस्ति न च ज्ञाने सेतुदर्शनवद्विधिः ॥ २०० ॥
 प्रत्य(१)ग्याथात्म्यधीरेव प्रत्यगज्ञानहानिकृत् ।
 सा चात्मोत्पत्तितोनान्यदध्वान्तध्वस्तावपेक्षते ॥ १ ॥
 यव(२)हि द्वैतवद्यत्र(३)त्वस्येत्यादिः श्रुतिः स्मृतिः ।

अप्याऽऽत्मप्रमानिवर्त्यत्वे तदज्ञानकल्पितत्वमेव तत्रावच्छेदकं क-
 ल्प्यते न त्वननुगतमाकाशत्वादीत्यभिप्रेत्याह—“अन्यथेति” ॥१९॥
 बन्धस्याज्ञानमात्रहेतुकत्वेन ज्ञानातिरिक्तनिवर्त्तकानपेक्षणाच्चाज्ञान-
 निवर्त्तकज्ञानस्य चात्पत्तिमन्तरेणान्यापेक्षा नास्तीति शुक्तिरज्ज्वा-
 दिज्ञाने दृष्टं सेतुज्ञानं तु चोदितविधिर्नैव नोनिवर्त्तकं न ज्ञानस्त्वेन त-
 स्मिन्सत्यपि तत्रत्यम्लेच्छानां श्रद्धाविरहिणामघानुपध्यातादित्यभिप्रे-
 त्याह—“अज्ञानध्वंसीति” । न हि सेतुदर्शनमात्रस्य दुरितना-
 शकत्वं किं तु पर्षदुपस्थानादिपूर्वकमत्रकलापविशिष्टस्य छत्रपादु-
 कादिवर्जनदोषोद्धोषणदूरदेशगामित्वमिक्षाभोजित्वादिनियमानां कृ-
 तिसाध्यत्वात्तद्विशिष्टं सेतुदर्शनमपि कृतिसाध्यमिति विशिष्टरू-
 पेण विधानोपपत्तिः आत्मज्ञाने तु नास्ति किञ्चिद्विशेषणमपि कृ-
 तिसाध्यं यन् तद्विशिष्टत्वेनापि विधेयत्वं स्यात्कर्मसमुच्चयस्य नि-
 राकरिष्यमाणत्वाच्च सेतुदर्शनवद्विधिर्ज्ञाने इत्यर्थः ॥ २०० ॥ तत्र
 वार्तिककृद्वचनमाह—“ प्रत्यगिति ” ॥१॥

अविद्याविद्याभ्यां प्रपञ्चोपलम्भानुपलम्भौ श्रुतिस्मृतिवाक्य-

(१) ड० सत्यम् वा० श्री० १८, (२) डड० १४ । ५ । १५ ।

(३) डड० ४ । ५ । १५ ।

६० सम्याख्याद्वैतसिद्धिसिद्धान्तसारे । [१ परिच्छेदे-

या(१)निशेत्यादिरज्ञानज्ञानाभ्यां धीभिदां जगौ ॥२॥

तस्माज्ज्ञाननिवर्त्यत्वमधिष्ठानप्रमात्वतः ।

प्रपञ्चगतमिथ्यात्वे प्रमाणमिति साधितं ॥ ३ ॥

स्वप्नवद्दृष्टिसृष्टेश्चाऽप्यन्यथानुपपत्तितः ।

जगन्मिथ्यात्वसिद्धिः सा ज्ञातमात्रैकसत्त्वभाक् ॥ ४ ॥

साप्यनाद्यतिरिक्तेऽर्थे स्वीकृता कारणात्मना ।

प्रमाणसिद्धावित्याह—“ यत्रेति ” ॥ २ ॥ फलितमुपसंहरति—

“ तस्मादिति ” ॥ ३ ॥

॥ ज्ञाननिवर्त्यत्वाऽन्यथाऽनुपपत्त्या मिथ्यात्वसिद्धिः ॥

शुक्तिरूप्यस्वप्नादिवद्दृष्टिसृष्ट्यन्यथानुपपत्त्याऽपि जगतो मिथ्यात्वसिद्धिरित्याह—“ स्वप्नवदिति ” । दृष्टिसृष्टिः किमिति चेत् शृणु “ दृष्टिसृष्टिर्ज्ञातमात्रैकसत्त्वभागभवतीति ” योजना । दोषप्रयुक्तत्वनिवन्धनस्य ज्ञानैकसत्त्वस्याज्ञातसत्त्वाभावस्य वा प्रतिपन्नोपाधिदृष्टिजन्यज्ञानैकसत्त्वस्य वा द्रष्टृन्नरावेद्यत्वेसति ज्ञानैकसत्त्वस्य वा विवक्षितत्वात् तथा च न सुखाद्यंशे सिद्धसाधनं तद्वदन्यत्रार्थान्तरं वा नास्तीत्यर्थः ॥ ४ ॥ ननु ‘ जीवो ब्रह्म विशुद्धा चिद्विभागस्त्वनयार्द्धयोः । अविद्यातन्त्रिनोर्योगः षडस्माकमनादय इति प्राचां वचनं, बौद्धं प्रति प्रत्यभिज्ञादिना विश्वस्य स्थायित्वप्रतिपादकं च सूत्रभाष्यवार्तिकविवरणदिग्रन्थेन विरोध इत्याशङ्क्यानाद्यतिरिक्ते सृष्टिविषय एव दृष्टिसृष्टिस्वीकारात्कारणात्मना स्थायित्वस्वीकाराच्च ताद्यतैव बौद्धाभिमतक्षणिकत्वनिराकरणोपपत्तेर्वास्माकं विशेषः प्रत्युताकरंषु बहुशो दृष्टसृष्टि-

स्थायित्वस्वीकृतेस्तत्र न बौद्धमततुल्यता ॥ ५ ॥

प्रतीतिमात्रसत्त्वेऽपि कर्मज्ञानादिचोदना ।

प्रमाणं स्वप्नकार्यादिभावबोधकवाक्यवत् ॥ ६ ॥

स्वप्नवाक्तृद्विचाराभ्यां विशेषो वेदवाक्यगः ।

विषयाबाधसद्भावाज्ज्ञातसत्त्वेऽपि सम्भवेत् ॥ ७ ॥

प्रतिकर्मव्यवस्थापि सिद्धेन्मन्दाधिकारिणा ।

रूपपादितैवेत्याशयेनाह—“ सापीति ” । तत्र विषयजाले कारणात्मना स्थायित्वस्वीकृतेर्न बौद्धमततुल्यतेति योजना, नन्वेवं प्रतीतिमात्रशरीरत्वेन नियतकरणाजन्यत्व श्रुतिषु स्वर्गाद्यर्थे ज्योतिष्टोमादिविधेर्ब्रह्मसाक्षात्कारार्थं श्रवणादिविधेराकाशादेर्व्यावादिहेतुत्वस्य चोक्तिरयुक्त्याशङ्क्य स्वप्नकार्यकारणभावबोधकवाक्यवदुपपत्तेर्मेवमित्याह—“ प्रतीतिमात्रेति ” ॥ ६ ॥

न चैवं वेदान्तवाक्यस्य तन्मीमांसायाश्च स्वप्नवाक्यतन्मीमांसा-तुल्यतापत्तिः, विषयबाधाबाध्याभ्यां विशेषोपपत्तेरित्याह—“ स्वप्नवागिति ” । एतेन तृप्त्यर्थं भोजने परप्रत्यायनाद्यर्थं शब्दादौ च प्रवृत्तेरयोगेन स्वप्रक्रियाव्याघात इति निरस्तमिति भावः ॥ ७ ॥ अथैवं घटादेः स्वज्ञानात्पूर्वमसत्त्वेन प्रतिकर्मव्यवस्थानुपपत्ति अधिष्ठानस्यापि शुक्तीदमंशस्य रूप्यवदिदं रूप्यमिति ज्ञानात् प्रागसत्त्वेन संप्रयोगादिहेतुत्रयजन्यत्वस्याध्यासतटस्थलक्षणस्य सत्यवस्तुनो मिथ्यावस्तुसम्भेदाद्यभास इत्यस्य स्वरूपलक्षणस्य चायोग इत्याशङ्क्य प्रतिकर्मव्यवस्थायाः संप्रयोगादित्रयजन्यत्वरूपाध्यासतटस्थलक्षणस्य च मन्दाधिकारिविषयत्वात् । सत्यस्य वस्तुनो मिथ्यावस्तु

संप्रयोगादिजन्यत्वाध्यासस्तत्रैव बोध्यते ॥ ८ ॥
 व्यावहारिकसत्त्वेन व्यावहारिकबाधवत् ।
 प्रातिभासिकबाधोऽपि ज्ञातसत्त्वेन सम्भवेत् ॥ ९ ॥
 जीवब्रह्मविभागादेरनादित्वेन नेष्यते ।
 दृष्टिसृष्टित्वमेवं न स्यान्मुक्तस्य पुनर्भवः ॥ १० ॥
 ब्रह्मरूपतया मुक्तेर्दृगन्यत्वं न सम्भवेत् ।

सम्भदावभास इति स्वरूपलक्षणं तु दृष्टिसृष्टिपक्षेऽप्यविरुद्धमित्यभिप्रेत्य परिहरति—“ प्रतिकर्मेति ” । न हीदमंशावच्छिन्नं चैतन्यं न वस्तु न वा मिथ्यारूप्यस्य तेन सह न सम्भेदावभास इति भावः ॥ ८ ॥ ननु रूप्यादिबाधस्याऽपि दृष्टिसृष्टित्वे तेन रूप्यादेर्मिथ्यात्वासिद्धिरित्याशङ्क्य बाध्यान्मूनसत्ताकत्वमेव बाधकत्वे प्रयोजकं न त्वधिकसत्ताकत्वं व्यावहारिकेण व्यावहारिकबाधवत्प्रातिभासिकेन प्रातिभासिकबाधाविरोधादित्यभिप्रेत्याह—“ व्यावहारिकेति ” ॥ ९ ॥

ननु सुषुप्तिप्रलयादौ जीवब्रह्मविभागस्याप्रतीतत्वेनाविद्यमानतया प्रतिसुषुप्तिप्रतिप्रलयं च मुक्तस्य पुनरावृत्त्यापत्तिः स्यादिति तत्राह—“ जीवेति ” । न च सुप्तं प्रति संस्कारादेरप्यभावेन तस्य पुनः प्रबोधायोग इति शङ्का, कारणात्मना संस्कारावस्थितेः सत्त्वादिति भावः ॥ १० ॥ ननु मोक्षस्य दृगन्यत्वेन स्वाप्नमोक्षवद्दृष्टिसृष्ट्यापत्तिरित्यत आह—“ ब्रह्मेति ” । चैतन्यमात्रस्य दृष्टित्वे यद्यपि तत्समानसत्ताकतया घटादेः सदातनत्वापत्तिस्तथा-

वृत्त्युपाधिकचैतन्यं दृष्टिर्नो केवला चितिः ॥ ११ ॥

रज्जुसर्पादिवद्विश्वं प्रतिभासशरीरधृक् ।

सोऽयंसर्प इतीवात्र प्रत्यभिज्ञा न सा प्रमा ॥ १२ ॥

नाभेदे दृष्टिसृष्टित्वमात्मरूपतया भवेत् ।

बाधकत्वं च तज्ज्ञाने भवेदन्यूनसत्त्वतः ॥ १३ ॥

पि वृत्त्युपहितचैतन्यमेव दृष्टिशब्दार्थः वृत्तावपि वृत्तिरेव स्वस्वरूपा चैतन्योपाधिरिति नानवस्थाऽपीति भावः ॥ ११ ॥ नन्वैक्यप्रत्यभिज्ञाविरोधः पूर्वकालप्रतीतस्येदानीमभावादित्यत आह—“ रज्जुसर्पेति ” । नेहना(१)नेत्यादिश्रुतिभिः प्रपञ्चस्य मिथ्यात्वेऽवधृते रज्जुसर्पादिवत्प्रतिभासमात्रशरीरत्वमेव प्रतिभासकालातिरिक्तकालसत्त्वे बाधकं पुरुषान्तरप्रतीतेन सहैककालावच्छेदेनापि घटादौ प्रत्यभिज्ञानं भ्रम एव प्रतिभासस्य भेदात् ययैकस्यामेव रज्ज्वां मन्दान्धकारवर्त्तिन्यां दशानां युगपत्सर्पभ्रमेण पलायमानानां परस्परसम्वादेनैक एव सर्पः सर्वैरनुभूयत इति प्रत्यभिज्ञाभ्रमः अन्यभ्रमसिद्धस्यान्यन ज्ञातुमशक्यत्वादित्यर्थः ॥ १२ ॥

नन्वभेदस्यापि दृष्टिसृष्टित्वेन तज्ज्ञानस्य बाधकत्वायोग इति चेन्नोत्याह—“ नाभेद इति ” । आत्माभेदस्यात्मरूपत्वेन दृष्टिसृष्टित्वाभावात् अन्यूनसत्ताकत्वमात्रेण बाधकत्वोपपत्तेश्चेत्यर्थः । न च साक्षात्कारस्यापि दृष्टिसृष्टित्वेन प्रमाणजन्यत्वाभावात्तत्त्वज्ञानत्वाभावेन ततोमुक्तिर्न स्यादिति वाच्यं अबाधितविषयत्वेन तत्त्वज्ञानोपपत्तेः तस्य च दृष्टिसृष्टित्वेपि न क्षतिरिति भावः ॥ १३ ॥ ननु ‘भ्रुवाद्यौ(२)भ्रुवा पृथिवी भ्रुवासः पर्वता इमं भ्रुवं विश्वमिदं जग’-

ध्रुवा द्यौः स्यादध्रुवा भूमिरित्यादिश्रुतिरञ्जसा ।
 प्रवाहानादिता कल्पादित्याहाद्वैततत्परा ॥ १४ ॥
 प्राणलोकादिसृष्टिं हि जीवात्सुप्तोत्थिताच्छ्रुतिः ।
 वदन्ती दृष्टिसृष्टौ स्यात्प्रमाणं तत्त्वतत्परा ॥ १५ ॥
 तद्द्वितीयं न तत्रास्त्यन्यद्विभक्तं ततो न हि ।
 यत्पश्येदिति वेदान्तः सुषुप्तौ प्रलये प्रमा ॥ १६ ॥
 अज्ञानस्य जगद्धेतोः शक्तिवैचित्र्यतो भवेत् ।
 वैचित्र्यं जगतोप्येवं वासिष्ठादौ प्रदर्शितम् ॥ १७ ॥

दित्यादिश्रुतिविरोध स्यादिति तत्राह—“ ध्रुवेति ” । अनित्य-
 तावादिभिरपि ध्रुवेत्यस्यान्यथानयने आवश्यकं दृष्टिसृष्टिप्रतिपादक-
 श्रुत्यनुरोधेनाकल्पसन्तानविच्छेदपरत्वस्यैव युक्तरवात् प्रपञ्चस्याक-
 ल्पात्प्रवाहरूपेणानादिताऽस्तीत्याह श्रुतिर्वस्तुतः सा ब्रह्माद्वैततत्परे-
 त्यर्थः ॥ १४ ॥ दृष्टिसृष्टौ च ‘एव(१)मेवैतस्मादात्मनः सर्वे प्राणाः लोकाः
 सर्वे देवाः सर्वाणि भूतानि सर्वे एवैत आत्मानो व्युच्चरन्तीति’ श्रुतिः
 सुप्तोत्थिताजीवात्प्राणादिसृष्टिं प्रतिपादयन्ती प्रमाणमित्याह—“प्रा-
 णेति ” ॥ १५ ॥ सुप्तौ सकलप्रपञ्चविलये ‘न तु तद्वितीयमस्ति
 ततोऽन्यद्विभक्तं यत्पश्येदित्यादिश्रुतिः प्रमाणमित्याह—“तदिति”
 ॥ १६ ॥ आविद्यकस्य कुतो वैचित्र्यमित्यत आह—“ ज्ञानस्येति” ।
 नेदं स्वोत्प्रेक्षितमित्याह—“ एवमिति ” ॥ १७ ॥

अविद्यायोनयो भावाः सर्वेऽमी बुद्धदा इव ।
 क्षणमुद्भूय गच्छन्ति ज्ञानैकजलधौ लयं ॥ १८ ॥
 तस्मात्प्रातीतिकं सत्त्वं द्वैतजातस्य सर्वतः ।
 ज्ञानज्ञेयात्मकं सर्वमाविद्यकमिति स्थितं ॥ १९ ॥
 रज्जुसर्पादिवद्विश्वं नाज्ञातं सदिति रितं ।
 प्रबुद्धद्रष्टृसृष्टृत्वात्सुषुप्तौ च लयश्रुतेः ॥ २० ॥
 स च द्रष्टैक एवास्ति न तद्भेदे प्रमाणकं ।
 अविद्यावशतो ब्रह्मैवास्ति जीवो न चेतः ॥ २१ ॥
 तस्यैव प्रतिदेहं स्यादहमित्यादिधीर्भ्रमात् ।
 स्वप्नबद्धबन्धमोक्षादिव्यवस्थायाश्च सम्भवः ॥ २२ ॥

वासिष्ठवचनमाह—“ अविद्येति ” ॥ १८ ॥ फलितमुपसंहरति—“ तस्मादिति ” द्वाभ्यां ॥ १९ ॥ २० ॥

दृष्टिसृष्ट्यन्यथाऽनुपपत्त्याऽपि विश्वमिध्यात्वसिद्धिः ।

स च द्रष्टैक एवास्ति तन्मानात्वे मानाभावादित्याह—“स इति” । ननु कथमेक एव जीवः प्रतिशरीरमहं सुखी अहं संसारी अहमस्य स्वमित्याद्यनुभवविरोधादिति चेन्नेत्याह—“ अविद्येति ” । अविद्यावशाद्ब्रह्मैवैकं संसरति स एव जीवः तस्यैव प्रतिशरीरमहमित्यादिबुद्धिः स्वप्नशरीरे अयं सुखी अयं दुःखीत्येव यत्र बुद्धिर्न त्वहं सुखीत्यादि तत्तु निर्जीवं यत्र त्वमित्यादि तत्सजीवं बन्धमोक्षगुरुशिष्यादिव्यवस्थायाः स्वप्नवद्यावदविद्यमुपपत्तेरिति द्वयोरर्थः ॥ २१ ॥ ॥ २२ ॥ प्रतीतिविरोधं परिहरति—“ ब्रह्मण इति ” । न हि ।

ब्रह्मणो नित्यमुक्तत्वेऽप्यविरोधः प्रतीतयोः ।
 मुक्तेश्च स्वस्वरूपत्वाद्बन्धस्याविद्यकत्त्वतः ॥ २३ ॥
 एकस्मिन्नपि चैतन्ये बुद्धिभेदादयं भ्रमः ।
 बद्धो मुक्तः सुखी दुःखी त्वमहञ्चायमित्यपि ॥ २४ ॥
 अद्वैतैकपरत्त्वान्न श्रुतीनां द्वैतबोधने ।
 तात्पर्यं प्रत्युताद्वैतमात्रैकपरता प्रमा ॥ २५ ॥
 अ(१)नादिमायया सुप्तो यदा जीवः प्रबुध्यते ।
 इत्यादिश्रुतिरेकत्वप्रतिपादनतत्परा ॥ २६ ॥

मृगतृष्णाकल्पितोदकेन स्वभावशुष्कमरुभूमिरार्द्रा भवतीत्यर्थः ॥
 ॥ २३ ॥ व्यवस्थामाह—“ एकस्मिन्निति ” ॥ २४ ॥

ननु श्रुतिषु(२)अविद्यायामन्तरे वर्तमाना' इत्यादावविद्या 'रमणी-
 य(३)चरणा' इत्यादौ कर्मबन्धः 'सति स(४)म्पद्य न विदुरि'त्यादौ सु-
 क्षुप्ति-वेदा(५)न्तविज्ञानसुनिश्चितार्था' इत्यादौ तत्त्वज्ञानं 'परा(६)मृता-
 त्परि मुच्यन्ति सत्रे' इत्यादौ मुक्तिश्च चेतनधर्मः कथमनेकेषूच्यते इत्या-
 शङ्क्य 'नादिमायया सुप्तो जीव' इत्यादिश्रुतिस्थैकवचनप्राप्तैकत्वविरो-
 धेनोदाहृतश्रुतीनामनेकत्वपरत्त्वाभावात्सर्वजनीनभ्रमसिद्धतदनुवा-
 देनाऽविरोधात्प्रत्यक्षपराक्तत्वमहमिन्यादि व्यवहारप्रयोजकान्तःकर-
 णाभेदाध्यासबलाद् बहुत्वस्य प्राप्तत्वेन पूर्वोत्तरवाक्योदाहृतश्रुत्यादी-
 नामतत्परत्वादित्यभिप्रेत्याह—“ अद्वैतेत्यादि ” द्वाभ्यां ॥ २५ ॥
 ॥ २६ ॥ नन्वाचार्यवान्पुरुषो वेदेति' श्रुतेरुपदेशं विना जीवस्य तत्त्व-

(१) भाष्यकृत्का १ । १६ ।

(२) सुष्ठुके २ । ८ ।

(३) का० ५ । १० । ७ ।

(४) ब्र० ८ । ३ । २ ।

(५) सुष्ठुके ३ । ५ । ६ ।

(६) सुष्ठुके ३ । ५ । ६ ।

कल्पितत्वेऽपि शास्त्रस्यास्योपदेष्टुर्गुरोरपि ।
स्वाप्नमन्तादिवत्सिद्ध्येत्तत्त्वज्ञानं स्वरूपगम् ॥ २७ ॥
अवाधितास्पदत्वेन शास्त्रप्रामाण्यमिष्यते ।
न तत्र सत्यतापेक्षा स्वाप्नमन्त्रोपदेष्टवत् ॥ २८ ॥

ज्ञानमनुपपन्नं उपदेष्टव्यादन्यस्य चैतन्यस्याभावाच्च नोपदेशो यु-
ज्यत इत्याशङ्काह—“कल्पितत्वेऽपीति” । ननूपदेष्टृत्वं न क-
ल्पितमात्रस्य किं तु तत्त्ववित्त्वेन कल्पितस्य तथा चोपदेशात्प्राक्त-
त्वज्ञानं तदैव मोक्षार्पितरूपदेशवैयर्थ्यं च, न चैवं स्वप्नेऽपि तुल्यं
तदा हि शब्दविशेषवक्तृत्वेनैव गुरुकल्पना न तूपदेशसाध्य-
ज्ञानविषयविशेषवित्त्वेनेति विशेषादिनि चेन्न । अत्रापि तद्वदेव
वाक्यविशेषवक्तृत्वेनैव कल्पनसम्भवात् । ननु तर्हि ‘यदेव(१)भगवान्
वेद तदेव मे ब्रूही’त्यादिश्रुतिः ‘उ(२)पदेक्ष्यन्ति ते ज्ञानं ज्ञानिनस्तस्त्व-
दर्शिन’ इत्यादिस्मृतिश्चायुक्ता स्यादिति चेन्न । सामान्यतो मोक्षोप-
योगिज्ञानविषयवित्त्वेनाज्ञाततत्त्ववित्त्वेन तत्त्वमस्यादिवाक्यवक्तृत्वेन
वा कल्पितस्योपदेष्टृत्वसम्भवेनोदाहृतवाक्याविरोधात् अन्यथा त-
त्रापि मते तत्त्ववित्त्वेन प्रमित एवाचार्य्यत्वेनानुसरणीय इति प्रथमत
एव तत्त्वज्ञाने तत्कालमोक्षापत्युपदेशवैयर्थ्यादिकं स्यात् तथा च
स्वप्नगुरुवत्कल्पितत्वेन गुरोरपर्य्यनुयोज्यत्वात् । न च तत्त्वज्ञान-
हेतुत्वेन वेदस्य मीमांस्यत्ववद् गुरोरपि पर्य्यनुयोज्यत्वमिति वाच्यं ।
तर्केण वेद इव तत्तद्रूपकल्पनया गुरावपि तत्परिहारात् तस्माच्छि-
ष्यवद् गुरोरपि कल्पितत्वात्स्वप्नवत्सर्वव्यवस्थोपपत्तिरबाधितविष-
यत्वेन शास्त्रप्रामाण्योपपत्तिश्चेति सर्वमनवद्यमिति द्वयोस्ता-
त्पर्य्यार्थः ॥ २७ ॥ २८ ॥

॥ एकजीववादे श्रुतीनां सामञ्जस्योपपादनम् ॥

कल्पकोऽनिश्चिताद्वैतो बद्धोऽहमिति निश्चयात् ।

य एकः सर्वदेहेषु स मोक्षार्थप्रवृत्तिभाक् ॥ २९ ॥

अज्ञानाच्छुद्धचिद्धातोः संसारित्वादिसम्भवात् ।

तन्निरासाय शास्त्रोक्तसाधनेऽस्याधिकारिता ॥ ३० ॥

संसारस्योपलम्भेन न पूर्वं तत्त्वधीरपि ।

ननु कल्पको न निश्चिताद्वैतः शास्त्रप्रणयनवैयर्थ्यात् नाप्यनिश्चिताद्वैतः शास्त्रस्य प्रमामूलकत्वाभावप्रसङ्गादिति चेन्नेत्याह—
“कल्पक इति” । प्रमामूलकत्वाभावेऽप्यबाधितविषयत्वेन शास्त्रप्रामाण्योपपत्तेरन्त्यपक्षाभ्युपगमात् । न चामुकः स इत्यनिश्चये बह्वायाससाध्यमोक्षार्थप्रवृत्त्ययोग इति वाच्यं, प्रतिशरीरमहमहमिकया बद्धोऽहमिति निश्चयस्य स्वानुभवसाक्षिकत्वेन प्रवृत्तिसम्भवात् एकेनैव जीवेन चैत्रमैत्रादिशरीराणां सजीवत्वसम्भवस्य प्रागेवोक्तत्वादिति तात्पर्यार्थः ॥ २९ ॥ किं च चैत्रमैत्रादिषु कोऽसाविति प्रश्नस्य किं केनचित्काडीकृतं चैतन्यं विषयं किं वा निरस्तसमस्तभेदं, नाद्यं, तस्य कल्पितत्वेनाकल्पकत्वात् न द्वितीयः तस्यैकत्वेन तदनिश्चयासिद्धेः शुद्धचित्त एकत्वेन वस्तुनाऽसंसारित्वेऽप्यावरणविक्षेपशक्तिद्वयशालिस्वाश्रितार्थावद्यावशात्संसारित्वकल्पकत्वमोक्षार्थयतमानत्वाद्युपपत्तिरित्यभिप्रेत्याह—“अज्ञानादिति” ॥ ३० ॥

नन्वनादौ संसारे कस्य चित्तत्वज्ञानं मुक्तिश्चाभून्न वा, आद्ये इदानीं संसारोपलब्धिर्न स्यात् जीवस्यैकत्वात् अन्ते संप्रदायासम्भवेन तत्त्वज्ञानासम्भव इति चेन्नेत्याह—“संसारस्येति” ।

एतदुक्तं भवति न ह्यसांप्रदायिकत्वं तत्त्वज्ञानोत्पत्तिविरोधि अपूर्वजातीयानुत्पत्तिप्रसङ्गात् किं तु कारणासत्त्वं तस्मास्ति इदानीमुप-

शास्त्रप्रामाण्यदाढ्येन प्रवृत्तिरपि सम्भवेत् ॥ ३१ ॥

तत्त्वज्ञानप्रवृत्त्यर्थं वामदेवादिनद्विदां ।

मुक्तिकीर्तनमेतेन न जीवानेकता भवेत् ॥ ३२ ॥

स्वप्नवत् सर्वभेदस्य प्रातिभासिकभावतः ।

■

देष्टादिकारणस्य कल्पनासुदृढस्य सत्त्वात् जीवैक्यस्य प्रमाणसिद्धत्वे संसारोपलम्भ एवातःपूर्वं तत्त्वज्ञानानुदये प्रमाणम् । न च तत्त्ववित्त्वेन श्रुत्यादिसिद्धानां शुकवामदेवादीनां मुक्तिर्नाभून्मम तु भविष्यतीति कथं श्रद्धाध्यादिति वाच्यं शास्त्रप्रामाण्यदाढ्यादिति गृहाण अन्यथा तेषां महानुभावानां मुक्तत्वेपि मम भविष्यति न चेति शङ्कापिशाच्या प्रवृत्तिप्रतिबन्धापत्तेरिति ॥ ३१ ॥ 'तद्वै(६)तत्पद्यन्नुषिर्वाग्मदेवः प्रतिपदे' इत्यादिश्रुतिषु मुक्तत्वकीर्तनमपि तेषां सिद्धानां मुमुक्षुप्रवृत्तिसिद्धये न जीवभेदे प्रमाणमित्याह—
“ तत्त्वज्ञानेति ” । तथा च न काऽप्यनुपपत्तिरिति भावः ॥ ३२ ॥

ननु तर्हि श्रुतिप्रामाण्यबलादेव तन्निश्चो जीवभेदः पूर्वमपि केषां चिन्मोक्षश्चाभ्युपेयतां श्रूयते हि 'तद्यो(१)यो देवानां प्रत्यबुध्यत स एव तदभवत्तथर्षीणां तथा मनुष्याणां' 'अ(२)जोह्येको जुषमाणोऽनुशेते जहात्येनां भुक्तभोगामजोन्यः' 'नित्यो नित्यानां चेतनश्चेतनानां' मित्यादि, स्मर्यते च 'बह(४)वो ज्ञानतपसा पूता मद्भावमागताः' । 'इदं ज्ञानमु(५)पाश्रित्य मम साधर्म्यमागता' इत्यादि तथा च कथं जीवैक्यमित्याशङ्कोक्तवाक्यानां सार्वलौकिकभ्रमसिद्धभेदानुवादकत्वेन तत्परत्वाभावाज्जीवैक्यबोधकवाक्यानां च मानान्तराप्राप्तस्वार्थपरत्वात्स्वप्नवत्त्वायेन भेदस्य कल्पितत्वोपपत्तेश्च ज्ञानस्तुतिपराणि वाक्यानि नात्मभेदं प्रमातुं शक्नुवन्ति तात्पर्यवद्वाक्यविरोधेनातात्पर्यवद्वाक्यानां गुणवादत्वोपपत्तेश्चेत्यभिप्रेत्याह—“ स्वप्नवदिति ” ।

(१) ङ० १।४।१०।

(२) षे० ४।५।

(४) भगवद्गीता ४ अ० श्लो० १०।

(५) भ० १४ अ० श्लो० ३।

(६) ङ० १।४।१०।

बद्धमुक्तादिनिष्ठस्य सम्भवात्स्याद्वयस्थितिः ॥ ३३ ॥

अनादिभावरूपैकचैतन्यविषयाश्रया ।

तत्त्वज्ञाननिवर्त्यात्रास्त्वविद्या तत्त्वविन्मता ॥ ३४ ॥

पूर्वस्मिन्नोत्तरज्ञाननिवर्त्येऽतिप्रसञ्जनम् ।

न ज्ञानप्रागभावे वाऽनादिभावपदद्वयात् ॥ ३५ ॥

अज्ञानभ्रमयोर्भाववैलक्षण्येऽपि युक्तिः ।

एकजीववादे नानाशङ्कापङ्कप्रक्षालनं स्वप्नदृष्टान्तसलिलधारयैवास्ती-
ति भावः ॥ ३३ ॥

॥ एकजीववादे सर्वकल्पनोपपत्तिः ॥

केयमविद्येत्यपेक्षायामाह—“ अनादीति ” । रूप्योपा-
दानाज्ञानमप्यनादिचैतन्यश्रितत्त्वाद्नाद्येव उदीच्य शुक्त्वादिकं तु
तदवच्छेदकमिति न तत्राव्याप्तिः भावत्वं चात्राभावविलक्ष-
णत्वमात्रं विवक्षितं अत आरोपिताभावोपादानाज्ञानेऽप्यभावविल-
क्षणत्वस्वीकाराच्चाव्याप्तिरिति । न चाविद्याचैतन्यसम्बन्धेऽतिव्या-
प्तिस्तस्याप्यविद्यात्मकत्वाज्ज्ञाननिवर्त्यत्वे नातिव्याप्तिरिति, तात्पर्या-
र्थः ॥ ३४ ॥

अनादिभावपदयोः सार्थक्यमाह—“ पूर्वस्मिन्निति ” ।
अनादिपदस्योत्तरज्ञाननिवर्त्यपूर्वज्ञाने भावपदस्य ज्ञानप्रागभावे ज्ञा-
नजन्यकार्यप्रागभावे चातिव्याप्तिवारकत्वेन सार्थकत्वादित्यर्थः ॥ ३५ ॥
ननु भ्रमभावविलक्षणाज्ञानोपादानत्वं न घटते भ्रमस्य भावविलक्षणत्वे
उपादेयत्वायोगात् भावत्वे च भावोपादानकत्वनियमादित्याशङ्क्य
समाधत्ते—“ अज्ञानेति ” त्रिभिः । एतदुक्तं भवति न हि भाव-
त्वमुपादानत्वे उपादेयत्वे वा प्रयोजकं आत्मनि तददर्शनात् किन्त्व-

भवेद् द्वयो रूपादानोपादेयत्वं विदां मतं ॥ ३६ ॥
 अन्वितं कारणत्वं स्यादुपादानत्वसाधकं ।
 सादित्वं साधकं तद्वदुपादेयत्व इष्यते ॥ ३७ ॥
 नोभयत्राऽपि नियतं भावत्वमिति निर्णयः ।
 ध्वंसेऽपि चेत्तदापत्तिः किञ्चिच्छिन्नमितो भवेत् ॥ ३८ ॥
 साक्षाज्ज्ञानानिवर्त्यत्वं ज्ञानत्वेनास्तु लक्षणं ।
 न तत्राऽसम्भवोऽव्याप्तिरतिव्याप्तिर्न वा भवेत् ॥ ३९ ॥
 तत्राज्ञानेऽहमज्ञोऽस्मि मामन्यं च न वेदम्यहं ।
 सौषुप्तमपिचाध्यक्षं नाहङ्किञ्चिदवेदिषं ॥ ४० ॥

नव्यिकारणत्नमुपादानत्वे तन्त्रं सादित्वमुपादेयत्वे तदुभयं च न भा-
 वत्वनियत अत उपादानोपादेयभावोऽपि न भावत्वनियतः न चैवं
 ध्वंसस्याऽप्युपादेयत्वापत्ति इष्टापत्ते. अतः सखिलक्षणयोरज्ञानभ्रम-
 यार्युक्त उपादानोपादेयभाव इति ॥ ३६ ॥ ३७ ॥ ३८ ॥ लक्षणान्त-
 रमाह—“ साक्षादिति ” । नन्वसम्भवः कल्पितत्वेन दोषज-
 न्यध्रीमात्रशरीरस्याज्ञानस्य ज्ञानानिवर्त्यस्याभावविलक्षणस्य च रूप्य-
 वदनादित्वायोगादिति—“ तत्राह नेति ” । कल्पितत्व-
 मात्रं हि न दोषजन्यध्रीमात्रशरीरत्वे सादित्वे वा तन्त्रं किं तु
 प्रतिभासकल्पकसमानकालीनकल्पकवत्त्वं सादिकल्पकवत्त्वं विद्या-
 ऽनिवृत्त्यप्रयुक्तनिवृत्तिप्रतियोगित्वं प्रागभावप्रतियोगित्वं वा तन्त्रं न
 च तत्प्रकृतेऽस्ति तथा च नासम्भवादिदूषणमित्यर्थः ॥ ३९ ॥

॥ अविद्या लक्षणोपपादनम् ॥

तत्र चाज्ञाने त्रिविधमनुभवं प्रमाणयति—“ तत्वेति ” ॥ ४० ॥ .

अज्ञानानाश्रयत्वेऽप्यहमर्थस्याज्ञताप्रथा ।
 सास्यज्ञानाश्रयीभूतचित्तोऽन्तःकरणैक्यतः ॥ ४१ ॥
 सुखादौ शुक्तिरूप्यादौ न जानामीत्यसम्भवः ।
 नवेदमीत्यन्यसौख्यादौ प्रमात्रज्ञानतो भवेत् ॥ ४२ ॥
 मयि ज्ञानं न चास्तीति भावरूपैकगोचरं ।
 सामान्याभावभानस्य व्याहृतत्वेन युक्तितः ॥ ४३ ॥
 सर्वत्रानुभवे भावरूपमज्ञानमेव हि ।
 निर्णीतं तार्किकज्ञानाभावखण्डनयुक्तिभिः ॥ ४४ ॥
 न(१)सुषुप्तिगाविज्ञानं नाज्ञासिषमिति स्मृतिः ।

नन्वहमर्थस्या ज्ञानानाश्रयत्वेन कथमयं प्रत्ययो भावरूपाज्ञानपक्ष उ-
 पपद्यते इत्यतआह—“ अज्ञानेति ” ॥ ४१ ॥ ननु साक्षिवेद्ये सु-
 खदुःखाज्ञानादौ प्रातिभासिके च भावरूपाज्ञानाभावेन तत्र न जा-
 नामीति प्रतीतिः कथमुपपद्यते इति नेत्याह—“ सुखादाविति ”
 ॥ ४२ ॥ ननु भावरूपाज्ञानविषयत्वेनाभिमतस्याहमज्ञ इति प्रत्ययस्य
 मयि ज्ञानं नास्तीति ज्ञानाभावविषयात् प्रत्ययादघटं भूतलमिति प्रत्य-
 यस्य घटो नास्तीति प्रत्ययादिव विशेषणविशेष्यभावव्यत्यासं विना
 इच्छाद्वेषाभावज्ञानयोरिव विषयभेदाप्रतीतिरिति तत्राह—“ मयी-
 ति ” । धर्मिप्रतियोगिज्ञानाज्ञानाभ्यां ज्ञानसामान्याभावज्ञानस्य
 व्याहृतत्वेन मयि ज्ञानं नास्तीत्यस्यापि भावरूपाज्ञानविषयत्वेन वि-
 षयभेदाप्रतीतेर्युक्तत्वादित्यर्थ ॥ ४३ ॥ फलितमाह—“ सर्वत्रेति ” ॥ ४४ ॥
 सौषुप्तानुभवोऽपि भावरूपाज्ञानविषय इत्यत्र वार्त्तिकवचनमुदाह-

कालाद्यव्यवधान-त्त्वान्न ह्यात्मस्थमतीतभाक् ॥ ४५ ॥
 न(१)भूतकालस्पृक्प्रत्यङ्ग चागाऽऽमिस्पृगीक्ष्यते ।
 स्वार्थदेशः परोऽर्थोऽर्थो विकल्पस्तेन स स्मृतः ॥ ४६ ॥
 न(२)चेदनुभवव्याप्तिः सुषुप्तस्याभ्युपेयते ।
 नावेदिषं सुषुप्तेऽहमिति धीः किंबलाद्भवेत् ॥ ४७ ॥
 साक्ष्यज्ञानसुखाकारास्तिस्रोऽप्यज्ञानवृत्तयः ।
 सुप्त्याख्या वृत्तिरेकैवाप्यस्तु तत्र न वा क्षतिः ॥ ४८ ॥
 अज्ञाने भावरूपेऽस्मिन्ननुमानं प्रमावहं ।



रति—“ नेति ” । कार्योपाधिविनाशसंस्कृतमज्ञानमात्रमेव प्रल-
 योपमं सुषुप्तिरित्यभिप्रायः ॥ ४५ ॥ अभावरूपाज्ञानखण्डने एव
 वार्तिकवचनद्वयं पुनरुदाहरति—“ न भूतेति ” । तमोगुणात्मका-
 घरणमात्रालम्बना का चिद्वृत्तिः सुषुप्तिरित्यभिप्रेत्य तदुपरक्तचैत-
 न्यस्य तन्नाशेनैव नाशात्तत्कालीनाज्ञानानुभवजनितसंस्कारवशेन
 न किञ्चिदवेदिषमिति स्मरणमभ्युपेतमिति वार्तिकविवरणयोर-
 विरोधः अतएवोक्तं वार्तिककारैरुपस्तत्राह्वणे ‘ न चेदिति ’ पद्यं
 ॥ ४६ ॥ ४७ ॥ सुषुप्तौ वृत्तित्रयमेकैव वाऽविद्यावृत्तिरस्तु न तत्राप्र-
 ह इत्याह—“ साक्षीति ” । निर्विकल्पकस्यापि स्मरणजनक-
 र्व्वं अहङ्कारोपरागकालीनत्वाभावेन तत्तानुल्लेख इति भावः ॥ ४८ ॥
 तत्र विवरणोक्तमनुमानं प्रमाणमित्याह—“ अज्ञान इति ” ।
 विवादपदं प्रमाणज्ञानं स्वप्रागभावव्यतिरिक्तस्वविषयावरणस्वनि-

उक्तं विवरणाचार्यैस्तथान्यैर्बहुधेरितम् ॥ ४९ ॥

किं च ज्ञानविरोधित्वं सर्वज्ञानविरोधिगम् ।

अनादिभावतातुल्याधारकं दृश्यभाववत् ॥ ५० ॥

अनाद्यभावभिन्नत्वं सर्वज्ञानविरोधिगम् ।

अनाद्यभावभिन्नैकनिष्ठत्वादभिधेयवत् ॥ ५१ ॥

प्रमाणं श्रुतयोऽप्यत्र न विन्दन्त्य(१)नृतेन हि ।



वर्त्यस्वदेशगतवस्त्वन्तरपूर्वकं अप्रकाशितार्थप्रकाशकत्वात् अन्धकारे प्रथमोत्पन्नप्रदीपप्रभावदिति अत्र प्रमाणपदं प्रमाणवृत्तेरेव पक्षत्वेन सुखादिप्रमायां साक्षिचैतन्यरूपायामज्ञानानिवर्तिकायां बाधवारणाय धर्म्यशप्रमाणवृत्तेरिदमित्याकाराया अज्ञानानिवर्तिकाया पक्षबहिर्भावाय विवादपदमिति विशेषणं विशेषाकारा प्रमाणवृत्तिरिति फलितार्थः ॥ ४९ ॥

तथान्यैरित्युक्तं विवृणोति—“ किंचेति ” । ज्ञानविरोधित्वं अनादिभावत्वसमानाधिकरणं सकलज्ञानविरोधिवृत्तित्वात् दृश्यत्ववत्, यद्वा अनाद्यभावविलक्षणत्वं ज्ञानविरोधिवृत्ति अनाद्यभावविलक्षणमात्रवृत्तित्वात् अभिधेयत्ववदिति एवमभावविलक्षणज्ञानेऽनुमानान्यूहनीयानि ॥ ५० ॥ ५१ ॥ एवं श्रुतयश्च भावरूपाज्ञाने प्रमाणं तत्र छान्दोग्येऽष्टमाध्याये ‘तद्यथा हिरण्यनिधिं निहितमक्षेत्रज्ञा उपर्युपरि संचरंतो न विन्देयुरेवमेवेमाः सर्वाः प्रजा अहरहर्गच्छन्त्य एतं’ ब्रह्मलोकं न विन्दन्त्यनृतेन हि प्रत्यूढा’ इति

प्रत्यूढा इति छान्दोग्ये नीहारेणा(१)वृता जनाः ॥ ५२ ॥
 न(२)तं विदाथ इत्याद्या अन्याः सन्ति प्रमापिकाः ।
 भावत्वेऽस्य तथा ज्ञाननिवर्त्यत्वे श्रुतिर्भवेत् ॥ ५३ ॥
 विश्वमायानिवृत्तिः स्याद्भूयश्चान्ते इति प्रमा ।
 अज्ञानेऽनन्तशक्तित्वान्मायाशब्दोपपत्तिः ॥ ५४ ॥
 जीवस्याप्यनवच्छिन्नब्रह्मानन्दाप्रकाशनात् ।
 साऽन्यथानुपपत्तिश्च मानमज्ञान इष्यते ॥ ५५ ॥
 जीवस्य ब्रह्मरूपत्वादानन्दैकस्वरूपता ।
 तदभानान्यथापत्तिः कथं स्यात्तिमिरं विना ॥ ५६ ॥

श्रुतिर्ब्रह्मज्ञानप्रतिबन्धकत्वेनानृतं श्रुवाणा तादृगज्ञाने प्रमाणं 'न तं
 विदाथ य इमा जजाने'त्वाद्यारण्यकं च, अन्या अप्येवमेवेत्यर्थः ॥ ५२ ॥
 ॥ ५३ ॥ ज्ञाननिवर्त्यत्वे 'भूयश्चान्ते विश्वमायानिवृत्ति'रित्यादिश्रुति-
 मॉनमित्याह—“ विश्वेत्यर्धेन ” । अज्ञानस्यैव चानिर्वचनीय-
 विचित्रशक्तियोगाच्च विचित्रशक्तिमति मायाशब्दप्रयोगानुपपत्ति-
 रित्याह—“अज्ञान इत्यर्धेन” । क्वचिन्मणिमन्त्रादौ तत्प्रयोग-
 स्तूपचारादिति द्रष्टव्यं ॥ ५४ ॥ जीवस्यानवच्छिन्नब्रह्मानन्दाप्रका-
 शान्यथानुपपत्तिश्च तत्र प्रमाणमित्याह—“ जीवस्येति ” ॥ ५५ ॥

तदेव द्रढयति—“ जीवस्येति ” ॥ ५६ ॥

॥ अविद्यायां प्रमाणोपन्यासः ॥

सा चाविद्या साक्षिवेद्या न तु शुद्धचित्प्रकाश्या साक्षी च अवि-

साऽविद्या साक्षिचिद्वेद्या साक्षी तद्भूतिगो मतः ।
 शुद्धचैतन्यभास्यत्वे तस्यावस्तुत्वमापतेत् ॥ ५७ ॥
 भास्या स्वावृतचिद्धाम्नाऽविद्या राहुवदिष्यते ।
 आश्रयो विषयश्चास्याः शुद्धं ब्रह्मैव सम्मतं ॥ ५८ ॥
 उपाधेः प्रतिबिम्बैकपक्षपातितया ततः ।
 संसारो जीवगो नेशे बिम्बभूते चिदद्वये ॥ ५९ ॥

—

द्यावृत्तिप्रतिबिम्बतचैतन्यं तेन निर्दोषचित्प्रकाश्यत्वेनाज्ञानस्य पार-
 मार्थिकत्वापत्तिर्मोक्षेऽपि तत्प्रकाशापत्तिर्न च तदानीमविद्याया निवृत्त-
 त्वात्तत्प्रकाशाभावः प्रतीतिमात्रशरीरस्य प्रतीत्यनुवृत्तौ निवृत्त्ययोगा-
 दित्यादिदोषानवकाश इत्यभिप्रेत्याह—“सेति” ॥ ५७ ॥ अतपवोच्यते
 राहुवत्स्वावृतचैतन्यप्रकाश्याऽविद्येत्याह—“भास्येति”(१)।

॥ अविद्याप्रतीत्युपपत्तिः ॥

अविद्याया आश्रयस्तु शुद्धं ब्रह्मैव विषयश्चेत्याह—“आश्रयइति”
 ॥ ५८ ॥ दर्पणस्य मुखमात्रसम्बन्धेऽपि प्रतिमुखे मालिन्यवत्प्रति-
 बिम्बे जीवे संसारः न बिम्बे ब्रह्मणि, उपाधेः प्रतिबिम्बपक्षपाति-
 त्वादित्याह—“उपाधेरिति” ॥ ५९ ॥ ननु कथं चैतन्यमज्ञाना-

(१) नचैव कदाचिदविद्याया अप्रतीत्यापत्ति इष्टापत्ते समाधौ तथाऽभ्युपगमात् ।
 न चाऽविद्यावृत्तेर्दोषजन्यत्वादत्र कथमविद्यावृत्ति अविद्याया एव दोषत्वात् न च वृत्तेरपि
 वृत्त्यन्तरप्रतिबिम्बतचित्प्रतिभास्यत्वेऽनवस्था, स्वस्या एव स्वभागीयाधित्वात् ननु प्रमाणा-
 गम्यायामविद्याया प्रमाणीयत्वान्नवेयर्थं न च प्रमाणीरसङ्गावृत्तिमात्रं बोध्यत इति वा-
 च्यम् । अज्ञानमगृह्यता तत्राऽसङ्गावृत्तिबोधेऽसामर्थ्यादिति चेन्न प्रमाणीपनीतासङ्गावृ-
 त्तिविशिष्टाज्ञानं हि साक्षिणा गृह्यते तथा चासङ्गावृत्त्युपनयने प्रमाणाणां चरितार्थत्वा-
 न्न काऽप्यनुपपत्तिरिति भावः ।

न चिन्मात्रं विरोध्यस्याः साधकत्वेन सम्भवेत् ।
 तदेव बुद्धिवृत्तिस्थं विरोधि श्रुतिमानतः ॥ ६० ॥
 चितोऽपि वृत्त्यवच्छेदादज्ञानेन विरोधिता ।
 तृणादेर्भासकस्यापि दाहकत्वं यथा रवेः ॥ ६१ ॥
 चितोऽज्ञानाश्रयत्वेपि प्रमाणं श्रुतिरिष्यते ।
 मायां(१)तु प्रकृतिं विद्यान्मायिनं तु महेश्वरं ॥ ६२ ॥
 अज्ञानानाश्रयत्वेऽपि जीवोऽज्ञ इति सम्भवेत् ।
 अज्ञानकार्ययोगित्वाद्यपदेशोऽस्य नो परे ॥ ६३ ॥

अयस्तस्य प्रकाशस्वरूपत्वात् तयोश्च तमःप्रकाशवद्विरुद्धस्वभाव-
 त्वादिति चेन्नेत्याह—“ नेति ” । अज्ञानविरोधि ज्ञानं हि न
 चैतन्यमात्रं किं तु वृत्तिप्रतिबिम्बितं तच्च नाविद्याश्रयः यच्चावि-
 द्याश्रयस्तच्च न विरोधि इत्यर्थः ॥ ६० ॥

ननु तर्हि शुद्धचितोऽज्ञानविरोधित्वाभावे घटादिवदप्रकाश-
 त्वापत्तिरित्यत आह—“ चित इति ” । वृत्त्यवच्छेदेन तस्या एव
 अज्ञानविरोधित्वात्स्वतस्तृणतूलादिभासकस्य सौरालोकस्य सूर्य-
 कान्तावच्छेदेन स्वभास्यतृणतूलादिदाहकत्ववत्स्वतोऽविद्यातत्का-
 र्यभासकस्य चैतन्यस्य वृत्त्यवच्छेदेन तदाहकत्वमविरुद्धमित्यर्थः ॥ ६१ ॥
 चिन्मात्रस्याविद्याश्रयत्वे प्रमाणमाह—“ चित इति ” ॥ ६२ ॥ न
 च ‘ ज्ञा(१)ऽज्ञावीशानीशौ’ इति जीवाज्ञानप्रतिपादकश्रुतिविरोध इति
 शङ्क्यं, तदाश्रयत्वाभावेपि तत्कार्ययोगितया अज्ञत्वव्यपदेशोपप-
 त्तेरित्याह— “ अज्ञानेति ” ॥ ६३ ॥ नन्वचाक्षुषस्य चैतन्यस्य

नीरूपस्यापि रूपस्य प्रतिबिम्बो यथेप्यते ।
 व्योम्नोप्यचाक्षुषस्यैव ब्रह्मणः किञ्च सम्भवेत् ॥ ६४ ॥
 वस्तुतस्तु श्रुतेरेव प्रतिबिम्बश्चित्तेर्मतः ।
 उपाधिविम्बसम्बन्धानादित्वाच्चास्य सादिता ॥ ६५ ॥
 सर्वतः प्रसृतत्वेन चितोऽप्यव्यवधानतः ।
 आभिमुख्यस्य सद्भावात्प्रतिबिम्बोऽञ्जसा भवेत् ॥ ६६ ॥
 अवच्छेद्यांशमादाय सामानाधिकरण्यतः ।
 बन्धमोक्षोपपत्तिश्च युक्तिभिः श्रुतिभिस्तथा ॥ ६७ ॥

गन्धरसादिवत्प्रतिबिम्बतानर्हत्वात्प्रतिबिम्बत्वे जीवस्य सादित्वा-
 पाताच्चेत्याशङ्काह— “ नीरूपस्येति ” । रूपवत् एव प्रतिबि-
 म्बइत्यस्या व्याप्तेरूपादौ व्यभिचाराद्यथा भङ्गः एवमाकाशादौ व्य-
 मिचाराच्चाक्षुषस्यैव प्रतिबिम्ब इत्यस्या अपि व्याप्तेर्भङ्गः, वस्तुतस्तु
 श्रुतिबलाच्चितः प्रतिबिम्बे सिद्धे तत्रैव व्यभिचाराश्रेयं व्याप्तिः तथा
 च रसादिव्यावृत्तं फलैकोश्रेयं प्रतिबिम्बप्रयोजकं, नापि जीवस्य
 सादित्वापत्तिः उपाधिविम्बसम्बन्धानादित्वेनानादित्वोपपत्तेरिति
 द्वयोस्तात्पर्यार्थः ॥ ६४ ॥ ६५ ॥

चिन्मात्राभिमुख्यसम्भवादपि तत्प्रतिबिम्बसम्भव इत्याह—“स-
 र्वत इति ” ॥ ६६ ॥ बन्धमोक्षयोः सामानाधिकरण्यमप्यस्तीत्याह—
 “ अवच्छेद्यांश इति ” ॥ ६७ ॥

॥ अविद्यायाश्चिन्मात्राश्रयत्वोपपत्तिः ॥

ननु शुद्धब्रह्मणश्चिन्मात्रस्याज्ञानाश्रयत्वे सार्वज्ञविरोधः न

सर्वज्ञत्वं विशिष्टे स्यान्न तदज्ञानमन्तरा ।
 स्वतोऽसङ्गतयाऽसङ्गश्रुतेर्नास्ति विरोधिता ॥ ६८ ॥
 स्वरूपतः प्रमाणैर्वा सर्वज्ञत्वं द्विधा स्थितं ।
 तच्चोभयं विनाऽविद्यासम्बन्धं नैव सिद्ध्यति ॥ ६९ ॥
 जीवाश्रिताप्यविद्या स्वीकृता वाचस्पतेर्मते ।

च विशिष्ट एव सार्वज्ञ्यं 'तुरीयं सर्वदृक् सदेति' शुद्ध-
 सैव सर्वज्ञत्वोक्तेरित्याशङ्क्य सर्वदृक्पदेन सर्वेषां दृग्भूतं चै-
 तन्यमित्युच्यते न तु सर्वज्ञं तुरीयं तस्माद्विशिष्ट एव सार्वज्ञ्यं त-
 द्वाविद्यां विना न सम्भवतीत्यविद्यासिद्धिरित्यभिप्रेत्याह—“स-
 र्वज्ञत्वमिति” । ‘अ(१)सङ्गो ह्ययं पुरुष’ इत्यसङ्गत्वश्रुतिरपि स्वतः
 सङ्गाभावविषयत्वेनोपपद्यते इत्याह—“स्वतइति” ॥ ६८ ॥
 सर्वज्ञो हि प्रमाणतः स्वरूपज्ञप्त्या वा तत्र प्रमाणस्य भ्रान्तेश्च अवि-
 द्यामूलत्वात् असङ्गस्वरूपज्ञप्तेश्च अविद्यां विना विषयासङ्गतेरि-
 त्यत्र बृद्धसमतिमाह—“स्वरूपत इति” ॥ ६९ ॥

॥ सर्वज्ञस्याज्ञानाश्रयोपपत्तिः ॥

मतान्तरमाह—“जीवाश्रितेति” । ननु जीवाश्रिताऽविद्या त-
 त्प्रतिविम्बितचैतन्यं वा तदवच्छिन्नचैतन्यं वा तत्कल्पितभेदं च जीव-
 सत्त्वा चान्योन्याश्रय इति चेन्न किमयमन्योन्याश्रय उत्पत्तौ ज्ञप्तौ
 स्थितौ वा, नाद्य अनादित्वादुभयो, अज्ञानस्य चिद्भास्यत्वेऽपि चितः
 स्वप्रकाशत्वेन तदभास्यत्वात्, न तृतीयः स किं परस्परश्रितत्वेन
 वा परस्परसापेक्षस्थितिकत्वेन वा स्यात् तन्न, उभयस्याप्यसिद्धेः

तथैव कल्प्यते सर्वं भूतभौतिकविश्वकं ॥ ७० ॥
 स्वेनैव कल्पिते देशे व्योम्नि यद्वद्वटादिकं ।
 तथा जीवाश्रयाविद्यां मन्यन्ते ज्ञानकोविदाः ॥ ७१ ॥
 चिन्मात्रं विषयोऽस्त्यस्याः स्वयं ज्योतिरकल्पितं ।
 नान्यदज्ञानकार्यत्वादप्रसक्तप्रकाशनं ॥ ७२ ॥
 स्प्ययम्भानार्हमावृत्त्या न भातीत्याततं सुखं ।
 प्रकाशमानताऽध्यासाधिष्ठानत्वेन चेप्यते ॥ ७३ ॥

अज्ञानस्य चिदाश्रयत्वे चिदधीनस्थितिकत्वेऽपि चित्ति अविद्याश्रित-
 त्वतदधीनस्थितिकत्वयोरभावात् । न चैवमन्योन्याधीनताक्षतिः
 समानकालीनयोरपि अवच्छेद्यावच्छेदकभावमात्रेण तदुपपत्तेर्घटत-
 द्बवच्छिन्नाकाशयोरिवेति तात्पर्यार्थः ॥ ७० ॥

तत्रामियुक्तसंमतिं दर्शयति—“स्वेनेति” ॥ ७१ ॥

॥ अज्ञानस्य जीवाश्रयत्वोपपत्तिः ॥

अविद्याया विषयोऽपि सुवच इत्याह—“चिन्मात्रमिति” । चि-
 न्मात्रमेव विषयोऽविद्यायाः तस्याः कल्पितत्वेनान्योन्याश्रयादि-
 दोषाप्रसक्तेः स्वप्रकाशत्वेन प्रसक्तप्रकाशे तस्मिन्नावरणकृत्यसम्भ-
 वाच्च, नान्यत् तस्याज्ञानकल्पितत्वात् अप्रसक्तप्रकाशत्वेन आवर-
 णकृत्याभावाच्चेत्यर्थः ॥ ७२ ॥ शुद्धरूपायाश्चितः प्रकाशमानत्वेऽपि
 तस्या एव परिपूर्णाद्याकारेणाप्रकाशमानत्वात् तदर्थं तस्या एवावर-
 णकल्पनात् परिपूर्णाद्याकारस्य मोक्षदशानुवृत्तत्वेन शुद्धचिन्मात्र-
 त्वमित्यभिप्रेत्याह—“अद्वयेति” । आवरणमहिम्नैव परिपूर्णं ब्रह्म
 नास्ति न प्रकाशत इति व्यवहारः अस्ति प्रकाशत इति व्यवहारप्रति-
 बन्धश्च अध्यासाधिष्ठानादिना प्रकाशमानता चाविरुद्धा परिपूर्णा-
 द्याकारेण इदानीं व्यवहाराभावेऽपि अपरोक्षव्यवहारयोग्यत्वानपा-
 यादिति सार्द्धतात्पर्यार्थः ॥ ७३ ॥

पूर्णानन्दात्मनाऽभानेप्यपरोक्षत्वयोग्यता ।
 जीवमध्यस्तभेदं प्रत्यावृत्तत्वाच्चितः स्वतः ॥ ७४ ॥
 उभयोरप्यनादित्वान्नानन्तर्यं मिथोऽनयोः ।
 तद्भेदापगमे शुद्धचैतन्यं मोक्ष इप्यते ॥ ७५ ॥
 त्वदुक्तमर्थं नो वेद्मीत्येवं भातेऽपि वस्तुनि ।
 अज्ञानानुभवात्साक्षी नाज्ञानेन विरुद्ध्यते ॥ ७६ ॥

ननु दीपावरकघटादिवचैतन्यावरकाविद्या चैतन्यस्यान्यसं-
 सम्बन्धं प्रतिवध्नातु अन्यं प्रति चैतन्यमाछादयतु न तु चैतन्यं प्रत्येव
 चैतन्ये उक्तयोग्यत्वरूपप्रकाशविरोधिनी सा नहि दीपो घटावृत्तोऽपि
 स्वयं न प्रकाशते तमःसम्बन्धापातात् । न च कल्पितभेद जीव-
 चैतन्यं प्रति शुद्धचैतन्यमाछादयतीति वाच्यं । आवरणं विना भे-
 दकल्पनस्यैवायोगात् यो मोक्षे भावी चिन्मात्रस्यैव चिन्मात्रं प्रति प्र-
 काशस्तदभावस्यैवेदानीमज्ञानेन साधनीयत्वाच्चेति चेन्नेत्याह—“जी-
 वमिति” साद्धेन । कल्पितभेदं जीवं प्रति शुद्धचैतन्यस्यावृत्तत्वात् ।
 न च भेदकल्पनस्यावरणोत्तरकालीनत्वादिदमयुक्तमिति वाच्यम् ।
 भेदावरणयोरुभयोरप्यनादित्वेन परस्परमानन्तर्याभावात् । यच्चो-
 क्त मोक्षे भावी चैतन्यस्य चैतन्यं प्रति प्रकाशः तदभाव इदानीमज्ञा-
 नमाध्य इति तन्न, मोक्षे जन्यस्य प्रकाशस्याभावात् कल्पितभेदा-
 पगमे शुद्धचैतन्यं प्रत्येव प्रकाशस्य जीवं प्रत्यपि सम्भवात् न का-
 चिदप्यनुपपत्तिरित्यर्थः ॥ ७४ ॥ ७५ ॥ यच्चोक्त प्रकाशस्वरूपे चै-
 तन्ये कथमज्ञानं नह्यालोके तम इति तत्राह—“त्वदुक्तमिति” ।
 तथा च सविषयाज्ञानसाधकत्वात्साक्षिरूपविषयप्रकाशोपि नाज्ञान-
 विरोधीति भावः ॥ ७६ ॥

प्रमाणवृत्युपारूढप्रकाशत्वेन चिन्मयम् ।

निवर्तकमविद्याया न चित्सामान्यमिष्यते ॥ ७७ ॥

अहङ्कारोऽस्त्यविद्योत्थोनात्मात्मग्रहणे लये ।

ननु न जानामीति ज्ञप्तिविरोधित्वस्यैवानुभवात्कथं वृत्तिविरोधित्वं त्वन्मते चैतन्यस्यैव ज्ञप्तित्वात् चैतन्याज्ञानयोरविरोधे ज्ञानत्वाज्ञानत्वायोगादिति तत्राह—“ प्रमाणेति ” । मन्मते वृत्तिप्रतिबिम्बितचैतन्यं जानामीति व्यवहारविषयः, तथा च न जानामीत्यनेन वृत्तिचितोरुभयोरप्यज्ञानविरोधित्वं विपरीक्रियते एवं च न चैतन्ये अज्ञानविरोधित्वं नापि वृत्तौ वृत्युपारूढचित् ए । प्रकाशकत्वेन तथात्वमित्यर्थः । तस्मादविद्या स्वरूपत आश्रयतां विषयतश्च सुनिरूपा ततश्चाहङ्कारादिसृष्टिरिति भावः ॥ ७७ ॥

॥ अविद्याया विषयोपपादनम् ॥

नन्वहमर्थ आत्मैव तस्य कथमविद्यातः सृष्टिः । न च सुषुप्तौ स्वयंप्रकाशमग्नस्यात्मनः सम्भवेऽप्यनेवंविधस्याहमर्थस्याभावः यदि च सुप्तावहमर्थः प्रकाशेत तर्हि स्मर्येत ह्यस्तन इवाहङ्कारः अनुभूते. स्मरणनियमाभावेऽपि स्मर्यमाणात्ममात्रत्वादिति वाच्यम् । हेतौ असिद्धिस्तर्क इष्टापत्तेर्न ह्यद्यापि स्वप्रकाशात्मान्यत्वमहमर्थे सिद्धमस्ति आत्मान्यत्वेनास्त्रप्रकाशत्वसाधने तेन च तदन्यत्वसाधने अन्योऽन्याश्रयः नचाहमर्थस्यापरामर्शः सुखमहमस्वाप्स न किं चिद्वन्दिषिमिति तस्यैव परामर्शादित्याशङ्क्य निराचष्टे—“ अहमिति ” ।

अहङ्कारोऽविद्याकार्यत्वाद्नात्मा लये सुप्तौ आत्मग्रहणेऽपि अस्याहङ्कारस्याग्रहात् यतो जागरे अस्याऽस्मृतेः स्मरणाभावात् ततः सुप्तौ ग्रहणाभावः अतः—“ स्वयंज्यातिषः सकाशाद्भिन्नो नात्मायमहङ्कारः ” इति योजना । अहङ्कारस्तावदिच्छादिविशिष्ट एव गृह्यत इत्यावयोः समं सुप्तौ च नेछादय इति कथं तदाऽहमर्थानु-

अस्याग्रहात्स्वयंज्योतिर्मिन्नोऽतो जागरेऽस्मृतेः ॥ ७८ ॥
 सुप्तिकालानुभूतात्मैक्याध्यासान्निश्वयोऽहमः ।
 अहमस्वाप्समित्यात्मैक्यारोपेणापि सम्भवेत् ॥ ७९ ॥
 अविद्योपाधिकं सुप्तौ चैतन्यमनुभूय तत् ।

भवः । न चेच्छादिगुणविशिष्ट एवाहमर्थो गृह्यत इत्यत्र न न संप्रति-
 पत्तिरिति वाच्यं गुणग्रहणस्य गुणग्रहणव्याप्तत्वात् अन्यथा रूपा-
 दिहीनोऽपि घटः प्रथमं न च रूपादिरहितानां तेषामसत्त्वं तत्र बी-
 जमिति वाच्यं पूर्वनाशाग्रिमरूपानुत्पत्तिलक्षणाद्यक्षणादौ तद्विनापि
 सत्त्वात् एवं च गुणाग्रहणे कथं गुणग्रहणं तथा च निर्गुण एवात्मा
 गृह्यते इति स्वीकर्तव्यं अनुभवाभावे च न तस्य जागरे परामर्शः
 तथा चाज्ञानाश्रयत्वेन सुषुप्तावनुभूयमानादात्मनोऽहङ्कारो भिन्नः ए-
 वमेवात्मान्यत्वे सिद्धे अस्वप्रकाशत्वसाधने नान्योन्याश्रय इति ता-
 तपर्यार्थः ॥ ७८ ॥

ननु यद्यहमर्थो न परामृश्येत तर्ह्येतावन्तं कालं सुप्तोऽहमन्यो-
 वेति संशयः स्यात् नत्वहमेवेति निश्चय इति चेन्नेत्याह—“सुप्तीति” ।
 यथा पूर्वदिनानुभूतदेवदत्तमिन्नतया अनुभूते चैत्रे सोऽयं नवेति न
 संशयः किं तु स एवेति निश्चयः तथा सुषुप्तिकालानुभूतात्मैक्या-
 ध्यासात्स एवाहमिति निश्चयो युज्यते इत्यर्थः । नन्वेतावन्तं कालमहं
 स्वप्नं पश्यन्नासं जाग्रदासमित्यत्रेवाहमस्वाप्समित्यन्नाप्यहमंशे
 परामर्शत्वानुभवात्कथं तत्रापरामर्शत्वमित्याशङ्क्य समाधत्ते—
 “अहमिति” । परामृश्यमानात्मैक्यारोपात्तज्ज्ञानांशे परामर्शत्वा-
 मिमानात् । नचापरामर्शे परामर्शत्वारोपो न दृष्ट इति वाच्यं तद्वि-
 श्वे तत्वेनानुभूयमाने परामर्शत्वारोपदर्शनादित्यर्थः ॥ ७९ ॥ नन्वहम-
 र्थस्तावत्स्मर्त्ता सचाविद्यावच्छिन्नचैतन्यं वा अन्तःकरणावच्छिन्न-
 चैतन्यं वा, आद्ये योऽहमकार्षं सोऽहं सौप्तिकाज्ञानादि स्मरामीत्यनु-

बुद्ध्यवच्छेदतः स्मर्तुं न वैरूप्यं तयोर्भवेत् ॥ ८० ॥

स्थूलः स्यामिति वत्सुप्त्यै प्रवृत्तिरुपपद्यते ।

सुप्तौ हेत्वात्मना तस्य स्थितः सर्वोपपत्तितः ॥ ८१ ॥

चिन्मात्राजायते सर्वमहङ्कारसुखं जगत् ।



भवविरोधं अन्ये न्वहमर्थस्यैव तदनुभवितृत्वं वाच्यं स्मृतिस्म-
स्कारानुभवानामेकाश्रयणामेव कार्यकारणभावात् योऽहमन्वभूवं
सोऽहं स्मरामीति प्रत्यभिज्ञानाच्चेत्याशङ्क्य परिहरति—“अविद्येति” ।
अविद्यावच्छिन्ने एवान्तःकरणावच्छेदान्नयोरनुभवितृस्मर्त्रोर्वैरू-
प्यमित्यर्थः ॥ ८० ॥

नन्वेवं सुषुप्तावहमर्थाभावे अहं निर्दुःखं स्यामितीच्छया सुषु-
प्त्यर्थे प्रवृत्त्ययोगादिति चेन्नेत्याह—“स्थूलः स्यामिति ” ।
कृणोऽहंस्थूलो भवामीति वत्प्रवृत्त्युपपत्तेः न च तत्र कार्श्यादिनिष्कृ-
ष्टस्य शरीरस्यैव सौल्याधिकरणतया विवेकिनामुद्देश्यत्वमिति वा-
च्यम् । प्रकृतेऽप्यन्तःकरणादिनिष्कृष्टस्यैव तदुद्देशविषयत्वात् । ननु
योऽहं सुप्त सोऽहं जागर्मी योऽहं पूर्वैद्युरकार्पं सोऽहमद्य करोमीति प्र-
त्यभिज्ञानुपपत्तिः अहमर्थस्य भेदात्कृतहान्यादिदोषापत्तिरित्याशङ्क्य
परिहरति—“सुप्ताविति ” । तस्याहङ्कारस्याविद्यात्मना स्थि-
तस्य सर्वव्यवहारसिद्धिरित्यर्थः ॥ ८१ ॥ अविद्योपहिताच्चैतन्याद-
हङ्कारादिसृष्टिरित्युक्तं पूर्वं तद्विवृणोति—“चिन्मात्रादिति ”

कर्तृत्वादिविशिष्टान्तःकरणैक्याध्यासादात्मनिकर्तृत्वादेरुपपत्तिः ॥८५॥

अनात्मत्वमहङ्कारे सिद्धं भ्रान्त्या समुत्थिते ॥ ८२ ॥

सुप्तौ विलयमायाति जागरादौ स जायते ।

आत्मभानेऽप्यभानात्स्यादनात्माऽसौ विनिश्चितः ॥ ८३ ॥

भौतिकत्वाद्विनाशित्वाद् दृश्यत्वाच्च जडत्वतः ।

विकारत्वादनात्मत्वमहङ्कारस्य सिद्ध्यति ॥ ८४ ॥

यथा देहघटादीनामनात्मत्वं विनिश्चितं ।

तथैवास्याहमोऽप्यस्ति विचाराच्छ्रुतियुक्तिभिः ॥ ८५ ॥

कर्तृत्वमात्मनो नास्ति स्वभावादक्रियस्य यत् ।

कर्तृत्वादिविशिष्टाया बुद्धेरध्यासतो हि तत् ॥ ८६ ॥

॥ ८२ ॥ तस्यानात्मत्वं स्फुटयति—“ सुप्ताविति ” त्रिभिः ॥ ८३ ॥

॥ ८४ ॥ ८५ ॥

॥ अहमर्थस्यानात्मत्वोपपत्तिः ॥

ननु कर्तृत्वं यद्यनात्मधर्मः स्यात्कथमात्मनि भासेत न च ज-
पाकुसुमस्य लौहित्यं स्फटिक इवान्तःकरणगतं कर्तृत्वमात्मन्यध्य-
स्यते न तु तात्त्विकं निर्विकारत्वश्चुतिविरोधात् सुषुप्तौ बुद्ध्यभावे-
ऽकर्तृत्वदर्शनाच्चेति वाच्यं एवं हि रक्तं कुसुममिति वत्कदाचिन्मनः
कर्त्रिति प्रत्यक्षप्रमा लोहितः स्फटिक इति वच्चैतन्नं कर्त्रिति भ्रमश्च
स्यादित्याशङ्काह—“ कर्तृत्वमिति ” । कर्तृत्वविशिष्टान्तःकर-
णस्य चैतन्यात्मनाध्यासेन तथा प्रतीतिः कुसुमस्य स्फटिकात्मना
नाध्यास इति वैषम्यादिति भावः ॥ ८६ ॥ ननु बुद्धिगतं कर्तृत्वं कि-
महमर्थे अहमर्थगतं वा आत्मनि अध्यस्यते आद्ये आरोपितस्याप्य-

चिदचिद्ग्रन्थिरूपत्वाद् व्यंशोऽहङ्कार इष्यते ।
तत्राचिदंशे बुद्धौ हि कर्तृत्वं धर्म ईक्ष्यते ॥ ८७ ॥
बुद्धेस्तु तद्विशिष्टायाश्चित्यैक्याध्यासमन्तरा ।
अहं कर्तेति भानस्यायोगेनाध्यास इष्यते ॥ ८८ ॥

नर्थस्यात्मन्यभावे तस्य बन्धमोक्षानधिकरणत्वापत्तिः द्वितीये अन-
ध्यामेनैवाहं कर्तेति प्रतीत्युपपत्तौ किमध्यासेनेत्याशङ्क्याह—
“ चिदचिदिति ” । अहङ्कारस्तु चिदचिद्ग्रन्थिरूपतया व्यंश- त-
त्राचिदंशे बुद्धौ कर्तृत्वमत्वेऽपि तद्विशिष्टाया बुद्धेश्चित्यैक्याध्यासं
विनाऽहङ्कुरेति प्रतीतेरयोगेनाध्यासस्यावश्यकत्वात् । एतेनारोपित-
कर्तृत्वस्याप्यभावे आत्मनो बन्धमोक्षानधिकरणत्वं स्यादिति निरस्त-
मिति द्रष्टव्यमिति भावः ॥ ८७ ॥

ननु ‘कर्त्ता(१)यास्त्रार्थवत्वा’दित्यधिकरणे त्वयापि सांख्यरीत्या
बुद्धे कर्तृत्वे प्राप्ते तज्जीवस्यैवेति सिद्धान्तितत्वेन विरोधः स्यादिति
चेन्नेत्याह—“ बुद्धेरिति ” । बुद्धेरेव कर्तृत्वं भोक्तृत्वं चैतन्य-

स्येति पूर्वपक्षं कृत्वा कर्तृत्वभोक्तृत्वयोरैकाधिकरण्यनियमेन भो-
क्तृत्ववत्कर्तृत्वमप्यङ्गीकर्तव्यमित्युक्तं न तु बुद्धेरकर्तृत्वं आत्मनो वा
स्वाभाविकं कर्तृत्वमिति ‘यथा(२)च तत्क्षोभयथे’त्युत्तराधिकरणे
पूर्वाधिकरणोक्तस्य आत्मकर्तृत्वस्य स्वाभाविकत्वं पूर्वपक्षयित्वौ-
पाधिकत्वस्य स्थापितत्वात् अतो न तदधिकरणविरोध इति तात्प-
र्यार्थ ॥ ८८ ॥ ननु कर्तृत्वाद्यनर्थरूपबन्धस्य बुद्धिगतत्वेन मोक्ष-
स्यापि तदन्वयापत्तिः अनर्थतन्निवृत्त्योरैकाधिकरण्यनियमादिति

अहमितिप्रतीतेर्द्यौशत्वेनात्मनिदेहेन्द्रियाद्यैक्यतद्धर्माध्यासोपपादनम् ८७

अतोऽन्तःकरणाध्यासात् कर्तृत्वं भाति चिद्धने ।
तद्द्वारा बन्धमोक्षादिव्यवहारोपि सिद्ध्यति ॥ ८९ ॥
तथा देहेन्द्रियाद्यैक्याध्यास आत्मनि युज्यते ।
द्यौशत्वेनाहमित्यस्य चिदंशे कर्तृतादिवत् ॥ ९० ॥
ब्राह्मणोऽहं मनष्योऽहं कारणोहमिति भानतः ।
तत्तदात्मविशिष्टैक्याध्यास आवश्यको मतः ॥ ९१ ॥
देहेन्द्रियादितद्धर्माध्यास आत्मनि चिद्धने ।
सिद्धो न तं विना कश्चिद्व्यवहारः प्रसिद्ध्यति ॥ ९२ ॥

चेन्नेत्याह— “अत इति” । कर्तृत्वादेश्चेतनगतयैवानर्थत्वं शुद्ध-
स्य भोक्तृत्वाद्यनर्थानाश्रयत्वेऽप्युपहितस्य शुद्धात्स्वाभाविकभेदा-
भावन बन्धमोक्षसामानाधिकरण्योपपत्तेरिति सिद्धं मनसः कर्तृ-
त्वमात्मन्यारोप्यत इति भावः ॥ ८९ ॥ नन्वहमर्थस्यानात्मत्वेऽहं ब्रा-
ह्मणोऽहं काण इत्यादि प्रत्यक्षं देहेन्द्रियादौ आत्मैक्याध्यासे प्र-
माणं न स्यात् ऐक्यबुद्ध्यावात्मनोऽविषयत्वादिति चेन्नेत्याह—
“तथेति” । अहमित्यस्य द्यौशत्वेन चिदंशे कर्तृत्वादिविशि-
ष्टान्नकरणैक्याध्यासवद् ब्राह्मणत्वकाणत्वादिविशिष्टदेहेन्द्रियाद्यै-
क्याध्यासेनात्मैक्यावषयत्वसम्भवात् तथा चात्मनि देहेन्द्रिया-
द्यैक्याध्यासो युज्यत एवेति न का चिदनुपपत्तिरित्यर्थः ॥ ९० ॥ ९१ ॥
तस्मादाभीरसाधारणादहं गौर इत्यादि प्रत्ययादात्मन्यन्तःकर-
णैक्याध्यासाद्देहादितद्धर्माध्यासोऽपीति सिद्धमित्याह—“देहेति”

॥ ९२ ॥ आत्मन्यध्यासोपपादनम् ।

नन्वेवमविद्यायां तन्निबन्धनाध्यासे च सिद्धेऽपि न तस्या-

अविद्यायां तदध्यस्ते कार्येऽध्यासेऽखिले मतं ।
 मानलक्षणसद्भावादनिर्वाच्यत्वमेव हि ॥ ९३ ॥
 सतः सति विभिन्नत्वे भिन्नत्वेऽप्यसतः सति ।
 तथा सदसद्भिन्न-त्वमनिर्वाच्यत्वलक्षणं ॥ ९४ ॥
 सत्त्वास-त्वाख्यधर्माभ्यां विचारं सहते न यत् ।
 तथैव सदसत्त्वेन तदेवास्त्वस्य लक्षणं ॥ ९५ ॥
 स-त्त्वावच्छिन्नभेदस्य सन्नेति प्रत्यये ध्रुवं ।
 सद्बैलक्षण्यमेवास्ति सिद्धान्ते हि प्रयोजकं ॥ ९६ ॥
 नैकत्रोभयभिन्नत्वं व्याहतं चेति सांप्रतं ।
 अतात्त्विक-त्वस्वीकाराद्यन्निषेधसमुच्चये ॥ ९७ ॥

मनिर्वाच्यत्वसिद्धिः लक्षणप्रमाणयोरभावादित्याशङ्क्य लक्षणप्रमा-
 णसद्भावाच्चेत्याह—“अविद्यायामिति” ॥ ९३ ॥ सद्विलक्षणत्वे
 सत्यसद्विलक्षणत्वे सति सदसद्विलक्षणत्वं सत्त्वासत्त्वाभ्यां वि-
 चारासहत्वे सति सदसत्त्वेन विचारासहत्वं वा प्रतिपन्नोपाधौ
 बाध्यत्वं वा इत्यादिलक्षणं निरवद्यत्वसम्भवादित्याह—“ सत
 इति ” द्वाभ्यां ॥ ९४ ॥ ९५ ॥ ननु सतोऽपि सदन्तरविलक्षण-
 त्वात्सिद्धसाधनं स्यादिति नेत्याह—“ सत्त्वेति ” । न हि सति
 सदन्तरभेदेऽपि सन्नेति प्रतीतिरतो न सिद्धसाधनमित्यर्थः ॥ ९६ ॥
 एवं च सत्त्वरहितत्वे सति असत्त्वरहितत्वे सति सदसत्त्वरहित-
 त्वमपि साधु निषेधसमुच्चयस्यातात्त्विकत्वाङ्गीकारान्न व्याहतिरि-
 त्याह—“ नैकत्रेति ” ॥ ९७ ॥ तर्हि सदादिवैलक्षण्योक्तिः क-

स्वरूपादुर्निरूप्यस्य किं चिद्रूपं न वास्तवं ।
 अतः सदादिभिन्नत्वमनिर्वाच्यत्वलक्षणम् ॥ ९८ ॥
 न ह्यतात्त्विकरूपे द्वे प्रतिषेधसमुच्चये ।
 सत्त्वासत्त्वे विरुद्धेते दृष्टस्तद्रोचरो विधिः ॥ ९९ ॥
 उभयातात्त्विकत्वं नाप्येकत्रेदं विरोधभाक् ।
 यथा स्यात्तात्त्विकत्वे वाऽप्युभयस्य विरोधिता ॥ ३०० ॥
 वल्मीकादौ यतो दृष्टं स्थाणु-त्वपुरुषत्वयोः ।
 अतात्त्विकत्वमेकत्र नैवं तात्त्विकरूपयोः ॥ १ ॥

यमित्यपेक्षया माह—“ स्वरूपादिति ” । तत्तत्प्रतियोगिदुर्निरूपतामात्रप्रकटनाय तदुक्तिरिति भावः ॥ ९८ ॥

अतात्त्विकविधिसमुच्चयापत्तिस्त्वैवेत्याह—“ नहीति ” ।
 न ह्यतात्त्विकसत्त्वासत्त्वे निषेधसमुच्चयेऽपि विरुद्धेते अतात्त्विक-
 त्वादेव भ्रान्तेर्बाधस्य सत्त्वप्रतिषेधस्याप्रतिक्षेपात् सत्त्वस्यातात्त्विक-
 त्वाच्च तदुपपत्तेरित्यर्थः ॥ ९९ ॥ उभयातात्त्विकत्वादेव निषेध-
 समुच्चयस्यातात्त्विकत्वं न चोभयतात्त्विकत्ववत् उभयातात्त्विकत्व-
 मप्येकत्र विरुद्धमित्याह—“ उभयेति ” । ननु निषेधसमुच्चयस्या-
 तात्त्विकत्वं किमुभयातात्त्विकत्वाद्वा, एकैकातात्त्विकत्वाद्वा, नाद्यः
 उभ(१)यतात्त्विकत्ववदुभयातात्त्विकत्वस्यापि विरुद्धत्वात् विधिसमु-
 च्यस्य तात्त्विकत्वापाताच्च एकैकप्रतियोगितात्त्विकत्वापत्तेरेव न
 द्वितीयोऽपि, तात्त्विकात्यन्ताभावप्रतियोगिन एवातात्त्विकत्वादिति
 चन्नेत्याह—“ वल्मीकादाविति ” । न च परस्परविरहरूप-
 योरेकत्रोभयोः तात्त्विकत्वं विरुद्धं एकत्र तन्त्वादौ घटतत्प्रागभा-
 वयोरुभयोरपि अतात्त्विकत्वदर्शनादिति भावः ॥ ३०१ ॥ सत्त्वा-

(१) मिथो विरुद्धयोरेकधर्मिण तात्त्विकतयेवातात्त्विकतयाऽपि स्थितिर्विरुद्ध-
 ति भावः ।

सत्त्वादिना विचारैकासहत्वं द्विविधं मतम् ।
 सत्त्वादिसर्वकालीनाभावाधारत्त्वमादिमम् ॥ २ ॥
 सद्रूपत्वाद्यभावोऽन्यो नातिव्याप्तिरतिश्रुति ।
 निर्विशेषैकसद्रूपतया कोपोऽन्यथाश्रुतेः ॥ ३ ॥
 न सत्यादिगिरा साक्षाद्वक्तुं शक्यं चिदद्वयं ।
 लक्षणाऽङ्गीकृता तस्मादनिर्वाच्यत्वमक्षतं ॥ ४ ॥
 प्रत्यक्षमनुमानं चागमोऽर्थापत्तिरिष्यते ।
 प्रमाणं तावदत्रास्ति प्रत्यक्षमविपर्ययम् ॥ ५ ॥

दिना विचारासहत्वं सत्त्वाद्यत्यन्ताभावाधिकरणात्वं, न चातिव्या-
 प्तिर्ब्रह्मणि सत्त्ववत्तदत्यन्ताभावस्याप्यभावात् अन्यथा निर्विशेष-
 त्वादिश्रुतिविरोधापत्तेरित्यभिप्रेत्याह—“ सत्त्वेति ” द्वाभ्यां ।
 यद्वा सत्त्वादिना विचारासहत्वं सद्रूपत्वाद्यभावः सत्त्वरूपधर्मा-
 भावेऽपि यथा ब्रह्मणः सद्रूपत्वं तथोपपादितमधस्तादित्यतो न त-
 द्वातिव्याप्तिरित्यभिप्रेत्याह—“ नातिव्याप्तिरिति ” ॥ २ ॥ ३ ॥

नन्वेवं सदात्मके ब्रह्मणि श्रौतसत्यपदादौ लाक्षणिकत्वं न स्या-
 दिति तत्राह—“ नेति ” । सत्त्वधर्मविशिष्टवाचकस्य तस्य नि-
 र्द्धर्मके लक्षणाया आवश्यकत्वात् न हि निर्द्धर्मकस्वरूपमात्रवाच-
 कत्वं कस्य(१)चिदपि पदस्यास्ति तस्मान्न शुक्तिरूप्यप्रपञ्चसाधारणा-
 निर्वाच्यत्वलक्षणानुपपत्तिरित्यभिप्रायः ।

॥ अनिर्वाच्यत्वलक्षणापपत्तिः ॥

लक्षणमुक्ता प्रमाणमाह—“ प्रत्यक्षमिति ” । तत्र प्रत्यक्षं ताव-
 दाह—“ प्रत्यक्षमिति ” ॥ ५ ॥ न च मिथ्याशब्दोऽसत्पर्यायः व-

(१) यद्यपि विशिष्टवाचकस्य शुद्धेऽपि शक्तिरेव तथाऽपि विशिष्टबीधकत्वस्योत्स-
 र्गिकस्य बाधेन लक्षणेति व्यपदेश आकाशादिपदस्याऽपि शुद्धे शक्तिर्न सर्वसम्भवेति भावः ।

अभान्मिथ्यैव रजतमित्यनिर्वाच्यगोचरं ।
 न ख्यायमानरूप्यादौ नृशृङ्गसदृशं मृषा ॥ ६ ॥
 विमतं सत्त्वशून्यत्वे सत्यसत्त्वविलक्षणम् ।
 सत्त्वासत्त्वविनिर्मुक्तं बाध्यत्वाद्रजतं ध्रुवं ॥ ७ ॥
 दोषप्रयुक्तभानत्वाद्यन्नैवं स्यान्न तत्तथा ।
 यथा ब्रह्मेति नात्र स्यादप्रसिद्धविशेषणं ॥ ८ ॥
 सामान्यतो ऽपि तत्सिद्धेर्नाशतः सिद्धसाधनं ।

क्ष्यमाणयुक्त्या नृशृङ्गादिसाधारणासत्त्वस्य ख्यायमानरूप्यादौ वक्तु-
 मशक्यत्वात् । न चैतावन्तं कालमसदेव रजतमभादित्यनुभववि-
 रोधः अनिर्वाच्यत्वैकदेशसत्त्वव्यतिरेकविषयत्वेनैवोपपत्तेरिति तात्प-
 र्यार्थः ॥ ६ ॥ अनुमानमाह—“विमतमिति” । सत्त्वरहितत्वे सति
 असत्त्वरहितत्वे सति सत्त्वासत्त्वरहितं बाध्यत्वात् दोषप्रयुक्तभान-
 त्वाद्वा यन्नैवं तन्नैवं यथा ब्रह्म, न चाप्रसिद्धविशेषणत्वं सत्त्वासत्त्वे
 समानाधिकरणात्यन्ताभावप्रतियोगिनी धर्मत्वादूपररसवत्, स-
 त्वमसत्त्वानधिकरणानिष्ठं असत्त्वं वा सत्त्वानधिकरणानिष्ठं धर्म-
 त्वादूपवादिति सामान्यतस्तत्सिद्धेरिति द्वयोस्तात्पर्यार्थः ॥ ७ ॥ ८ ॥

मिथ्यात्वे यथा मिथ्यात्वसाधकदृश्यत्वादेर्न व्यभिचारस्तथा-
 ऽस्यापि वादिविशेषं प्रति एकदेशसाधनेन साध्याप्रसिद्धशङ्काऽपि,
 तथा हि सत्ख्यातिवादिनं प्रति असद्विलक्षणं विमतं सद्विलक्षणं
 बाध्यत्वात् शुक्तिरजतसंसर्गवत्, असत्ख्यातिवादिनं प्रति सद्विल-
 क्षणं विमतमसद्विलक्षणं अपरोक्षधीविषयत्वात् घटवत्, पक्षधर्मता-
 बलादनिर्बन्धनीयत्वसिद्धिरिति भावः । ननु सत्त्वासत्त्वयोः परस्पर-
 विरहरूपतया साध्यं व्याहनं स्यादिति चेन्नैत्याह— “ने”त्य-

न साध्यं व्याहतं वा स्यात्समाहिततया पुरा ॥ ९ ॥
 नार्थान्तरं भवेद्वाधान्नाभाससमता तथा ।
 न वा सत्प्रतिपक्षश्च ख्यातिबाधाद्यभावतः ॥ १० ॥
 ख्यातिबाधान्यथासिद्ध्याऽप्यनिर्वाच्यत्वमक्षतं ।
 ततोऽनुमानमप्यत्र प्रमाणमिति साधितं ॥ ११ ॥
 ख्यातिबाधान्यथासिद्धिरूपार्थापत्तिरप्यमुं ।
 प्रमाणं साधयत्यर्थं तथैवात्र निदर्शयते ॥ १२ ॥
 रूप्यं सच्चेन्न बाध्येत न प्रतीयेत यद्यसत् ।

र्द्धेन । अनात्विकत्वेन परस्परविरहानात्मकत्वेन च समाहितत्वा-
 दित्यर्थः ॥ ९ ॥ ननु ब्रह्मवत्सत्त्वराहित्येऽपि सद्रूपत्वेनानिर्वाच्य-
 त्वाभावोपपत्त्या अर्थान्तरमित्याशङ्क्य सत्त्वरहितस्य प्रपञ्चस्य सद्रू-
 पत्वे मानाभावेन बाधाद्ब्रह्मणि च शून्यतापत्तिरव सद्रूपत्वे प्रमाण-
 मित्यभिप्रेत्याह—“ नार्थान्तरमिति ” । ननु विमतं सदसदा-
 त्मकं बाध्यत्वात् व्यतिरेके ब्रह्मवदित्याभाससाम्यं, विमतं असत्स-
 त्वानधिकरणत्त्वान्श्रुद्भवदिति सत्प्रतिपक्षश्चेत्याशङ्क्य ख्यातिबाधा-
 न्यथाऽनुपपत्तिलक्षणविपक्षबाधकतर्कस्य वक्ष्यमाणत्वेनाभाससाम्य-
 सत्प्रतिपक्षयो रभावादित्यभिप्रेत्याह—“नाभाससमते”त्यादि॥१०॥

॥ अनिर्वाच्यत्वसाधकानुमानोपन्यासः ॥

ख्यातिबाधाद्यभावत इत्युक्तं विवृणोति—“ बाधे ” त्यादि ॥११॥

‘वक्ष्यमाणमेव दर्शयति’—“ ख्यातीति ” ॥ १२ ॥

प्रतीयतेऽतो निर्वाच्यं सदसद्भिन्नमिष्यते ॥ १३ ॥
 प्रामाणिकत्वं सत्त्वं स्यात्तत्त्वावेदकता प्रमा ।
 सा च शुद्धपरब्रह्मबोधकश्रुतिवाक्यगा ॥ १४ ॥
 ब्रह्मणः स्वप्रकाशत्वेऽप्यज्ञानविनिवृत्तये ।
 साफल्यं स्यात्प्रमाणस्य प्रवृत्तेर्न क्षतिस्ततः ॥ १५ ॥
 अतत्त्वावेदकत्वेऽपि रजताद्यप्रमात्वके ।
 बाध्यं प्रयोजकत्वं स्याद्बाधके न्यूनसत्त्वतः ॥ १६ ॥

अर्थापत्तिस्वरूपमाह—“रूप्यमिति” ॥ १३ ॥ सत्त्वं किं
 स्वरूपमित्यत आह—“ प्रामाणिकत्वमिति ” । तच्चापि त-
 त्त्वावेदकत्वमेव, तत्त्वावेदकता शुद्धब्रह्मबोधकवेदान्तवाक्ये न तु
 निर्विशेषत्वादिधर्मप्रतिपादके अतो न तत्र व्यभिचार इत्यर्थः । ननु
 ब्रह्मणि स्वतो भासमाने चिन्मात्रे वैयर्थ्येन प्रमाणाप्रवृत्त्या प्रामाणि-
 कत्वाबाध्यत्वयोर्व्याप्तिग्रहो न स्यात् प्रत्युत ब्रह्मभिन्न एव प्रामाणि-
 कत्वसत्त्वेन तस्य बाध्यत्वेनैव सह व्याप्तिः स्यादित्याशङ्क्य ब्रह्मणः
 स्वप्रकाशत्वेऽपि व्यवहारप्रतिबन्धकाज्ञाननिवृत्त्यर्थं प्रमाणप्रवृत्तेः स-
 फलत्वमित्याह—“ ब्रह्मण ” इति । अत एव न बाध्यत्वेन सह
 प्रामाणिकत्वस्य व्याप्तिः ब्रह्मणि व्यभिचाराद्विरोधाच्च न हि तत्त्व-
 मावेदयता वेद्यमतत्त्वं नामेति भावः ॥ १५ ॥ ननु रूप्यादिबाधक-
 स्य तत्त्वावेदकत्वेऽद्वैतहानि अतत्त्वावेदकत्वे तन्निबन्धनं रूप्यादे-
 रप्रामाणिकत्वं न स्यादिति चेन्नेत्याह—“ तत्त्वेति ” । बाधक-
 स्यात्तत्त्वावेदकत्वेऽपि रूप्याद्यप्रामाणिकत्वे प्रयोजकतैव बाध्यान्यू-
 नसत्ताकत्वस्यैव बाधकत्वे तन्त्रत्वादित्यर्थः ॥ १६ ॥ यद्वा ऽबाध्य-

अबाध्यत्वं हि वा सत्त्वं न चापाद्या विशिष्टता ।
 त्रैकालिकनिषेधस्याप्रतियोगित्वमेव तत् ॥ १७ ॥
 प्रतीत्यभावेऽप्यसतोऽसन्नृशृङ्गमितीष्यते ।
 तत्र सर्वोपपत्तिः स्याद्विकल्पेनैव शब्दतः ॥ १८ ॥
 शब्दज्ञानानुपाती स्याद्वस्तुशून्यो विकल्पकः ।
 विकल्पस्याऽपि ज्ञानान्यवृत्तित्वे बाधकं न हि ॥ १९ ॥
 प्रवृत्तिविषयत्वस्याऽन्यथासिद्धिरपि प्रमा ।

त्वमेव सत्वमिति पक्षान्तरमाह—“अबाध्यत्वं” मिति । न च त-
 ह्यापाद्यावैशिष्ट्यं अबाध्यत्वं हि त्रैकालिकनिषेधाप्रतियोगित्वं तेन
 च विपरीतप्रमाविषयत्वाभाव आपाद्यत इति नापाद्यावैशिष्ट्यं
 व्यवहारस्यापाद्यत्वेन वा नापाद्यावैशिष्ट्यमित्यर्थः ॥ १७ ॥

नन्वसत्त्वं चेन्न प्रतीयेतेत्युक्तं तद्युक्तं असन्नृशृङ्गमित्यादिवा-
 क्यादसतोऽपि प्रतीतेः अन्यथाऽसद्वैलक्षण्यज्ञानायोगः असत्प्रती-
 तिनिरासायोगश्च असत्पदस्यानर्थकत्वे प्रयुक्तपदानां सम्भूयका-
 रित्वायोगे बोधकत्वानुपपत्तिः असतोऽसत्त्वेनाप्रतीतौ असद्यवहा-
 रानुपपत्तिः तदुक्तं ‘असद्विलक्षणज्ञतौ ज्ञातव्यमसदेव हि । तस्मा-
 दसत्प्रतीतिश्च कथं तेन निवार्यते’ इत्याशङ्क्य परिहरति—

“ प्रतीत्यभाव ” इति द्वाभ्यां । विकल्पस्य ज्ञानान्यवृत्तित्वे
 बाधकाभावात् शशविषाणमनुभवामीत्यप्रत्ययात् वस्तुशून्यता च
 सोपाख्यधर्मानुल्लेखित्वं अतो न कोऽपि दोषः विकल्पस्य ज्ञानत्वे
 तु तदन्यज्ञानविषयत्वाभाव आपाद्यः शुक्तिरूप्यादेरसत्त्वे च प्रती-
 तिविषयत्वं विकल्पान्यप्रतीत्यविषयत्वं वाऽनुपपन्नमित्यनिर्वाच्यत्वं
 सिद्धमिति भावः ॥ १८ ॥ १९ ॥ एवं प्रवृत्तिविषयत्वाऽन्यथाऽनुपप-
 त्तिरपि तत्र प्रमाणमित्याह—“ प्रवृत्तीति ” । इदमंशस्यासद्गू-

मानसत्त्वेन चासत्त्वे सदसत्त्वे भवेद्यतः ॥ २० ॥

ख्यातिबाधान्यथासिद्ध्याऽनिर्वाच्यत्वं मतं दृढं ।

बाध्यत्वमप्यनिर्वाच्ये न सत्ये नासतीष्यते ॥ २१ ॥

एवं च सत्यनिर्वाच्यभाव एव प्रयोजकः ।

प्रतियोगित्वमुख्येऽपि न सत्वादिविकल्पकः ॥ २२ ॥

असत्त्वं निःस्वरूपत्वं तद्भिन्नाः सस्वरूपताः ।

सस्वरूपत्वमेतस्माद्भाति निष्प्रतियोगिकं ॥ २३ ॥

नासति प्रतियोगित्वं शशशृङ्गादिवस्तुनि ।

प्यात्मना प्रतीतौ सामग्रीविरहस्योपपादनादित्यर्थः ॥ २० ॥

ख्यातिबाधान्यथाऽनुपपत्त्युपन्यासः ।

केचित्तु बाध्यत्वं सत्यसति चानुपपन्नमित्यनिर्वाच्यत्वमित्याहुरित्याह—“ बाध्यत्वमिति ” ॥ २१ ॥

एवं च सत्यनिर्वाच्यत्वमेव प्रतियोगित्वादौ प्रयोजकमिति भिन्नमित्याह—“ एवमिति ” ॥ २२ ॥ नन्वसद्वैलक्षण्यापेक्षया लघुत्वात्सत्त्वमेव प्रतियोगित्वादौ प्रयोजकमस्तु तथा चानिर्वाच्यत्वेऽपि प्रतियोगित्वादिकमनुपपन्नमेवेत्याशङ्क्य सत्त्वमेव यत्किञ्चित्कालाबाध्यत्वरूपं तत्र प्रयोजकं न तु त्रिकालाबाध्यत्वरूपं गौरवात्तथा चानिर्वाच्यत्वपक्षे नानुपपत्तिः असत्त्व तावन्निःस्वरूपत्वं तद्वैलक्षण्यं सस्वरूपत्वं तच्च निष्प्रतियोगिकमेव तथा च नासति प्रतियोगित्वप्रतिपत्तिरित्यभिप्रेत्याह—“ सत्त्वमिति ” ॥ २३ ॥

ननु शशशृङ्गं नास्तीति प्रत्यक्षत एवास्ति निषेधप्रतियोगित्वमनुभूयते इति चेन्नेत्याह—“ नासतीति ” । योग्यानुपलब्धिस्ताव-

न योग्यानुपलब्धिः स्यादसत्युक्तं तदप्यतः ॥ २४ ॥
 दुष्टोपल(१)म्भसामग्री शशशृङ्गादियोग्यता ।
 तस्यां नाऽनुपलम्भोऽस्ति नास्ति साऽनुपलम्भने ॥ २५ ॥
 न च योग्यतया व्याप्ता शशशृङ्गाऽस्तिता क्वचित् ।
 यद्वलादुपलम्भस्त आपाद्येत कथं चन ॥ २६ ॥
 नासदासीन्नो सदासीदित्याद्याः श्रुतयोऽखिलाः ।
 प्रमाणं स्युरनिर्वाच्यभाव एव विचारतः ॥ २७ ॥
 नचाऽत्र सदसच्छब्दौ पञ्चभूतपरौ मतौ ।



दभावग्राहिका योग्यता च शशशृङ्गादीनां दोषघटिता वाच्या तस्यां
 नानुपलम्भअनुपलम्भेच न सेति योग्यानुपलब्धेरसम्भव इत्यर्थः ॥
 ॥ २४ ॥ तत्र वृद्धसंमतिमाह—“दुष्टेति” ॥ २५ ॥ ननु प्रतियोगिसत्त्व-
 विरोध्यनुपलब्धिरेव तद्ग्राहिका सा प्रकृतेऽस्त्येवेत्याशङ्क्य निराचष्टे-
 “नचेति” । सत्त्वात्मनि योगत्वप्रसिद्ध्या पिशाच उपलम्भा-
 पादनं सम्भवति शशशृङ्गास्तित्वं न योग्यतया व्याप्तं यद्वलात्तेन
 उपलम्भ आपद्येत तथा च नात्र प्रतियोगिसत्त्वविरोधिनी अनुप-
 लब्धिर्गित्यर्थः ॥ २६ ॥

‘ना(२)सदासीन्नो सदासी’दित्यादिश्रुतयोऽप्यनिर्वाच्यत्वे प्रमाणं
 न चात्र सदसच्छब्दौ पञ्चभूतपरौ ‘न(३)सत्तन्नासदुच्यत’ इत्यादौ
 भूते प्रयोगात् ‘यदन्यद्वायोरन्तरिक्षाच्चैतत्सद्वायुरन्तरिक्षं च त्य-
 दिति’ श्रुतेश्चेति वाच्यं । प्रसिद्धपरत्वे सम्भवति अप्रसिद्धपरताया
 अयुक्तत्वात् न हि भूते सदसच्छब्दौ प्रसिद्धौ किन्तु पारमार्थिका-

(१) कुसुमाञ्जली ४ अक्षरे । (२) तै० ब्रा० २ । ८ । ८ ।

८ (३) भगवद्गीता १३ अ० श्लो० १२ ।

प्रसिद्धपरतां त्यक्त्वा नाप्रसिद्धगतिर्नयः ॥ २८ ॥
 न भूते सदसच्छब्दौ प्रसिद्धौ वस्त्ववस्तुगौ ।
 श्रुत्यन्तराऽविरोधाय सदेकं ब्रह्म चिद्धनं ॥ २९ ॥
 सदासीत्तन्न चासीद्वा सदसद्व्यां विलक्षणं ।
 नासदासीदिति श्रुत्या ऽनिर्वाच्यं सिद्ध्यतीत्यतः ॥ ३० ॥
 प्रमाणसम्भवादेवानिर्वाच्यख्यातिरिष्यते ।
 न चाऽसदन्यथाख्यातिः प्रमाणविरहान्विता ॥ ३१ ॥
 असदेवमभाद्रूप्यमित्येवं सद्विलक्षणं ।
 विषयीकुरुते मानं नासद्वाधकसम्भवात् ॥ ३२ ॥
 नानुमानमसद्ज्ञाने बाधाद्युक्त्या पुरोक्त्या ।
 तथाऽङ्गीकारतस्ते स्यात्प्रवेशः सौगते मते ॥ ३३ ॥

पारमार्थिकयोरेवेति सार्द्धयोजना ॥ २८ ॥ २९ ॥ नो सदासीदित्यत्र सच्छब्दस्य परमार्थसत्परत्वे व्यावहारिकसतो रजप्रभृतेर्निषेधस्य ततः प्राप्त्यभावात् 'आनीदवातं स्वधया तदेक'मिति वाक्यशेषाद्ब्रह्मणोऽप्यनिर्वाच्यत्वप्रसङ्गः 'तम आसीदिति' वाक्यादविद्याया इवेति चेत् नेत्याह—“ श्रुत्यन्तरे ” ति सार्द्धेन । सदेकं ब्रह्मैव सदासीन्न सदसद्विलक्षणमासीदित्यर्थपर्यवसानादित्यर्थः ॥ ३० ॥ तस्मादनिर्वाच्यख्यातिरेव प्रमाणसम्भवात् न त्वसदन्यथाख्यातिः प्रमाणविरहात् न चाऽसद्ज्ञाने असदेव रजतमभादिति प्रत्यक्षं मानं अनन्तरोक्तबाधकेन सद्विलक्षण्यविषयत्वादित्याह—“ प्रमाणेत्यादि ” युग्मेन ॥ ३१ ॥ ३२ ॥

असद्ज्ञाने नानुमानं प्रमाणमित्याह—“ नेति ” ॥ ३३ ॥ ननु

न वा सदुपरागोऽत्र विशेषः सोऽप्यसन्मतः ।
ततोऽसदन्यथाख्यातिरसाध्वी दुष्टसम्मता ॥ ३४ ॥
न वाऽन्यत्र स्थितस्यैव रूप्यादेर्भानतो भवेत् ।
अन्यथाख्यातिरत्रापि सन्निकर्षाद्ययोगतः ॥ ३५ ॥
संस्कारस्मृतिदोषाणां प्रत्यासत्तित्वमत्र नो ।
रूप्यप्रत्यक्ष एतस्य संयोगः कारणं मतं ॥ ३६ ॥
ततोऽनिर्वाच्यमेवेदं सर्वं विश्वं सहेतुकं ।
तच्चानिर्वाच्यमज्ञानोपादानकमितीरितम् ॥ ३७ ॥
तत्त्वज्ञाननिवर्त्यत्वान्तथात्वं तस्य साधितं ।

बौद्धमतात्सदुपरागो विशेषः स्यादिति नेत्याह—“ नवेति ” ।
तथाऽप्यसद्व्याख्यापतेस्तदवस्थत्वमिति नासदन्यथाख्यातिरित्य-
र्थः ॥ ३४ ॥ अन्यथाख्यातिरप्यसाध्वीत्याह—“ नवेति ” ।
अत्यन्तासत इवान्यत्र सतोऽपि अपरोक्षप्रतीतिप्रयोजकसन्निकर्षा-
नुपपत्तेस्तुल्यत्वादित्यर्थः ॥ ३५ ॥ संस्कारादीनां प्रत्यासत्तित्वं नि-
राकरोति—“ संस्कारेति ” । रजतप्रत्यक्षमात्रे रजतसंयोग-
त्वेन कारणत्वावधारणात्सन्निकर्षान्तरसत्त्वेऽपि तदभावे रजतप्र-
त्यक्षोत्पत्तेर्वक्तुमशक्यत्वात् न तेषां प्रत्यासत्तित्वमित्यर्थः ॥ ३६ ॥
फलितमुपसंहरति—“ तत ” इत्यर्द्धेन ।

॥ असत्त्वाद्यादिनिरासः ॥

किमुपादानकं तदित्यत आह—“ तच्चेति ” । नन्वेवं रू-
प्यमुत्पन्नं नष्टं चेति धीप्रसङ्गत्रैकालिकनिषेधप्रतीतिश्च न स्यादिति
तत्राह—“ तत्त्वज्ञानेति ” । फलबलेनात्यन्ताभावधीसाम-

यद्वाऽस्य न स्वरूपेण त्रैकालिकनिषेधने ॥ ३८ ॥

प्रतियोगत्वमपि तु तात्त्विकत्वेन सम्मतं ।

प्रतीतं तात्त्विकत्वं तत्प्रातीतिकमिहेष्यते ॥ ३९ ॥

लोके वा तात्त्विकत्वेन प्रसिद्धरजतस्य तत् ।

त्रैकालिकनिषेधैकप्रतियोगित्वमिष्यते ॥ ४० ॥

नेह नानेति वेदान्ते किं चनेति पदेरणात् ।

सर्वस्याऽपि निषिद्धत्वान्न प्रपञ्चान्तरोत्थितिः ॥ ४१ ॥

भूया एव बलवत्त्वेन तथात्वमनिर्वाच्यत्वं तत्त्वज्ञानैकनिवर्त्यत्वं प्रा-
प्तप्रसाधितमित्यर्थः ॥ ३८ ॥

पश्चान्तरेणापि तद्वद्वयति—“ यद्वेति ” । न च पारमार्थि-
कत्वस्यापि प्रतिभाससमये प्रतीतत्वेन त्रैकालिकनिषेधप्रतियोगित्वं न
सम्भवति रजतप्रतियोगित्वेनानुभवविरोधश्चेति वाच्यम् । प्रतीति-
कालप्रतीतं पारमार्थिकत्वमपि प्रातीतिकमेवेति न तन्निषिध्यते
किं तु अन्यत्र वृत्ति तद्वति तेनाकारेण रजतस्यैव निषेध इति न
तत्प्रतियोगित्वेऽनुभवविरोधोऽपीति भावः ॥ ३९ ॥ यद्वा लौकिक-
परमार्थरजतस्यैव तत्र त्रैकालिकनिषेधः न च तर्हि नेह नानेति नि-
षेधायापि तात्त्विकप्रपञ्चान्तरोत्थिकारापत्तिः नेह नानेति निषेधस्थले
किञ्चनेति पदसंदंशात् सर्वनिषेधे प्रतीयमाननिषेधस्यावश्यकतया
निषेध्यत्वेन प्रपञ्चान्तरकल्पनाया गौरवकरत्वात् प्रकृते तु सर्व-
त्वेन प्रतियोग्यनुल्लेखात् आपण्यस्वरूप्यनिषेधस्य इदम्यावश्यकत्वे-
नाप्रतीतनिषेधकल्पनैव युक्तंति हृदि निधायाह—“ लोक ” इति
द्वाभ्यां ॥ ४० ॥ ४१ ॥ नन्वेवमपि रूढस्य कथमज्ञानमुपादानं

अन्वयव्यतिरेकाभ्यां शुक्त्यज्ञानेऽस्ति हेतुता ।
 उपादानं तदेवास्तु नोपादानान्तरं भवेत् ॥ ४२ ॥
 सर्वधीप्रत्ययानां हि स्वस्वगोचरशूरता ।
 प्रतीतिकाले रूप्यस्य सत्त्वं सिद्धमितीष्यते ॥ ४३ ॥
 अध्यस्तत्त्वेऽपि द्वैरूप्यं नेदन्त्वस्य प्रसज्यते ।
 स्वप्रकाशतयेदन्त्वाधिष्ठानस्य चिदात्मनः ॥ ४४ ॥
 इदं रूप्यमिति ज्ञानं त्र्यात्मकं नात इष्यते ।
 स्वप्ने तु न चतुरूपं ज्ञानं शङ्क्यं कथं चन ॥ ४५ ॥

तदनुविद्धतया अप्रतीतेः इदमंशानुविद्धतया प्रतीतेरिदमंश एव
 सत्यविकाराविरोधेन मिथ्याविकारात्मना विवर्तने इत्यङ्गीक्रियता-
 मित्याशङ्क्य परिहरति—“ अन्वयेति ” । तत्कल्पनाया एवा-
 भ्यर्हितत्वादुपादानान्तरासिद्धेरिति भावः ॥ ४२ ॥

फलितमाह—“ सर्वेति ” ॥ ४३ ॥

॥ आविद्यकरजतोत्पत्त्युपपत्ति ॥

नन्वेवमिदमंशस्याऽप्यध्यस्तत्वेन इदमिति द्यात्मकं इदं रूप्यमिति च
 त्र्यात्मकं स्वप्ने इदं रूप्यमिति ज्ञानं चतुरात्मकं स्यादिति चेन्नेत्याह-
 “ अध्यस्तत्त्वेऽपीति ” द्वाभ्यां । इदन्त्वस्याध्यस्तत्त्वेऽपि नेदमिति
 द्यात्मकं इदन्त्वाधिष्ठानस्य स्वप्रकाशत्वात् न हि वयं सर्वत्राऽध्यासे
 द्यात्मकतां ब्रूमः अपित्वन्तःकरणवृत्तिसव्यपेक्षाधिष्ठानप्रकाशे अत
 एवेदं रूप्यमिति न त्र्यात्मकं स्वप्ने तु चतुरात्मकत्वशङ्का सर्वथा
 नुपपन्नेति द्वयोर्योजना ॥ ४४ ॥ ४५ ॥ तत्रोपपत्तिमाह—“ द्वयो-

द्वयोरध्यसनीयत्वादिदं रजतयो रपि ।
 स्वप्रकाशतयाऽविद्याधिष्ठानस्य चिदात्मनः ॥ ४६ ॥
 चाक्षुषेदं मनोवृत्त्यवच्छिन्नचितिगाऽस्ति या ।
 अविद्या तद्विवर्तत्वे चाक्षुषत्वोपचारतः ॥ ४७ ॥
 स्वत एवास्त्युपाधित्वमविद्यावृत्तिभासके ।
 चैतन्येऽस्मिन्नविद्याया वृत्तेर्नान्यदपेक्षणम् ॥ ४८ ॥
 साक्षिवेद्यतया वृत्तौ नाज्ञानं यद्यपीष्यते ।
 तथाऽपि तदवच्छिन्ने शुक्तयवच्छिन्नगं तमः ॥ ४९ ॥

रिति ” । अविद्यावच्छिन्नचैतन्यरूपाधिष्ठानस्य स्वप्रकाशत्वादित्यर्थः ॥ ४६ ॥ ननु रूप्यज्ञानस्याचाक्षुषत्वे रूप्यं पश्यामीति चाक्षुषत्वानुभवविरोध इति नेत्याह—“ चाक्षुषेति ” । चाक्षुषेदं-वृत्त्यवच्छिन्नचैतन्यस्याविद्यापरिणामत्वेन चाक्षुषत्वोपचारादित्यर्थः ॥ ४७ ॥ ननु रूप्यज्ञानस्याऽविद्यावृत्तित्वेन प्रातिभासिकतया प्रतिभासावद्यम्भावेनाध्यस्तविषयज्ञानस्य चाध्यस्तत्वनियमेनाविद्यावृत्तेरपि अविद्यावृत्तिप्रतिबिम्बितचैतन्यवेद्यत्वं एवं तस्य तस्यापि इत्यनवस्थेति चेन्नेत्याह—“ स्वत ” इति । सत्यमेतत् न पुनरनवस्था अविद्यावृत्तिप्रातिभासिकचैतन्ये अविद्यावृत्तेः स्वत एवोपाधित्वेन वृत्त्यन्तरानपेक्षत्वादित्यर्थः ॥ ४८ ॥

नन्विदं वृत्तेर्ज्ञातैकसत्त्वेन तदवच्छिन्नचैतन्यगताज्ञानमेव नास्तीति चेन्नेत्याह—“ साक्षीति ” । वृत्तेः साक्षिवेद्यत्वेन यद्यपि तद्गोचराज्ञानं नास्ति तथाऽपि तदवच्छिन्ने चैतन्ये शुक्तयवच्छिन्नज्ञानोचराज्ञानस्य सत्त्वात् तथा चेदं वृत्तिराश्रयावच्छेदिका न तु विषयावच्छेदिकंति वस्तुस्थितिरिति तात्पर्यार्थः ॥ ४९ ॥ ननु त्वन्मते ये-

नाज्ञाननाशिकाऽविद्यावृत्तिः किं त्विदमाकृतिः ।
 धीवृत्तिस्तदभिव्यक्तचैतन्यं रूप्यभासकं ॥ ५० ॥
 नह्यवच्छेदकान्यत्वं फलभेदकरं मतं ।
 किं तु व्यञ्जकभिन्नत्वं तथा च परमार्थसत् ॥ ५१ ॥
 चैतन्यं स्यादधिष्ठानमध्यस्तस्य च तद्विधा ।
 व्यावहारिकसच्चैकं द्वितीयं प्रातिभासिकं ॥ ५२ ॥
 स्वप्नजागरयोस्तुल्या प्रतिभासैकसत्यता ।
 अधिष्ठानमविद्यावच्छिन्नचैतन्यमेव हि ॥ ५३ ॥

था क्रममिदंरूप्याकारान्त करणवृत्त्यविद्यावृत्तिप्रतिबिम्बिताभ्यां वा तदभिव्यक्ताभ्यां वा इदमंशावच्छिन्नतदनवच्छिन्नाभ्यां वा इदमंश-
 रूप्याधिष्ठानचैतन्याभ्यां वा वेद्यत्वेनावच्छिन्नफलस्य भेदात्कथं फलैक्यमनवच्छिन्नफलीभूतचिन्मात्राभेदस्य सर्वत्र समानत्वात् न हीदमंशोऽपि तदवच्छिन्नमेव चैतन्यमुपादानं आत्माश्रयात् न वा रूप्ये इदमंशानवच्छिन्नमुपादानं इदं रूप्यमिति प्रतीत्यनुपपत्तेरित्या-
 शङ्क्य परि हरति—“ नाज्ञानेति ” त्रिभिः ॥ ५० ॥ ५१ ॥ ५२ ॥

भ्रमस्य वृत्तिद्वयत्वापपत्तिः ।

नन्वेवं सत्त्वैविध्यविभागो नोपपद्यते प्रातिभासिकादप्यपकृष्टस्य स्वप्नरूप्यस्य व्यावहारिकादप्युत्कृष्टाया अविद्यानिवृत्तेः सद्भावादि-
 ति चेन्नेत्याह—“ स्वप्नेति ” । स्वप्ने प्रातिभासिकनिकृष्टत्वे प्र-
 माणाभावात् तथा हि प्रातिभासिकत्वं हि प्रतिभासमात्रसत्त्वं तच्च स्वप्नजागरयो समानं । ननु जागरे अधिष्ठानतावच्छेदकेदमंशस्या-
 धिकसत्ताकत्वं स्वप्नकाले तस्याऽपि प्रातिभासिकत्वमित्येव निकृष्टत्व-
 मिति चेन्न । स्वप्नं हि इदमो नाधिष्ठानावच्छेदकत्वं तुल्यवदारोप्य-
 त्वात् तत्राधिष्ठानमविद्यावच्छिन्नमेव चैतन्यमित्यर्थः ॥ ५३ ॥

ब्रह्मरूपाऽस्तु वाऽविद्यानिवृत्तिरथ वाऽस्तु सा ।

अनिर्वाच्येति नैवास्ति विभागान्यूनता मनाक् ॥ ५४ ॥

ब्रह्मभिन्नं मृषा सर्वमित्येवं वदतो विदः ।

विभागातात्त्विकत्वस्यापिष्टत्वमिति न क्षतिः ॥ ५५ ॥

सत्त्वत्रैविध्यमप्यत्र व्यावहारिकमीरितं ।

तात्त्विकत्वं न कस्याऽपि ब्रह्मभिन्नस्य वस्तुनः ॥ ५६ ॥

अबाध्यत्वं स्वकालेऽस्त्यनध्यस्ताध्यस्तयोः समं ।

यद्वाऽविद्यानिवृत्तेः सत्त्वाभावेन सत्त्वविभागे न तदसङ्ग्रहनिबन्धनो दोषः वस्तुतस्तु 'अविद्यानिवृत्तिर्ब्रह्मस्वरूपा अनिर्वचनीया वेति न विभागान्यूनता न च विभागस्य तात्त्विकत्वे अपसिद्धान्तः अतात्त्विकत्वे त्रिविधत्वं गतमेवेति वाच्यं । ब्रह्मातिरिक्तमतात्त्विकमिति वदतो विभागातात्त्विकत्वस्येष्टत्वादित्यभिप्रेत्याह—“ ब्रह्मरूपेति ” द्वाभ्यां । बाधबोध्यत्वं न तात्त्विकत्वे प्रयोजकं किं त्वबाध्यत्वं तच्च न ब्रह्मातिरिक्तवृत्ति नेहनानेत्यादिना बाधादिति भावः ॥ ५४ ॥ ननु तर्हि तात्त्विकत्रैविध्यहानिः स्यादित्याशङ्क्य को हि त्रैविध्यस्य तात्त्विकत्वं ब्रवीति किं तु व्यावहारिकत्वमेवेत्याह—“ सत्त्वेति ” । न च त्रिविधसत्त्वाङ्गीकारे ब्रह्मैव सदिति स्वमतविरोधः तस्य परमार्थं सद्ब्रह्मैवेत्येतत्परत्वादिति न कश्चिद्विरोध इत्यर्थः ॥ ५६ ॥ व्यावहारिकसत्त्वप्रातिभासिकसत्त्वयोरवान्तरभेदमादायैव त्रैविध्यकथनमित्याह—“ अबाध्यत्व ” मिति । यथा प्रातिभासिके रजते ज्ञानैकसदेकं रजतत्वं लौकिकपरमार्थर-

अतोऽवान्तरभेदेन सत्त्वैविध्यमिष्यते ॥ ५७ ॥

सप्रकारकज्ञानादिबाध्यत्वेनैव तद्भिदा ।

तात्त्विकं सदधिष्ठानं शुद्धं निर्द्धर्मकं मतं ॥ ५८ ॥

जने चाज्ञानं सदपरं रजतत्वं तदुभयानुगतं चारोपितानारोपित-
साधारण रजतत्वं रजतशब्दालम्बनं एवमाकाशादावारोपितैका स-
त्यता चिदात्मनि चानारोपिताऽपरा तदुभयसाधरणी चान्या व्या-
वहारिकी सत्यता सत्यशब्दालम्बनमित्यर्थः तदुक्तं ' आकाशादौ
सत्यता(१)तावदेका प्रत्यङ्मात्रे सत्यता का चिदन्या । सत्संपर्कात्स-
त्यता तत्र चान्या व्युत्पन्नाऽयं सत्यशब्दस्तु तत्रेति ' । आरोपिता-
नारोपितयोरेकसामान्याभावे प्रवृत्त्याद्यमुपपत्तेरुक्तत्वादिति स-
द्भिद्विशेषत्वेऽपि व्यावहारिकस्य प्रपञ्चस्य नानारोपितविशेषत्वमपीति
भावः ॥ ५७ ॥

ननु व्यावहारिकप्रतिभासिकयोर्बाध्यत्वाविशेषे भेदः किं नि-
बन्धन इत्यत आह—“ सप्रकारकज्ञानादीति ” । सप्रकार-
कनिष्प्रकारकज्ञानबाध्यत्वाभ्यां शुद्धब्रह्मधीबाध्यत्वतदन्यधीबाध्य-
त्वाभ्यां वा महावाक्यार्थजन्यधीबाध्यत्वतदन्यधीबाध्यत्वाभ्यां वा
स्वबाधकधीबाध्यत्वतदन्यधीबाध्यत्वाभ्यां वा भेदसम्भवोऽस्ती-
त्यर्थः । शुद्धशब्देन निर्द्धर्मकाधिष्ठानमात्रमेवात्र विवक्षितमित्याह—
“ तात्त्विक ” मिति । निर्द्धर्मकं यद्वस्तुगत्या तन्मात्रगोचर-
ज्ञानस्य विवक्षितत्वात् निर्द्धर्मकत्वादेस्तद्बुद्धावुपायत्वमात्रं न तु त-
द्बुद्धौ विषयत्वमिति भावः ॥ ५८ ॥

॥ सत्त्वैविध्योपपत्तिः ॥

तदेवं दृश्यमिथ्यात्वं सिद्धं ब्रह्माद्वयं तथा ।
 अखण्डार्थपरं वाक्यं तत्त्वावेदकमित्यतः ॥ ५९ ॥
 अविद्यातत्कृतं बन्धमपबाध्य स्वया दृशा ।
 भजन्ते यं महान्तोऽपि तं भूमानं हरिं श्रये ॥ ३६० ॥
 इति सिद्धान्तसारे श्रीसदानन्दविदा कृते ।
 जगन्मिथ्यात्वनिष्ठोऽयं प्रथमः पूर्णतां गतः ॥ १ ॥

अद्वैतसिद्धिसिद्धान्तसारसङ्ग्रहे प्रथमः परिच्छेदः ।

तदेवं दृश्यस्य प्रपञ्चस्य मिथ्यात्वात्तदतिरिक्तब्रह्मरूपाखण्डा-
 र्थनिष्ठवेदान्तवाक्यं परं तत्त्वावेदकं सखण्डार्थविषयकं सर्वमत-
 त्वावेदकमेवेत्याह—“ तदेव ” मिति ॥ ५९ ॥ प्रकरणान्ते भग-
 वन्तमनुसन्धत्ते—“ अविद्ये ”ति ॥ ३६० ॥

इति श्रीमन्मुकुन्दपदारविन्दमकरन्दरसामिलाविश्रीसदा-
 नन्दविदा कृते अद्वैतसिद्धिसिद्धान्तसारसङ्ग्रहे जग-
 न्मिथ्यात्वनिरूपणं नाम प्रथमः
 परिच्छेदः ॥ १ ॥

॥ श्रीः ॥

अद्वैतसिद्धिसिद्धान्तसारसङ्ग्रहे ।

द्वितीयः परिच्छेदः प्रारभ्यते ।

आनन्दैकरसं ब्रह्म वेदान्तैकप्रमाणकम् ।

मुकुन्दमनिशं वन्दे हृदि स्थितमनामयम् ॥ १ ॥

हेयं निरूप्य बन्धाख्यं तन्निवृत्तेर्निबन्धनम् ।

यज्ज्ञानं तदखण्डार्थमादेयमधुनोच्यते ॥ २ ॥

विशुद्धं सर्ववेदान्तप्रमेयं ब्रह्म चिद्वनम् ।

वन्दे स्वानन्दमद्वैतं कृष्णमद्भुतसुन्दरम् ॥ १ ॥

एवं ह्यश्वमित्याख्यं सपरिकरमुपपन्नवैदानीं ह्युक्तत्वं निरूपयि-
ष्यन्मगवन्तं मङ्गलमूर्तिं वेदान्तप्रमेयं श्रीकृष्णतत्त्वमनुसन्धत्तं—

“ आनन्दे ” ति ॥ १ ॥ पूर्वोत्तरपरिच्छेदयोः सङ्गतिं प्रदर्शयन्

चिकीर्षितं प्रतिजानीते—“ हेयमिति ” । अविद्यामूलकं कर्तृ-

त्वाद्यनर्थजातं सर्वथा हेयत्वेन शास्त्रे प्रदर्शितं दृश्यबन्धं श्रुत्यनुकू-
लतर्कैर्मिथ्यात्वेन निर्णीतं तत्त्वज्ञानैकनिवर्त्यं सम्यङ्ङिरूप्येदानीं त-

न्निवृत्त्यैकहेतुं ‘सत्यं’ ज्ञानमनन्तं ब्रह्मेत्याद्यवान्तरवाक्यसहकृततत्त्व-
मस्यादिमहावाक्यप्रमाणकमखण्डब्रह्मात्मैक्यविषयं ज्ञानं तद्विषय-

तत्त्वम्पदार्थतत्त्वतदैकवाक्यार्थभूतमखण्डतत्त्वं सपरिकरं निरूप्यते
इत्यर्थः ॥ २ ॥ निरूपणप्रकारमेवाह—“ अखण्डार्थ ” मिति ।

अखण्डार्थं द्विधा तच्च श्रौतलौकिकभेदतः ।

पुनः पदार्थवाक्यार्थनिष्ठत्वेन द्विधा मतम् ॥ ३ ॥

तत्त्वम्पदार्थनिष्ठं तद्विधिवं वैदिकं मतम् ।

सत्यं ज्ञानमिति श्रौतं तत्पदार्थपरं मतं ॥ ४ ॥

योऽयं प्राणेषु हृद्यंतरित्वादि त्वम्पदार्थम् ।

महाप्रकाश इत्यादि लौकिकं स्यात्पदार्थम् ॥ ५ ॥

तत्त्वमस्यादिवाक्यं तु श्रौतं वाक्यार्थतत्परं ।

सोऽयमित्यादिवाक्यार्थनिष्ठं तल्लौकिकं मतं ॥ ६ ॥

तत्रापरीयशब्दानामखण्डार्थत्वमाश्रितं ।

तच्चाखण्डार्थं द्विविधं एकं पदार्थनिष्ठमपरं वाक्यार्थनिष्ठं एकैकं च पुनर्वैदिकलौकिकभेदेन द्विविधमिति योजना ॥ ३ ॥ पदार्थनिष्ठं वैदिकमपि द्विविधं तत्पदार्थनिष्ठं त्वम्पदार्थनिष्ठं च तत्र 'सत्यं ज्ञानमनन्तमित्यादि तत्पदार्थनिष्ठं, 'योऽयं विज्ञानमयः प्राणेषु हृद्यन्तर्ज्योतिः पुरुष' इत्यादि त्वम्पदार्थनिष्ठं, प्रकृष्टप्रकाश इत्यादि तु लौकिकं पदार्थनिष्ठमित्यह—“ तत्त्व ” मितिद्वाभ्यां ॥ ४ ॥ ५ ॥

वाक्यार्थनिष्ठमपि द्विविधं दर्शयति—“ तत्त्वमसीति ” ॥ ६ ॥

ननु किमखण्डार्थत्वं न तावन्निर्भेदार्थत्वं यतो निर्भेदत्वस्य शब्दबोध्यत्वे विशेषणताया मुपलक्षणतायां च निर्घटं भूतलमिति वत्सखण्डार्थत्वमेव स्यात्तदबोध्यत्वे तु वस्तुगत्या यन्निर्भेदः प्रकृतकोषकसगुणवाक्यानामप्यखण्डार्थत्वापत्तिरित्यादिदूषणं पर्यालोच्य स्वाभिमतं लक्षणमाह—“ तत्रेति ” । अपरीयशब्दानां पदवृत्तिस्मारिताऽतिरिक्तागोचरप्रमाजनकत्वमखण्डार्थत्वं तथा व-
प्रसयोः प्राप्तिः संयोग इत्यादि संयोगलक्षणवाक्ये नाव्याप्तिः । स्य

पदवृत्तिस्मारितार्थातिरिक्तागोचरप्रमा ॥ ७ ॥

याऽस्तितजनकत्वं तन्नातिव्याप्त्याऽतिदूषितं ।

संसर्गासङ्गिसम्यग्धीहेतुता या गिरामियं ।

उक्ताऽखण्डार्थता यद्वा तत्प्रातिपदिकार्थता ॥ ८ ॥

अविशिष्टमपर्यायानेकशब्दप्रकाशितं ।

एकं वेदान्तनिष्णाता अखण्डं प्रतिपेदिरे ॥ ९ ॥

पदवृत्तिस्मारितत्वात् नापि द्विषदन्नभोजननिषेधकेऽतिव्याप्तिः त-
त्राऽनिष्टसाधनत्वसंसर्गस्य पदवृत्त्यस्मारितस्य प्रतिपाद्यत्वात् अत्र
घटः कलशः इत्यादौ संसर्गाप्रमापके एकार्थपरेऽतिव्याप्तिवारणा-
यापर्यायशब्दानामित्युक्तं, पदज्ञाप्येत्युक्तेऽर्थापत्या पदज्ञाप्यमनिष्ट-
साधनत्वमादाय विषं भुङ्क्वेति वाक्येऽतिव्याप्तिः स्यात्तद्वारणा-
यवृत्तीति । तथाऽप्यन्विताभिधानवादिमते शक्त्याऽभिहितान्वय-
वादिमते लक्षणया वाक्यार्थभूतसंसर्गस्य वृत्तिज्ञाप्यत्वात् सर्वत्र
प्रमाणवाक्येऽति व्याप्तिः स्यात्तद्वारणायोक्तं स्मारितेति सार्द्धतात्प-
र्यार्थः ॥ ७ ॥ अपर्यायशब्दानां संसर्गागोचरप्रमितिजनकत्वं वा
तेषामेकप्रातिपदिकार्थमात्रपर्यवसायित्वं वा ऽखण्डार्थत्वमित्यभिप्रे-
त्य तत्त्वप्रदीपिकाकृद्भचनं तल्लक्षणपरमुदाहरति—“ संसर्गेति ”

तत्राप्येकत्वं प्रातिपदिकार्थस्यैकधर्मावच्छेदेन वृत्तिविषयत्वं नत्वे-
कज्ञानव्यक्तित्वं अत एकदेशस्या वृक्षा वनमित्यादौ नाव्याप्तिः त-
दुक्तं पञ्चपाद्यां ‘ पदानां परस्परानवच्छिन्नार्थानामन्याकाङ्क्षाणा-
मभ्यतिरिक्तैकारसप्रातिपदिकार्थमात्रान्वय’ इति तात्पर्यार्थः ॥ ८ ॥

एत्र कल्पतरुकृद्भचनमाह—“अविशिष्टेति” ॥ ९ ॥ ननु

प्रवृत्तिहेतुभेदं हि स्वीकृत्यैवोच्यते नयात् ।
 अनन्तादिपदानां च शुद्धब्रह्मैकनिष्ठता ॥ १० ॥
 शुद्धे तात्त्विकसम्बन्धाभावादपि हि लक्षणा ।
 सिद्धेदतात्त्विकेनैव सम्बन्धेन श्रुतेर्गिरां ॥ ११ ॥
 अखण्डार्थपरंवाक्यं सत्यं ज्ञानमिति श्रुतेः ।
 तत्प्रातिपदिकार्थैकनिष्ठं लक्षणवाक्यतः ॥ १२ ॥
 तन्मात्रस्योत्तरत्वाद्वा तत्प्रकृष्टप्रकाशवत् ।
 तत्त्वमस्यादिकं वाक्यमखण्डार्थपरं मतं ।



प्रवृत्तिनिमित्तभेदेऽपर्यायत्वं स चानन्तादिपदेषु न सम्भवति शु-
 द्धब्रह्ममात्रनिष्ठत्वादतो वेदान्तेषु लक्षणाव्याप्तिरिति चेन्नेत्याह—
 “ प्रवृत्तीति ” ॥ १० ॥ शुद्धे सम्बन्धाभावात्कथं लक्षणेत्यत-
 आह—“ शुद्धे ” इति । अतात्त्विकसम्बन्धेनैव लक्षणोपपत्तेः
 भ्रमप्रतीतरजतत्वेन शुक्तौ रजतपदलक्षणावत् शुद्धस्यैव सर्वकल्प-
 नास्पदत्वेन शुद्धे न कल्पितसम्बन्धाऽनुपपत्तिः यथा चानन्तादिप-
 दानां लाक्षणिकत्वेपि नान्तवत्त्वादिप्रसङ्गस्तथा वक्ष्यते इति ॥ ११ ॥

अखण्डार्थत्वलक्षणकथनम् ।

एवं लक्षणसम्भवे प्रमाणसम्भवोऽपीत्याह—“अखण्डार्थेति”
 सत्यादिवाक्यमखण्डार्थनिष्ठं ब्रह्मप्रातिपदिकार्थमात्रनिष्ठं वा लक्ष-
 णवाक्यत्वात्तन्मात्रप्रश्नोत्तरत्वाद्वा प्रकृष्टप्रकाशश्चन्द्र इत्यादिवा-
 क्यवदिति पदार्थविषयाखण्डार्थत्वानुमानमिति सार्द्धं योजना ॥ १२ ॥
 तत्त्वमस्यादिवाक्यमखण्डार्थनिष्ठमिति वाक्यार्थविषयाखण्डा-
 र्थत्वानुमानमित्याह—“ तत्त्वमस्यादीति ” सार्द्धं द्वाभ्यां ॥ १३ ॥

आत्मस्वरूपमात्रैकनिष्ठं वेत्येव साध्यते ॥ १३ ॥
 अकार्यकारणद्रव्यनिष्ठत्वे सति वस्तुतः ।
 सामानाधिकरण्याद्वा तन्मात्रस्योत्तरत्वतः ॥ १४ ॥
 सोऽयमित्यादिवत्त्वित्थं मानमज्ञानुमानकं ।
 सत्यादिवाक्ये तन्मात्रप्रश्नोत्तरतया मतं ॥ १५ ॥
 ब्रह्मवित्परमाप्नोतीत्यत्र ब्रह्मात्मवेदनं ।
 इष्टसाधनभावेन बुभुत्सा तत्र युज्यते ॥ १६ ॥
 तत्त्वमस्यादिवाक्येऽपि तन्मात्रप्रश्न उत्तरं ।
 कोऽहमित्यात्मरूपस्य प्रश्नोत्तरतया भवेत् ॥ १७ ॥
 यद्यप्येकं परं लक्ष्यं सत्यादिकगिरां मतं ।



॥ १४ ॥ १५ ॥ नचसत्यादिवाक्ये तन्मात्रप्रश्नोत्तरत्वमसिद्धमित्याह—
 “ब्रह्मवि” दिति । तन्मात्रस्यैव प्रश्नविषयत्वादित्यर्थः ॥ १६ ॥ एवं त-
 त्वमस्यादिवाक्येऽपि तन्मात्रप्रश्नोत्तरत्वं नासिद्ध मित्याह—“तत्त्व-
 मिति” । कोऽहमित्यात्मस्वरूपस्यैव प्रश्नविषयत्वेन तदधिकप्रत्युत्तर-
 स्यायुक्तेरित्यर्थः ॥ १७ ॥ यद्यपि सत्याद्यन्यतमपदं स्वरूपलक्षणपरं ब्र-
 ह्मणोऽन्यस्य तदाभासत्वात् तथाऽपि परैरपि सत्त्वस्य सत्त्वं सति ज्ञा-
 नत्वस्य सत्यत्वे सति आनन्दत्वस्य शून्यवादिनाऽपि सत्त्वरहितज्ञाना-
 नन्दात्मकत्वस्य ब्रह्मणोऽन्यत्राङ्गीकारान्मिलितं विना न निर्विचि-
 कित्सब्रह्मसिद्धिरिति मिलितं लक्षणं, यद्यपि सर्वेषां सत्यादिप-
 दानां लक्ष्यमेकमेव निर्विशेषं ब्रह्म तथाऽपि निवर्तनीयांशाधिक्येन

तथाऽपि विनिवर्त्याशाधिक्येनेष्टं पदान्तरं ॥ १९ ॥

अतो वाच्यार्थवैशिष्ट्येऽखण्डसिद्धावुपायता ।

स्वरूपलक्षणस्थात्ताविरोधित्वादखण्डिते ॥ १९ ॥

अभेदेऽपि धियो वृत्तिप्रयुक्ताकारभेदतः ।

लक्ष्यलक्षणभावोऽपि सिद्ध्येदावृततादिवत् ॥ २० ॥

शुद्धब्रह्मैकताकारा धीवृत्तिर्निष्प्रकारिका ।

शुद्धब्रह्मैकविषयाज्ञानस्य विनिवर्तिका ॥ २१ ॥

न पदान्तरवैयर्थ्यमित्याह—“यद्यपीति” ॥ १८ ॥ अतो वाच्या-
र्थवैशिष्ट्यस्याखण्डसिद्धावुपायत्वाच्च तद्विरोधितेत्याह—“अत-
इति” ॥ १९ ॥

अभेदे कथं लक्ष्यलक्षणभाव इत्यत्राह—“अभेदेऽपीति” ।
आवृततादिवत्—आवृततत्त्वानावृतत्ववत् अन्यथा स्वरूपलक्षणतट-
स्थलक्षणविभागो न स्यादित्यर्थः ॥ २० ॥ अज्ञानविषयश्च शुद्धं ब्रह्म
अज्ञानकल्पितस्य तदितरस्याज्ञानविषयत्वायोगात् तथा च शुद्धब्र-
ह्माकारा चित्तवृत्तिर्निष्प्रकारिकैवाज्ञाननिवर्तिका प्रकारमात्रस्या-
ऽप्यविद्याकल्पितत्वेन तद्विषयाया वृत्तेरविद्यासमविषयत्वाभावा-
दित्यभिप्रेत्याह—“शुद्धब्रह्मेति” । यथा चाविद्यातत्कार्यवि-
षयं ज्ञानं तदनिवर्तकं तथा व्युत्पादितं प्रागिति भावः ॥ २१ ॥

नन्वस्तु सत्प्रतिपक्षस्तथाहि सत्यादिवाक्यतात्पर्यविषयः सं-
सृष्टरूपः संसर्गरूपो वा प्रमाणवाक्यतात्पर्यविषयत्वात्संमतवत्
सत्यादिवाक्यं स्वतात्पर्यविषयज्ञानाबाध्यसंसर्गपरं स्वतात्पर्यविष-
यज्ञानाबाध्यस्वकरणकप्रमाविषयपदार्थनिरूप्यसंसर्गपरं वा प्रमा-
न्यवाक्यत्वाद्ग्रहिहोत्रादिवाक्यवत् विषं भुङ्क्ष्वेत्यादौ वाच्यार्थसं-

न वा सत्प्रतिप्रक्षोऽत्र शङ्क्योऽखण्डार्थसाधने ।

प्रतिकूलो यतस्तर्कः सर्वेषु प्रतिहेतुषु ॥ २२ ॥

दृष्टान्ते साध्यवैकल्यं न शङ्क्यं लक्षणेप्यते ।

सर्गपरत्वाभावेऽपि स्वकरणकप्रमाविषयपदार्थसंसर्गपरत्वान्न व्य-
भिचारः खं छिद्र कोकिलः पिक इत्यादौ चान(१)तिभिन्नार्थत्वे सा-
मानाधिकरण्यायोगेन छिद्रकोकिलादीनां खपिकादिशब्दवाच्यत्व-
संसर्गपरत्वान्न व्यभिचार इत्याशङ्क्य निरस्यति—“ न वेति ” ।

आद्यानुमानेः संसृष्टरूप इति साध्ये संसर्गे संसर्गरूप इति साध्ये
च संसृष्टरूपे पदार्थे व्यभिचारात् तयोरपि प्रमाणवाक्यतात्पर्य-
विषयत्वात् द्वितीयानुमाने प्रमाणवाक्यत्वस्याबाध्यपरत्वमात्रेण
प्रमिति विषयपरत्वमात्रेण बोधपक्षौ विधिष्टसाध्यस्य तत्रातन्त्रत्वे-
नाप्रयोजकत्वात् अलक्षणवाक्यत्वस्योपाधित्वाच्च नाऽत्र सत्प्रति-
पक्षः सम्भवतीत्यर्थः । ननु वेदान्तजन्या प्रमा सप्रकारिका विचा-
रजन्यत्वात् संशयनिवर्तकत्वाद्वा कर्मकाण्डजन्यज्ञानवत् वेदान्त-
जन्या प्रमा ब्रह्मप्रकारविषया ब्रह्मधर्मिकसंशयविरोधित्वाद्ब्रह्मवि-
चारजन्यत्वाद्वा यदेवं तदेवं यथा कर्मकाण्डविचारजन्यो विनिश्चय
इति प्रतिसाधनमस्त्वित्याशङ्क्य निरस्यति—“ प्रतिकूल ” इति ।

त्वन्मते ज्ञानमात्रस्य सप्रकारत्वेन विचारजन्यत्वसंशयविरो-
धितयोरव्यर्थत्वात् अप्रयोजकत्वात् निष्प्रकारकज्ञानादपि संश-
यादिनिवृत्तिसम्भवात् लक्षणवाक्याजन्यत्वस्योपाधित्वाच्च अत एव
द्वितीयानुमानमप्यपास्तम् । ब्रह्मनिष्टप्रकारविषयत्वसाधने दृष्टान्ता-
भावाच्च सर्वेषु च प्रतिसाधनेषु प्रश्नोत्तरयोर्वैयधिकरण्यापत्तिः प्र-
तिकूलतर्कोऽवसेय इत्यर्थः ॥ २२ ॥

॥ सत्प्रतिपक्षनिरासः ॥

ननु दृष्टान्ते साध्यवैकल्यं तथा हि प्रकृष्टप्रकाशादिवाक्यं न
तावदभिधेयाखण्डार्थनिष्ठं प्रकृष्टादिपदस्याखण्डेऽभिधाया अभावात्
त्वयाऽनङ्गीकाराच्च, नाऽपि लक्षणया प्रकृष्टप्रकाशस्य द्रव्यस्य गुणस्य

तत्राखण्डपरत्वेऽतोऽप्युत्तरस्योचितत्वतः ॥ २३ ॥

प्रश्नोत्तरे उभे युक्त्या ते प्रातिपदिकार्थगे ।

चन्द्रव्यक्तिस्ततो लक्ष्या सामानाधिकरण्यतः ॥ २४ ॥

दार्ष्टान्तिकेऽपि किं ब्रह्मेत्येवं वाक्ये प्रकल्पिते ।

सत्यंज्ञानमिति श्रौतमखण्डार्थपरं भवेत् ॥ २५ ॥

वा चन्द्रेऽन्वयोपपत्तेरन्वयानुपपत्तिरूपलक्षणाबीजाभावादित्याशङ्काह—“ दृष्टान्ते ” इति । यष्टीः प्रवेशयत्यादौ ‘लोकेतरसमयाः पुरोडाशा भवन्ती’त्यादौ वेदे च यथाश्रुतान्वयसम्भवेऽपि यथा तात्पर्यविषयीभूतान्वयानुपपत्त्या यष्टिधरपुरुषेषु सवनीयहविर्मात्रे च यष्टिपुरोडाशशब्दयोर्लक्षणाऽऽश्रिता तथैवेह तात्पर्यविषयीभूतान्वयानुपपत्तिनिमित्त्या लक्षणया अखण्डार्थपरत्वोपपत्तेः कश्चन्द्र इति चन्द्रस्वरूपे पृष्टे तन्मात्रस्यैवोत्तरस्योचितत्वादिति तात्पर्यार्थः ॥ २३ ॥ प्रश्नोत्तरे तावच्चन्द्रप्रातिपदिकार्थमात्रविषये चन्द्रप्रातिपदिकार्थश्च प्रकृष्टप्रकाशश्रयीभूतासाधारणी विशेष्यभूता व्यक्तिः न तु प्रकृष्टप्रकाशविशिष्टा प्रकृष्टप्रकाशश्चन्द्र इति सह प्रयोगानुपपत्तेः विशेष्यव्यक्तिश्चाखण्डेत्यखण्डार्थतैवेत्यभिप्रेत्याह— “ प्रश्नोत्तर ” इति । तथा च दृष्टान्ते न साध्यवैकल्यमित्यर्थः ॥ २४ ॥

‘ ब्रह्मविद्याप्राप्ति परं ’ ‘ एकधैवानु द्रष्टव्य ’मित्यादि वाक्यबलात्सत्यत्वादिवैशिष्ट्याविषयकस्यैव ब्रह्मविषयकवेदनस्य मोक्षजनकत्वात् कश्चन्द्र इति वक्तुं ब्रह्मेत्येव वाक्यं कल्प्यते इत्याह— “ दार्ष्टान्तिक ” इति ॥ २५ ॥ ननु सत्यादिवाक्ये सत्सु विशेषणेषु सस्तु(?)निकविधिवाक्ये प्राशस्त्य इव विशेषणार्थेऽप्याका-

(१) सत्सुतिकेति सुत्यर्थवादसहितित्यर्थः । असत्सुतिके विधौ बलवदनिष्टासाधन-
स्वरूपप्राशस्त्यस्याद्येपलभ्यत्वोऽपि सत्सुतिके विधौ प्राशस्त्ये शब्दाद्भावाच्चैति भावः । *

सत्यज्ञानादिवाक्यैऽत यद्यप्यस्ति विशेषणं ।

नाकाङ्क्षाकल्पनं तत्र ब्रह्मव्यक्तिपरत्वतः ॥ २६ ॥

निष्प्रकारकबोधस्याधिष्ठानप्रत्ययत्वतः ।

भ्रमादिविनिवृत्त्या स्यान्मोक्षहेतुत्वमञ्जसा ॥ २७ ॥

एकधैवानुद्रष्टव्यमित्यनेकत्ववारणात् ।

नाऽल्पमप्यन्तरं कुर्यादिति भेदनिषेधनात् ॥ २८ ॥

केवलो निर्गुणश्चेति गुणानां प्रतिषेधनात् ।

एकमेवाद्वितीयं सदिति द्वैतनिषेधनात् ॥ २९ ॥

ज्ञेत्या(१)पनीयेत्याशङ्क्य सत्यादिवाक्ये विशेषणे सत्यपि न तद्गोच-
राकाङ्क्षाकल्पनं प्रकृष्टप्रकाशश्चन्द्र इत्यत्र विशेषणे सत्यपि कश्चन्द्र
इति स्वरूपमात्राकाङ्क्षादर्शनात् व्यावृत्तिविशेषबोधश्च विशेषणपर-
त्वाभावेऽपि तद्द्वारकस्वरूपज्ञानमात्रेणैवोपपद्यते इत्यभिप्रेत्याह—
“ सत्यज्ञानादीति ” ॥ २६ ॥ ननु सप्रकारकज्ञानस्यैव मोक्ष-
हेतुतया ‘ ब्रह्मविदामिति परं ’ ‘ य एवं विद्वानमृत इह भवतीति ’
श्रुत्या ‘ यो वेद निहिनं गुहाया ’ मित्युत्तरवाक्येन च मुमुक्षोः सप्र-
कारक एव धर्मिज्ञानं साध्ये बुभुत्सोचितेत्याशङ्क्य निष्प्रकारकज्ञा-
नस्यैव स्वरूपोपलक्षणोपलक्षिताधिष्ठानज्ञानत्वेन भ्रमादिनिवृत्त्या मो-
क्षहेतुनाया उपपादितत्वेन तदनुरोधाद्ब्रह्मविदित्यादेः सप्रकारक-
ब्रह्मज्ञानपरतायां मानाभावात् य एवं विद्वानित्यस्याप्येवं प्रकारत्वं
नार्थः किंत्वेवं प्रकारोपलक्षितत्वमेकधैवेत्याद्यनुसारादित्यभिप्रेत्याह—
“ निष्प्रकारकेति ” ॥ २७ ॥ यथोक्त एवार्थे सर्वश्रुतिसामञ्जस्यं
नाभ्येवेत्याह—“ एकधेत्यादि ” युग्मेन ॥ २८ ॥ ॥ २९ ॥

(१) यथा रक्तं पटोऽस्तीत्यादौ रक्तान्वयं विना वाक्यार्थसमाप्तिरसम्भवे ऽपि रक्त-
पदस्यैव परिहाराय रक्तवैशिष्ट्यादिऽप्याकाङ्क्षा कल्प्यते यथा सत्यत्वाद्यन्वयं विना तत्स-
म्भवेऽपि सत्यादिपदार्थैवार्थाय तत्र सा कल्प्यतामिच्छते ।

सर्वतोऽप्यनवच्छिन्नवस्तुमात्रपरौ मंतौ ।

अनन्तब्रह्मशब्दौ तद्वाक्यं चाखण्डतत्परम् ॥ ३० ॥

एकत्वभेदाभावादेः स्वरूपत्वेन वस्तुतः ।

न विशिष्टपरत्वं स्यादुक्तवाक्यस्य कर्हि चित् ॥ ३१ ॥

संसर्गाविषयेऽप्यस्त्याकाङ्क्षादीनां सुसम्भवः ।

अनन्तादिशब्दसामञ्जस्यमप्येवमेवेत्याह—“ सर्वत ” इति ।
ननु तेषामैक्यभेदाभावादिविशिष्टार्थपरत्वे वेदान्तमात्रस्याखण्डार्थ-
त्वासिद्धिं सत्यशुद्धान्यमिथ्याविशिष्टार्थपरत्वे प्रामाण्यायोग इ-
त्याशङ्क्यैक्यभेदाभावादीनां स्वरूपत्वेन विशिष्टपरत्वस्यैवाभावात्
भेदाभावादेः कल्पितप्रतियोगितया कल्पितत्वे सत्यादिपदबद्धिशि-
ष्टार्थाभिधानद्वारा स्वरूपपरत्वेन प्रामाण्योपपत्तेरित्यभिप्रेत्याह—
“ एकत्वेति ” ॥ ३१ ॥

॥ दृष्टान्ते साध्यवैकल्यादीनां परिहारः ॥

नन्वखण्डार्थसाधका हेतवः प्रतिकूलतर्कपराहताः तथा हि प-
क्षदृष्टान्तलक्षणमैक्यपरवाक्यं यदि संसृष्टार्थं न स्याद्वाक्यमेव न
स्याद्वाकाङ्गायोग्यतासत्तिमत्त्वाभावात् आकाङ्क्षा हि अभिधानाप-
र्यवसानं तच्च येन विना यस्य न स्वार्थान्वयानुभावकत्वं तस्य त-
देवापर्यवसानं, सन्निधिस्त्वव्यवधानेनान्वयप्रतियोग्युपस्थितिः यो
ग्यता चैकपदार्थसंसर्गे अपरपदार्थनिष्ठात्यन्ताभावप्रतियोगिता-
वच्छेदकधर्मशून्यत्वं नैतन्नयं संसर्गाविषये सम्भवनीत्याशङ्क्या परि-
हरति—“ संसर्गेति ” । एतदुक्तं भवति अखण्डार्थेऽप्येतद्वि-
तयसम्भवोऽस्ति तथा हि निराकाङ्क्षयोरपि यत्किञ्चिदन्वयानुभाव-
कतया तात्पर्यविषयान्वयाननुभावकत्वमेवाकाङ्क्षा वाच्या तथा
चान्वयसांशो व्यर्थः येन विना यस्य तात्पर्यविषयाननुभावकत्वमि-

न वाक्यत्वक्षतिर्दोषो वेदान्तेऽखण्डबोधके ॥ ३२ ॥

यद्यप्यखण्डवाक्यार्थचिद्धातोः स्वप्रकाशतः ।

स्वतः सिद्धत्वमेवेष्टं तथाऽप्यस्यप्रमाणजां ॥ ३३ ॥

विना वृत्तिमविद्याया विनिवर्त्तकता न हि ।

मानवृत्तिरविद्यैकनिवृत्तिफलभागिनी ॥ ३४ ॥

निष्प्रकारमपि ज्ञानं निर्विकल्पकमिष्यते ।

त्येतावन्मात्रस्यैव सामञ्जस्यात् तात्पर्यविषयश्च क्वचित्संसृष्टः क्वचि-
दखण्ड इति न विशेषः अतः सा तात्पर्यविषयाऽखण्डार्थानुभवज-
ननात् प्राग् वेदान्तवाक्येऽप्यस्त्येव आत्मत्तिरप्यव्यवधानेन शाब्द-
बोधानुकूलार्थोपस्थितिमात्रं न त्वन्वयप्रतियोगित्वविशेषितपदार्थो-
पस्थितिः गौरवात् सा च संसर्गाबोधकेऽप्यस्त्येव योग्यताऽपि तात्प-
र्यविषयाबाध एव न त्वेकपदार्थसंसर्ग इत्याद्युक्तरूपेति न वाक्य-
त्वानुपपत्तिलक्षणप्रतिकूलतर्कपराहतिरिति ॥ ३२ ॥

ननु संसृष्टार्थत्वं न चेत्तदा वेदान्तानां निर्विषयत्वापत्तिरख-
ण्डवाक्यार्थस्य स्वप्रकाशचिन्मात्रस्याविद्याद्यध्यासाधिष्ठानत्वेन त-
त्साक्षित्वेन च नित्यसिद्धत्वादिति तत्राह—“ यद्यपीति ” ।
अनाद्यविद्योपहितत्वेनादोषात् स्वतः सिद्धस्यापि प्रमाणवृत्तिमन्त-
रेणाविद्यानिवर्त्तकत्वाभावात्प्रमाणावृत्तेश्चाविद्यानिवृत्तिफलोपहित-
त्वान्न काऽप्यनुपपत्तिरिति द्वयोरर्थः ॥ ३३ ॥ ३४ ॥ ननु वेदान्त-
वाक्यजन्यं ज्ञानं निष्प्रकारकं चेत् ज्ञानमेव न स्यात् ज्ञानस्येच्छा-
दितुल्यतया सविषयत्ववत्सप्रकारकत्वस्यापि नियमत्कंचित्प्रकारं
विना वस्तुनो बुद्धावनारोहाच्चेद्याप्यासिद्धेर्मैवमित्याह—“ निष्प्र-
कारक ” मिति । तार्किकादिभिरपि निर्विकल्पकज्ञानाभ्युपग-
मात् शब्दवाच्यं तु कं चित्प्रकारमन्तरेण सम्भवति न वेति वादिनो

तार्किकैरपि किं वाच्यं वेदान्तैर्निर्विशेषगम् ॥ ३५ ॥
 विचारस्याऽपि वेदान्ततात्पर्यैकविनिश्चये ।
 फलवत्त्वेन निर्विघ्नब्रह्मज्ञानार्थता भवेत् ॥ ३६ ॥
 आपातदर्शनं यस्मान्नाज्ञानविनिवर्त्तकम् ।
 अतो विचारशास्त्रस्य प्रारम्भः सफलो मुनेः ॥ ३७ ॥
 व्यावृत्ताकारतो ब्रह्माज्ञातत्त्वाद्विषयो मतः ।
 स्वरूपनिश्चयाधीनं प्रयोजनमपीष्यते ॥ ३८ ॥
 निश्चयो मुक्तिफलकोऽखण्डार्थज्ञानमेव सः ।
 सिद्धान्तपूर्वपक्षौ द्वौ कल्पितत्वावलम्बिनौ ॥ ३९ ॥

विवदन्ते तच्चास्माभिर्ब्रह्मणो नाभ्युपेयते आकाशादिपदवत्कश्चित्प्र-
 योगोपाधिमादाय तदपि सम्भवत्येवेत्यभिप्रायः ॥ ३५ ॥ विचार-
 विधिसम्भवोऽप्यस्तीत्याह—“ विचारस्येति ” द्वाभ्यां । विचा-
 रस्य वेदान्ततात्पर्यनिश्चयादिफलकतया निष्प्रत्यूहनिष्प्रकारकब्र-
 ह्मज्ञानार्थत्वोपपत्तेः आपातदर्शनस्य प्रतिबद्धत्वेनाज्ञानानिवर्त्तक-
 त्वात् विचारशास्त्रस्या‘थातो ब्रह्मजिज्ञासे’त्यादिरूपस्य प्रारम्भो मुनेः
 व्यासस्य सफलोऽभिमत इति द्वयोःसमुदितोऽर्थः ॥ ३६ ॥ ३७ ॥

शुद्धब्रह्मविषयाणामधिकरणानामप्यारम्भो नाऽनुपपन्नः विष-
 यादिपञ्चकसम्भवादित्याह—“ व्यावृत्तेति ” । व्यावृत्ताकारे-
 णाज्ञातो हि विषयः ब्रह्म च तथा भवत्येव विषयस्वरूपनिर्धारणा-
 धीनं च प्रयोजनं न निर्धारणे सप्रकारकत्वमपेक्षते निष्प्रकारे व-
 स्तुनि स्वरूपनिर्धारणत्वाव्याघातात् अद्वैताद्युपलक्षिताखण्डार्थज्ञा-
 नं च निर्धारणं तदधीनं च प्रयोजनं मुक्तिरेव पूर्वपक्षसिद्धान्तौ च
 कल्पितप्रकारालम्बिनौ संशयोऽपि कल्पितसमानधर्मधीजन्मैवेति
 नानुपपत्तिः अत एव विषयादिपञ्चकं निर्विशेषे कथं स्यादिति
 परास्तम् । उक्तरीत्योपपत्तेरिति त्रयाणां समुदितोर्थः ॥ ३८ ॥ ३९ ॥

संशयोऽध्यस्तसामान्यधर्मधीजननो मतः ।
 तस्मात्सम्यग्धिः सिद्धौ शास्त्रारम्भादिसम्भवः ॥ ४० ॥
 स्वरूपस्य प्रमेयत्वादुद्देश्यत्वविधेयते ।
 सत्यादिद्वारतो ज्ञानादसाधारणनिश्चयः ॥ ४१ ॥
 लक्षणा शक्यसम्बन्धस्तात्पर्यानुपपत्तिः ।
 बीजत्वान्नान्वयासिद्धेः प्रकृते सैव सम्मता ॥ ४२ ॥

॥ प्रतिकूलतर्कनिराकरणम् ॥

॥ ४० ॥ एकस्मिन्नपि कल्पितोद्देश्यविधेयभावसम्भवादप्राप्तविधे-
 यमात्रपरत्वाद्वाक्यस्य नाखण्ड्यार्थत्वव्याघात इत्याह—“ असाधा-
 रणेति ” । असाधारणस्वरूपस्य प्रमेयतया विधेयत्वात्सत्यत्वा-
 दिद्वारकस्वरूपज्ञानेनासाधारणज्ञापनपर्यवसानात् द्वारफलाभ्या-
 मप्राप्तप्रापणसम्भवात् तथा चोद्देश्यता विधेयता च स्वरूपमात्रप-
 र्यवसन्नैवेत्यर्थः ॥ ४१ ॥

नन्वेवं सत्यादिपदानां लक्षणा न स्यात् अशक्यासहयान्वयप्र-
 तियोग्युपस्थितिरूपायास्तस्या असम्भवात्तद्बीजस्यान्वयानुपपत्ते-
 र्भावाभावादित्याशङ्क्याह—“ लक्षणेति ” । वृत्त्या हि पदार्थो-
 पस्थितिर्न तु सैव वृत्तिरतो नोक्तरूपा लक्षणा किं तु शक्यसम्बन्धः
 स च प्रकृतेऽप्यस्यैव उपस्थितिरूपत्वेऽपि लक्षणायास्तात्पर्यानुकू-
 लोपस्थितिरेव सा नोक्तोपस्थितिरूपा अतात्पर्यविषयताद्वगुपस्थितौ
 गतत्वात् नाऽपि बीजानुपपत्तिस्तात्पर्यानुपपत्तिरेव बीजत्वादित्या-
 ह—“ तात्पर्येति ” । तात्पर्यानुपपत्तिः षष्ठ्यर्थे तस्य नान्वया-
 सिद्धेरेव बीजत्वं प्रकृते तात्पर्यानुपपत्तिरेव बीजत्वेन संमतेत्यर्थः ॥ ४२ ॥

वाच्यार्थभेदात्सत्यादिगिरां पर्यायता न हि ।

आदायाध्यस्तधर्मत्वं ब्रह्मव्यक्तिपरत्वतः ॥ ४३ ॥

त्रिकालाबाध्यताद्यैश्चानृतत्वादेरपोहनात् ।

व्यावर्तकत्वं प्रत्येकं सत्यादीनां गिरां भवेत् ॥ ४४ ॥

न पदान्तरवैयर्थ्यं स्वरूपैक्यपरत्वतः ।

व्यावृत्तिभेदबोधित्वात्प्रामाणिकतया तथा ॥ ४५ ॥

स(१)त्तादीनां तु जातीनां व्यक्तितादात्म्यकारणात् ।

सत्यादिपदानां पर्यायतापत्तिं निरस्यति—“ वाच्यार्थभेदा-
दिति ” । सत्यत्वं ह्यस्मन्मते त्रिकालाबाध्यत्वं परमते कुम्भादि-
साधारणी परजातिः सत्यपदप्रवृत्तिनिमित्तं ज्ञानानन्दपदयोरपि
अस्मन्मते अन्तःकरणवृत्त्युपधानलब्धभेदचिदानन्दविशेषानुगते ज्ञा-
नत्वानन्दत्वे परमते तु स्वभावलब्धभेदज्ञानानन्दनिष्ठे अपरजाती
प्रवृत्तिनिमित्ते तथा च लक्ष्यार्थाभेदेऽपि न पर्यायताशङ्का । ननु कु-
म्भाद्यनुगतसत्तायां ब्रह्मलक्षणत्वायोगः मिथ्यासत्यानुगतसामा-
न्याभावात् तथा चानृताद् व्यावृत्त्यसिद्धेः त्रिकालाबाध्यत्वं ब्रह्मणि
श्रौतमिति त्वन्मतहानापतेऽप्येदित्याशङ्काह—“ आदायेति ” ।

ब्रह्मणः सर्वाधिष्ठानतया तद्रूपसत्तायाः सर्वानुस्यूतत्वेन जातित्व-
व्यपदेशात् कल्पितधर्मत्वमादाय ब्रह्मव्यक्तिकत्वाच्च सत्त्वं त्रिका-
लाबाध्यत्वमेवेति न तस्य श्रौतत्वहानिः तस्यानृतं प्रत्यधिष्ठानत्वेऽपि
अनृताश्रितत्वाभावेन तद्वावर्तकत्वसम्भवात् आनन्दत्वादिकल्पि-
तजातिसाहित्येन लक्षणांक्तिः पररीत्येति तात्पर्यार्थः ॥ ४३ ॥ ४४ ॥

स्वरूपमात्रपरत्वेऽपि न पदान्तरवैयर्थ्यं व्यावृत्तिभेदबोधनेन पदस-
मुदायात्मकस्य वाक्यस्य प्रामाणिकत्वेन च साफल्यमित्यर्थः ॥ ४५ ॥

नन्वेवं विद्धर्मकत्वव्याकोपः व्यावहारिकस्य धर्मस्य सत्त्वेऽपि

लक्ष्यव्यक्तिरपि ब्रह्म सत्तादि न जहाति नः ॥ ४६ ॥

तात्पर्याविषयत्वेन धर्मा वेदप्रकाशिताः ।

अतात्त्विका यतो वेदप्रामाण्यं तात्त्विके मतं ॥ ४७ ॥

सत्यमिध्यात्त्वभेदोऽपि लोकेऽवान्तरभेदतः ।

वस्तुमात्रपरत्वेऽपि बाधकत्वं श्रुतेर्मतं ॥ ४८ ॥

दोषाप्रयुक्तभानत्वं सत्यत्वे हेतुतां भजेत् ।

स्वसमानसताकधर्मविरहेण तदुपपत्तेरित्यभिप्रेत्य कल्पतरुकृद्वच-
नमुदाहरति—“ सत्तादीना ” मिति । गौर्नित्यो गौरनित्य इ-
त्युभयत्राप्येकदेशान्वयार्थं लक्षणाऽभ्युपगमेपि जातिव्यक्त्योरुभयो-
रपि तार्किकैर्गोपदार्थत्वाभ्युपगमाच्चेति भावः ॥ ४६ ॥ नन्वौपनि-
षदे पुरुषं धर्मा न प्रत्यक्षेण प्राप्ताः किं तु तत्त्वावेदकेन वेदेन तथा
च कथं व्यावहारिका इति चेन्नेत्याह—“ तात्पर्येति ” । वेदा-
दापाततः प्रतीतानामपि वेदतात्पर्यविषयत्वाभावादतात्त्विकत्वोप-
पत्तेः तात्पर्यविषये हि वेदस्य प्रामाण्यं यत्र च तस्य प्रामाण्यं तदेव
तात्त्विकमिति नियम इत्यर्थः ॥ ४७ ॥ वेदतात्पर्याविषयत्वेनातात्त्विक-
त्वे स्थिते तत्त्वावेदकबाध्यत्वव्यावहारिकावेदकबाध्यत्वाभ्यां व्या-
वहारिकप्रातिभासिकव्यवस्थोपपत्तेः न च तत्त्वावेदकस्य विशेष्यमा-
त्रपरत्वाच्च बाधकत्वं विशेषणबुद्धिद्वारकत्वेन तन्मात्रपरस्याऽपि
बाधकत्वसम्भवात् विशेषणेऽप्यवान्तरतात्पर्याभ्युपगमाद्वैति हृदि
निधायह—“ सत्येति ” ॥ ४८ ॥

॥ सत्यादिपदानां लक्षणयाऽखण्डार्थपरत्वेऽनुपपत्तिनिरासः ॥

ननु व्यावृत्तयः सत्या मिथ्या वा नाद्यः व्यावर्त्तकानामपि स-
त्यत्वापत्तेः व्यावहारिकाणां पारमार्थिकव्यावृत्त्यसाधकत्वात् नान्त्यः
‘शुक्तेः शुक्तितो व्यावृत्तेर्मिथ्यात्वे शुक्तिवत्स्य शुक्तिसमसत्ताकत्व-

व्यावृत्तेः सत्यत्वे मिथ्यात्वे वा दोषराहित्यप्रदर्शनम् । १२१

बोध्यबोधकयोस्तुल्यसत्ताकन्त्वं न तां व्रजेत् ॥ ४९ ॥

व्यावृत्तिसमसत्ताकं नैव व्यावृत्तिबोधकं ।

स्वप्नस्त्रियाः स्वजानन्दापेक्षयापि सुखान्तरे ॥ ५० ॥

व्यावृत्तिबुद्धिहेतुत्वं हेतोर्व्यावर्त्तकत्वतः ।

व्यावृत्तिस्तात्त्विकी सा ते' मन्मते व्यावहारिकी ॥ ५१ ॥

ब्रह्माभिन्नतया साऽस्तु सत्या मिथ्या न वा क्षतिः ।

षट्पञ्चव्यावृत्तेर्ब्रह्मणि मिथ्यात्वेऽनृतत्वस्य ब्रह्मसमसत्ताकत्वापत्ते-
रिति चेदुभयथाऽप्यदोषान्मैवमित्याह—“ दोषेति ” । व्यावृत्ते-
र्ब्रह्माभिन्नतया पारमार्थिकत्वेऽपि व्यावर्त्तकं पारमार्थिकमिति कुत-
न हि तत्पारमार्थिकबोधकं तत्पारमार्थिकमिति नियमोऽस्ति बोध्य-
बोधकयोः समसत्ताकत्वस्य पदतदर्थौ व्यभिचारेण प्रागेव नि-
रस्तत्वात् दोषाप्रयुक्तभानत्वस्य सत्यत्वप्रयोजकत्वात् नाऽपि व्या-
वृत्तिबोधकं व्यावृत्तिसमसत्ताकमिति नियमः स्वप्नाङ्गनादेरपि स्व-
जन्यसुखापेक्षया सुखान्तरव्यावृत्तिबुद्धिजनकत्वात् कारणस्य का-
र्यव्यावर्त्तकत्वात् सा च व्यावृत्तिस्तव मते पारमार्थिक्येव मम तु
मते व्यावहारिकी सर्वथाऽपि प्रातिभासिकव्यावर्त्तकापेक्षयाऽधि-
कसत्ताकैवेति त्रयाणां योजना ॥ ४९ ॥ ५० ॥ ५१ ॥ नन्वेवं सत्य-
त्वज्ञानत्वादिधर्माणामपि व्यावृत्तिवद्ब्रह्माभिन्नतया पारमार्थिक-
त्वमस्त्विति शङ्कामिष्टापत्त्या परिहरति—“ ब्रह्मेति ” । तदेवं
व्यावृत्तेः सत्यत्वे न कोऽपि दोषः । व्यावृत्तेर्मिथ्यात्वपक्षेऽपि नानृ-
तत्वस्य ब्रह्मसमसत्ताकत्वापत्तिः एकबाधकबाध्यत्वस्योभयत्रापि तु-
ल्यत्वात् व्यावृत्तिबाधकबाध्यस्यैव प्रतियोगिनो व्यावृत्यधिकसत्ता-
कत्वं न त्वेकबाधकबाध्यस्यापीत्यर्थः । स्थूलारुन्धतीन्यायेन पूर्वपू-
र्वभ्रमनिवृत्तये काल्पनिकोपदेशस्य पञ्चकोशखले दर्शनाच्चेत्याह—

उपायो बोधसिद्धौ स्यात्सर्वभ्रान्तिनिवृत्तये ॥ ५२ ॥

सत्ये ब्रह्मणि सत्यादिशब्दा व्यावृत्तिद्वारतः ।

पर्यवस्यन्ति तात्पर्यं श्रुतीनां ब्रह्मणि ध्रुवं ॥ ५३ ॥

ब्रह्मबोधोपयोगित्वं सत्यादेर्भावरूपतः ।

अस्थूलत्वादिशब्दानामभावद्वारतो हि तत् ॥ ५४ ॥

वादिनां कुमतप्राप्तातिव्याप्तिविनिवृत्तये ।

सत्यज्ञानादिशब्दानां स्यादपेक्षा समुच्चये ॥ ५५ ॥

“ उपाय ” इति ॥ ५२ ॥

तथा च मीमांसकमते अनृतस्याप्यर्थेवाकार्यस्य सत्ये प्राशस्त्य
इव मिथ्याभूतानामपि व्यावृत्तीनां सत्ये ब्रह्मणि द्वारत्वेन बोधने
युक्तमित्यभिप्रेत्याह—“ सत्ये ” इति ॥ ५३ ॥ प्रधानस्य ब्रह्मणः
प्रतिपत्त्युपयोगिनामानन्दादीनां भावरूपाणां भा(१)नन्दादयः प्रधान-
स्येत्यनेन स्थूलत्वादीनामभावरूपाणां भ्रम(२)रधियां त्ववरोधः सा-
मान्यतद्भावाभ्यामौपसदवत्तदुक्तिमित्यनेन च सूत्रेण निर्गुणब्रह्म-
प्रतिपत्तावेव सर्वशाखासूपसंहारस्य प्रतिपादितत्वेन द्वारसमुच्चय-
स्यैवेष्टत्वमित्यभिप्रेत्याह—“ ब्रह्मबोधेति ” “ हीति ” । श्रुतिसूत्र-
प्रसिद्धं तत् ब्रह्मबोधोपयोगित्वमित्यर्थः ॥ ५४ ॥ ननु सगुणे ब्रह्म-
व्युपासनार्थं भवतु शाखान्तरीयगुणोपसंहारो निर्गुणब्रह्मप्रमितौ तु
किं शाखान्तरीयगुणोपसंहारेण सत्यादिपदानां प्रत्येकं लक्षकत्वेन
लक्ष्यब्रह्मबोधने प्रत्येकमेव समर्थत्वात् सत्यत्वादेष्व प्रत्येकं लक्ष-
णत्वात् न हि प्रकृष्टत्वादिकमिव सत्यत्वादिकमतिव्याप्तमित्याशङ्क्य
प्रकृष्टप्रकाशयोरिव सत्यादिपदानामपि कुमतप्राप्तातिव्याप्तिनिवृ-
त्त्यर्थं समुच्चयापेक्षणादित्यभिप्रेत्याह—“ वादिनामिति ” ॥ ५५ ॥

सत्येनानृतव्यावृत्तब्रह्मबोधनमन्तरां ।
 ब्रह्म विज्ञानमानन्दं न सिद्धेच्छून्यतः पृथक् ॥५६॥
 एवमेकैकशब्दस्याभावेऽतिव्यासितर्कणं ।
 व्यावृत्तिस्त्वार्थिकी ज्ञेया न शाब्दी द्वारभावतः ॥५७॥
 लक्ष्यार्थभेदाभावेऽपि व्यवच्छेद्यविभेदतः ।
 विज्ञानानन्तपदयोः पर्यायव्यर्थते न हि ॥ ५८ ॥
 एवं समाहितं सम्यक्पदे स्वीकृत्य लक्षणां ।
 के चित्तु लक्षणां वाक्ये प्राहुर्नैव पदे तु सा ॥५९॥
 यथा घोषो गभीरायां नद्यामित्यत्र च द्वयोः ।

तत्प्रकारमाह— “ सत्येनेति ” ॥ ५६ ॥

एतत्प्रकारमन्यत्राऽप्यति दिशति—“ एव मिति ” । तथा
 च सत्यत्वादिकमनृतादिव्यावृत्तिद्वारा शून्यवादादिव्यावृत्तब्रह्म-
 सिद्धेरुपाय इति भावः । ननु व्यावृत्तिः किं ब्रह्मविशेषणत्वेन बो-
 ध्या स्त्रतन्त्रा वा आद्ये सखण्डार्थत्वं द्वितीये ब्रह्मजिज्ञासु प्रति त-
 दुपदेशोऽसङ्गत इत्याशङ्क्य व्यावृत्तिर्यद्यपि विशेषणतयैवार्थिकबोधे
 भासते तथाऽपि न शाब्दबोधे सखण्डार्थत्वं ‘यश्चार्थादर्थो न स
 चोदनार्थ’ इति न्यायान्मानन्तरादपोहस्तु न शाब्दस्तेन स स्मृत’
 इति वार्त्तिकोक्तञ्चेत्यभिप्रेत्याह—“ व्यावृत्तिरिति ” ॥ ५७ ॥

तत्रानन्दबोधाचार्यसंमतिमाह— “ लक्ष्यार्थेति ” ॥ ५८ ॥ उ-
 क्तमनूद्य लक्षणायां पक्षान्तरमाह—“ एवमिति ” ॥ ५९ ॥ त-
 त्प्रकारं प्रदर्शयति—“ यथेति ” । यथा गभीरायां नद्यां घोष •

गभीरनद्योरन्योन्यमन्वयज्ञानतः परः ॥ ६० ॥
 विशिष्टार्थैकसम्बन्धि तीरं वस्त्वेव लक्ष्यते ।
 तथैव प्रकृतेऽन्योन्यविशिष्टार्थधियः परं ॥ ६१ ॥
 तत्सम्बन्धि परं ब्रह्माखण्डं वस्त्वेव लक्ष्यते ।
 एकस्मिन्ब्रह्मणि द्वारीभूताया अपि तद्वियः ॥ ६२ ॥
 मिलित्वा जननाच्छब्दैर्लक्षणातोऽप्यखण्डधीः ।
 तात्पर्यज्ञापकाभावात्प्रत्येकं न पृथक्पदे ॥ ६३ ॥
 लक्षणा समुदाये स्यात्तस्माद्वाक्येऽपि लक्षणा ।
 एवं पदार्थे तात्पर्यान्वयासिद्धिकृता पदे ॥ ६४ ॥
 लक्षणा तद्द्वयासिद्ध्या वाक्यार्थे वाक्य इष्यते ।

इत्यत्र गभीरनद्योः परस्परमन्वयबोधानन्तरं विशिष्टार्थसम्बन्धि
 तीरं लक्ष्यते तथा प्रकृते परस्परविशिष्टार्थबोधानन्तरं तत्सम्बन्ध्य-
 खण्डं लक्ष्यते तथा च न वैयर्थ्यं न च तत्राऽपि प्रत्येकं लक्षणा तथा
 सति गभीरतीरनदीतीरादिलाभेन विशिष्टतीरबुद्धिर्न स्यात् । न
 च तत्र गभीरनदीपदयोरिवेह सत्यादिपदानां परस्परमन्वयबोध-
 कत्वं त्वन्मते नास्तीति वाच्यम् । एकस्मिन्ब्रह्मणि द्वारीभूतस्य प-
 रस्परार्थान्वयबोधस्य सत्यादिपदैर्मिलित्वा जननात् उत्तरकालं ल-
 क्षणयाऽखण्डबोधस्याभ्युपगमादिति सार्द्धद्वयतात्पर्यार्थः ॥ ६० ॥
 ॥ ६१ ॥ ६२ ॥ तथा च समुदाये एव लक्षणा न प्रत्येकं तात्पर्यं ज्ञा-
 पकाभावादित्याह—“ तात्पर्येति ” ॥ ६३ ॥ पदार्थे तात्पर्यान्व-
 यानुपपत्तिभ्यां लक्षणा पदे वाक्यार्थे तद्द्वयानुपपत्त्या वाक्ये इत्यु-
 भयत्र फलितमाह—“ एव ” मिति ॥ ६४ ॥

॥ वाक्ये लक्षणोपपत्तिः ॥

ननु सर्वपदानां लक्षकत्वे वाक्यार्थानुभवो न स्याल्लक्षणाधिक-

वाक्यं लाक्षणिकत्वेऽपि भवेदेवानुभावकम् ।
 अज्ञातज्ञापकत्वाच्च वेदान्ता अनुभावकाः ॥ ६५ ॥
 एवं च तत्त्वमस्यादिमहावाक्यानुमानकम् ।
 निर्दोषं सोऽयमित्यादिदृष्टान्तोऽत्रानुकूलकृत् ॥ ६६ ॥
 तत्र तद्देशकालादिविशेषणविवर्जनात् ।
 विशेष्यमात्रमेकं हि बोध्यतेऽखण्डितार्थकम् ॥ ६७ ॥
 प्रत्यभिज्ञा पदार्थासंभेदभ्रमनिवर्तिका ।
 नाभिज्ञा स्यात्पदार्थैक्यविषयत्वेऽपि सा प्रमा ॥ ६८ ॥

स्याननुभावकत्वादिति तत्राह—“ वाक्यमिति ” । एवं च प-
 दशक्तेः पदार्थोपस्थितौ एवोपक्षयानुपस्थितानां च पदार्थानामन्व-
 यानुभावकत्वात्सर्वपदलाक्षणिकत्वेऽपि न वेदान्तवाक्यानामन्वया-
 नुभावकत्वानुपपत्तिरिति भावः ॥ ६५ ॥

॥ सत्याद्यवान्तरवाक्याखण्डार्थतोपपत्तिः ॥

एवं च तत्त्वमस्यादिमहावाक्यपक्षकानुमानमपि निर्दोषमि-
 त्याह—“ एवं चेति ” । न च सोऽयं देवदत्त इत्ययं दृ-
 ष्टान्तः साध्यविकलः विशिष्टाभेदस्य बोधयितुमशक्यत्वादि-
 त्यत आह—“ सोयमिति ” ॥ ६६ ॥ उभयविशेषणपरित्यागे वि-
 शेष्यमात्रमभिज्ञं बोध्यते इति सिद्धमखण्डार्थत्वमित्याह—
 “ तत्रेति ” द्वाभ्यां । तत्तेदन्तोपस्थितिद्वारकाभेदबोधस्यैव
 भेदभ्रमविरोधितया नान्यतरपदवैयर्थ्यं प्रत्यभिज्ञाप्रत्यक्षस्याऽप्य-
 भिज्ञाद्वयोपस्थितस्वरूपातिरिक्ताविषयत्वेऽप्युभयोपस्थितिद्वारकाभे-
 दबोधनेन भेदभ्रमनिवर्तकत्वं तत्समानार्थं च वाक्यमेतदिति
 न विशिष्टपरमित्यर्थः ॥ ६७ ॥ ६८ ॥

एवं तत्त्वमसीत्यस्य सत्यादिपदवाक्यतः ।
 प्रमेयैक्येऽपि भेदान्वयनाशकत्वेन मानता ॥ ६९ ॥
 उ(१)पाधिभेदभिन्नोऽर्थो येनैकः प्रतिपाद्यते ।
 तदपि स्यादखण्डार्थं महत्त्वं कुम्भखं यथा ॥ ७० ॥
 तथा तत्त्वमसीत्येवमखण्डार्थावबोधकम् ।
 उपाधिभेदभिन्नेऽर्थेऽप्यैक्यस्य प्रतिपादनात् ॥ ७१ ॥
 सत्यज्ञानादिगीरेतत्संसर्गव्यतिरेकिणी ।
 अर्थे प्रमाणं मानत्वान्नयनादिप्रमाणवत् ॥ ७२ ॥
 मानं वेदान्तवाक्यानि निर्गुणाखण्डसाधनात् ।
 निर्गुणत्वं च तस्योक्तं श्रुत्या युक्तिसहायया ॥ ७३ ॥

एवं तत्त्वमसीति वाक्यस्य सत्यादिवाक्यास्तत्पदाच्च प्र-
 मेयवैलक्षण्येऽपि धर्मिद्वयपरामर्शित्वेन भेदभ्रमनिवर्तकत्वात्
 प्रामाण्यमित्याह—“ एवमिति ” ॥ ६९ ॥ कल्पतरुद्वचनं
 तत्रोदाहरति—“ उपाधीति ” ॥ ७० ॥ प्रकृते फलितमाह—
 “ तथेति ” ॥ ७१ ॥ चित्सुखाचार्योक्त्याऽपि तद्बुध्यति—“एव”
 मिति । सत्यादिवाक्यमेतत्पदार्थसंसर्गव्यतिरिक्त एवार्थं प्रमाण-
 मिति सावधारणं साध्यं विवक्षितं तेन संसर्गातिरिक्तसंसर्गिण्यपि
 प्रामाण्याङ्गीकारात्तत् सिद्धसाधनमिति भावः ॥ ७२ ॥ फलितमुप-
 संहरति—“ मान ” मिति ॥ ७३ ॥

॥ तत्त्वमसीत्यादिमहावाक्याखण्डार्थत्वोपपत्तिः ॥

निर्गुणस्तावदात्माऽस्ति कैवल्यश्रुतिसद्भिरा ।
 उपास्त्यै सत्यकामाद्या गुणास्तत्र समर्पिताः ॥ ७४ ॥
 अन्यशेषतया तेषां तत्परत्वं न तच्छ्रुतेः ।
 निर्गुणप्रकृतस्थाया अद्वितीयपरत्वतः ॥ ७५ ॥
 तत्परत्वेन सत्त्वैक्यबोधिनाः श्रुतिवाक्ययोः ।
 प्राबल्यान्न निषेध्यत्वमसद्भेदादिबोधिभिः ॥ ७६ ॥
 न ब्रह्मण्यनुमानं वा सद्धर्मादिप्रमापकम् ।
 सिद्धसाधनदोषेण दूषितत्वान्निरर्थकम् ॥ ७७ ॥

कैवल्यश्रुत्या तावदात्मा निर्गुण इत्याह—“ निर्गुण ” इति ।
 ननु ‘बृहन्तोऽस्य धर्मा’ इति श्रुत्या, ब्रह्म धर्मवत् पदार्थत्वादित्याद्यनु-
 मानैश्च, स्वसमानसत्ताकधर्मवद्ब्रह्मेति चेन्नैवं न तावत् श्रुत्या सगु-
 णत्वसिद्धिः सगुणप्रकरणस्थाया उपास्तिविधिविषयविशेषणसमर्प-
 कत्वेन तत्परत्वाभावात्, न चापूर्वत्वात् सत्यकामादौ विशेषणे
 तात्पर्यं अपूर्वत्वेऽप्यन्यशेषस्य अतत्परत्वदर्शनात्, निर्गुणप्रकरण-
 स्थायास्तु अद्वितीयब्रह्मप्रतिपत्त्यनुकूलनिषेधापेक्षितविषयसमर्पकत-
 या अन्यथासिद्धेरिति द्वयोरर्थः ॥ ७४ ॥ ७५ ॥ असद्वाक्यभेदवा-
 क्ययोस्तु न ब्रह्मसत्त्वैक्यनिषेधकता सत्त्वैक्यबोधकयोरेव तत्पर-
 त्वेन प्राबल्यादित्याह—“ तत्परत्वेनेति ” ॥ ७६ ॥ ब्रह्म ध-
 र्मिसत्तासमानसत्ताकधर्मवत्पदार्थत्वाद्भाववद्वा घटवदित्याद्यनुमा-
 नमपि न ब्रह्मणि तात्त्विकधर्मतासाधनायालमित्याह—“ नेति ”
 धर्मिपदस्य यत्किञ्चिद्धर्मिपरत्वे समसत्ताककल्पितधर्मत्वेन सिद्ध-
 साधनं ब्रह्मपरत्वे साध्याप्रसिद्धिः घटादिधर्मे ब्रह्मसमानसत्ताक-
 त्वादेरप्रसिद्धेरित्यादिदूषणग्रस्तत्वान्नानुमानं तत्र प्रमायामित्यर्थः ७७.

ईश्वरस्तु सदावाप्तसमस्तशुभसद्गुणः ।

स्वीकृतोऽस्माभिरप्यत्र मायावित्वेन कालतः ॥ ७८ ॥

न निर्द्धर्मकतायां स्यात्कालसम्बन्ध आत्मनि ।

हेत्वसिद्धेर्न शुद्धस्य पक्षीकरणसम्भवः ॥ ७९ ॥

आनन्दादेस्तु नित्यत्वात्तत्प्रेप्सायाश्च तत्र च ।

सामर्थ्यस्य त्वया वक्तुमशक्यत्वान्न साधनम् ॥ ८० ॥

सद्धर्मकानुमाने ते सर्वत्रैवास्ति दूषणम् ।

न ब्रह्मसमसत्ताकधर्मे मानं तवानुमा ॥ ८१ ॥

अपरब्रह्मविषया श्रुतिर्निर्द्धर्मकश्रुतेः ।

ईश्वरः सदाऽवाप्तसमस्तकल्याणगुणः सदा प्रेप्सुत्वे सति तत्र शक्तत्वात् यो यदा यत्प्रेप्सुर्यत्र शक्तः स तदा तद्वान् यथा चैत्रः ईश्वरः सदा त्यक्तसमस्तदोषः सदा तज्जिहासुत्वे सति तत्त्यागे शक्तत्वात् यश्चैवं स तथैव यथा चैत्रः इत्याशङ्क्य परि हरति— “ ईश्वर इति ” । ईश्वरः सदाऽवाप्तसमस्तकल्याणगुणः इत्यत्र कालं व्याप्य आप्तगुणत्वस्यास्माभिरप्यङ्गीकारात् न हि निर्द्धर्मिकतायां सत्यां कालसम्बन्धोऽस्ति किं च शुद्धस्य पक्षीकरणे हेत्वसिद्धिः उपहितस्य पक्षीकरणे अर्थान्तरं स्वाभिप्राप्तसमस्तकल्याणगुणत्वेन सधर्मकत्वायोगाच्च सिद्धसाधनाच्च कल्याणगुणानामानन्दादीनां नित्यत्वेन तत्प्रेप्सायास्तत्र सामर्थ्यस्य च त्वयाऽपि वक्तुमशक्यत्वाच्च सदा त्यक्तसमस्तदोषत्वे साध्ये चरमवृत्तिपर्यन्तं तत्त्यागं सामर्थ्याभावेन हेत्वसिद्धेः यदा तु तत्सामर्थ्यं तदा त्यक्तदोषत्वमिष्टमेवेत्यादिदोषदुष्टत्वात्त्वदुक्तानुमानं न सङ्गच्छते तस्मान्नानुमानं ब्रह्मसमसत्ताकधर्मे प्रमाणमिति च योजना ॥७९॥८०॥८१॥

॥ ब्रह्मणि तात्त्विकधर्मसाधकानुमानानामाभासत्वप्रदर्शनम् ॥

सगुणश्रुतिव्यवस्थामाह—“ परेति ” । ननु सगुणातिरि-

अविरोधितयोपास्त्यै गुणानां स्यात्समर्पिका ॥ ८२ ॥
 नि(१)र्विशेषं परं ब्रह्म साक्षात्कर्तुमनीश्वराः ।
 ये मन्दास्तेऽनु कंप्यन्ते सविशेषनिरूपणैः ॥ ८३ ॥
 वशी(२)कृते मनस्येषां सगुणब्रह्मशीलनात् ।
 तदेवाविर्भवेत्साक्षादपेतोपाधिकल्पनम् ॥ ८४ ॥
 सदेवासीदसद्वेति श्रुती कारणकार्ययोः ।
 विषयीकुरुतः सत्वासत्वे न ब्रह्मतत्परे ॥ ८५ ॥
 शून्यत्वस्यापुमर्थत्वादानन्दावाप्तिरिष्यते ।
 मुक्तिस्तस्मादसन्नेवेत्यादिश्रुतिरतत्परा ॥ ८६ ॥

कस्य परब्रह्मणोऽद्याप्यसिद्धिः त्वत्पक्षे तात्त्विकगुणवद्ब्रह्मन्तरस्या-
 भावार्त्तिकविषयत्वं च सगुणश्रुतेरिति चेत्तत्राह—“ निर्द्धर्मक-
 श्रुतेरिति ” । तात्त्विकत्वपर्यंतस्य सगुणश्रुत्या अविषयीकरणा-
 न्निर्द्धर्मकत्वश्रुत्या शुद्धब्रह्मसिद्धेरित्याशयः ॥ ८२ ॥ तत्र कल्पतरु-
 कृद्ब्रह्मचनद्वयमुदाहरति—“ निर्विशेषमिति ” ॥ ८३ ॥ ८४ ॥
 ननु ‘सदेव सोम्येदमग्र आसीदसद्वा इदमग्र आसीदिति’श्रुती
 अपि परापरब्रह्मविषये स्यातामिति नेत्याह—“ सदेवेति ” ।
 तत्रेदमिति प्रपञ्चस्य प्रकृतत्वेन ब्रह्मपरत्वस्य वक्तुमशक्यतया प्रप-
 ञ्चस्यैव पूर्वं कारणात्मना सत्त्वं कार्यात्मना असत्त्वं विषयीकुरुत
 इत्यर्थः ॥ ८५ ॥ नन्वेवं ‘अ(३)सन्नेव स भवति । असद्ब्रह्मेति वेद चे’-
 दिति श्रुतिरपि नासत्त्वसिद्ध्यर्थं किं तु शून्यतापत्तिरूपपरममो-
 क्षपरेति स्यादिति चेन्नेत्याह—“ शून्यत्वस्येति ” ॥ ८६ ॥

ज्ञानादीनां स्वरूपत्वाद् गुणत्वासिद्धिरेव हि ।
 तत्स्वरूपातिरिक्तानामाबोधं नित्यता मता ॥ ८७ ॥
 औपाधिकगुणोक्त्याऽपि श्रुतिः प्रामाण्यमश्नुते ।
 मायाविदर्शिता मायानुवादिन्यो गिरो यथा ॥ ८८ ॥
 स्वाभाविकीति वाक्यं तु लोके योग्यर्जिताद् गुणात् ।
 पृथक्कोक्त्या न चिद्धातौ स्वाभाविकगुणान्जगौ ॥ ८९ ॥

ननु 'ज्ञानं नित्यं क्रिया नित्या बलं नित्यं परात्मनः' 'एष नित्यो महिमा ब्राह्मणस्य'त्यादि श्रुत्या ब्रह्मज्ञानादीनां नित्यत्वप्रतिपादनात्सगुणत्वमित्यत आह—“ ज्ञानादीना ” मिति । ज्ञानादीनां स्वरूपतया गुणत्वासिद्धिः स्वरूपातिरिक्तानां तु चरमसाक्षात्कारपर्यन्तस्थापितया नित्यत्वोपचारात् 'अपामसोमममृता अभूमे'त्यादौ अमृतशब्दस्य 'आभूतसंप्लवं स्थानममृतत्वं हि भाष्यत' इति पौराणिकोक्त्यामृतत्वपरत्ववदिति तात्पर्यार्थः ॥ ८७ ॥ नन्वौपाधिकत्वस्य सोपाधिकाध्यस्तरूपत्वे श्रुत्यप्रामाण्यापत्तिः सत्यत्वश्रुतिविरोधश्च अन्तःकरणादिरूपोपाधिसृष्टेः प्रागेव ईक्षित्वादिश्रुतेरुपाध्यसम्भवश्चेत्याशङ्क्य मायाविदर्शितमायानुवादिवाक्यवत्स्वतो भ्रमजनकत्वाभावेन अप्रामाण्यानापत्तेः सत्यत्वश्रुतिस्त्वन्यथैव सिद्धा सृष्टेः पूर्वमन्तःकरणाभावेऽप्यविद्याया उपाधेः सत्वान्मैवमित्यभिप्रेत्याह—“ औपाधिकेति ” ॥ ८८ ॥ ननु गुणानामौपाधिकत्वे 'स्वाभाविकी ज्ञानबलक्रिया चे'त्यनेन विरोधः स्यादित्याशङ्क्याह—“ स्वाभाविकीति ” । अस्मदादाविव भौतिकोपाधिकत्वाभावेन योगिष्वेव योगार्जितत्वाभावेन स्वाभाविकत्वोक्तेः । न च सङ्कोचाभावः निर्गुणवाक्यस्यैव सङ्कोचकत्वादित्यर्थः ॥ ८९ ॥ नन्वेवं

सत्यंतत्त्वमसीत्यादी ब्रह्मसत्त्वैक्यतत्परे ।
 सत्त्वैक्ये तात्त्विके ब्रूतः श्रुती प्रामाण्यनिश्चयात् ॥ ९० ॥
 न पूर्वतन्त्रवच्चात्र व्यवस्था श्रुतिवाक्ययोः ।
 तत्र प्रामाण्यहेतुत्वं समकक्षतया मतम् ॥ ९१ ॥
 इह त्वेकतरस्याऽस्तिप्राबल्यं तत्परत्वतः ।
 इतरस्य तु दौर्बल्यमिति वैषम्यमेतयोः ॥ ९२ ॥

‘सत्यं ज्ञानमनन्तं ब्रह्म’ ‘तत्त्वमसी’त्यादिश्रुत्युक्तब्रह्मसत्त्वैक्यादि-
 कमपि तात्त्विकं न स्यादिति चेन्मैवमित्याह—“ सत्यमिति ” ।

निर्गुणश्रुतिविरोधस्यात्र तत्रेवाभावादिति भावः ॥ ९० ॥

ननु श्रुत्योर्विरोधे नैकस्यातात्त्विकविषयत्वं शास्त्रविरोधे सङ्को-
 चविकल्पादिना उभयप्रामाण्यस्य पूर्वतन्त्रे व्याकरणं च निर्णीत-
 त्वात् तथा हि दशमाध्यायस्यप्राप्तबाधे प्रकृतिवत्कुर्यादित्यादिरूप-
 क्लृप्तस्य चोदकस्य कृष्णलादाववघातवर्जमित्यादिरूपः सङ्कोच एव
 एवं तार्तीयोऽपि अप्राप्तबाधे ‘गार्हपत्य’मिति द्वितीयाश्रुत्यनुसारेणे-
 न्द्रशब्दयुक्तमन्त्रलिङ्गस्य गार्हपत्ये गौणत्वादिकमेव, व्याकरणोऽपि
 परेण पूर्वस्य नित्येनानित्यस्येत्यादिबाध उक्तस्तत्रापि सङ्कोच एव
 तथा चोक्तं ‘को हि मीमांसको ब्रूयाद्विरोधे शास्त्रयोर्मिथः । एकं
 प्रमाणमितरत्त्वप्रमाणं भवेदि’त्याशङ्क्य निरस्यति—“ नेति ” ।

तत्र शास्त्रयोः प्रामाण्ये समानकक्षतया एकतरस्यात्यन्तिकबाधायो-
 गात्सङ्कोचेन विकल्पेन वा पाक्षिकं प्रामाण्यमाश्रितं इह त्वेकतरस्य
 तत्परतया प्रबलत्वात् इतरस्य चान्तत्परत्वेन दुर्बलतया वैषम्या-
 त्पूर्वतन्त्रांतरतन्त्रयोर्महद्वैषम्यमिति द्वयोर्योजना ॥ ९१ ॥ ९२ ॥

॥ पूर्वोत्तरतन्त्रयोर्वैषम्यकथनम् ॥

विकारशब्दान्नेत्यादिसूत्ररीत्याऽपि नात्र सा ।

व्यवस्था यत एकस्मिंस्तात्पर्यं श्रुतिसद्गिराम् ॥ ९३ ॥

न नत्कासेडितीवात्र शब्दशास्त्रव्यवस्थया ।

ननु अत्रापि 'विका(१)रशब्दान्नेति चेन्नोभयस्मिन्नप्यविरोधात् 'गौण्य(२)सम्भवा'दित्यादौ शास्त्रयोर्विराधे तात्त्विकार्थान्तरपरतोक्ता नत्कारोपितार्थता अन्यथेक्ष्याद्यविकारणो सिद्धान्तसाधकानामीक्षणादीनां साङ्ख्यार्थभिमतप्रधानादावारोपसम्भवेन प्रधाननिराकरणादि न सिद्ध्यदित्याशङ्क्य विकारशब्दादित्यादौ न विरोधेन तात्त्विकार्थान्तरपरत्वमर्थः किं तु स्वप्रधाने ब्रह्मणि अवयवत्वासम्भवेन पुच्छपदमुपचरितमित्यर्थः 'गौण्यसम्भवादिति पूर्वपक्षसूत्रेऽपि 'आत्मन आकाशः सम्भूत' इति श्रुतिस्तु गौणी आकाशोत्पत्तिः कारणासम्भवादित्यर्थः न तु तात्त्विकार्थान्तरविषयत्वं उपदेशमेदादित्यादौदिवि दिव इति सप्तमीपञ्चमीभ्यामाधारत्वावधित्वयोः प्रतीतेरुपदेशमेदेन न पूर्वनिर्दिष्टब्रह्मणः प्रत्यभिज्ञानमस्तीति प्राप्ते एकस्मिन्नपि इयेन वृक्षाग्रे येनः वृक्षाग्रात् इयेन इति निर्देशदर्शनात् एकस्मिन्नेव ब्रह्मणि उभयरूपाविरोधइत्यर्थः न तु तात्त्विकार्थान्तरपरत्वं च तथा च चेतन एवेक्षितृत्वदर्शनाच्चेतने ब्रह्मणि आरोपो युज्यते नाचेतन इति न सिद्धान्तक्षतिरित्याशयेन समाधत्ते—
“ विकारेति ” ॥ ९३ ॥

ननु मृडमृदेत्यादेर्यथा नत्कासेडिति निषेधनिषेधत्वं तद्वत्सगुणवाक्यानामपि निर्गुणवाक्यबाधकत्वं किन्नस्यादिति चेन्नेत्याह—
“ न नेति ” । दृष्टान्ते पर्युदासाधिकरणन्यायेन मृडमृदेत्याद्युत्तरत्वरहितसेदृक्ताप्रत्ययकित्वनिषेधपरस्वेनैकवाक्यतायां वाक्यमेदेन निषेधनिषेधकत्वाकल्पनात् न च प्रकृतेऽपि पर्युदासार्थत्वं नेति

पर्युदासोऽस्ति नेतीति श्रुत्या सर्वं निषिध्यते ॥ ९४ ॥
 द्वा सुपर्णेतिवेदार्थो बुद्धिजीवपरत्वतः ।
 न जीवब्रह्मणोर्भेदस्तथा पैंग्येऽपि वर्णनात् ॥ ९५ ॥
 आत्मैवेदमिति श्रौतं ब्रह्मसार्वात्म्यतत्परं ।
 वाक्यं तद्विश्वमिथ्यात्वे पर्यवस्यति सर्वथा ॥ ९६ ॥
 मिथ्यात्वब्रह्मसत्त्वात्मब्रह्मैक्यानां श्रुतेर्गिरा ।
 सिद्धत्वान्नाऽत्र कस्याऽपि सामर्थ्यं तन्निषेधने ॥ ९७ ॥
 अविद्यासिद्धसाक्षित्वाद्यनुवादेन निर्गुणे ।
 श्रुतीनामस्ति तात्पर्यं ताटस्थ्यद्वारतो मतम् ॥ ९८ ॥
 अन्यशेषतया नास्ति सार्वज्ञ्यादिनिवेदने ।

नेतीति वाप्सायाः प्रसक्तसर्वनिषेधकतया विशेषपरिशेषायोगेन पर्युदासस्याऽऽश्रयितुमशक्यत्वादित्यर्थः ॥ ९४ ॥ द्वा सुपर्णेति वाक्यस्य न भेदपरत्वमित्याह—“ द्वेति ” ॥ ९५ ॥ ‘स एवेदं सर्वं’मात्मैवेदं सर्वं’मित्यादेस्तात्पर्यमाह—“ आत्मेति ” ॥ ९६ ॥ विश्वमिथ्यात्वब्रह्मसत्त्वादीनां ज्ञाननिवर्त्यत्वादिनाऽऽक्षिप्तानां न केनाऽपि निषेधं सामर्थ्यमित्याह—“ मिथ्यात्वेति ” । सत्यस्य ज्ञानादनिवृत्ते असत्यस्याधिष्ठानत्वायोगात् भेदे सार्वात्म्यायोगाच्चेत्यर्थः ॥ ९७ ॥ नत्वौपनिषदस्य ब्रह्मणः सार्वज्ञ्यादिकमनुमानादिसिद्धमित्याशङ्क्याविद्यासिद्धसाक्षित्वाद्यनुवादेन तटस्थलक्षणद्वारकब्रह्मपरतया गुणपरत्वाभावाद् गुणनिषेधतोऽपपत्तेर्मेवमित्याह—“ अविद्येति ” ॥ ९८ ॥

तात्पर्यं वाक्यभेदः स्यादन्यथा श्रुतिमौलिषु ॥ १९ ॥

‘यः सर्वज्ञ’ इति श्रुत्या ब्रह्मतत्वं निवेदितम् ।

तटस्थलक्षणद्वारा तात्पर्यान्नाप्युपासनम् ॥ १०० ॥

न च ज्ञाने विधिः शङ्क्योऽप्यग्रे तस्य निषेधनात् ।

आत्मप्रावण्यसिद्धौ तत्कथनं कुत्र चिन्मतम् ॥ १ ॥

अथ योऽन्यामिति श्रुत्या भेददर्शननिन्दया ।

नोपास्तिरुच्यते तत्र न सवेदेति निन्दनम् ॥ २ ॥

आनन्दाद्या इति न्यायेऽखण्डवाक्यार्थसिद्धये ।

वाच्यार्थस्योपसंहारान्नोपास्यत्वस्यसम्भवः ॥ ३ ॥

विपक्षे बाधकमाह—“अन्यथेति” ॥ १९ ‘यः सर्वज्ञः स सर्ववि’दित्यादावुपासनाप्रकरणस्थत्वाभावेऽपि तटस्थलक्षणद्वारा ब्रह्म प्रतिपादने तात्पर्येण विशेषणे अतात्पर्यात् अन्यथा एकविज्ञानेन सर्वविज्ञानप्रतिज्ञाविरोधापत्तिः स्यादित्याह—“यः सर्वज्ञ” इति ॥ १०० ॥ न च ज्ञाने विधिः तस्य निराकरिष्यमाणत्वा न च विधि-श्रुत्यानर्थक्यं बाह्यविषयात्परावर्त्य चित्तस्य प्रत्यगात्मप्रवणतासम्पादकत्वादित्याह—“न चेति” ॥ १ ॥ ‘अथ योन्यां देवतामुपास्ते’ इत्यादेर्न स वेदेत्युत्तरवाक्यपर्यालोचनया भेददर्शननिन्दापरतयोपास्तिपरत्वशङ्कैव नास्तीत्याह—“अथेति” । ॥ २ ॥ ‘आनन्दादयः प्रधानस्येति’ सूत्रेण लक्ष्याखण्डवाक्यार्थसिद्धयर्थं वाच्यवाक्यार्थोपसंहारस्य क्रियमाणत्वेनोपास्यत्वानुपपत्तिरित्याह—“आनन्दाद्या” इति ॥ ३ ॥ व्यतिहारसूत्रे च

उपास्तिविषयत्वेऽपि तात्त्विकत्वं न चैक्यवत् ।

सत्यकामत्वमुख्यानां न वैक्यस्याऽप्यवस्तुता ॥ ४ ॥

विशिष्टविषयोपास्तिर्निर्विशेषे न सम्भवेत् ।

आनन्दादेरतो ब्रह्मरूपत्वादेव वस्तुता ॥ ५ ॥

भ्रमत्वं सगुणोपास्तेर्विशिष्टविषयत्वतः ।

न निर्गुणाद्युपास्तेस्तन्निर्विशेषास्पदत्वतः ॥ ६ ॥

तद्योऽहं सो ऽसौ ऽयो सो सौऽह ' मित्युक्तस्य जीवे ईश्वराभेदध्यानस्येश्वरे वा जीवाभेदध्यानस्योपासनाप्रकरणपठितश्रुत्युक्तस्य जीवेश्वराभेदः सगुणोपासनरूपेणापि दृढीकर्त्तव्य इत्येवं परतया ऐक्यस्योपासनविषयत्वेऽपि न सत्यकामत्वादिवदतात्त्विकत्वं न चैक्यवत्सत्यकामत्वादीनां तात्त्विकता वा अनुपासनाप्रकरणस्थतत्परवाक्यबोधितत्वाबोधितत्वाभ्यां विशेषादित्यभिप्रेत्याह—

“ उपास्तीति ” ॥ ४ ॥

नन्वानन्दादिवाक्यसत्यकामादिवाक्ययोर्मनान्तराविरोधे तदप्राप्तौ च उपासनाविध्यश्रवणे निर्गुणश्रुतिविरोधे च तुल्ये ऽपि आनन्दादयस्तात्त्विकाः सत्यकामत्वादयस्त्वतात्त्विका इति कथं व्यवस्येति तत्राह—“ विशिष्टेति ” । आनन्दादीनां ब्रह्मरूपत्वेन निर्गुणश्रुतिविरोधाभावस्य व्यवस्थापकत्वमित्यर्थः ॥ ५ ॥ ननु सगुणोपास्तेर्भ्रमत्वे निर्गुणोपास्तेरपि भ्रमतया सम्यक्फलासिद्धिर्ब्रह्मासिद्धिश्च स्यादिति नेत्याह—“ भ्रमत्वमिति ” । स्वयं भ्रमोऽपि संवादी यथा सम्यक् फलप्रदः । ब्रह्मन्त्वापासनाऽपि तथा मुक्तिफलप्रदं त्युक्ते निर्गुणोपास्तेः सम्यक्फलप्रदत्वं नाऽपि ब्रह्मासिद्धिरुपास्तेर्भ्रमत्वेऽपि शब्दाज्जायमानस्य ज्ञानस्य प्रमात्वादित्यर्थः ॥ ६ ॥

विशेष्यांशस्य सत्त्वेऽपि न सत्यत्वं विशेषणे ।

अतः सगुणवाक्यं नो गुणानां वस्तुतापरम् ॥ ७ ॥

त्रिमात्रालम्बनोपाधिविशिष्टस्यैव वस्तुनः ।

ध्येयत्वोक्त्या न शुद्धे सा नेक्षतेः स्याद्विरोधिता ॥ ८ ॥

य आत्मा ध्वस्तपाप्मेति गुणाः सन्ति स्वरूपगाः ।

जिज्ञास्या न बहिर्भूताः सत्यकामादयो गुणाः ॥ ९ ॥

सगुणवाक्यस्य विशेष्यांशसत्यविषयत्वेऽपि विशेषणांशसत्यविषयत्वाच्च गुणादितात्त्विकत्वपरत्वमित्याह—“विशेष्यांशस्येति”

॥ ७ ॥ नन्वीक्षतिकर्मेति सूत्रे ‘ईक्षति ध्यानयोरेकः कार्यकारणभूतयोः । अर्थ आत्सर्गिकं तत्त्वविषयत्वं नथेक्षते’ इति भाग्यं ‘परात्परं पुरि शयं पुरुषमीक्षते’ इतीक्षतिकर्मणः परब्रह्मण एव ‘परं पुरुषमभिधायीते’ति अभिधायतव्यत्वेनोक्त्या तद्विरोध इत्याह—“त्रिमात्रेति” । त्रिमात्रोक्तालम्बनोपाधिविशिष्टस्यैव ध्येयत्वोक्त्या शुद्धविषयत्वाभावेन विरोधाभावात् विशेष्यांशमादायेक्षतिसमानकर्मत्वोपपत्तिरित्यर्थः ॥ ८ ॥

ननु ‘य आत्मा अपहृतपाप्मे’त्यारभ्य ‘सत्यकामः सत्यसंकल्पः सोऽन्वेष्टव्यः स विजिज्ञासितव्य’ इति सत्यकामत्वादीनामपहृतपाप्मत्वादिभिः सह जिज्ञास्यत्वश्रवणाज्ज्ञेयत्वमित्याशङ्क्यापहृतपाप्मत्वादीनां स्वरूपतया जिज्ञासाकांक्षिप्रवेशेऽपि सत्यकामत्वादीनां स्वरूपबहिर्भावेन जिज्ञास्यत्वायोगात्तच्छब्देन तेषामपरामर्शात् यश्चित्रगुर्लम्बकर्णश्च तमानयेत्यादौ योग्यविशेषणस्यैव तच्छब्देन परामर्शदर्शनात्मैवमित्याह—“अपहृतेति” । अस्वरूपत्वे तेषामप्यपरामर्शं विशेष्यांशमात्रपरामर्शः यश्चित्रगुर्बहुधनस्तमानयेत्यादिबध्ति भावः ॥ ९ ॥ धर्माणामपि व्यावहारिकसत्यत्वोक्तेर्ब्रह्म-

व्यावहारिकसत्त्वं स्याद्धर्माणां न तु धर्मिणः ।

अधिष्ठानतया सत्त्वं पारमार्थिकमात्मनः ॥ १० ॥

पृथगात्मानमित्यादिश्रुतिर्योमामिति स्मृतिः ।

कैवल्यहेतुधीसिद्धौ सगुणोपासनं जगौ ॥ ११ ॥

निर्गुणज्ञानतो मुक्तिं तत्परत्वाज्जगौ श्रुतिः ।

सगुणागुणयोर्ज्ञाने महद्वैषम्यमिष्यते ॥ १२ ॥

णोऽपि सत्यत्वं तथाऽस्त्विति चेन्नत्याह—“ व्यावहारिकेति ” ।

‘सत्यस्य सत्य’मिति निरतिशयसत्त्वप्रतिपादनविरोधादधिष्ठानत्वा-
नुपपत्तेश्च न ब्रह्मणो व्यावहारिकसत्यत्वोपपत्तिरित्यर्थः ॥ १० ॥

ननु ‘पृथगात्मान’मित्यादिश्रुतिषु ‘यो मामशेषदोषोत्थगुणसर्वस्व-
वर्जितं जानात्यस्मै प्रसन्नोऽहं दद्यां मुक्तिं न चाऽन्यथा’ । भोक्ता(१)रं
यज्ञतपसां सर्वलोकमहेश्वरं । सुहृदं सर्वभूतानां ज्ञात्वा मां शान्ति-
मृच्छती’त्यादिस्मृतिषु च सविशेषज्ञानादेव मोक्षोक्तेः सप्रकारक-
ज्ञानस्यैव मोक्षकत्वमित्याशङ्क्य निरस्यति—“ पृथगिति ” । प-

रममुक्तिहेतुनिर्गुणसाक्षात्कारोपयोगिसत्त्वशुद्ध्युपायसगुणोपासन-
विध्यर्थवादतया साक्षान्मुक्तिहेतुत्वाप्रतिपादकत्वात् श्रुतिस्मृत्याः
नैवं परत्वमित्यर्थः ॥ ११ ॥

न च निर्गुणज्ञानान्मुक्तिश्रुतिरपि तथा तत्परत्वात्तत्परत्वाभ्यां
वैषम्यादित्याह—“ निर्गुण ” इति । यद्यपि ‘नास्याब्रह्मवित्कुले
भवती’त्यादि फलान्तरश्रवणं निर्गुणज्ञानेऽपि स्तुत्यर्थतयोपपाद-
नमपि समानं, संयोगपृथक्कन्यायेनोभयफलत्वोक्तिरपि समाना, त-
थाऽप्यधिष्ठानत्वावगाहित्वानवगाहित्वाक्यां निर्गुणसगुणज्ञानयोर्वि-
शेषात् सगुणज्ञानजन्यमुक्तेरवान्तरमुक्तित्वाच्चेति तात्पर्यम् ॥ १२ ॥

१३८ सव्याख्याद्वैतसिद्धिसिद्धान्तसारे । [२ परिच्छेदे-

अनन्तत्वादिरद्वैतस्वरूपपर इष्यते ।

उपास्तिप्रकृतस्थोऽपि वस्तुमात्रपरत्वतः ॥ १३ ॥

वाग्धेनुत्वादिवन्मात्र सत्यकामादयो गुणाः ।

अध्यस्ता ईश्वरान्नैतेऽन्यत्र सन्ति श्रुतेर्मताः ॥ १४ ॥

नाम ब्रह्मेत्युपासीत सैषा नामाभिमानिनी ।

स्मरेत्तस्यां हरिं ब्रह्मेत्येवमारोपतत्परा ॥ १५ ॥

शाखेन्दुन्यायतो ब्रह्मोपदेष्टुं स्यादुपास्तिगीः ।

स्वरूपपर ' सत्यं ज्ञानमनन्तमित्यादिवाक्ये अनन्तत्वादे' स्वरूप
एव सत्त्वेन वस्तुतत्त्वमात्रपरत्वमेव युक्तं कचिदुद्गीथाद्युपास्तिप्र-
करणस्थस्यापि ' स एवानन्त' इति वाक्यस्योभयपरत्वेष्वपि निर्गु-
णश्रुतिविरोधेन सगुणवाक्यस्योभयपरत्वाभावात् अनन्तत्वादेस्ता-
त्त्विकत्वमेवैत्यभिप्रेत्याह—“ अनन्तत्वादिरिति ” ॥ १३ ॥
नन्वेवं सार्वज्ञ्यादीनां वाग्धेनुत्वादिवत्प्रातीतिकत्वापत्तिरिति ने-
त्याह—“ वागिति ” । वाग्धेनुत्वादेर्बुद्धिपूर्वकारोपविषयतया
प्रातीतिकत्वेऽपि सत्यकामत्वादेरीश्वरादन्यत्रासम्भवेन बुद्धिपूर्वका-
रोपविषयत्वाभावाच्च तथात्वमित्यर्थः ॥ १४ ॥ नामब्रह्मेत्यत्रारोपेण
मुख्यत्वसम्भवे गौणत्वस्यान्याय्यत्वमित्याह—“ नामेति ” ।
एव प्रतिमादावपि देवतात्वारोपेण मुख्यत्वे गौणत्वमन्याय्यमेवे-
ति द्रष्टव्यम् ॥ १५ ॥

अनात्मोपास्तेस्तु भूमाख्यब्रह्मोपदेष्टुमेव शाखाचन्द्रन्यायेनावता-
रितत्वात् ' तदेव(१)ब्रह्मत्वं विद्धि नेदं यदिदमुपास्ते' इति गुणवि-
शिष्टस्योपास्यस्य ब्रह्मत्वनिषेधोऽपि सुसंपन्न इत्याह—“ शाखेति ”

नोपास्तौ श्रुतितात्पर्यमुपास्यत्त्वनिषेधतः ॥ १६ ॥

अन्यदेवेति गीः श्रौती प्रमेयादप्रमेयतः ।

घटादेः शशशृङ्गादेरन्यद्ब्रह्मेति तत्परा ॥ १७ ॥

तस्मात्साधकसद्भावाग्निर्गुणं ब्रह्म सम्मतम् ।

सगुणत्वे तु बहुधा बाधकस्याऽपि सत्वतः ॥ १८ ॥

तत्परत्वात्पुमर्थैकफलत्वाग्निर्गुणश्रुतिः ।

॥ १६ ॥ नन्व 'न्यदेव(१)तद्विदितादथो अविदितादधी'ति श्रुतौ अ-
थौतज्ञानस्याकात्स्न्येन ज्ञानस्य वा निषेध इति तदेव ब्रह्मेत्यादाव-
थौतध्यानस्याकात्स्न्येन ध्यानस्य वा निषेधेन नोपास्यस्य ब्रह्मत्वनि-
षेधः अन्यथा तस्याभिध्यानादित्यादिश्रुतिविरोध इति चेन्मैत्रमि-
त्याह—“अन्यदेवेति” । अन्यदेवेत्यादौ विदितात्प्रमेयाद् घटा-
देरविदितादप्रमेयात् शशविषाणादेर्वैलक्षण्येन स्वप्रकाशत्वप्रतिपा-
दनपरतया त्वदुक्तार्थादष्टान्तत्वात् उपास्ये ब्रह्मत्वनिषेधेऽपि न 'त-
स्याभिध्यानादिति' श्रुतिविराधः अभिध्यानशब्दस्य निदिध्यासनवा-
चकत्वात् ध्यानपरत्वेऽपि क्रममुत्तरीयत्वेन विरोधाभावादिति ता-
त्पर्यार्थः ॥ १७ ॥ फलितमाह—“ तस्मादिति ” । न चासिद्धिः
मिथ्यात्वश्रुतेर्निर्गुणश्रुतेश्च बाधकत्वादिति भावः ॥ १८ ॥

॥ ब्रह्मणः सगुणत्वे बाधकम् ॥

ननु निर्गुणवाक्यं सगुणवाक्यं बाधते न तु सगुणवाक्यं तदिति-
किमत्र नियामकं । न च निषेधकनया निर्गुणवाक्यं प्रबलं 'असद्वा
इत्यादिवाक्यस्य सदेवेत्यादिवाक्यात्प्राबल्यापत्तेरिति चेन्न । अपच्छेद-
न्यायेन प्राबल्यस्य प्रागेवोक्तेः निषेधत्वाच्च प्राबल्यं असद्वा इत्य-
त्रासच्छब्दस्यानभिव्यक्तपरत्वेनानिषेधत्वात् नैतन्न्यायेन प्राब-
ल्यमित्याह—“ तत्परत्वादिति ” । निर्गुणवाक्यस्य पुरुषार्थ-

प्रबलास्यानुसारित्वमिष्यते सगुणश्रुतेः ॥ १९ ॥

सगुणश्रुतिबाहुल्यं प्राबल्ये साधकं न हि ।

नेक्षते शतमन्धानामिति न्यायस्य सम्भवात् ॥ २० ॥

युक्तोऽयुक्तश्च यतार्थ आगमस्य प्रतीयते ।

स्यात्तत्र युक्त एवार्थ इत्यप्यस्मन्मते भवेत् ॥ २१ ॥

अन्तरित्यादिसूत्रेषु न तात्त्विकगुणोक्तयः ।

पर्यवसायितया तत्परत्वेन प्राबल्यात् सगुणवाक्यस्य तत्सन्निधिप-
तितस्य 'फलवत्सन्निधा'विति न्यायं तद्गुणतया नेयत्वादित्य-
र्थ (१) ॥ १९ ॥ बहुत्वादपि न प्राबल्यमित्याह—“सगुणेति” ।
तथा च सर्वथा निर्गुणश्रुतेरेव प्राबल्यमिति तात्पर्य ॥ २० ॥ सा-
ख्यादिशब्दानां द्रष्टृत्वादिद्वारकब्रह्मरूपार्थतैव युक्ता आगमस्य त-
त्रैव प्रामाण्यसम्भवादित्याशयेनाह—“युक्तइति” । नन्व 'न्त(२)
स्तद्धर्मोपदेशात् 'अन्त(३)र्याम्याधिदैवादिषु तद्धर्मव्यपदेशा'दित्याश-
दिसूत्रेषु धर्माणां तत्तदधिकरणासिद्धान्तसाधकतया आहतत्वात्स-
गुणत्वसिद्धिरित्याशङ्काह—“अन्तरिति” । आरोपितब्रह्ममात्र-

(१) न च सगुणज्ञानस्य लोचकत्वं तस्य प्रागेव निरासात् अत एव सगुणनिर्गुण-
त्वयोर्विरोधेन समुच्चयायोगात् अनुष्ठान इव च वस्तुनि विकल्पायोगात् एकस्य प्रती-
तार्थव्यागकूपे बाधे वक्तव्यं निर्गुणवाक्यस्यैव समुक्तं न तु प्रबलस्य सगुणवाक्यस्येति नि-
रलम् प्राबल्यासिद्धं न चोपक्रममाधिकरणन्यायेन अनुपजातविरोधित्वात् निर्गुणश्रुते प्र-
तियोगिज्ञानापेक्षया विशालतर्लं लिङ्गाच्छ्रुतेरिव शीघ्रगमनित्वात् पदेनुद्धोतीतव-
द्विशेषविषयत्वाच्च सगुणवाक्यस्य प्राबल्यमिति वाच्यम् उपक्रममाधिकरण न्यायस्याऽन्यथा-
सिद्धीपस हारविषयत्वात् प्रकृते च तदभावात् सगुणवाक्यस्य प्रतियोग्युपस्थापकतया शी-
घ्रगमनित्वेन प्राबल्यं यद्व्यवहारकस्याऽपि प्राबल्यापत्त्या विकल्पाभावप्रसङ्गात् सामान्यविष-
यप्रसाध्यसमान कक्षस्यैव विशेषविषयस्य प्राबल्यात् इति भावः ।

आरोपितगुणैरेव सिद्धान्ते सिद्धिसंभवात् ॥ २२ ॥

दुःखधीवृत्तिरूपत्वादानन्दस्तु चिदात्मकः ।

ब्रह्मण्यध्यस्तविश्वस्य न सत्त्वं स्यात्ततः पृथक् ॥ २३ ॥

निर्विशेषत्वरूपेण विशेषप्रतिषेधनम् ।

अद्वितीयतया द्वैतनिषेध इव सम्भवेत् ॥ २४ ॥

सम्बन्धिगुणापादानेन सिद्धान्तसिद्ध्युपपत्तेः गुणतान्त्रिकत्वोदा-
सीन्यान् सगुणत्वसिद्धिरित्यर्थः । तस्मान्निर्गुणवाक्यबाधान्सगुण-
वाक्यमतत्परमिति भावः ॥ २२ ॥

नन्वेवमानन्दस्य ज्ञानमात्रत्वे तु खज्ञानमप्यानन्दः स्यात् मि-
श्रत्वेऽखण्डत्वहानिः एवमेव ब्रह्मणो जगद्भिन्नत्वे मिथ्यात्वापत्तिः
भिन्नत्वे भेदसत्यत्वंमित्यादितर्कबाधात्त्वदभिमतं ब्रह्मापि न मि-
श्र्येदिति श्रुतिबाधात्तर्काणामाभासत्वं त्वन्मतेऽपि समानमित्या-
शङ्क्य तु खज्ञानस्य वृत्तिरूपतया आनन्दस्य नित्यचिन्मात्रानतिरेके-
ऽतिप्रसङ्गाभावात् आत्मभणाधिकरणन्यायेन ब्रह्मव्यतिरेकेण ज-
गतोऽभावाद्भेदाभेदविकल्पस्यानवकाशात् सगुणश्रुतेरतत्परतया
श्रुतिबाधसाम्योक्तेरयुक्तेः निर्गुणश्रुतेस्तु तत्परतया तदनुगृहीत-
तर्कं शुष्कत्वाभावाच्च त्वन्मतसाम्यामिति तात्पर्यमनुसृत्याह—

“ दुःखधीरिति ” ॥ २३ ॥ ननु निर्विशेषत्वस्य भावाभावा-

भ्यां मूकोऽहमितिवत्स्वव्याघातः यदि निर्विशेषत्वरूपनिषेधोऽप्य-
नेनैव निषिध्यत तर्हीयमपि वचनक्रिया मूकोहमित्यनेनैव निषिध्यत
इति सममित्याशङ्क्य निरस्यति—“ निर्विशेषत्वेति ” । नि-

र्विशेषत्वस्य विशेषरूपत्वं निर्विशेषत्वेनैव रूपेण तन्निषेधस्याद्विती-
यवाक्ये द्वितीयाभावरूपद्वितीयनिषेधस्येवोपपत्तेर्मूकोहमित्यत्र च-
कृत्वतदभावयोरेकरूपेण निषेधाभावाद्याघातोपपत्तेर्नात्र तथात्व-
मिति तात्पर्यार्थः ॥ २४ ॥ ननु ब्रह्मणो निर्विशेषत्वे विचारविषयः

विचारसमयेऽध्यस्तंधर्मसम्भवतोऽञ्जसा ।

विचारविषयत्वं स्याच्चितो विविदिषा फलं ॥ २५ ॥

निर्विशेषं परं ब्रह्म सिद्धं श्रुत्यादिमानतः ।

सगुणत्वमितोऽध्यस्तं मायया तत्र केवलं ॥ २६ ॥

वेदान्ता निर्विशेषे स्युः प्रमाणं नान्यसम्भवः ।

त्वानुपपत्तिः ‘इदमित्यमिति ज्ञानं जिज्ञासायाः प्रयोजनं । इत्थम्भावो हि धर्मोऽस्य न चेन्न प्रतियोगिते’त्याशङ्क्य विचारकाले आरोपित-धर्मसम्भवात् विचारोत्तरकाले च इत्थमिति व्यवहारस्य स्वरूप-व्यावृत्त्यादेः कल्पितपार्थक्यमादायोपपत्तिरिति मैवमित्याह—

“ विचारसमय ” इति । ननु धर्मारोपार्थमेव के चन धर्माः सत्याः स्वीकर्तव्या इदन्त्वादिना ज्ञान एव रूप्याद्यारोपदर्शनात् तदुक्तं ‘धर्मारोपोऽपि सामान्यधर्मादीनां हि दर्शने । सर्वधर्मविहीनस्य धर्मारोपः क इश्यत’ इति चेन्नेत्याह—“अंजसेति” । इदं-त्वादेरपि सत्यत्वासंप्रतिपत्तेः शुद्धेऽप्यध्यासस्योपपादितत्वाच्च आरोप्यविलक्षणधर्मवत्त्वस्यानाद्यविद्यासम्बन्धेनैवापपत्तेर्न सत्य-धर्मकल्पनाऽपीति भावः ॥ २५ ॥

स्वरूपतिरोकिणोऽभावस्यानङ्गीकाराद्धर्ममात्रे प्रामाणिकत्वस्य निराकृतत्वाच्च निर्विशेषं परं ब्रह्मेति सिद्धमित्याह—“ निर्विशेष-मिति ” ॥ २६ ॥

॥ ब्रह्मणो निर्गुणत्वोपसंहारः ॥

ननु निर्विशेषं किं प्रमाणमिति चेत् किं स्फूर्त्यर्थं वा अज्ञाननिवृत्त्यर्थं वा प्रमाणप्रश्न आद्ये स्वप्रकाशतया प्रमा-णवैयर्थ्यं द्वितीय उपनिषद् एव प्रमाणत्वादत् एव प्रत्यक्षमनुमानं ध्यादिबिकल्पानवकाश इत्याह—“ वेदान्तानामिति ” । ननु

तेऽपि लक्षणया ब्रह्म बोधयन्ति न मुख्यया ॥ २७ ॥

असन्दिग्धाविपर्यस्तबोधकत्वेन मानतां ।

प्राप्नुवन्त्यत्र वेदान्ता निर्विशेषऽपि वस्तुनि ॥ २८ ॥

अ(१)मृहीत्वैव सम्बन्धमभिधानाभिधेययोः ।

हित्वा निद्रां प्रबुध्यन्ते सुषुप्तेर्बोधिताः परैः ॥ २९ ॥

जाग्रदन्न हि सम्बन्धं सुषुप्तो वेत्ति कश्चन ।

इति वाक्यस्य सम्बन्धं विना प्रामाण्यमीरितं ॥ ३० ॥

कथं तत्रोपनिषन्मानं जानिगुणक्रियादिरूपनिमित्ताभावेन मुख्यवृत्तेरयोगात् अस्मीकाराच्च आरोपितनिमित्तविषयप्रतीतेर्निर्विशेषे प्रामाण्यायोगान् गौण्याश्च मुख्यार्थगुणयुक्ततयैव लक्षणायाश्च शक्यार्थसम्बन्धितावच्छेदकरूपवत्तयैव स्वार्थोपस्थापकतया निर्विशेषे वृत्तिमात्रायोगात् पदविधया वाक्यविधया चोपनिषन्मानं न निर्विशेषे संसर्गागोचरत्वाच्चेति चेदित्याशङ्क्याह—“तेऽपीति” । मुख्यगौण्यसम्भवापि लक्षणायाः सम्भवात् तत्रोपनिषत्प्रमाणमित्यर्थः ॥ २७ ॥

ननु लक्षकपदे शक्यार्थसम्बन्धित्वावच्छेदकरूपवत्तया पदमात्रेऽन्वयितावच्छेदकरूपवत्तया चोपस्थितिनियमस्तस्याऽन्नाऽभावात्कथं लक्षणेत्याशङ्क्या संसर्गबोधकवाक्यस्थपदानामेव तथात्वान्न च संसर्गागोचरत्वे प्रमाणवाक्यत्वानुपपत्तिः असंदिग्धाविपर्यस्तबोधकतया निर्विकल्पकत्वेऽपि प्रामाण्यस्याकाङ्क्षादिमत्तया वाक्यत्वस्य चोपपत्तैर्मैवमित्याह—“असंदिग्धेति” ॥ २८ ॥ वृत्तिमन्तरेणाऽपि सुप्तोत्थापकवाक्यस्येव वेदान्तवाक्यस्य निर्विशेषे प्रामाण्यस्य वार्तिककृद्भिरुपपादितत्वान्नानुपपत्तिरित्याह—“अमृहीत्वेति” लक्षणापक्षेऽपि तात्पर्यविशेषग्रहेणैवातिप्रसङ्गमङ्गो वाच्यः शक्यसम्बन्धस्यानेकत्र सम्भवादिति भावः ॥ २९ ॥ ३० ॥ तात्पर्यविशे-

प्रतिबन्धक्षये पुनः सम्बन्धग्रहणं विना ।
 शब्दाज्ज्ञानं धियोऽशुद्धिः प्रतिबन्ध इहेरितः ॥ ३१ ॥
 निष्प्रकारमपि ज्ञानं निर्विशेषात्मगोचरं ।
 जायते शंसयोच्छेदि वेदान्तैकप्रमाणजं ॥ ३२ ॥
 तस्माद्वाधकसद्भावात्साधकाभावतस्तथा ।
 सगुणत्वे परं ब्रह्म निर्गुणं सिद्धमञ्जसा ॥ ३३ ॥

षग्रहश्च पुरुषविशेषस्य भवति न सर्वस्य पुरुषगतो विशेषश्चान्तःकरणशुद्धिरूपः प्रतिबन्धाभावः अन्तःकरणाशुद्धिरूपस्य पापस्य च प्रतिबन्धकत्वं 'ज्ञानमुत्पद्यते पुंसां क्षयात्पापस्य कर्मण' इत्यादिशास्त्रसिद्धं तथा च प्रतिबन्धक्षये विनाऽपि सम्बन्धं शब्दादात्मसाक्षात्कार इत्यभिप्रेत्याह—“ प्रतिबन्धक्षय ” इति ॥ ३१ ॥

ननु निर्धारितैककोटिप्रकारकनिश्चयं प्रत्येव धर्मिज्ञानाधीनविचारस्य जनकत्वात् कथं विचारसङ्गीचीनवेदान्तवाक्यजन्यज्ञानस्य निष्प्रकारकत्वं कथं वा तादृग्ज्ञानस्य जनिरित्याशङ्क्याह—“ निष्प्रकारमिति ” । एतदुक्तं भवति संशयनिवृत्तिक्षमज्ञानस्यैव विचारफलत्वात् तस्याश्च विरोधिकोटिप्रतिक्षेपकोपलक्षितधर्मिज्ञानादप्युपपत्तेर्न तदर्थं सप्रकारकत्वनियमः । न च गौरवं प्रमाणवतो गौरवस्य न्याय्यत्वात् न च निर्विशेषविषयकस्य ज्ञानस्य निष्प्रकारकत्वे निर्विशेषत्वासिद्ध्या तत् सिद्ध्यर्थं विशेषाभावरूपविशेषविषयत्वस्यावश्यकत्वमिति वाच्यं विशेषाभावस्य स्वरूपतया तत्स्फूर्त्तौ प्रमाणानपेक्षत्वात् अखण्डार्थसिद्ध्यनुकूलपृथक्ज्ञातपदार्थोपस्थितिविषयमात्रेण विशिष्टव्यवहारोपपत्तेरिति ॥ ३२ ॥
 फलितमुपसंहरति—“ तस्मादिति ” ॥ ३३ ॥

॥ ब्रह्मणो निर्गुणत्वे प्रमाणोपपत्तिः ॥

निराकारं स्वयं ज्योतिस्तमसः परमर्कवत् ।

ज्ञानानन्दैकरूपत्वमृतेनान्याऽऽकृतिर्विभोः ॥ ३४ ॥

उपास्यतत्त्वसिद्ध्यै वा सर्वात्मकतया विभोः ।

नियम्यगानुवादित्वात्तथोक्तेर्नान्यथेष्यते ॥ ३५ ॥

नन्वा'दित्यवर्णं तमसः परस्ता'द्यद्वा पदयः पश्यते रुक्मवर्णं
'श्रुतं सत्यं परं ब्रह्म पुरुषं कृष्णपिङ्गलं'विश्वतश्चक्षुः' 'सहस्रशीर्षा'
इत्यादिश्रुतिभिः 'पश्य मे पार्थ रूपाणि' 'सर्वतः पाणिपादं तं'दि-
त्यादिस्मृतिभिः ब्रह्म सविग्रहं स्मृत्वात् पालयितृत्वानुपदेष्टृत्वा-
दित्याद्यनुमानैश्च विग्रहसिद्धिरित्याशङ्क्या परि हरति—“निराका-
रमिति ” द्वाभ्यां । आदित्यवर्णमित्यस्याविद्याविलक्षणस्वप्रका-
शस्वरूपप्रतिपादनपरतया उपास्यपरतया चोपपत्तेः न च तमसः
परत्वोक्त्योपासनापरत्वानुपपत्तिः उपास्यविग्रहोपलक्षितस्य तमसः
परत्वोक्तः न तु रूपविशिष्टस्य नचै'षोन्तरादित्ये हिरण्मयः पुरुषो
दृश्यत' इत्यत्र वर्त्तमानत्वेनापरोक्षज्ञानविषयत्वोक्तेरनारोप्यत्वं न
हि योषितोऽग्नित्वं दृश्यत इत्युच्यते इति वाच्यं प्रतीकोपासने उ-
पास्यसाक्षात्कारनियमाभावेऽपि सगुणोपासने उपास्यसाक्षात्का-
रस्य 'स्यादद्धेति' श्रुतिसिद्धेन नियतत्वेन तस्यैव दर्शनशब्देना-
भिधानात् विश्वतश्चक्षुरित्यादिश्रुतिस्मृतीनां सर्वात्मकतया सर्वा-
न्तर्यामितया च नियम्यजीवशरीरचक्षुःपाणिशिरःप्रभृत्यनुवा-
दित्वोपपत्तेः सर्वतःपाणिपादत्वादेस्तु असम्भवात् त्वया प्येवमेव-
चक्तव्यत्वात् अन्यथा देशविशेषावच्छेदेन परममुक्तिप्रतिपादनं ग-
म्यत्वप्रवेष्टृत्वाद्युपपादनं च त्वदीयमसङ्गतं स्यात् अनुमानेऽप्येवमेव
सिद्धसाधनं 'विक(१)रणत्वाच्चेति चेत्तदुक्त'मिति सूत्रे अविद्यापरि-
णामस्य करणस्थानीयस्याङ्गीकारादविरोधादिति द्वयोः समुदिता-
र्थः ॥ ३४ ॥ ३५ ॥

प्रवेष्टृत्वे च गम्यत्वेऽन्यथासिद्धे न विग्रहः ।
 कल्प्योऽथ क्रममुक्त्यै वा तज्ज्ञानं वोपलक्षितं ॥ ३६ ॥
 चिदानन्दस्वरूपस्य निराकारस्य वस्तुतः ।
 विग्रहो मायया भाति नान्यथा तर्क्यतां वृथा ॥ ३७ ॥
 नारायणादिशब्देन मायोपहितमुच्यते ।



ननु 'तदे(१)वानुप्रविश' 'ब्रह्म(२)विदामोति पर'मित्यादि श्रुति
 सिद्धं सर्वगतब्रह्मणः प्रवेष्टृत्वं गम्यत्वं च विग्रहं विना न युज्यत इति
 शङ्कां विरस्यति—“ प्रवेष्टृत्वमिति ” । स्वसृष्टकार्याभिव्यक्त-
 त्वस्यैवानुप्रवेशशब्दार्थतया व्यापकस्य मुख्यप्रवेशासम्भवात् अतः
 प्राप्तस्याप्यविद्यतिरोधाननिवृत्त्यपेक्षया प्राप्यत्वोपचारेण विग्रहाना-
 क्षेपकत्वात् यत्तु 'तमेव विद्वानमृत इह भवति' 'यदा पश्य' इत्या-
 दिश्रुतौ सर्वनाम्ना सविग्रहस्यैव परामर्शात्तज्ज्ञानस्यैव मोचकत्वे
 सविग्रहत्वमिति तन्नेत्याह—“ अथेति ” । सगुणविद्यायाः क्र-
 ममुक्त्यर्थत्वेनान्यथासिद्धेः साक्षान्मुक्तिजनकत्वपक्षे तदुपलक्षिता-
 त्मज्ञानस्यैव मोचकत्वमित्यर्थः ॥ ३६ ॥ 'अपाणिपादो' 'नेति नेतीति'
 श्रुतिविरोधान्मायिकत्वमेव सविग्रहत्वस्य न तात्त्विकत्वमित्याह—
 “ चिदानन्देति ” ॥ ३७ ॥ नन्वे'को नानारायण आसीन्न ब्र-
 ह्मा न च शङ्कर' इति श्रुत्या महाप्रलये नारायणस्थित्युक्त्या नित्य-
 विग्रहसिद्धिरित्याशङ्क्य निराचष्टे—“ नारायणेति ” । नारायणश-
 ब्दस्य 'सदेव सोम्येदमग्र आसीदिति' श्रुत्यनुसारेण मायोपहित-
 ब्रह्मपरत्वेन विग्रहपरत्वाभावात् न चैतावता चेतनान्तरमाधारणं

चैतन्यं न चित्ते नास्ति विग्रहस्यापि कल्पना ॥ ३८ ॥
 ज्ञानानन्दैकरूपत्वप्रतिपादनतत्परा ।
 श्रुतिर्न विग्रहं वक्ति तात्पर्येणाद्वितीयगा ॥ ३९ ॥
 उपासनादिसंसिद्धौ ब्रह्मणो रूपकल्पना ।
 वस्तुतस्तु निराकारं निर्गुणं निर्विशेषकं ॥ ४० ॥
 ज्ञानमर्थप्रकाशात्म मुक्तावप्यनपायतः ।

अखण्डमायोपहितत्वस्यैव व्यावर्तकत्वादिति तात्पर्यार्थः ॥ ३८ ॥

नन्वा'नन्दरूपममृतं यद्विभानि' 'आप्रणखात्सर्व एव आनन्दः'
 'मोदो दक्षिणः पक्षः' 'यदात्मको भगवान् तदात्मिका व्यक्ति' किमा-
 त्मको भगवान् ज्ञानात्मक एश्वर्यात्मक' इत्यादि श्रुते भेदाभावेऽपि
 अहिकुण्डलन्यायेन विशेषबलाद्विग्रहत्वोपपत्तिरित्याशङ्क्याह—
 “ ज्ञानेति ” । आप्रणखादित्यः देश लीलाविग्रहावच्छेदेन
 दुःखाद्यभेदवृत्तयोपपत्तेः मोदो दक्षिण इत्यादेरानन्दमयकोशप्रति-
 पादकतया ब्रह्मपरत्वाभावादिति भावः ॥ ३९ ॥ फलितमुपसंहरति—
 “ तस्मादिति ” ॥ ४० ॥

॥ ब्रह्मणो निराकारतासिद्धिः ॥

ननु निर्विशेषं चेद्ब्रह्म ब्रह्मैवैकं ज्ञानात्मकमानन्दात्मकम-
 द्वितीयं नित्यं साक्षि चेति ते नोपपद्यते जातिविशेषाद्य-
 भावादित्याशङ्क्याह—“ ज्ञानमिति ” । अर्थप्रकाशात्ममेव ज्ञा-
 नत्वं मुक्तौ अर्थाभावे तत्संसृष्टप्रकाशत्वस्य कदाचिदर्थसम्ब-
 द्येनाप्यनपायात् आनन्दत्वस्य निरुपाधिकेष्टत्वरूपत्वात् ज्ञाना-
 नन्दयोर्मभेदेऽपि कल्पितजातिभेदनिबन्धनप्रवृत्तिकतया पदद्वयप्रयोग-
 स्य व्यावृत्तिभेदेन साफल्यत्वं द्वितीयाभावोपलक्षितस्वरूपत्वमाद्विती-

निरुपाधिकमानन्द इष्टरूपत्वमश्रुते ॥ ४१ ॥
 ज्ञानानन्दापृथक्केऽपि साफल्यं स्यात्पदद्वये ।
 अद्वितीयस्वरूपं स्याद् द्वैताभावोपलक्षितं ॥ ४२ ॥
 उभयावधिराहित्यं नित्यत्वं सम्मतं विदां ।
 अविद्यायां तत्कार्ये वा साक्षिचैतन्यबिम्बनं ॥ ४३ ॥
 शुद्धब्रह्मातिरिक्तो यो बुद्ध्युपाधिकतः पृथक् ।
 साक्षी स एव वेदान्ते स्वीकृतः सर्वसाधकः ॥ ४४ ॥

यत्वं उभयावधिराहित्यं नित्यत्वं कालस्याप्याविद्यकत्वेनान्तावधिम-
 त्वात् ध्वंसस्याध्वंसप्रतियोगित्वेऽप्याद्यावधिमत्वाच्चाविद्यातत्कार्यान्य-
 तरप्रतिफलितचैतन्यस्यैव साक्षित्वादिति । ननु कथं द्रष्टृपस्य ब्रह्मणः
 साक्षाद्ब्रह्मरूपं साक्षित्वमित्यत आह—“ अविद्यायामिति ” ।
 तथा च द्रष्टृपस्यापि उपाधिना द्रष्टृत्वमिति त्रयाणां तात्पर्यार्थः ॥ ४१ ॥ ४२ ॥ ४३ ॥

ननु साक्षी जीवकोटिर्ब्रह्मकोटिर्वा उभयानुगतं चिन्मात्रं वा
 नाद्यः जीवो बुद्ध्युपाधिकोऽणुरिति पक्षे इदमंशावच्छिन्नचिद्धे-
 दस्य शुक्तिरूप्यस्य साक्षिवेद्यत्वायोगाच्चक्रकाद्यापातात् अज्ञानोपा-
 धिकः सर्वगत इति पक्षेऽप्यज्ञानस्यापि साक्ष्यधीनसिद्धिकत्वेना-
 न्योन्याश्रयात् न द्वितीयः ब्रह्मण एव साक्षिवेद्यदुःखादिधीर्न तु
 जीवस्येति वैपरीत्यापातात् न तृतीय ईश्वरेणैव चिन्मात्रेणापि सं-
 सारिदुःखस्य तद्गतत्वेन ग्रहणं मुक्तोपप्लवापान इति शङ्कां साक्षिरूपं
 प्रदर्शयन्निरस्यति—“ शुद्धेति ” । तथाचाविद्यावृत्तिप्रतिफलितं
 चैतन्यं साक्षी सुप्तावप्यविद्यावृत्तिस्वीकारस्य प्रागुक्तेः नचान्योन्या-
 श्रयः प्रागेव निरासात् शुद्धस्य साक्षित्वाभावेन मुक्तोपप्लवापाता-
 त्वादिति तात्पर्यार्थः ॥ ४४ ॥ साक्ष्यकत्वेऽपि न व्यवहारसङ्कर

साक्षिणः सर्वजीवेषु साधारण्येऽपि सर्वदा ।

तत्तज्जीवादभेदेनाभिव्यक्तस्यैव बोधिता ॥ ४५ ॥

ज्ञानानन्दैकरूपं यदद्वितीयमनश्चरं ।

नित्यं साक्षि परं ब्रह्मेत्येवं सिद्धान्तदिग्जयः ॥ ४६ ॥

चितो विवर्ताधिष्ठानतयोपादानता मता ।

विवर्तकारणाज्ञानगोचरत्वात्तथेष्यते ॥ ४७ ॥

अस्य द्वैतेन्द्रजालस्य यदुपादानकारणं ।



इत्याह— “ साक्षिण ” इति । साक्षिणः सर्वजीवसाधारण्येऽपि तत्तज्जीवचैतन्याभेदेनाभिव्यक्तस्य तत्तद्दुःखादिभासकतया ऽनिग्र-
सङ्गाभावादित्यर्थः ॥ ४५ ॥ फलितमुपसंहरति— “ ज्ञानेत्या-
दिना ” ॥ ४६ ॥

॥ ब्रह्मणो ज्ञानानन्दाद्वितीयनित्यसाक्षित्वोपपत्तिः ॥

ननु निर्विशेषं चेद्ब्रह्म कथं तदेव निमित्तमुपादानमित्यभिन्न-
निमित्तोपादानकर्त्तृत्वं जगतो विकारवत्कारणस्यैवोपादानत्वाद्ब्रह्म-
णोऽविकारत्वात् अन्यथा ‘निर्विकारो हरः शुद्ध’ इत्यादिश्रुतिवि-
रोधादित्याशङ्क्याह— “ चितइति ” । परिणामितयोपादानत्वा-
भावेऽपि विवर्ताधिष्ठानतयोपादानत्वसम्भवाद्विवर्ताधिष्ठानत्वं च
विवर्तकारणाज्ञानविषयत्वमेवेत्यर्थः ॥ ४७ ॥ तत्र वार्तिकवचनमु०

अज्ञानं तदुपाश्रित्य ब्रह्म कारणमुच्यते ॥ ४८ ॥

स्वस्मिन्कार्यजनेरेव हेतुत्वं लक्षणं ध्रुवं ।

उपादानस्य तच्चास्ति विवर्तपरिणामयोः ॥ ४९ ॥

ब्रह्ममाये जगद्योनी नोभयोः परिणामिता ।

दाहरति—“ अस्येति ” ॥ ४८ ॥ उपादानलक्षणमाह—“ स्व-
स्मिन्निति ” । आत्मनि कार्यजनिहेतुत्वस्यैवोपादानत्वलक्षण-
त्वात् तस्य च परिणाम्यपरिणाम्युभयसाधारणत्वादित्यर्थः ॥ ४९ ॥
ननु ब्रह्मैवोपादानमुताज्ञानमपि आद्ये सत्योपादानत्वे सत्यत्वापत्त्या
अज्ञानोपादानकत्वकल्पनविरोधः द्वितीये सूत्रद्वयस्य रज्जुं प्रतीव
ब्रह्माज्ञानयोः समप्राधान्येन वाऽन्यथा वा कारणत्वं विवक्षितमि-
त्याशङ्काह—“ ब्रह्मेति ” । उभयापरिणामित्वेन तयोः कार-
णत्वाङ्गीकारात् न च तत्पक्षोक्तदोषावकाशः उभयोः परिणामि-
तया कारणतानङ्गीकारात् किन्त्वज्ञानस्यैव न ह्यविद्यासाहित्येऽपि
ब्रह्म परिणमते किन्तु विवर्तते न चाविद्यापरिणामत्वेऽपि सत्य-
त्वापत्तिः परिणाम्युपादानसमसत्ताकत्वरूपस्य सत्यत्वस्य परिणा-
मनिर्वाहकत्वात् ब्रह्मसमसत्ताकत्वाभावेन तदपेक्षया परिणाम-
त्वाभावात्स्यसमानसत्ताकविकाराहेतुतया निर्विकारत्वोपपत्तेश्च
न च सत्योपादानत्वे सत्यत्वापत्तिः परिणाम्युपादानधर्माणामेव
सुत्वसुवर्णत्वादीनां कार्ये अन्वयदर्शनात् सत्योपादानत्वेऽप्यस-

तयोर्विकारिणी माया ब्रह्म तत्र विवर्तते ॥ ५० ॥
 ब्रह्मणो निर्विकारत्वमसाधारण्यरूपतः ।
 विकारित्वं तु मायायाः समसत्ताकार्यतः ॥ ५१ ॥
 न ब्रह्मसमसत्ताकं जगत्तस्य विवर्तनं ।
 जगत्प्रातीतिकं तस्मात्सत्यं ब्रह्मैव तात्त्विकं ॥ ५२ ॥
 मायैव वाऽस्त्युपादानं निमित्तं परमेश्वरः ।
 अधिष्ठानं विशुद्धा चिदिति पक्षोऽपि युक्तिभाक् ॥ ५३ ॥
 घटादेः कल्पितस्यैव कुलाले कर्तृतेक्ष्यते ।

स्यत्वापत्तेरिति(१)त्रयाणां तात्पर्यार्थः ॥ ५० ॥ ५१ ॥ ५२ ॥

ननु मायोपादानं ईश्वरो निमित्तं शुद्धं ब्रह्माधिष्ठानमिति पक्षे अभिन्ननिमित्तोपादानत्वाभावेन त्वन्नये तदर्थस्य प्रकृत्यधिकरणादेरनुपपत्तिरिति चेन्मैवमित्याह—“ मायेति ” । एकस्यैवाविद्योर्पाहितत्वेनोपादानत्वस्य अविद्यापरिणामेच्छाकृत्याद्याश्रयत्वेन निमित्तत्वस्यापि सम्भवात् तस्माद्ब्रह्मणो जगदुपादानत्वं सिद्धं न तत्र दोषकल्पनावकाश इति तात्पर्यम् ॥ ५३ ॥

॥ ब्रह्मणो जगदुपादानत्वोपपत्तिः ॥

नन्वेवं कुलालादिवदुपादानगाच्चरप्रयत्नादिमत्त्वं कर्तृत्वमुक्तं स्यात् तच्च कार्यस्य कल्पितत्वे न घटने कुलालादिरकल्पितं प्रत्येव कर्तृत्वदर्शनात् कल्पितं च रूप्यादिकं प्रति भ्रान्तस्यान्यस्य वा कर्तृत्वाद्-

(१) नच सत्यासत्यधूमानुगतधूमत्वस्यैव सत्यासत्यानुगतीपादानकत्वस्यैकस्याभावात् इति शङ्कम् । खनिष्ठकार्यं कर्तृनिष्ठतुल्यस्रोक्तात् न हि सत्यत्वासत्यत्ववैधर्म्यं साधर्म्यं विरोधि च यथा किञ्चिद्वैधर्म्यं स्यात् साधर्म्यं विरोधित्वं साधर्म्यं कदाचिदापत्तिः यनाभासविषयसंस्कारजन्यद्वानविषयत्वादेराभासानामससाधारण्यस्य दृष्टान्तोऽपि सत्त्वाच्चैव तात्पर्यम् ।

रूप्यादौ कल्पिते साक्षिकर्तृत्वं सम्मतं विदाम् ॥ ५४ ॥

जनिकर्तुर्यतो वेति श्रुतिसूत्रप्रमाणतः ।

स्थित्याद्याधारलिङ्गाच्चोपादानत्वं प्रसिध्यति ॥ ५५ ॥

तदैक्षत व्याकरोमीत्यादिश्रुत्या चिदद्वये ।

ईक्षणादिकलाधारतया कर्तृत्वमिष्यते ॥ ५६ ॥

एकविज्ञानतः सर्वविज्ञानश्रुतिमौलिगीः ।

सच्च त्यच्च भवत्येवमित्युपादानतां जगौ ॥ ५७ ॥

सर्वं ब्रह्मेदमित्येवं सामानाधिकरण्यगीः ।

अधिष्ठानतया सर्वव्यापित्वे मानमीशितुः ॥ ५८ ॥

शंनादित्याशङ्का कुलालकार्यघटादावप्यकल्पितत्वासंप्रतिपत्तेः तं प्र-
त्येव कर्तृत्वदर्शनात् कल्पितरूप्यादेरपि अकर्तृकत्वासिद्धेश्च तत्रापि
साक्षिण एव कर्तृत्वादित्याह—“घटादेरिति” । न ह्यदर्शनमात्रेण
कर्त्रपलापः त्वन्मतेपि सर्वज्ञकर्तुरसिद्ध्यापत्तेरिति भावः ॥ ५४ ॥
'यतो(१)वा इमानि भूतानि जायन्ते' इति श्रुतौ 'जनिकर्तुः प्रकृतिरिति'
सूत्रविहितप्रकृत्यर्थपञ्चमीश्रुत्या 'तत्प्र(२)यन्त्यभि संविशन्तीति' स्थिति-
लयाधारत्वाल्लिङ्गाच्चोपादानत्वसिद्धिरित्याह—“यतइति” ॥ ५५ ॥

तदैक्षत व्याकरवाणीति ईक्षणाद्याधारतया कर्तृत्वसिद्धिश्चे-
त्याह—“ तदैक्षतेति ” ॥ ५६ ॥ एकविज्ञानेन सर्वविज्ञानश्रुतिः
'सच्च(३)त्यच्चाभवदिति' श्रुतिश्चोपादानत्वे मानमित्याह—“ एकवि-
ज्ञानत ” इति ॥ ५७ ॥ 'सर्वं खल्विदं ब्रह्मेति' सामानाधिकरण्य-
श्रुतिरपि मानमित्याह—“ सर्वमिति ” ॥ ५८ ॥ श्रुत्यनुगृहीता-

सदुपादानकं विश्वं सत्स्वभावानुरञ्जितं ।

नानाविकाररूपत्वान्मृतस्नाव्याप्तघटादिवत् ॥ ५९ ॥

सुखदुःखादिवत्प्रेक्षापूर्वोत्पादितकार्यतः ।

नुमानमप्यत्रविवरणोक्तमध्यवसेयमित्याह—“ सदिति ” । महान् भूतानि सद्भस्तुप्रकृतिकानि सत्स्वभावानुरक्तत्वेसति विविधविकारत्वान्मृदनुस्यूतघटादिवदित्यर्थः । नच विवर्त्तमते उपादानत्वा-
नुपपत्तिः सत्प्रधानप्रकृतित्वेनार्थान्तरता वा आदावेव तदुपादानत्वस्य स्थापितत्वात् प्रकृतेः सत्त्वाभावस्य प्रसाधितत्वेन अर्थान्तरानवकाशाच्च, न च खण्डो गौर्मुण्डो गौरिति गोत्वानुरक्तखण्डादौ व्यभिचार तदनुरक्तत्वे सति तद्विकारत्वादित्यत्र तात्पर्यात् सदतिरिक्तगोत्वाद्यनभ्युपगमाच्चेति भावः ॥ ५९ ॥

(१) एवं च जगदभिन्ननिमित्तोपादानकं प्रेक्षापूर्वजनितकार्यत्वात्सुखदुःखादिवदित्यभिन्ननिमित्तोपादानं ब्रह्म सिद्ध्यतीत्याह—
“ सुखेति ” द्वाभ्यां । न च व्यर्थविशेषणत्वं प्रेक्षापूर्वकत्वात् कार्यत्वादिति हेतुद्वये तात्पर्यात् न च त्वन्मते दुःखादीनामन्तःकरणोपादानकत्वेन साध्यवैकल्य मिति वाच्यं अस्मिन्मतेऽन्तःकरणस्य परिणाम्युपादानत्वेपि अन्तःकरणरूपेण परिणताज्ञानाधारतया विवर्त्तोपादानत्वस्यानपायात् कार्यत्वादिति हेतौ सर्वकार्यनिमित्तकालघटसंयोगस्योभयवासंप्रतिपक्षस्य ह्यष्टान्तस्य लाभाच्च । न च जगदुपादानं न कर्तुं द्रव्योपादानत्वान्मृद्वत् जगत्क-

(१) एतेन सन् घट इतिवद्वेदानोमसन्घट असद्भृशृङ्गमित्यादिप्रतीत्यनुसारिण घटश्चशृङ्गादिरसदुपादानत्वापत्तिरितिनिरस्तम् । नापि ब्रह्म न द्रव्योपादान चेत्तन्वा-
चैववत् जगन्नानन्दप्रकृतिक यथास्वभावानुरक्तं न तत्प्रकृतिक यथा घटस्वभावानुरक्तं
घटादि न घटोपादानकमित्यादिना सत्प्रतिपक्षत्वं व्याप्तिपक्षधर्मैतदीरापातप्रतीत्या
साख्येऽपि श्रुत्यनुगृहेण स्थापनाया बलवत्वात् द्वितीयानुमाने कपालस्वभावानुरक्ते घटे
व्याभिचारं कपाल घट इत्यप्रतीतेः नच मृत्वेन तदनुरक्तत्वमस्तीति वाच्यम् । सत्त्वेना-
ऽव्याप्यनुरक्तत्वस्य समानत्वादिति भावः ।

अभिन्नहेतूपादानं जगदित्यनुमानतः ॥ ६० ॥

ब्रह्माभिन्ननिमित्तोपादानं सिद्धमितीष्यते ।

न वा सत्प्रतिपक्षोऽत्र श्रुतिमौलिविरोधतः ॥ ६१ ॥

ब्रह्मणः स्वप्रकाशत्वमवेद्यत्वे सति ध्रुवं ।

अपरोक्षार्हतात्यन्ताभावानाश्रयतात्मकं ॥ ६२ ॥

तस्याव्याप्तिर्न मोक्षेऽपि स्वरूपत्वेन सत्त्वतः ।



सा वा न द्रव्योपादानं कर्तृत्वात्कुलालादिवदित्यादिना सत्प्रतिपक्षत्वं श्रुतिविरोधेन हीनबलत्वात् आद्यानुमाने जडत्वस्य द्वितीया-
नुमानं सर्वानन्तर्यामित्वस्य चापाधित्वात् बाधोन्नीततया पक्षेनर-
त्वेऽपि दोषत्वात् तस्माद्ब्रह्म जगदुपादानं कर्तृ च सिद्धमिति द्वयो-
स्तात्पर्यार्थः ॥ ६० ॥ ६१ ॥

॥ ब्रह्मणो जगदुपादानत्वे प्रमाणोपपत्तिः ॥

ननु परिणाममानाविद्याधिष्ठानत्वेनोपादानत्वं वाच्यं अधिष्ठा-
नत्वं तु नावेद्यस्य तद्वदनर्थं प्रमाणापेक्षायामन्यान्याश्रयात् न च
स्वप्रकाशतया तदनपेक्षमेवाधिष्ठानमिति वाच्यं स्वप्रकाशताया
वक्तुमशक्यत्वात् तथाहि किमिदं स्वप्रकाशत्वं वृत्त्यव्याप्यत्वं वा
फलाव्याप्यत्वं वा, अवेद्यत्वे सत्यपरोक्षव्यवहारविषयत्वं वा, तद्यो-
ग्यत्वं वा, तद्योग्यत्वात्त्यन्ताभावानधिकरणत्वं वा, नाद्यः ब्रह्मणो-
ऽप्यावरणभङ्गाय चरमवृत्तिव्याप्यत्वात् न द्वितीयः अतीतादौ नि-
त्यानीन्द्रिये चातिव्याप्तेः न तृतीयः सुषुप्त्यादौ व्यवहाराभावेना-
व्याप्तेः न चतुर्थः योग्यत्वरूपधर्मस्य मोक्षकाले अभावेन तदा ब्र-
ह्मण्यव्याप्तेः नापि पञ्चमः अनधिकरणत्वस्यापि धर्मत्वेन मोक्षद-
शायां तस्याप्यभावेनाव्याप्तिरित्याशङ्क्य पञ्चमपक्षस्यैव श्लोदसहत्वा-
न्मैवमित्याह—“ ब्रह्मण इति ” । अवेद्यत्वे सति अपरोक्ष-

स्वरूपत्वेऽपि तस्यास्ति लक्षणत्वं गुणत्ववत् ॥ ६३ ॥

यद्वाऽत्र योग्यतात्यन्ताभावो ब्रह्मैव तत्त्वतः ।

फलाव्याप्यतया त्वस्यावेद्यत्वमपि सम्भवेत् ॥ ६४ ॥

फलव्याप्यत्वमेवेष्टं घटादौ न तु चिद्धने ।

साक्षिभास्यत्वमेवेष्टं सुखादौ रजतादिके ॥ ६५ ॥

फलाव्याप्यत्वतुल्याधिकरणत्वस्य सम्भवात् ।



व्यवहारयोग्यत्वात्यन्ताभावानधिकरणत्वं स्वप्रकाशत्वं ब्रह्मणो-
स्तीत्यर्थः । न च मोक्षे अव्याप्तिरित्याह—“ तस्येति ” ।

अनधिकरणत्वस्य स्वरूपतया तदपि सत्त्वात् । न च स्वरूपत्वे ल-
क्षणत्वानुपपत्तिः त्वग्नये ब्रह्माभिन्नानन्दादौ गुणत्वव्यवहारवत्
स्वरूपभूतेऽप्यनधिकरणत्वे लक्षणत्वव्यवहारादिति तात्पर्यार्थः ॥ ६३ ॥

यद्वा व्यावहारिकात्यन्ताभावो विवक्षितः ब्रह्मणि च योग्य-
त्वात्यन्ताभावस्य ब्रह्मरूपत्वेन नातिविकृत्वात् नाप्यवेद्यत्वानिरुक्तिः
फलाव्याप्यत्वस्यैव तत्त्वात् आवरणभङ्गे चित् एव फलत्वादित्यभि-
प्रेत्याह—“ यद्वेति ” ॥ ६४ ॥ नन्वेवं घटादेरपि वृत्तिवेद्य
तया फलविषयत्वाभावाद्भूतसुखादेरपि अपरोक्षव्यवहारयोग्य-
तया विशिष्टलक्षणस्यानिव्याप्तिरित्यशङ्काह—“ फलव्याप्य-

त्वमिति ” । घटादौ फलव्याप्यत्वस्य समर्थितत्वात् रूपसुखादौ
साक्षिभास्यतयाऽपरोक्षव्यवहारेऽपि प्रमाणजन्यापरोक्षवृत्तिविषय-
त्वाभावाच्चातिव्याप्तिरित्यर्थः ॥ ६५ ॥ तथा च फलाव्याप्यत्वस-
मानाधिकरणत्वस्य पर्यवसिततया सकलदोषनिरासादित्याह—
“ फलेति ” । न च ब्रह्मणोऽपि वृत्तिप्रतिबिम्बितचिद्रूपफल-

ब्रह्मणः फलरूपत्वान्न तद्वोचरतेष्यते ॥ ६६ ॥

स्वस्मिन्स्वाविषयत्वेऽपि व्यवहारैकहेतुता ।

घटादेरप्रकाशत्वाद्विषयत्वं विना न सा ॥ ६७ ॥

चैतन्याविषयत्वं वा स्वप्रकाशत्वमुच्यते ।



भास्यत्वेन असम्भवः तस्य फलरूपत्वेन तद्विषयत्वाभावादित्याह—
“ ब्रह्मण इति ” । अयमत्र निष्कर्षः वृत्तिप्रतिबिम्बितचिज्ज्ञ-
न्यातिशययोगित्वं ब्रूया तत्प्रतिफलितचिना वाऽभिव्यक्ताधिष्ठान
चिद्विषयत्वं वा फलव्याप्यत्वं चिज्ज्ञन्यातिशयश्च नावरणभङ्गो-
नापि व्यवहारो विवक्षितः किं तु भग्नावरणचित्सम्बन्धः स च
घटादावस्ति नात्मनि सम्बन्धस्य भेदगर्भत्वात् एवमुक्तचिद्विषय-
त्वमपि भेदघटितं घटादावस्ति नात्मनीति स्थितं प्रतिकर्मव्यवस्था-
यामिति ॥ ६६ ॥

नन्वेद्यत्वे सत्यपरोक्षव्यवहारविषयत्वं तद्योग्यत्वं च व्याहृतं
तदपरोक्षव्यवहारे तद्विषयकस्फुरणस्य हेतुत्वादित्याशङ्क्यान्यत्र त-
द्विषयस्य तद्व्यवहारजनकत्वेऽपि स्फुरणस्य स्वाविषयस्य स्वास्मिन्
व्यवहारजनकत्वं स्वभावाभेदादस्तीत्यभिप्रेत्याह—“ स्वस्मिन्निति ”
न च घटादावपि तथैवास्तु तेषामस्फुरणरूपत्वेन तद्विषयत्वं वि-
ना नियामकान्तराभावादित्याह—“ घटादेरिति ” ॥ ६७ ॥
यद्वा चिद्विषयस्वरूपत्वमेव स्वप्रकाशत्वं चिदन्यस्य सर्वस्य चि-
द्विषयत्वादित्याह—“ चैतन्येति ” द्वाभ्यां । तुच्छस्य निःस्व-
रूपत्वेन नातिव्याप्तिशङ्का नाप्यसम्भवः स्वात्मनि वृत्तिविशोधने

चिदन्यस्य समस्तस्य चैतन्यविषयत्वतः ॥ ६८ ॥
 निःस्वरूपतया तुच्छे नातिव्याप्तिरसम्भवः ।
 स्वस्मिन्वृत्तिविरोधेन स्ववेद्यत्वं न युज्यते ॥ ६९ ॥
 यद्वा स्वव्यवहारे स्वातिरिक्तायाश्च सम्बिदः ।
 अनपेक्षत्वमेतद्वा स्वावच्छिन्नानपेक्षता ॥ ७० ॥
 स्वप्रकाशत्वधर्मस्य स्वरूपत्वमिहेष्यते ।
 नाद्वैतहानिर्बाधो वा नेदमिष्टं च वादिनां ॥ ७१ ॥
 स्वप्रकाशानुभूतिः स्यादनुभूतित्वहेतुना ।



छिदाया अच्छेद्यत्ववत्स्वस्य स्ववेद्यत्वायोगादित्यर्थः ॥ ६८ ॥ ६९ ॥
 यद्वा स्वव्यवहारे स्वातिरिक्तसंविदनपेक्षत्वं स्वावच्छिन्नसंविदन-
 पेक्षत्वं वा स्वप्रकाशत्वमित्याह—“ यद्वेति ” ॥ ७० ॥ ननु
 स्वप्रकाशत्वधर्मस्य तात्त्विकत्वं अद्वैतव्याघातः अतात्त्विकत्वे अस्व-
 प्रकाशत्वस्यैव तात्त्विकत्वापत्त्या तत्साधकानुमानादेर्बाध इति चेन्मै-
 वमित्याह—“ स्वप्रकाशत्वेति ” । न च परेषामिदमिष्टं वे-
 द्यत्वविरोधिस्वरूपस्य परैरनङ्गीकारादित्यर्थः ॥ ७१ ॥

॥ स्वप्रकाशत्वलक्षणोपपत्तिः ॥

न च प्रमाणाभावः अनुभूतित्वहेतोर्व्यतिरेकिण एव प्रमाण-
 त्वात् । नन्वत्र साध्याप्रसिद्धिः न च वेद्यत्वं किञ्चिन्निष्ठात्यन्ता-
 भावप्रतियोगि धर्मत्वादित्यनुमानेन सामान्यतः प्रसिद्धिरिति वा-
 च्यम् । अवेद्यत्वप्रसिद्धावपि विशिष्टसाध्याप्रसिद्धेस्तदवस्थत्वात्
 नचानुभूतित्वेनापि नावदेवसाध्यं वेद्यत्वस्य वृत्तिव्याप्यत्वरूपत्वे
 तु तदभावस्य चरमवृत्तिव्याप्यानुभूतौ बाधात् फलव्याप्यत्वरूपत्वे

यन्नैवं न तदेवं स्यादित्यस्ति व्यतिरेकिमा ॥ ७२ ॥

मानानपेक्षसिद्धेर्हि स्वतः सिद्धिपदार्थता ।

तु तदभावस्य मम घटादौ तव धर्मादौ शुक्तिरूप्यादौ च पक्षमिमे प्रसिद्धत्वेनासाधारणानैकान्तिकतापत्तिः अस्वप्रकाशत्वरूपत्वे प्रतियोग्यप्रसिद्ध्याऽप्रसिद्धिरेव किञ्च अत्यन्ताभावप्रतियोगित्वं कुतश्चिद्वावर्त्तते चेत् तन्नैव व्यभिचारः न चेदत्र व्यभिचार इति चेन्न । चिद्विषयस्वरूपत्वरूपं स्वप्रकाशत्वं अनुभूतित्वेन यदा साध्यते तदा वेद्यत्वं चिद्विषयत्वमेव चिदन्यमात्रवृत्तिः पक्षः अत्यन्ताभावप्रतियोगिस्वरूपत्वं साध्यं यथा च वृत्तिप्रतिफलितचिद्विषयता घटादौ न ब्रह्मणि तथोपपादितमिति नासाधारण्यबाधौ नाप्यत्यन्ताभावप्रतियोगित्वस्य अत्यन्ताभावप्रतियोगित्वेऽपि व्यभिचारः अत्यन्ताभावप्रतियोगित्वस्य मिथ्यात्वेन अत्यन्ताभावप्रतियोगिन्येत्यत्यन्ताभावप्रतियोगितया यन्निष्ठात्यन्ताभावप्रतियोगित्वं तस्य केवलान्वयित्वाभावात्, न चैवं ब्रह्मणि चिद्विषयत्वेऽपि तदत्यन्ताभावोपपत्त्या अर्थान्तरं घटादावप्येवं साध्यसत्वेनासाधारण्यं चेति वाच्यम् । चिद्विषयत्वविरोध्यत्यन्ताभावप्रतियोगिरूपत्वस्य साध्यत्वात् नार्थान्तरासाधारण्ये घटादौ तयोः सहावस्थित्या अविरोधात् ब्रह्मणि विरोधादिति तात्पर्यं अनुसृत्याह—“स्वप्रकाशेति” ॥७२॥

ननु स्वतःसिद्धानुभूतिरात्मैत्यर्थादुक्तं स्वत इत्यस्य स्वेनैवेत्यर्थे स्वविषयत्वापत्तिः प्रमाणं विनेत्यर्थे उपायान्तरस्यानुपन्यासेनासिद्ध्यापत्तिः अन्यथा नृशृङ्गादेरपि सिद्ध्यापात इत्याशङ्काह—“ मानेति ” । मानानपेक्षसिद्धेरेव स्वतःसिद्धिशब्दार्थत्वात् न च नृशृङ्गादावेवं प्रसङ्गः तदसत्त्वव्यावृत्तिफलकप्रमाणाभावात् प्रकृते च वृत्तिविषयतामात्रेण तत्सत्त्वात् सिद्धिरूप आत्मनि सिद्ध

नृशृङ्गादेरसत्त्वत्वान्न मानामानयोग्यता ॥ ७३ ॥
 आत्मनः स्वप्रकाशत्वं चिद्रूपत्वादपीष्यते ।
 चिद्रूपत्वं श्रुतेर्मानात्स्वयं ज्योतिर्गिरेष्यते ॥ ७४ ॥
 आत्मैवास्पद्यतो ज्योतिः स्वयं ज्योतिस्तदुच्यते ।
 स्वातिरिक्तानपेक्षत्वात्स्वप्रकाशत्वमात्मनः ॥ ७५ ॥
 दुर्विवेकतया जाग्रदवस्थायामनेकधा ।
 आदित्यादेः समावेशात्स्वयं ज्योतिष आत्मनः ॥ ७६ ॥
 सुविवेकतया स्वप्ने तदन्यस्याखिलस्य हि ।
 अभावाज्ज्योतिषोऽत्रेति सफलं स्याद्विशेषणं ॥ ७७ ॥

इति व्यवहारस्य सिद्धप्रयुक्तव्यवहारविषयतया गौणत्वमिति ता-
 तपर्यार्थः ॥ ७३ ॥

॥ अनुभूतेः स्वप्रकाशत्वोपपत्तिः ॥

एवं चिदभिन्नस्यात्मनोऽपि स्वप्रकाशत्वं चिद्रूपत्वा-
 त्साधनीयमित्याह— “ आत्मन ” इति ॥ ७४ ॥ ‘अत्रायं
 पुरुषः स्वयं ज्योतिरित्यादिश्रुतिरपि स्वप्रकाशत्वे प्रमाणमित्याह—
 “आत्मैवेति” । ‘अस्तमित आदित्ये याज्ञवल्क्ये’त्यादिना किं ज्योति-
 रय पुरुष इत्यन्तेन ज्ञानसाधनालोकाद्यभावे जीवस्य कथं स्फुरणमि-
 त्युक्त ‘आत्मैवास्य ज्योतिः स्वयंज्योतिरित्यादिना स्वातिरिक्तानपे-
 क्षतया स्वप्रकाशत्वमुक्तमित्यर्थः ॥ ७५ ॥ नन्वात्मनः सदा स्वप्रका-
 शात्वेन श्रुतावब्रह्मस्य वैयर्थ्यमित्यत आह—“ दुर्विवेकतयेति ”
 द्वाभ्यां ॥ ७६ ॥ ७७ ॥

तथाऽऽत्मा स्वप्रकाशोऽयं स्वसत्तायां प्रकाशतः ।
व्यतिरेकविहीनत्वात्प्रकाशस्याश्रयत्वतः ॥ ७८ ॥
प्रकाशकर्तृभावाच्चेत्युक्तं विवरणे स्फुटं ।
अत एव घटादौ नाप्रकाशोऽतिप्रसङ्गतः ॥ ७९ ॥
निर्द्धर्मकतया ब्रह्मावेद्यत्वेन निरञ्जनं ।
अनन्तादिगिरां लक्ष्यं न वाच्यं हेत्वभावतः ॥ ८० ॥
लक्ष्यत्वव्यवहारोऽपि वाच्यत्वाभावहेतुकः ।

तत्र विवरणोक्तानुमानं प्रमाणमाह—“ तथेति ” द्वा-
भ्यां । आत्मा स्वप्रकाशः स्वसत्तायां प्रकाशव्यतिरेकविधुरत्वात्
प्रकाशाश्रयत्वात् प्रकाशकर्तृत्वात्प्रदीपवत् स्वप्रकाश्यत्वस्य बाधित-
तया तदप्रकाश्यत्वेन पक्षस्य विशेषिततया वाऽर्थान्तराभावात्
सजातीयप्रकाशाप्रकाश्यप्रकाशत्वमेव साध्यं एवं न घटादिवद-
स्वप्रकाशत्वेनोपपत्तिः स्वाप्रकाश्यसजातीयाप्रकाश्यत्वेनावेद्यत्व-
स्य लाभात् विजातीयस्याप्रकाशत्वात् ज्ञानप्रभानुगतं च प्रकाश-
त्वमावरणाभिभावकत्वं एवं च न स्वविषयत्वरूपस्वप्रकाशत्वं कि-
न्त्वावेद्यत्वे सति अपरोक्षव्यवहारयोग्यत्वमिति सिद्धमिति भावः
॥ ७८ ॥ ७९ ॥ ॥ आत्मनः स्वप्रकाशत्वोपपत्तिः ॥

निर्द्धर्मकतया अवेद्यतया च ब्रह्मानन्तादिपदलक्ष्यं न
वाच्यं प्रवृत्तिनिमिताभावादित्याह—“ निर्द्धर्मकतयेति ” ॥८०॥

नन्ववाच्यशब्देनोच्यते चेत् वाच्यत्वसिद्धिर्लक्ष्यते चेत् अवा-
च्यत्वरूपमुख्यार्थस्याभावात्कथं लक्षणा भावे वा ब्रह्म न अवा-
च्यं किन्तु तीरवत् अवाच्यत्वरूपमुख्यार्थसम्बन्धिमात्रमिति स्यात्
मुख्यार्थहीनस्यापि ब्रह्मलक्षकत्वे घटपदमपि घटलक्षकं स्यादित्या-
शङ्क्यावाच्यत्वरूपमुख्यार्थाभावेऽपि नञ्समभिव्याहृतवाच्यशब्देन

निर्द्धर्मकतया वृत्तेर्निमित्ताभावतो गिरां ॥ ८१ ॥

सत्यज्ञानादिशब्दास्तेऽध्यस्तधर्मैकवाचिनः ।

लक्षयन्ति परब्रह्माखण्डव्यक्तिं च तात्त्विकीं ॥ ८२ ॥

वस्तुनः पदलक्ष्यत्वेऽप्यपदार्थत्वसम्भवात् ।

वाच्यत्वात्यन्ताभावबोधनद्वारा स्वरूपलक्षणयैव पर्यवसानात् एवं निर्विशेषपदमपि अखण्डपदलक्षकतायामेव मुख्यार्थावश्यम्भावनियमादित्यभिप्रेत्याह—“ लक्ष्यत्वेति ” । नन्वेवं लक्ष्यपदेनापि लक्ष्यत्वे तीरस्यागङ्गात्ववद्ब्रह्मणोऽलक्ष्यत्वापत्तिरित्याशङ्कोष्टापत्या समाधत्ते—“ निर्द्धर्मकतयेति ” । सर्वथा निर्द्धर्मकत्वात् लक्ष्यव्यवहारस्य च वाच्यत्वाभावनिवन्धनत्वं न चैवं लक्ष्यत्वाभावेन वाच्यत्वव्यवहारप्रसङ्गः गौणस्य तस्यापीष्टत्वादित्यर्थः ॥ ८१ ॥ सत्यज्ञानादिपदानां वा कल्पितधर्मवाचिनां ब्रह्मरूपव्यक्तिलक्षकतया सखण्डत्वानापातादित्याह(१)—“ सत्येति ” ॥ ८२ ॥

ननु निर्विशेषादिपदानां समासपदतया लक्ष्यादिपदानां च यौगिकतया वाक्यतुल्यत्वाच्च वाचकतेति वक्तुमशक्यं अन्विताभिधानपक्षे तेषामपि वाचकत्वात् अभिहितान्वयपक्षेऽपि वाक्य एवाभिहितान्वयस्वीकारेण प्रकृतिप्रत्यययोरन्विताभिधायकत्वाद्वाक्यतुल्यस्यापि वाचकत्वात् ब्रह्मणः पदार्थसंसर्गरूपत्वे सखण्डत्वापत्त्या पदार्थत्वे वाच्यत्वापरिहारादित्याशङ्काह—“ वस्तुत इति ” ।

(१) नच सत्त्वादिधर्माश्रयतया लक्ष्यत्वाभावे मच्चसम्बन्धितमात्रेण लक्ष्यस्य पु-
सोऽमखलवत्सत्त्वादिष्वसम्बन्धितमात्रेण लक्ष्यस्य ब्रह्मणोऽसत्त्वाद्यापत्तिरिति वाच्यम् । क-
ल्पितचन्द्रत्वादिनाते परमार्थचन्द्रव्यक्तितादात्म्ये नाचन्द्रत्वाभाववद्वत्ताऽपि सत्त्वाद्यभावा-
नापत्ते यथाऽऽहुः लक्ष्याश्रितिरपि ब्रह्म सत्त्वादि न जहाति न इति, अतएव स्वप्रकाशा-
देरब्रह्मत्वे यदब्रह्म तत्तदब्रह्म इति साधु समर्थितो ब्रह्मवाद इति निरस्यम् ।

अखण्डत्वेऽपि वाक्यार्थभावो ब्रह्मणि सिद्ध्यति ॥ ८३ ॥

अत्रान्विताभिधानेऽपि स्वरूपे लक्षणेऽप्यते ।

अन्वितस्य न चावाच्यभावस्य क्षतिरस्ति वा ॥ ८४ ॥

अवाच्याशब्दमस्पर्शमखण्डं श्रुतयो जगुः ।

स्वार्थे मानतया तासां न चान्याय्यप्रकल्पना ॥ ८५ ॥

लक्षणास्वीकृतेः शक्तिमात्रस्यैव निराकृतेः ।

निर्द्धर्मकतया वाच्यभावबाधादुपाधितः ॥ ८६ ॥

पदलक्ष्यत्वेऽप्यपदार्थत्वोपपत्तिः अखण्डत्वेऽपि वाक्यार्थत्वस्योपपादितत्वात् अन्विताभिधानेऽन्वितवाचकस्यापि स्वरूपे लक्षणाङ्गीकाराच्च च तर्ह्यवाच्यत्वासिद्धिः अखण्डब्रह्मसिद्ध्युपायत्वेन प्राप्तस्यावाच्यत्वादेर्निवारकाभावेनानुषङ्गिकतया सिद्धे 'यतो वाचो निर्वर्तन्त' 'अशब्दमस्पर्श'मित्यादिश्रुतयश्चात्रानुसन्धेयाः अवाच्यशब्दवदशब्दशब्देऽपि व्याघाताभावात् नचेयं श्रुतिरद्भुतत्वाभिप्राया श्रूयमाणार्थे बाधकाभावादन्याय्यकल्पना तत्रोचितेति त्रयाणां योजना ॥ ८३ ॥ ८४ ॥ ८५ ॥ ननु यतो वाच इत्यत्रापि मनसा सहेति श्रुतमनोवृत्तेरिवान्तःकरणवृत्तिव्याप्ये ब्रह्मणि वाग्वृत्तेरपि सर्वथा निषेधयोग इति चेन्मैवमित्याह—“ लक्षणेति ” । ननु तात्पर्यविषयो ब्रह्म वाच्यं वस्तुत्वाल्लक्ष्यत्वाच्च तीरवदिति चेन्मैवं निर्द्धर्मकतया वाच्यत्वबाधात् तदुन्नीतसधर्मकत्वाद्युपाधिसम्भवाच्चेति(१) भावः ॥ ८६ ॥

(१) परमार्थसदादिकं कस्य चिदाचकं पदत्वादित्यपि न, किमत्र पदत्वं न तावत्सुविज्ञानत्वं समासपदस्याशक्तत्वे न राजपुरुषादौ वाभिचारात् नापि शक्तत्वं साध्या विशेषात् अवयवद्वारा समासपदे वाचकत्वं चेदित्येव, नापि सत्यादिवाक्य वाक्यार्थतात्पर्यमुक्त वाक्यत्वादित्यपि, विष मुङ्गुष्वेत्यादौ वाभिचारादिति ।

वेदान्तवाक्यजज्ञाननिवर्त्याज्ञानगोचरं ।
 बोधयन्ति प्रमाणत्वाद्देदान्ता ब्रह्म चिद्धनं ॥ ८७ ॥
 दृष्टा गुणक्रियाजातिसम्बन्धाः शब्दहेतवः ।
 नात्मन्यतमोद्धेषां तेनात्मा नाभिधीयते ॥ ८८ ॥
 आरोपितगुणादेस्तु तात्पर्यागोचरत्वतः ।
 अवाच्यत्वेऽस्ति तात्पर्यं सर्ववेदान्तसद्गिरां ॥ ८९ ॥
 ब्रह्मण्यवाच्ये योविद्वान्वाच्यतामधिगच्छति ।
 स निस्त्रपो निमित्तानां विरहैः प्रतियोध्यतां ॥ ९० ॥



नन्वत्रावाच्यत्वे लक्ष्यत्वानुपपत्तिं वाच्यार्थसम्बन्धित्वेन ज्ञा-
 नस्यैव लक्ष्यत्वात् तज्ज्ञानं च न शब्दभिन्नेन, उपनिषन्मात्रगम्य-
 त्वात् नापि स्वप्रकाशतया, नित्यसिद्धे शब्दवैयर्थ्यात् अवाच्यशब्दस्य
 च लक्षकस्यैव वक्तव्यत्वात् तत्रापि वाच्यसम्बन्धित्वेन ज्ञेयत्वे अ-
 नवस्येत्याशङ्क्य समाधत्ते—“ वेदान्तेति ” । तथा ज्ञानमुप-
 स्थितौ उपयोगि ब्रह्म स्वप्रकाशतया स्वत एवोपस्थितमिति किं तेन
 नचैवं शब्दवैयर्थ्यं आवरणाभिभावकवृत्तावुपयोगादत एव नानव-
 स्थैत्यर्थं ॥ ८७ ॥ तस्मात्प्रवृत्तिर्निमित्तस्य दुर्निरूपत्वाद्वाच्यत्वमि-
 त्यत्र वृद्धसंमतिमाह—“ दृष्टेति ” ॥ ८८ ॥ न चारोपितगु-
 णाश्रयतया वाच्यता तस्य तात्पर्याविषयतया तात्पर्यविषये अवा-
 च्यत्वस्य स्थितत्वादित्याह—“ आरोपितेति ” द्वाभ्यां ॥ ८९ ॥
 ॥ ९० ॥ तस्मान्निर्विशेषत्वादेव जीवब्रह्माभेदः सिद्धः भेदकासम्भ-

घटादीनां मिथो भेदो भेदो जीवेशयोर्मिथः ।

भ्रान्त्या प्रतीयमानत्वान्मिथ्या रज्जुभुजङ्गवत् ॥ ९१ ॥

सत्तर्कैः श्रुतिभिः स्मृत्या मिदाया बाधितत्वतः ।

प्रतीत्येकशरीरस्य न भेदस्यास्ति वस्तुता ॥ ९२ ॥

भेदखण्डनयुक्तीनां तत्त्वतो भेदवारणात् ।

व्यावहारिकभेदस्यावारकत्वान्न दुष्टता ॥ ९३ ॥

वास्तथा च जडानां जडचैतन्ययोर्मिथो भेदो जीवेशयोश्च भेदोऽप्रा-
माणिकत्वान्मिथ्यैवास्ति रज्जुसर्पादिवदित्यभिप्रेत्याह—“ घटा-
दीनामिति ” ॥ ९१ ॥

॥ ब्रह्मणः शब्दावाच्यत्वोपपत्तिः ॥

ननु भेदस्य प्रमाणसिद्धत्वादपलापो न युक्त इत्यत आह—
“ नेति ” । न हि वयं भेदप्रतीते. स्वरूप वा कारणं
वा ऽपलपाम. किन्तु बाधितविषयत्वं ब्रूम. व्याप्तिसग्रीचीनतया
अशुष्कैस्तर्कैरनन्यपरया श्रुत्या स्मृत्या च भेदस्य बाधितत्वात् वि-
षयभेदादिना प्रत्यक्षविरोधस्य परिहृतत्वेन श्रुत्यादावुपचरिता-
र्थत्वाभावादिति तात्पर्यार्थः ॥ ९२ ॥

नन्वभेदस्याप्येव निरासः न चाभेदखण्डनयुक्तीनां स्वस्य स्वा-
भेदोपि न सिद्ध्यदिति स्वव्याघातादाभासता भेदखण्डनयुक्तीना-
मपि भूषणयुक्त्यभेदेन स्वव्याघातकतायाः समानत्वादिति चेन्ने-
त्याह—“ भेदेति ” । तथा च स्वाव्याघातकोपपत्तिर्भेदख-
ण्डनयुक्तीनामिति भावः ॥ ९३ ॥ ननु भेदबाधकं न भेदविषयमेव

भेदभ्रमाद्यधिष्ठानतत्त्वगोचरबोधतः ।

भ्रमे समूले विध्वस्ते नैव भेदः प्रमाणभाक् ॥ ९४ ॥

अनिर्वाच्यतया भेदो बाध्यत्वेनैव सम्मतः ।

ऐक्यं ब्रह्मस्वरूपत्वादबाध्यं श्रुतिबोधितं ॥ ९५ ॥

व्यवहारव्यवस्थापि व्यावहारिकभेदतः ।

तत्साधकतापत्तेर्नाप्यभेदविषयं एवं हि तदन्यस्तद्विरोधी तदभावो वा नञर्थो विषयो वाच्यः सर्वथा च भेदो दुष्परिहरः तदनन्यत्वे तद्विरोधितदभावत्वयारयोगात् भेदाभावग्राहिणाऽपि प्रतियोगि-
विलक्षणतयैवाभावस्य ग्रहणाच्च औदासीन्येन प्रवृत्तस्येदमिति ज्ञान-
चदबाधकत्वाच्चेति चेन्मैवमित्याह—“ भेदभ्रमेति ” । अयम-
र्थः । पारमार्थिकत्वाकारेण भेदाभावविषयस्यैव बाधकत्वात् न च
भेदस्य दुष्परिहरता व्यावहारिकभेदेनैव व्यावहारिकतद्विरोधि-
त्वतदभावत्वयोरुपपत्तिसम्भवात् यश्चानुरूपोबलिरिति न्याया-
द्भेदभ्रमाद्यधिष्ठानतत्त्वगोचरं ज्ञानं भ्रमबाधकमित्युपपन्नं उक्त-
रीत्या भेदवैलक्षण्येन तद्ग्रहणोपपत्तेरिति ॥ ९४ ॥ भासमानो
यो भेदः स स्वरूपादिपक्षान्तर्भावविहर्भावभ्यां वा अन्येन वा
धर्मान्तरेणानिर्वाच्य इत्याह—“अनिर्वाच्यतयेति” । नच तर्का-
भासेन अनिर्वाच्यत्वे ऐक्यस्यापि तत्प्रसङ्गं भेदबाधकस्यानाभास-
ताया उक्तत्वादित्याह—“ ऐक्यमिति ” । ऐक्यभेदयोः श्रुत्य-
नुग्रहाननुग्रहाभ्यां विशेषाच्चेति भावः ॥ ९५ ॥

तात्त्विकभेदाभावेऽपि कल्पितव्यावहारिकभेदेन व्यवस्थोपप-
त्तिरित्याह—“ व्यवहारेति ” । नच कल्पितेन कल्पितकार्य-

सिद्धा न भेदवस्तुत्वमपि साऽपेक्षते स्वयं ॥ ९६ ॥

अभेदे भेदमारोप्य धर्मधर्मिभ्रमावहा ।

माया भ्रान्तिकरी दक्षाऽप्यसम्भावितदर्शने ॥ ९७ ॥

निरपेक्षस्वरूपस्य सापेक्षत्वं न सम्भवेत् ।



प्रतिबन्धायोगः अविद्यया स्वप्रकाशरूपब्रह्मकार्यप्रतिबन्धदर्शनात् कल्पितकान्तया विच्छेदकार्यप्रतिबन्धदर्शनाच्चेति तात्पर्यार्थः ॥ ९६ ॥ ननु भेदस्य व्यावहारिकसत्त्वार्थमपि त्वया अन्योन्याश्रयादिकमुद्धरणीयं परस्परमपि सापेक्षेण व्यवहारस्याप्यभावात् न हि व्यावहारिकमृदं स्वजन्यघटसापेक्षत्वमित्याशङ्काह—“ भेदइति ” अस्माकमविद्यासामर्थ्यात्सर्वानुपपत्तिविधूननोपपत्तिः न हि मायायामसम्भावनीयं नाम तथाच परस्परआश्रितमपि इन्द्रजालवद्दर्शयिष्यति न चेश्वरसामर्थ्यात् तादृशमपि सत्यं स्यादिति वाच्यं उभयसिद्धमृषाभूतेन्द्रजालस्थले कारणादिव्यवस्थोलुङ्घिकार्यादिदर्शनवदन्यत्र तथा अदर्शनात् दर्शने च मृषात्व एव पर्यवसानात् आपादनं च भेदस्तत्प्रतीतिश्च यदि मायिकी न स्यात् सर्वव्यवस्थोलुङ्घिनी न स्यात् सर्वव्यवस्थोलुङ्घिनी चेयं तस्मान्मायिकीति विपर्ययपर्यवसानात् मायिके व्यवस्थोलुङ्घनस्य दर्शनेन व्याप्तिसिद्धेः तस्मात् श्रुत्या अस्वव्याघातकयुक्त्या च भेदस्य बाधादभेदस्याबाधाच्च पटे स्वाभेदाभेदयोर्व्यावहारिकत्वे समानेऽपि स्वाभेदं परित्यज्य भेद एव सर्वथा प्रद्वेषो नाकारणक इति तात्पर्यार्थः ॥ ९७ ॥

॥ सामान्यतो भेदस्त्वण्डनम् ॥

ननु निरपेक्षस्वरूपत्वे सापेक्षत्वानुपपत्तिरिति यदुक्तं तत्तावदुक्तं अविद्यानिवृत्तेर्जीवब्रह्मैक्यस्य च तव मते मतद्वयेऽपि स्थितौ व्यक्तिसापेक्षस्य जातिमात्रस्य प्रतीतौ सापेक्षस्य नीलतरत्वादेरर्थप्रकाशात्मकज्ञानस्य ब्रह्मणि ब्रह्माभेदस्य अस्ति ब्रह्मेत्यादौ काल-

क्वचिदाविद्यका सा चेदपेक्षा तेन का क्षतिः ॥ ९८ ॥
 अविद्याविनिवृत्तिश्च जीवब्रह्मैक्यमेव वा ।
 अपेक्षते प्रतीतौ तत्सापेक्षत्वं हि मायिकं ॥ ९९ ॥
 तात्त्विके निरपेक्षत्वे न विरोधोस्ति तावता ।
 न हि काल्पनिकं किञ्चिद्वस्तु तत्त्वमपि स्पृशेत् ॥ १०० ॥
 चैतन्ये कल्पिताः सर्वे ये विरोध्यनुरोधिनः ।
 तेषां सापेक्षताप्येवं कल्पिता चिद्वने पदे ॥ १ ॥

सापेक्षस्यास्तित्वस्य निरपेक्षब्रह्मव्यक्त्यादिरूपताया दर्शनादित्या-
 शङ्क्य समाधत्ते—“ निरपेक्षस्वरूपस्येति ” त्रिभिः । एतदुक्तं
 भवति अविद्याविनिवृत्तिजीवब्रह्मैक्ययोः प्रतीतौ सापेक्षत्वस्याऽऽवि-
 द्यकतया तात्त्विकनिरपेक्षत्वविरोधित्वाभावाज्जातिमात्रस्य व्यक्त्य-
 भेदासिद्धिः व्यक्तिसमानसत्ताकघटत्वादावभावात् व्यक्त्यसमा-
 नसत्ताकसत्तादिजानौ तु सापेक्षत्वस्य काल्पनिकत्वात् नीलतर-
 त्वादेर्व्यक्तिरूपत्वासिद्धौ हेतोरभावात् अर्थप्रकाशात्मकज्ञानस्य
 ब्रह्माभेदस्य च सापेक्षतायाः काल्पनिकत्वात् अस्ति ब्रह्मेत्यादाव-
 प्येवमेव तथा च तत्त्वतो निरपेक्षस्य सामानाधिकरण्यासिद्ध्या
 न तर्काभासता व्याप्तिरसिद्धेरत एवैक्यस्यास्वरूपत्वे अद्वैतहानि-
 र्मिथ्यात्वे भेदस्य सत्यत्वप्रसङ्गः (१) इति निरस्तं ऐक्यस्य ब्रह्माभेदान-
 ङ्गीकारादिति ॥ ९८ ॥ ९९ ॥ १०० ॥ सिद्धान्तरहस्यमाह—
 “ चैतन्यइति ” ॥ १ ॥

(१) यत्र यदधस्त तत्र तद्विरोधि तज्ज्ञानावाधः यथा शुक्तावरूप्यत्वं यत्र त-
 देक्य बाधः तत्र तद्वेदतज्ज्ञानावाधः यथा दूरस्थवनस्थीर्भेद इति वा यत्र यद-
 धस्त तत्र तद्विरोधि तात्त्विक यथा ब्रह्मण्युत्तलस्याधस्तत्वं सत्यत्वं तात्त्विकमिति वा
 व्याप्तिरिति शेषः ।

ऐक्यस्य निरपेक्षत्वे भेदभ्रान्तिनिवृत्तये ।

एकवाक्यत्वसद्भावात्स्वरूपपरसद्भिरां ॥ २ ॥

अतः काल्पनिको भेदः सर्वत्र व्यावहारिके ।

वस्तुन्यात्मन्यभेदस्तु तात्त्विकः श्रुतिबोधितः ॥ ३ ॥

सापेक्षत्वात्मावधेश्च तत्वे द्वैतप्रसङ्गतः ।

नन्वैक्यस्य निरपेक्षत्वे तत्त्वस्पर्धार्थपराणां 'सत्यं विज्ञानघन' इत्यादीनामैक्यपरमहावाक्यैकवाक्यत्वाभावेन वैयर्थ्यं स्यादित्याशङ्क्य निरस्यति—“ ऐक्यस्येति ” । ऐक्यस्य स्वप्रकाशब्रह्माभिन्नतया स्थितिप्रतीत्यादौ निरपेक्षत्वेऽपि यथालक्षितार्थभेदभ्रमनिवर्त्तकवृत्तिजनने पदार्थसापेक्षतया स्वरूपपरवाक्यानामेकवाक्यताया सत्त्वात् भेदरूपप्रतियोगिसापेक्षत्वेन तन्न सापेक्षत्वव्यवहारार्हादित्यर्थः ॥ २ ॥ न चैतावता सापेक्षत्वापत्तिरैक्यस्येत्याह— अत इति ” । काल्पनिकस्य सापेक्षत्वस्यापीष्टत्वात् । न च भेदेऽपि एवमेवास्तु भेदस्य निषेधप्रतियोगितया श्रुतत्वेन ब्रह्मरूपत्वाभावात् न च तत्राभेदश्रुतिरस्ति । एतेन स्वरूपेण निरपेक्षस्याप्यभेदस्याभेदत्वेन सापेक्षत्ववत्स्वरूपेण निरपेक्षस्याऽपि घटस्य भेदत्वेन सापेक्षत्वमस्तु अवच्छेदकभेदेन सप्रतियोगित्वाप्रतियोगित्वे अपि तद्वदिति निरस्तं, भेदस्य स्वरूपतो निरपेक्षत्वे निष्प्रतियोगिकत्वे च परान्प्रतीव स्वमपि प्रत्यविशिष्टतया स्वव्याघातः नचैवमभेदस्यापि स्वान्प्रतीव परान्प्रति तथा सति तथात्वापत्तिरिष्टापत्तेः घटत्वादिना भेद परं कल्पितः स्वरूपतस्त्वभेद एव तथासति परेत्वं परं व्याहृतं न स्वरूपत्वमपीत्यर्थः ॥ ३ ॥

यथैक्यं ब्रह्मणो रूपं न तथा भेदो वस्तुनो रूपमित्यत्राचार्यसंमतिमाह—“ सापेक्षत्वादिति ” । घटस्य भेदत्वे एकतरप-

एकाभावादसन्देहान्नरूपं वस्तुनो भिदा ॥ ४ ॥
 कल्पितो धर्मभेदोऽस्ति ज्ञानानन्दादिगोचरे ।
 तदैक्यं श्रुतिसंसिद्धं भेदभ्रान्तिनिवर्तकं ॥ ५ ॥
 प्रतियोग्यादिसापेक्षं भेदज्ञानं न तात्त्विके ।
 ऐक्यज्ञाने प्रमाणोत्थे वस्तुतः प्रतिबन्धकं ॥ ६ ॥
 अस्वव्याघातकैरेवं जातिभिन्नैः सदुत्तरैः ।
 निरस्तं भेदमादाय स्वात्माभेदो निषीदति ॥ ७ ॥

रिशेषापत्तिः स्यादिति भावः ॥ ४ ॥ नन्वैक्यस्य ज्ञानस्यानन्दस्य च
 ब्रह्मस्वरूपत्वे एकतरपरिशेषापत्तिस्तत्रापि समाना न च वस्तुन
 एकत्वेनेष्टापत्तिः प्रकृतेऽपि साम्यादिति तत्राह—“कल्पिते इति”
 एकतरपरिशेषापत्त्या घट इति भेद इति विलक्षणव्यवहाराभावस्या-
 पादनात् न च ज्ञानानन्दादावपि विलक्षणव्यवहारो न स्यादिति
 वाच्यं कल्पितधर्मभेदमादायोपपत्तेरित्यर्थः । अयं भावः भेद
 स हि स्वरूपत्वे इदं भिन्नमस्य भेद इति सम्बन्धित्वेन धीर्न स्यात्
 नचानन्दो ब्रह्मण इति वदुपपत्तिः प्रमाणसिद्धेर्लोक्ये भेदव्यवहार-
 ष्यौपचारिकत्वं कल्प्यते राहोः शिर इत्यादिवत् न च प्रकृते तथा
 ऐक्ये मानाभावाद्वाधकाच्चेति ॥ ५ ॥ ननु त्वन्मतेऽपि विस्वब्रह्मजी-
 वानां प्रतिबिम्बब्रह्माभेदे इदमनेन भिन्नमस्यामुष्मादभेदः इमे अ-
 भिन्ने षनयोरभेद इत्येवं प्रतीतिः स्यात् तथा च धर्मप्रतियोगिभा-
 वधीर्हित्वावच्छिन्नधीश्च भेदज्ञानाधीनेति तद्विरुद्धाभेदज्ञानानुपप-
 त्तिरित्याशङ्क्याह—“प्रतियोग्यादीति” । काल्पनिकभेदज्ञा-
 नस्य धर्मप्रतियोगिभावद्वित्वावच्छिन्नज्ञाननिर्वाहकस्य तात्त्विकाभे-
 दज्ञानप्रतिबन्धकत्वायोगादित्यर्थः ॥ ६ ॥ तस्मादात्मैक्यं विजयते
 तत्रामित्याह—“अस्वव्याघातकैरिति” ॥ ७ ॥

॥ विशेषतो भेदक्षणद्वयम् ॥

न समानविशेषादिरूपभेदः प्रमाणयुक् ।

अभेदो विजयी तस्माद्वेदान्तैकप्रमाणभाक् ॥ ८ ॥

• एवं प्रत्यक्षतः प्राप्तभेदस्यैव निवारणात् ।

असाक्षात्कृतजीवेशभेदादौ का कथा तव ॥ ९ ॥

अप्रत्यक्षतयेशस्य तद्धर्मप्रतियोगिकः ।

भेदोऽशक्यो ग्रहीतुं सोऽन्यथासिद्धस्तु तदग्रहः ॥ १० ॥

भेदानुवादिनी श्रौती गीरवच्छिन्नमात्रगा ।



स्वरूपभेदान्योन्याभावभेदाद्वैतप्रमाणकत्वान्न भेदगन्धोऽपि प्रमाणपथमवतरतीत्याह—“ नेति ” ॥ ८ ॥ जीवेशभेदनिराकरणं कैमुत्येन प्रतिजानीते—“ एवमिति ” ॥ ९ ॥ “ अप्रत्यक्षतयेति ” । ईश्वरस्याप्रत्यक्षत्वेन तद्धर्मिकस्य तत्प्रतियोगिकस्य वा भेदस्य ग्रहीतुमशक्यत्वादित्यर्थः ॥ १० ॥ ननु तद्धर्मिकभेदस्य जीवाप्रत्यक्षत्वेऽपि स्वधर्मिकभेदस्तथाऽपि तत्प्रत्यक्षो नाहं सर्वज्ञो-नाहं निर्दुःख इत्यनुभवात् न च योग्यप्रतियोगिकत्वमभावे योग्यत्वप्रयोजकमिति वाच्यं स्तम्भः पिशाचो नेत्यादिप्रत्यक्षरूपफलबलेन संसर्गाभावे तथात्वेऽपि अन्योन्याभावे अधिकरणयोग्यताया एव तन्त्रत्वात् ‘तान्यहं वेद सर्वाणि न त्वं वेत्थ परंतप । उत्तमः पुरुषस्त्वन्य’ इत्यादिवचनानुमितप्रत्यक्षसिद्धत्वमेवेति चेत्तेत्याह— “ अन्यथासिद्धस्तु तदग्रह इति ” । उक्तानुभवस्यान्तः-करणाद्यवच्छिन्नचैतन्यस्य तदनवच्छिन्नचैतन्यप्रतियोगिकभेदावगाहितया शुद्धचैतन्यधर्मिकनिर्दुःखादिप्रतियोगिकभेदानवगाहि-

अनवच्छिन्नचिदातोरभेदः श्रुतिसम्मतः ॥ ११ ॥
 सौषुप्तिकानुभूतिस्त्वज्ञानावच्छिन्नभेदगा ।
 न शुद्धेऽथ न जीवानां मिथो भेदे प्रमाऽक्षजा ॥ १२ ॥
 नानुमानाद्भिदासिद्धिस्तयोर्निर्द्धर्मकत्वतः ।

त्वमित्यर्थः । 'आसुषुर्णेत्यादिश्रुतिरप्यवच्छिन्नभेदानुवादिनी-
 त्याह—“ भेदेति ” । भेदनिषेधश्रुतिस्तु अनुमानादिप्रसक्तभे-
 दनिषेधपरेति भावः ॥ ११ ॥ ननु योऽहमस्मात्सं यस्य
 ममाज्ञानसंसारोऽसौ सोऽहं निर्दुःखां नन्ति सुषुप्तिकालीनान्तः-
 करणानवच्छिन्नाभेदेनाज्ञानाद्याश्रयाभेदेन च प्रत्यभिज्ञायमाने शुद्धे
 भेदप्रतीतिरित्याशङ्काह—“ सौषुप्तेति ” । एतावताऽप्यज्ञाना-
 वच्छिन्न एव भेदग्रहो न तु शुद्धे न हि सुषुप्तौ अन्तःकरणानव-
 च्छिन्नत्ववदज्ञानानवच्छिन्नत्वमप्यस्तीत्यर्थः । चैत्रमैत्रादिजीवानाम-
 प्रत्यक्षतया तत्र भेदग्रहोन्तःकरणाद्यवच्छिन्नमेवावगाहने न तु शु-
 द्धामित्यर्थः ॥ १२ ॥

॥ भेदपञ्चके प्रत्यक्षस्याप्रमाणत्वोपपत्तिः ॥

नाप्यनुमानं जीवेश्वरौ भिन्नौ विरुद्धधर्माधिकरणत्वात् दहन-
 तुहिनवदित्येवं रूपं भेदे प्रमाणमित्याह—“ नेति ” । दुःखा-
 देरन्तःकरणादिधर्मत्वेन स्वरूपासिद्धेः एकत्रैव निर्दुःखत्वदुःखवत्त्व-
 यावच्छेदभेदेन दृष्टतया धर्मिभेदासाधकत्वात् भेदमात्रे सिद्ध-
 साधनात् तात्त्विकभेदसाधने साध्यवैकल्यात् ब्रह्म तत्त्वतो जीवा-
 द्भिन्नं सर्वज्ञत्वात् व्यतिरेकेण जीववदित्यत्राप्रसिद्धविशेषणत्वात्
 ब्रह्म धर्मिसत्तासमानसत्ताकभेदवदिति साध्यकरणे असाधारण्यात्
 आत्मत्वं नानाव्यक्तिनिष्ठं जातिन्वात् पृथिवीस्ववदित्यत्रात्मैक्यवा

स्वरूपासिद्धितः साध्यवैकल्यात्सिद्धसाधनात् ॥ १३ ॥

अप्रसिद्धविशेषत्वादसाधारण्यदूषणात् ।

अन्यथैवोपपत्त्या च सर्वस्मिन्सिद्धसाधनात् ॥ १४ ॥

अभ्रान्तत्वादयो धर्मा न तयोर्भेदसाधकाः ।

ज्ञानाज्ञानप्रयुक्तास्ते न स्वरूपनिबन्धनाः ॥ १५ ॥

शुद्धयोस्तत्त्वमोनैव धर्मित्वमवकल्पते ।

निर्विशेषतया तत्र भेदगन्धोऽपि दुर्लभः ॥ १६ ॥

दिनं प्रत्यसिद्धेः कल्पितव्यक्तिनिष्ठत्वेन सिद्धसाधनाच्च ईश्वरो जीवप्रतियोगिकतात्त्विकभेदवान् सर्वशक्तित्वात् सर्वज्ञत्वात् सर्वकार्यकर्तृत्वात्स्वतन्त्रत्वाद्वा व्यतिरेकेण जीववत् जीवा वा ब्रह्मप्रतियोगिकतात्त्विकभेदवान् अल्पशक्तित्वादल्पज्ञत्वादल्पकर्तृत्वात्संसारित्वाद्वा व्यतिरेकेण ब्रह्मवदित्यादिषु भेदस्य च स्वरूपत्वेन तद्वत्त्वसाधने बाधान्न च विशेषमादाय तदुपपादनं तस्य स्वरूपानतिरेकेण तद्वत्त्वासम्पादकत्वात् अप्रसिद्धविशेषणतापत्तेश्च तात्त्विकभेदव्यतिरेकेऽपि उपाधिकल्पितभेदेन सर्वानिष्टपरिहारसम्भवदिति द्वयोस्तात्पर्यार्थः ॥ १३ ॥ १४ ॥ एतेनाभ्रान्तत्वादसंसारित्वात्तदुत्पन्नानुभवितृत्वादित्यादिहेतुकानुमानान्यापि निरस्तानीत्याह—
“ अभ्रान्तत्वादय इति ” ॥ १५ ॥

उपहितस्य पक्षत्वे धर्मिसमसत्ताकत्वेऽपि तात्त्विकत्वासिद्धेः सिद्धसाधनात् शोधिततत्त्वम्पदार्थपक्षत्वे तयोर्द्धर्मित्वाभावेन बाधोपपत्तेरतो नानुमानेन भेदसिद्धिरित्याह—“ शुद्धयोरिति ” ॥ १६ ॥

अप्रमेयेऽनुमानस्य प्रवृत्तिर्न कथञ्चन ।
 प्रमेयस्य त्वनात्मत्वात्तत्र भेदानुमेष्यते ॥ १७ ॥
 शुद्धे शब्दैकगम्ये नानुमानप्रसरोऽञ्जसा ।
 तात्त्विकत्वभ्रमध्वस्त्यै भेदे तस्य फलित्वतः ॥ १८ ॥
 अप्रसिद्धविशेषत्वादन्यथैवोपपत्तितः ।
 सर्वशक्त्यल्पशक्त्यादेर्न भेदे तन्त्रता ततः ॥ १९ ॥
 जीवेश्वरभिदा सत्या खण्डिताऽऽस्माभिरादरात् ।
 गीताभावप्रकाशेऽतो यत्यते नेह विस्तरे ॥ २० ॥
 न जीवानां मिथो भेदे ऽनुमानं सिद्धसाधनात् ।

शुद्धचैतन्ये धर्मानधिकरणतया अनुमानाप्रसरः यत्र प्रसरस्तत्रेष्टा-
 पतिरित्यत्र वृद्धसम्मतिमाह—“ अप्रमेयइति ” । नन्वेवमैक्या-
 नुमानमपि कथं भवेत् यद्यस्य तदैक्यानुमितिः कथमिति पठितुं श-
 क्यत्वादित्यत आह—“ शुद्धइति ” । शुद्धचैतन्यैक्यस्य शब्दै-
 कगम्यत्वेन तत्राननुमेयत्वस्येष्टत्वात् न च तर्हि ऐक्यानुमानो-
 पन्यासानर्थक्यं तस्य भेदे तात्त्विकत्वभ्रममात्रनिरासफलकत्वादिति
 तात्पर्यार्थः ॥ १८ ॥ फलितमाह—“ अप्रसिद्धेति ” ॥ १९ ॥
 विस्तरेण जीवेश्वरभेदनिराकरणां तु गीतासु त्रयोदशाध्यायस्थद्वि-
 तीये श्लोके भावप्रकाशे द्रष्टव्यमिति नेह यत्यत इत्याह—
 “ जीवेश्वरभिदेति ” ॥ २० ॥

अर्थान्तरादसिद्धेश्चांशस्योपाधित्वसम्भवात् ॥ २१ ॥

दुःखाद्यननुसन्धानमुपाधेर्न स्वरूपतः ।

सुप्तौ लयेऽप्युपाधेर्नो भेदः संस्कारतः स्थितेः ॥ २२ ॥

सुप्तप्रलीनमुक्तानामध्यासविरहाद्भवेत् ।



जीवानां मिथो भेदाऽनुमानमौपाधिकभेदमादाय सिद्धसाध-
नादिदूषणग्रस्तत्वाच्च साधिवत्याह—“ नेति ” । चैत्रो मैत्र-
प्रतियोगिकधर्मिज्ञानाबाध्यभेदवान् मैत्रप्रतियोगिकतात्विकाभेद-
वाच्चेति वा मैत्रानुसन्धितदुःखाननुसन्धातृत्वात् मैत्रस्मृतसर्वा-
स्मर्तृत्वात् मैत्रानुभूतसर्वाननुभवितृत्वाच्च घटवदित्यत्र प्रथमसाध्ये
धर्मिपदविकल्पेन द्वितीयसाध्ये तात्विकाभेदस्यातात्विकभेदेन च
सिद्धसाधनात् उपहितस्य पक्षत्वे अर्थान्तरात् चैतन्यमात्रपक्षत्वे
हेत्वसिद्धेः साधनैकदेशस्याननुसन्धातृत्वादेरुपाधित्वसम्भवाच्चेत्यर्थः ।

॥ जीवभेदानुमानमङ्गः ॥

ननु यद्यात्मैक्यं स्यात्तदा चैत्रेण सर्वदुःखाद्यनुसन्धानं स्यादिति
चेदौपाधिकभेदेनाननुसन्धानोपपत्तेर्मेवमित्याह—“ दुःखादीति ” ।
नन्वन्तःकरणस्य प्रत्यहं सुषुप्तौ विलयेन पूर्वदिनानुभूतस्याननुस-
न्धानापत्तिरित्यत आह—“ सुप्ताविति ” । सुप्तौ संस्कारा-
त्मनाऽवस्थितस्यैव पुनरुद्बोधेन तत्रान्तःकरणभेदाभावादित्यर्थः ॥ २२ ॥
नन्वेवं सुप्तप्रलीनमुक्तानामननुसन्धानप्रयोजकान्तःकरणभेदाभावा-
त्संसारिदुःखानुसन्धानापत्तिरित्यत आह—“ सुप्तेति ” ।
तेषामनुसन्धानप्रयोजकान्तःकरणैक्याध्यासरूपसामग्रीविरहात् ना-
नुसन्धातृत्वं न हि प्रतिबन्धकमात्रेण कार्यविरहः किन्तु सामग्री-
विरहेणापि न चैवं मुक्तस्य स्वरूपसुखानुभवोऽपि न स्यादिति वाच्यं

संसार्यननुसन्धानं स्वसुखानुभवः स्वतः ॥ २३ ॥
 अविद्याध्वस्तिमोक्षस्य गतत्वेऽपि चिदद्वये ।
 तत्रैवोपहिते बन्धो न तेनास्ति मिदा तयोः ॥ २४ ॥
 उपाधेः कल्पितत्वेन निवृत्तावपि तात्त्विकम् ।
 उपधेयस्वरूपं नो मुक्तौ जातु निवर्त्तते ॥ २५ ॥
 नो वैयधिकरण्यं स्यादात्मनो बन्धमोक्षयोः ।
 विशिष्टे भोक्तृता सिद्धा न शुद्धे सा सुखात्मनि ॥ २६ ॥

तस्याजन्यत्वेनान्त करणानपेक्षत्वादित्यर्थः ॥ २३ ॥

नन्वेवमनेकाविद्यासम्बन्धस्य दुःखानुसन्धानरूपस्यानर्थस्य च
 विशिष्टगतत्वे बन्धमोक्षयोर्वैयधिकरण्यापातेन शुद्धगतत्वे वाच्ये
 यच्छुद्धं चैत्रीयदुःखानुसन्धात् तदेव मैत्रीयदुःखानुसन्धात् इति
 कथमनुसन्धानव्यवस्थेत्याशङ्क्याह—“ अविद्येति ” । अविद्या-
 त्मकबन्धनिवृत्त्यात्मकमोक्षस्य शुद्धगतत्वेऽपि दुःखाद्यनुसन्धात्त्व-
 स्योपहितवर्तितया शुद्धभेदापादनायोगात् न च संसारस्य शुद्ध
 गतत्वे ब्रह्मणोऽपि संसारित्वापत्तिः बिम्बप्रतिबिम्बयोरवदातत्व-
 इयामन्ववत् घटाकाशमहाकाशयोः परिच्छिन्नत्वापरिच्छिन्नत्ववत्
 एकस्यैव नभसस्तत्तत्कर्णपुटावच्छेदेन तत्तच्छ्रोत्रतावच्च औपाधिक-
 भेदेन संसारित्वासंसारित्वव्यवस्थोपपत्तेरित्यर्थः ॥ २४ ॥ ननु
 दुःखाद्यनुसन्धानरूपस्यानर्थस्योपहितनिष्ठत्वेन तस्य कल्पितत्वेन ब-
 द्धस्य निवृत्तिरेव न तु मोक्ष इत्यापात इत्याशङ्क्या निरस्यति—
 “ उपाधेरिति ” ॥ २५ ॥ अत एव न बन्धमोक्षयोर्वैयधिकर-
 ण्यमित्याह—“ नेति ” । उपाधिसम्बन्धेन भोक्तृतोपलक्षित-
 संसारस्तद्विरहे स्वरूपावस्थानं मोक्षोऽपीत्यर्थः ॥ २६ ॥ पक्षान्तरेणापि,

अविद्यात्मकबन्धस्य शुद्धवस्तुगतत्वतः ।
सामानाधिकरण्यं स्यादेवं वा बन्धमोक्षयोः ॥ २७ ॥
अनुसन्धातृतापीष्टा शुद्धेऽवस्थात्रयानुगे ।
सर्वदेहेषु शुद्धस्यानुप्रवेशश्रुतिर्यतः ॥ २८ ॥
बद्धमुक्तव्यवस्थाऽपि न स्वाभाविकभेदगा ।
उपाधिबाधाबाधाभ्यां साऽपि सम्यग्व्यवस्थिता ॥ २९ ॥
येनैवोपाधिना यस्य परिच्छिन्नत्वमात्मनः ।
तदुपाधेर्लयात्तस्य मुक्तित्वे नास्त्यसम्भवः ॥ ३० ॥
एकजीवमते सर्वोपाधिनाशाद्विमुक्तिता ।
इदानीं मुक्त्यभावस्य नानिष्टत्वं मते मम ॥ ३१ ॥
मिथ्याभूतस्य चोपाधेर्मिथ्याभेदैकहेतुता ।



बन्धमोक्षयोः सामानाधिकरण्यमित्याह—“अविद्यात्मकेति” ॥२७॥

शुद्धस्यानुसन्धातृत्वमिष्टमित्याह—“ अनुसन्धातृतेति ” ॥२८॥

बद्धमुक्तव्यवस्थाप्यनवद्यैवेत्याह—“ बद्धेति ” त्रिभिः ॥२९॥

॥ ३० ॥ ३१ ॥ ननूपाधेः कथं भेदकत्वं तथा हि उपाधिः कि-
मेकदेशेन संबद्ध्यने कृत्स्नेन वा आद्ये त्वन्मते स्वाभाविकांशाभावे-
नौपाधिकत्वं वाच्यं तथाचानवस्था अन्त्ये त्वभेदकता कृत्स्नस्यैको-
पाधिग्रस्तत्वात् गगनादावपि स्वाभाविकांशाभावे घटाद्युपाधिस-
म्बन्धो न स्यात् तदुक्तं ‘भवेदुपाधिसम्बन्ध एकदेशेऽथ सर्वगः । ए-
कदेशेऽनवस्था स्यात्सर्वगश्चेन्न भेदक’ इत्यायङ्ग्य सर्वविकल्पास-
हत्वेन मिथ्याभूतस्यैवोपाधेर्मिथ्याभेदप्रयोजकत्वस्य प्रागेवोपपादि-

अस्ति तेन न जीवानां मिथो भेदो मनागपि ॥ ३२ ॥
 एवं जडेशभेदेऽपि भेदे च जडजीवयोः ।
 तात्त्विके न प्रमाणं स्यात्प्रोक्तदोषानतिक्रमात् ॥ ३३ ॥
 परिच्छिन्नत्वजन्यत्वजडत्वोपाधिभावतः ।
 स्यादप्रयोजकत्वाच्च हेतोरनुमितिर्वृथा ॥ ३४ ॥
 स्वप्रकाशतया सर्वप्रत्यये विषयत्वतः ।
 ब्रह्मसिद्धावपि श्रौती गीरज्ञाननिवर्त्तिका ॥ ३५ ॥



तत्वादित्याह—“ मिथ्याभूतस्येति ” ॥ ३२ ॥

॥ जीवभेदानुकूलतर्कमङ्गः ॥

एवं जडेशभेदे जडजीवभेदे च तात्त्विके प्रमाणं नास्ति ब्रह्म जीवो वा
 अनात्मप्रतियोगिकधर्मिज्ञानाबाध्यभेदवान् पदार्थत्वाद्धटवत् ब्रह्म जी-
 वो वा घटप्रतियोगिकधर्मिज्ञानाबाध्यभेदवान् घटासम्बद्धकालसम्ब-
 न्धित्वात् तदसम्बद्धदेशसम्बन्धित्वात् तज्जनकाजन्यत्वात् पटवत् ब्र-
 ह्म जीवो वा जडप्रतियोगिकधर्मिज्ञानाबाध्यभेदवान् जडानात्मकत्वात्
 यदेवं तदेवं यथा दूरस्थवनस्पत्योरेक इत्यादिषु पूर्वोक्तदोषानतिवृत्तेः
 परिच्छिन्नत्वस्य जडत्वस्य जन्यत्वस्य चोपाधित्वात् अप्रयोजकत्वाच्चे-
 त्यभिप्रेत्याह—“ एवमिति ” ॥ ३३ ॥ ३४ ॥

यद्यपि सर्वजडाधिष्ठानत्वेन सर्वप्रत्ययगोचरत्वं ब्रह्मणस्तथापि
 पूर्णानन्दत्वादिरूपेण वेदैकगम्यत्वमित्याह—“स्वप्रकाशतयेति” ।
 स्वप्रकाशत्वेन सर्वप्रत्ययवेद्यत्वेन च ब्रह्मसिद्धावपि सविलासाज्ञा-
 ननिवर्तकज्ञानाय वेदान्तसाफल्यस्य बहुधाऽभिधानादित्यर्थः ॥ ३५ ॥

एवं जडानामन्योन्यभेदेनानुमितिः प्रमा ।

धर्म्यादिकविकल्पैकग्रासत्तासानपायतः ॥ ३६ ॥

मिथ्यात्वसाधकानां हि हेतूनां प्रबलत्वतः ।

तैर्बाधान्नानुमानं ते जडानां भेदसाधकम् ॥ ३७ ॥

द्वासुपर्णेति पूर्वार्धे न प्रमेयो भिदेक्ष्यते ।

अपदार्थतया तद्वदवाक्यार्थतयाऽस्य च ॥ ३८ ॥

एवं जडानां परस्परभेदे नानुमानमित्याह—“ एवमिति ” ।

घटस्तत्त्वतः शुक्त्यभिन्नो न शुक्तिसम्बद्धकालासम्बन्धित्वात् तज्जनकाजन्यत्वात् तत्रारोपितरूप्यवत् व्यावहारिकभेदस्य त्वयाऽप्यङ्गीकारेण न पक्षद्वयान्ताद्यनुपपत्तिः अन्यथा भेदसिद्ध्यसिद्धयोर्दोषतदभावयोश्चाभेदेन स्वप्रक्रियाविरोधः स्यादित्यत्र तात्त्विकशुक्त्यभिन्नत्वरूपप्रतियोग्यप्रसिद्ध्या साध्याप्रसिद्धेः तत्त्वत इत्यस्य नेत्यत्र विशेषणत्वे सुतरामप्रसिद्धेः घटादिसमसत्ताकभेदमात्रेण हेतोरुपपत्त्या अप्रयोजकत्वाच्च भेदस्य तात्त्विकत्वे बाधस्योक्तत्वेन बाधश्चेत्यर्थः ॥ ३६ ॥ मिथ्यात्वसाधकानां प्राबल्यस्योक्तत्वेन तैर्बाधाच्च न भेदेऽनुमानोदय इत्याह—“ मिथ्यात्वेति ” । तस्मान्नेदपञ्चकं नानुमानविषय इति भावः ॥ ३७ ॥

॥ भेदपञ्चकेऽनुमानमङ्गः ॥

ननु भेदतात्त्विकत्वे ‘द्वासुपर्णा’ ‘य आत्मनि तिष्ठन्’ ‘नित्यो नित्यत्वां चेतनश्चेतनानां’ ‘अजोह्योको जुषमाणोऽनुशेते जहात्येनां भुक्तभोगामजोन्य’ इति श्रुतयो मानमित्याशङ्क्याह—“ द्वेति ” ॥ ३८ ॥ ननु द्वित्वस्य स्वाश्रयप्रतियोगिकभेदसमानाधिकरणत्वनि-

द्वौ चन्द्राविति वन्मिथ्या भेदेनाप्युपपत्तितः ।
 न वास्तवस्य भेदस्याक्षेपकत्वं भवेद्भिरः ॥ ३९ ॥
 अतो नैवोत्तरार्द्धेऽपि तात्त्विकं भेदमाह सा ।
 बुद्धिजीवपरत्वेन व्याख्याता श्रुतिरन्यथा ॥ ४० ॥
 चेतनश्चेतनानां य आत्मन्नित्यादिवेदगीः ।
 आधाराधेयभावादेस्तात्त्विकत्वे न तत्परा ॥ ४१ ॥
 किन्तु काल्पनिकं भेदमादायैवोपपद्यते ।
 श्रुत्यन्तरविरोधाच्च न सा भेदपरा श्रुतिः ॥ ४२ ॥
 त्रिकालाबाध्यताबोधिपदाभावादजाश्रुतिः ।

*

यमात् श्रुतद्वित्वार्थापत्तिसमधिगतस्याऽपि भेदस्य श्रौतत्वमित्या-
 शङ्क्य निरस्यति—“ द्वाविति ” ॥ ३९ ॥ अत एव नोत्तरार्द्ध-
 स्यापि तात्त्विकभेदपरत्वं । वस्तुतस्त्वस्याः श्रुतेः पैङ्गिरहस्यब्राह्मणे
 बुद्धिजीवपरतया व्याकृतत्वेन जीवेशभेदपरत्वस्य वक्तुमशक्य-
 त्वादित्याह—“ अतइति ” ॥ ४० ॥ ‘ य आत्मनि तिष्ठ ’ नित्या-
 दावाधाराधेयभावस्य ‘ चेतनश्चेतनानामिति ’ निर्द्धारणस्य ‘ अ-
 जोन्य ’ इत्यत्र भेदव्यपदेशस्य च काल्पनिकभेदमादायाप्युपपत्तेर्भे-
 दतात्त्विकत्वापर्यवसायित्वात् श्रुत्यन्तरविरोधाच्च न भेदे कस्या
 अपि श्रुतेस्तात्पर्यमित्याह—“ चेतन ” इति द्वाभ्यां ॥ ४१ ॥ ४२ ॥

न चैतच्छ्रुतिविरोधात्सैव श्रुतिरन्यपरा भेदश्रुतेः प्रत्यक्षसिद्ध-
 भेदानुवादित्वेन हीनबलत्वादित्याह—“ त्रिकालेति ” ।

प्रत्यक्षसिद्धभेदानुवादित्वेन न तत्परा ॥ ४३ ॥

व्यावहारिकभेदे वा तत्पराऽस्त्वर्थवादवत् ।

प्रामाण्यं वैपरीत्यं वा विरोधेनाभिदाश्रुतेः ॥ ४४ ॥

तात्पर्यलिङ्गवत्वात्स्यात्प्राबल्यमभिदाश्रुतेः ।

यत्र भेदश्रुतिर्मुक्तौ सा मुक्तिः स्यादवान्तरा ॥ ४५ ॥

परमुक्तौ न भेदोऽस्ति सर्वद्वैतनिषेधनात् ।

विस्तरेण प्रकारोऽयं ज्ञेयो भावप्रकाशतः ॥ ४६ ॥

अजोऽन्य इत्यादौ त्रिकालाबाध्यत्वबोधकपदाभावात् भेदनिषेधक-
श्रुतेर्भेदतात्त्विकत्वनिषेधपरत्वेन भेदस्वरूपप्रतिपादकवाक्यस्य त-
त्प्रतिप्रसवायोगात् प्रत्यक्षसिद्धभेदानुवादित्वमेवेत्यर्थः ॥ ४३ ॥

॥ भेदश्रुतेरनुवादकत्वोपपत्तिः ॥

अथवाऽनुवादत्वाभावेऽपि व्यावहारिकभेदपरत्वेनैव श्रुत्युपपत्तिरि-
त्याह—“ व्यावहारिकेति ” । न चाप्रामाण्यापातः अर्थवादवा-
क्यवत्तदुपपत्तेः प्रतीयमानार्थं वा ऽभेदश्रुतिविरोधेनाप्रामाण्यस्येष्ट-
त्वाच्चेत्यर्थः ॥ ४४ ॥ षड्विधतात्पर्यलिङ्गवत्त्वादैक्यश्रुतेः प्राबल्यमि-
त्याह—“ तात्पर्येति ” । ननु नायं भेदो व्यावहारिको मुक्ताव-
पि भेदस्य श्रुतिस्मृतिभ्यां सिद्धेरित्याशङ्क्याह—“ यत्रेति ” ।
तस्या मुक्तेरवान्तरत्वात् । नन्विदं ‘ ज्ञानमुपाश्रित्येत्यादिना सा परमा
मुक्तिरित्यत आह—“ परेति ” । परममुक्तौ भेदस्याप्रसक्तेः
व्यावहारिकत्वोपपत्त्या भेदश्रुतेर्व्यावहारिकभेदपरत्वमेवेति सिद्ध-
अयं प्रकारो विस्तरेणास्मत्कृते गीताभावप्रकाशे द्रष्टव्य इ-
त्यर्थः ॥ ४६ ॥

॥ भेदश्रुतेर्व्यावहारिकभेदपरत्वं उपपत्तिः ॥

न वा शब्दान्तरादीनां भेदकत्वेऽपि तात्त्विके ।
 अभेदे स्याद्विरोधित्वं प्रत्यक्षसमकक्षतः ॥ ४७ ॥
 मीमांसकोऽप्यपूर्वस्त्वमन्यभेदकमानतः ।
 कल्पयस्यात्मनोभेदं नेक्षसेऽतिप्रसञ्जनम् ॥ ४८ ॥
 भेदे षड्विधतात्पर्यलिङ्गं नास्ति श्रुतेर्मतं ।

ननु पूर्वतन्त्रे द्वितीयाध्याये येरेव शब्दान्तरादिभिः कर्मभेद उ-
 क्तस्तेरेव जीवेशभेदोऽपि सिद्ध्यति तथाहि एष एव जीवं प्रबोधयति-
 एतस्माज्जीव उत्तिष्ठतीति विरुद्धार्थधातुनिष्पन्नाख्यातरूपशब्दान्तरस्य
 नित्यः परो नित्यो जीव इत्यप्रत्यभिज्ञायमानपुनः श्रुतिरूपाभ्यासस्य
 द्वास्तुपर्णेत्यादिसंख्याया अशब्दं अनश्नन् इत्यादेर्भेदकस्य गुणान्तरस्य
 'यतो वाचो निवर्त्तन्त' इत्यादिप्रकरणान्तरस्य जीवेशाविति नामधेय-
 भेदस्य सत्त्वाच्चेत्याशङ्क्य निरस्यति—“ न वेति ” । प्रत्यक्षादि-
 समकक्षतया शब्दान्तरादीनां भेदकत्वेऽपि तात्त्विकभेदाविरोधात्
 न तथात्वमित्यर्थः ॥ ४७ ॥ शङ्कितुं शास्त्रतात्पर्यानभिज्ञतां दर्शयति-
 “ मीमांसक इति ” । अदृष्टचरस्त्वं मीमांसको यः कर्मभेदे शा-
 स्त्रभेदे वा प्रमाणत्वेन क्लृप्तानां शब्दान्तरादीनां चेतनभेदे प्रमाण-
 त्वं कल्पयसि नह्यन्यभेदप्रयोजकस्यान्यभेदप्रयोजकता विशिष्टभेद-
 प्रयोजकस्यापि विशेषणभेदस्य विशेष्यभेदकत्वापत्तेः देवदत्त उत्ति-
 ष्ठति शिष्यं बोधयति यजति ददाति जुहोतीत्यादावपि भेदापत्तेर्न
 शब्दान्तरस्य कर्तृभेदकतेत्यर्थः ॥ ४८ ॥

॥ शब्दान्तरादेरात्मभेदकत्वाभावोपपत्तिः ॥

ननु षड्विधतात्पर्यलिङ्गोपेतश्रुतिगम्यभेदस्य कथमतात्त्विकत्वं
 तथा हि आथर्वणे 'द्वास्तुपर्णेत्युपक्रम' परमं साम्यमुपैतीत्युपसं-
 हारः तयोरन्यः अनश्नन्नन्यः अन्यमीशमित्यभ्यासः शास्त्रैकगम्ये-
 श्वरप्रतियोगिकस्य कालत्रयाबाध्यभेदस्य शास्त्रं विना अप्राप्तेरपूर्वता
 'पूष्यपापे विधूयति' फलं 'अस्यमहिमानमिति स्तुतिरूपोऽर्थवाद'

मुण्डकोपक्रमदीनामद्वैतैकपरत्वतः ॥ ४९ ॥

पौर्वापर्यापरिज्ञानात्प्राह भेदपरां श्रुतिम् ।

भ्रान्तस्तेन न वेदान्तप्रमाणं भेदगोचरं ॥ ५० ॥

अस्ति अनश्नन्नित्युपपत्तिः अत्र च मायामात्रमिदं द्वैतमित्यादाविव
द्विशब्द एव भेदवाचक इत्याशङ्क्याह—“ भेद इति ” । आथर्व-
णे प्रथममुण्डके ‘ कस्मिन्नु भगवो विज्ञाते सर्वमिदं विज्ञातं भ-
वतीति ’ प्रश्नानन्तरं द्वेविधे वेदितव्ये इति विद्याद्वयमवतार्य ऋग्वे-
दादिलक्षणामपरामुक्ता ‘ अथ परा यथा तदक्षरमधिगम्यते
यत्तदद्रेश्यमग्राह्यमगोत्रमवर्णमित्यादिना परविद्याविषय प्रतिपा-
दयताऽभेदस्यैवोपक्रान्तत्वात् द्वितीयमुण्डके ‘ पुरुषं एवेदं विश्वं
ब्रह्मैवेदं विश्वमिदं वरिष्ठमिति मध्ये परामर्शात् तृतीय मुण्डकान्ते
च ‘ परेऽव्यये सर्व एकीभवन्ति स योह वैतत्परमं ब्रह्म वेद ब्रह्मैव भ-
वनीत्यैक्यलक्षणफलोपसंहाराच्च मुण्डकत्रयात्मिकाया उपनिषद्
ऐक्यपरत्वे स्थिते ‘ असंयुक्तं प्रकरणादिति ’ न्यायेनाभि(१)क्रमणादि-
वन्मध्यस्थितवाक्यस्याऽपि द्वासुपर्णेत्यादेस्तदनुकूलत्वे सम्भवति
महाप्रकरणविरोधेन विपरीततात्पर्यकल्पनया भेदोपक्रमत्वाभावात्
परमं साम्यमुपैतीत्यस्य पूर्वोक्तन्यायेनैक्यपरतया भेदोपसंहारत्वा-
भावात् अनश्नन्नन्य इत्यादिना न तात्त्विकभेदाभ्यास इत्यादिविचा-
रेण श्रुतेरैक्यपरत्वं निश्चीयते इत्यर्थः ॥ ४९ ॥ ५० ॥

(१) ननु द्वासुपर्णेत्यादावैक्यस्याऽस्य एतादृशीकृत्यायस्त्राऽऽह अभिक्रमणेति । दर्श-
पूर्णमासी प्रकृत्य प्रयाजसमीपे श्रूयते अभिक्राम जुहोतीति तत्राभिक्राममित्यस्य णमुल-
न्तलेनाभिक्रम्येत्यथकत्वात् जुहोतिना प्राकरणिकसर्वहोमानुवादात्तदुद्देशेनाभिक्रमण वि-
धीयते प्रयाजानां सन्निधिसत्त्वेऽपि तदपेक्षया प्रकरणस्य बलवत्त्वात् न चावान्तरप्रकरणेन-
प्रयाजाद्वैतेति वाच्यम् । अवान्तरप्रकरणस्य विनियोजकत्वं सर्वेषामङ्गानां तत्सम्भवेन मिथो-
ज्जाह्नित्वापत्तेरिति प्राप्तं प्रयाजान्विधाय द्वौ प्रयाजानिष्पत्त्वा समानयत उपसृत इत्यने-
नोपभूतस्यान्वयस्यार्थं जुहुवा स्थाप्यमित्येव रूपसमानयन विधायामभिक्राम जुहोतीत्यु-
क्त्वाद्यैव प्रयाजानां मिथुन वेद समिधीवह्वीरिवेत्यादिना प्रयाजानिष्पत्तवाङ्मयैवभिधार-
यतीत्यन्तेन प्रयाजपरामर्शात्तत्सन्दर्भस्य प्रयाजप्रकरणत्वनिश्चयात् तेन तन्मध्यस्थद्वि-
हित तत्तत्प्रयाजाङ्गमितिनिश्चयात् इति तृतीयप्रथमे स्थितम् तथा च तन्प्रायेन पूर्वा-
परवास्वार्थयोरेक्यमुद्गुपकारकत्वान्मध्यस्थद्वासुपर्णेत्प्रायर्थस्यापि नदित्यर्थः .

ऐक्यमात्मस्वरूपं हि ज्ञानानन्दादिरूपवत् ।

निरपेक्षतयैक्यस्य निरपेक्षात्मरूपता ॥ ५१ ॥

तत्त्वमस्यादिमानं स्यादभेदे ब्रह्मजीवयोः ।

विरुद्धांशपरित्यागात्सोऽयमित्यादिवद्भूवं ॥ ५२ ॥

त्यागो विरुद्धरूपस्याविवक्षामात्रतो मतः ।

॥ भेदश्रुतेः पङ्क्तिविधतात्पर्यलिङ्गभङ्गः ॥

नन्वैक्यमात्मस्वरूपमुतान्यत् नाद्यः एकतरपरिशेषाद्यापत्तेः सांप्रैक्यस्य निरपेक्षात्मत्वायोगाच्च नान्यः सत्यत्वे अद्वैतहानिः मिथ्यात्वे तत्त्वमसीत्यादेरतत्त्वावेदकत्वापत्तेरित्याशङ्काद्यमेवानवद्यमित्याह—“ ऐक्यमिति ” । ज्ञानानन्दयोरतत्त्वैक्येऽपि यथा नैकतरपरिणेषपर्यायत्वादिकं कल्पितानन्दत्वादिधर्मात् तथा प्रकृतेऽपि सम्भवात् ऐक्ये अभिज्ञेयत्वस्य प्रागुक्तं तस्याऽपि निरपेक्षतया निरपेक्षात्मरूपत्वाविरोधात् अज्ञानाद्यधिष्ठानतया भासमानात्मरूपत्वेऽपि ऐक्यस्य तद्गोचरवृत्तिविशेषस्याज्ञाननिवर्तकस्येदानीमसत्त्वात्संसारोपपत्तिरपीति तात्पर्यार्थः ॥ ५१ ॥ शून्यस्य निःस्वरूपत्वाच्च शून्यस्यैक्यरूपताऽतो जीवब्रह्माभेदे ‘तत्त्वमस्यमात्मा ब्रह्मे’त्यादिश्रुतिर्मानमित्याह— “ तत्त्वमिति ” ॥ ५२ ॥

॥ ऐक्यस्वरूपोपपत्तिः ॥

ननु सार्वभूयासार्वभूयादिविशिष्टयोरैक्यमयोग्यतापराहतं कथमुदाहृतश्रुत्या बोध्यमित्यत आह—“विरुद्धांशेति” । सोऽयमित्यादाविव विरुद्धाकारस्यागेन शुद्धयोरैक्यबोधनं युक्तमित्यर्थः । ननु विरुद्धाकारत्वागो किमविवक्षामात्रेण उतानित्यत्वेन उत मिथ्यात्वेन नाद्यः विरुद्धाकारस्याविवक्षायामप्यनपायात् न हि असद्वा इदमत्र आसीत् सर्वं ब्रह्मे त्यादिश्रुत्या सत्त्वशून्यत्वयोश्चित्त्वजडत्वयोर्वैहाविवक्षामात्र

स च ब्रह्मानुभूत्यैकागोचरत्वं न चात्ययः ॥ ५३ ॥

जडानां बाध्यरूपत्वान्निःस्वरूपत्वतो ऽसतः ।

न जीवब्रह्मवत्तत्तानुस्यूताकारसम्भवः ॥ ५४ ॥

नोपजीव्यविरोधोत्तोपजीव्यांशो न बाध्यते ।



त्रेण ब्रह्मणः शून्येन जडेन च ऐक्यं सुवचं न द्वितीयः तत्त्वं भविष्यसीति निर्दोषापत्त्या असीति वर्तमाननिर्दोषायोगात् दशाभेदेन भेदाभेदयोः सत्त्वापत्त्या त्वयाप्यनङ्गीकाराच्च जीवेशयोः स्वातन्त्र्य-पारतन्त्र्यादेर्नित्यत्वाच्च न तृतीयः निर्दोषश्रुतिसाक्षिसिद्धयोर्विरुद्ध-धर्मयोर्मिथ्यात्वायोगादित्याशङ्काह—“ त्यागइति ” । विरुद्धा-कारस्याविवक्ष्यैव त्यागात् त्यागश्च ब्रह्मानुभवाविषयत्वं न त्वपायः तस्य चरमसाक्षात्कारसाध्यत्वात् तथा च तत्तेदन्ते इवानपेते अपि सार्वभ्यासार्वभ्ये नाश्रयाभेदविरोधाय अविवक्षा च प्रधानप्रमेयनि-र्वाहायेत्यर्थः ॥ ५३ ॥

असद्वेत्यादौ सर्वं खल्विदं ब्रह्मेत्यादौ च शून्यजडैक्यापत्ती इ-त्याह—“ जडानामिति ” । शून्यसतोः चिज्जडयोर्वा विरुद्धा-कारपरित्यागेन जीवब्रह्मणोरिवानुस्यूतस्याकारस्याभावात् असतो निःस्वरूपत्वाज्जडस्य बाध्यस्वरूपत्वान्न तदैक्यापत्तिरित्यर्थः ॥ ५४ ॥

॥ जीवब्रह्माभेदप्रमाणम् ॥

नवैक्यश्रुत्या प्रत्यक्षसिद्धं जीवमनूद्य ब्रह्मत्वं वा बोधनीयं श्रुति-सिद्धं ब्रह्मानूद्य तस्य जीवत्वं वा उभयानुवादेनाभेदो वा विधेयः सर्वथाऽप्युपजीव्यविरोधाभैक्ये प्रामाण्यं प्रत्यक्षेण जीवस्य ब्रह्म-भिन्नत्वेन श्रुत्या च सर्वज्ञत्वादिमद्ब्रह्मग्राहियया तद्धीनत्वेनानु-भूयमानाज्जीवाद्भिन्नत्वेन ब्रह्मणो ज्ञायमानत्वात् न चानुमानेन ब्र-ह्मोपस्थितिः तेनापि सर्वज्ञत्वादिना ब्रह्मणो विषयीकरणेनोपजीव्य-विरोधतादवस्थ्यादिति चेन्मैवमित्याह—“ नोपजीव्येति ” ।

यद्वाध्यते न तच्चेहोपजीव्यमिति वर्णितं ॥ ५५ ॥
 सार्वज्ञ्यादिविशिष्टं यत्तत्रैक्यं नेष्यते मया ।
 ऐक्यज्ञानं प्रमाणत्वे न तज्ज्ञानमपेक्षते ॥ ५६ ॥
 तस्मादैक्यश्रुतेः सर्वशेषित्वेन बलिष्ठता ।
 ब्रह्मात्मैक्यपरत्वं स्यात्सिद्धं भेदैकबाधनात् ॥ ५७ ॥
 तात्पर्यनिश्चितेह्यैक्ये तन्निर्वाहकलक्षणा ।



यक्तिग्रहादौ तयोरुपजीव्यत्वेऽपि स्वप्रमेयेऽनुपजीव्यत्वात् तथा च
 यदुपजीव्यं तन्न बाध्यते यद्वाध्यते तन्नोपजीव्यमिति मिश्रोक्त्या प्रा-
 र्ग्वर्णितमित्यर्थः ॥ ५५ ॥

ननु यद्धि यदपेक्षं यस्य बाधे स्वस्य बाधापत्तिश्च तत्तस्योपजीव्यं
 प्रकृते च धर्म्यादिग्राहकस्यैव स्वप्रामाण्यग्राहकतया तदबाधे स्वबा-
 धापत्तिरिति चेत्सत्यमित्याह—“ सार्वज्ञ्यादीति ” । [सार्व-
 ज्ञ्यादिविशिष्टं न तद्धर्मिः किन्तु ब्रह्मस्वरूपमात्रं विशिष्टधर्मिज्ञानप्रा-
 माण्यमैक्यज्ञानप्रामाण्ये नापेक्ष्यते किन्तु स्वरूपज्ञानप्रामाण्यमात्र-
 मित्यर्थः ॥ ५६ ॥ तस्मादुपजीव्यविरोधाभावात् प्रत्युताभेदश्रुतेरेव
 सर्वशेषितया भेदश्रुतिं प्रत्यप्युपजीव्यत्वात् भेदश्रुतेरेव तद्विरोधेन
 तदानुकूल्यतया नेयत्वात् सर्वविरोधशून्यं तत्त्वमस्वादिकाक्यं तथा-
 चैक्यपरमिति सिद्धमित्याह—“ तस्मादिति ” ॥ ५७ ॥

॥ ऐक्यश्रुतेरुपजीव्यबाधाभावः ॥

नन्वेवं पदद्वयेऽपि लक्षणा स्यात् तथा च मन्मतमाश्रित्यैक
 पदलक्षणैव लक्षणीया तथा हि द्वास्तुपर्णा सयुजेत्यादौ जीवस्य ब्र-
 ह्मसाहचर्योक्तेस्तत्साहचर्यात्तदिति व्यपदेशः ‘वसन्तादिभ्यष्टगि’-

निर्दुष्टा न तु तात्पर्यत्यागस्तदनुरोधतः ॥ ५८ ॥

न हि मुख्यपरत्वे स्युरर्थान्तरविकल्पनाः ।

तत्र वसन्तसहचरिते(१)अध्ययने वसन्तपदप्रयोगस्य महाभाष्ये उ-
क्तत्वात्सन्मूलाः प्रजाः सदायतना'इत्यादिवाक्यशेषात्प्रसिद्धत-
दाश्रितत्वाद्वा तदितिव्यपदेशः 'समर्थ पदविधिरिति सूत्रे समर्थ-
पदाश्रितत्वेन पदविधौ समर्थपदप्रयोगस्य महाभाष्योक्तेः 'सन्मू-
लाः सोम्येमाः सर्वाः प्रजा' इति वाक्यशेषात्प्रसिद्धतज्ज्ञत्वाद्वा त-
त्पदप्रयोगः 'ब्राह्मणोऽस्य मुखमासी'दित्यादिवत् 'इग् यण संप्रसा-
रण'मित्यत्र(२)संप्रसारणाज्जातोवर्णः संप्रसारणमिति भाष्योक्ते 'प्रा-
णबन्धनं हि सोम्य मन'इति वाक्यशेषेण जीवस्येशाधीनत्वोक्त्वा
तदधीनत्वाद्वा तच्छब्दप्रयोग 'धान्यमसि धिनुही'त्यत्र मन्त्रे त-
दुक्ते धान्यपदप्रयोगवत् 'तत्साहय्याद्वा तच्छब्दप्रयोगः सारूप्या'-
दिति जैमिनिसूत्रे 'आदित्यो यूप'इत्यादिक साहय्यादित्युक्तत्वात्
'तद्गुण(३)सारत्वात्तद्व्यपदेशः प्राज्ञव'दिति ब्रह्मसूत्रेण ब्रह्मगुणयोगा-
ज्जीवे तद्व्यपदेश इत्युक्तेरिति चेन्नैवमित्याह—“ तात्पर्यंइति ” ।
अमेदे तात्पर्येऽवधूने, तन्निर्वाहकलक्षणाबाहुल्यस्यादोषत्वात् न हि
लक्षणैक्यानुरोधेन तात्पर्यपरित्यागः तदुक्तं न्यायचिन्तामणौ ता-
त्पर्यादि वृत्तिर्न वृत्तेस्तात्पर्यमिति तात्पर्यार्थः ॥ ५८ ॥

(१) अथायनविषये वसन्तसहचरिते वसन्तादिभ्यःठमित्यनेन तदधीते तद्देव्या-
यथे ठमित्यानाहसन्तकालस्याधायनाविषयलाहसन्तप्रतिपादकी यन्वीवसन्तशब्दार्थस्य व-
सन्तसम्बन्धिपदसम्बन्धित्वेन वसन्तसाहचर्यादित्युक्तम् ।

(२) इत्यत्र संप्रसारणमिति सूत्रे यथः स्थाने य इत्यर्थं स सम्प्रसारण संज्ञ-
इति चेत्तर्हि यजुसम्प्रसारणमित्यादौ दोषो न हि यजीयणस्थाने इत्सुसिद्धोक्तय यः
सम्प्रसारणमित्यनेन वर्ण संज्ञापच दूषयित्वा यथ स्थाने इत्यमनरूपी वाक्यार्थः स सम्प्र-
सारणस्य इति पञ्चान्नरमाशङ्क्य वाक्यार्थस्यासत्त्वकपक्षेन स्थानिलाद्यभावात्सम्प्रसार-
णस्येत्यादौ दोष इति तदपि दूषयित्वा काकाप्याते काकादिपदस्यैव सम्प्रसारणाप्या-
तत्वे कारादिबन्धस्यापि सम्प्रसारणसंज्ञकत्वेन स्थानिलाद्युपपत्तिरित्युक्तम् ।

न तथा श्रुतिसूत्राणां व्यवस्था त्वन्मतेऽज्ञप्ता ॥ ५९ ॥

विशेषणांशत्यागेऽपि न त्यागः स्याद्विशेष्यगः ।

भागलक्षणया त्वैक्यं निर्दुष्टं श्रुतिसम्मतं ॥ ६० ॥

स आत्मा तत्त्वमित्यत्रैतदात्म्यमिति शङ्कतः ।

जहदजहल्लक्षण्या मुख्यपरत्वे सम्भवति तत्सहचरिताद्यर्थपरत्त्वकल्पनस्यानुचितत्वादित्याह—“ नहीति । ” । ‘द्वा सुपर्णा सयुजा’ इत्यनेन न जीवस्य ब्रह्मणा सहचरितत्वोक्तिः कित्वन्त-क-रण्येति न तेन सहचरितत्वप्रसिद्धिरपि न वा ‘सन्मूलाः सर्वाः प्रजा’ इत्यादिना जीवस्य तदाश्रितत्वप्रसिद्धिः प्रजाशब्दस्य प्रजायमानवाचकत्वेन जीवस्य नित्यस्याप्रतिपादनात् अतएव न तज्जन्यत्वेन नच्छब्दप्रयोगः यस्तु ‘तद्गुणस रत्त्वा’ इत्यादिना जीवे ब्रह्मगुणयोग इति तन्न । बुद्धिगुणसूक्ष्मत्वयोगाज्जीवे ब्रह्मणाव सूक्ष्मत्वमित्येवंपरत्वात्सूत्रस्य सर्वत्रापि श्रुतिसूत्रार्थानभिज्ञत्वमेव स्वस्य प्रकटितमित्यर्थः । ननु जहदजहल्लक्षणायां वाच्यान्तर्गतत्वेन प्राग्धीष्यस्य बाधकात्, त्यक्तस्य पुनस्वीकारः जहल्लक्षणायां अधीष्यस्या-त्यक्तस्यैव स्वीकारः त्यक्तस्वीकाराद्वरमधीष्यस्वीकार इतिचन्मैव-मित्याह—“ विशेषणांशेति ” । अनुपपत्त्या विशेषणत्यागेऽपि विशेष्यांशात्म्यमात् तथा च तेन एवं तिष्ठसीति वा ततः सञ्जात इति वा तस्य त्वमिति वा तस्मिन्त्वमिति वाऽर्थप्रकल्पनमतीवास-ङ्गतमेवोत्प्रेक्षितमिति नैक्ये का चिदप्यनुपपत्तिस्त्वन्सम्भाविता स-म्भवतीति तात्पर्यार्थः ॥ ६० ॥

नन्वेतदात्म्यमिदं सर्वं तत्सत्यं स आत्मा तत्त्वमसीत्यत्र तत्त्व-देन आत्मा परामृश्यते कित्वैतदात्म्यं नपुंसकत्वात् ऐतदात्म्यमि-त्यस्य एव चासावात्मा च एतदात्मा तस्येदं ऐतदात्म्यं एवं च ए-

एतत्सद्यस्य सर्वस्यास्त्यात्माभावे ष्यजो विधेः ॥ ६१ ॥

सामानाधिकरण्यं तद्यो वै भूमेतिवत्सुखं ।

एकविज्ञानतः सर्वविज्ञानस्य प्रतिज्ञया ॥ ६२ ॥

न चैक्यं देहदेहित्वहेतुकं तत्त्वमोर्मतं ।



तदीयं वस्तु त्वमसीत्यर्थो नत्वात्माभेदः एतदात्मा यस्य तदेतदात्म्यमित्यर्थे भावप्रत्ययवैयर्थ्यापत्तेः ततो वरमर्थान्तराश्रयणं विचित्रा हि तद्धितगतिरिति वचनात् 'स ह्यष्टा चैव संहर्ता नियन्ता रक्षिता हरिः । तेन व्याप्तमिदं सर्वमेतदात्म्यमतो विदुः' रिति स्मृतेः श्लेति चेन्मैवमित्याह—“ स इति ” द्वाभ्यां । अयमर्थः तस्येदमित्यर्थे ष्यजोऽविधानात् प्रयोगादर्शनाच्च स्वार्थे च सौख्यमित्यादिप्रयोगदर्शनात् तथा च एतत्सत् आत्मा यस्य सर्वस्य तदेतदात्म तस्य भाव एतदात्म्यं सामानाधिकरण्यं तत्स्वार्थिकत्वाद्वा भावमवितोरभेदोपचाराद्वा यो वै भूमा तत्सुखमिति वत् यत् स्मृतावेतद्व्यापकत्वेन एतदात्म्योक्तिः सा न युक्ता एकविज्ञानेन सर्वविज्ञानप्रतिज्ञाविरोधादिति ॥ ६१ ॥ ६२ ॥

ननु शरीरवाचिनां देवमनुष्यशब्दानां शरीरिपर्यन्तत्वदर्शनात् ब्रह्मशरीरभूतजीववाचित्वम्पदस्य ब्रह्मपर्यन्तत्वेन तत्त्वमिति व्यपदेशः शरीरशरीरिभावनिबन्धनः 'यस्यात्मा शरीर'मित्यादिश्रुतेरिति मुख्यमेवास्मन्मते पदद्वयमिति चेन्मैवमित्याह—“ नचेति ” अयमर्थः शरीरिपर्यन्तत्वमिति तल्लक्षकत्वं वा तत्रापि शक्तत्वं वा शरीरविषयवृत्त्यैव तत्प्रतिपादकत्वं वा नाद्यः मुख्यत्वानुपपादनात् न द्वितीयः शरीरवाचिनामित्यसाधारण्येन निर्देशानुपपत्तेः प्रवृत्तिनिमित्तमनुष्यत्वादिजातेः शरीरिण्यवृत्तेरुक्तत्वाच्च, न तृतीयः अन्यविषयवृत्तेरन्यत्रानुपयोगेन शरीरशरीरिणोरनादिभ्रमसिद्धाभेदनिबन्धनोऽयं प्रयोगो वाच्यः तथा चात्राप्यभेदनिबन्धन एवायं प्र-

तात्त्विके बाधकाभावादभेदे ब्रह्मजीवयोः ॥ ६३ ॥

वेदे शकुनिदृष्टान्ते भेदः सन्नन्यथेष्यते ।

स्वमपीत इति श्रुत्या स्वरूपे स्वार्थ ईरितः ॥ ६४ ॥

प्राज्ञेन सम्परिष्वक्त इति विक्षेपहानितः ।

योगः अभेदस्तु भेदबोधकाभावादत्र तात्त्विक इत्येव विशेष इति ॥ ६३ ॥ ननु 'स आत्मा तत्त्वमसी'त्यत्रातत्त्वमसीति पदच्छेदः शब्दो नित्य इत्यत्रानित्य इति पदच्छेदो यथा घटदृष्टान्तानुसारेण तथाऽत्रापि शकुनिसूत्रादिदृष्टान्तानुसारादिति चेन्नत्याह—“ वेद इति ” । 'स यथा शकुनि सूत्रेण प्रबद्ध' इत्यादिदृष्टान्ते विद्यमानोऽपि भेदो नातदिति पदच्छेदप्रयोजकं तं विनैव तदुपपत्ते' तथा हि ज्वरादिरोगग्रस्तस्य तन्निर्मोकं स्वास्थ्ये विश्रान्तिवत् जाग्रत्स्वप्नावस्थयोः करणव्यापारजनितश्रमापनुत्तये जीवस्य देवतात्मकस्वरूपावस्थानमित्यस्मिन्नर्थे शकुनिसूत्रदृष्टान्त इत्यन्यथैवोपपत्ते' 'स्वमपीतोभवती'त्यत्र स्वशब्दस्य स्वरूपे मुख्यस्यार्थान्तरपरत्वे गौणी-लक्षणयोरन्यतरापत्ते. अभेदे योगरूढयोरभावेऽप्युपसर्गप्रकृतिप्रत्ययपर्यालोचनया लब्धस्वरूपप्राप्तिरूपार्थस्य अभेदे पर्यवसानादिति तात्पर्यार्थः ॥ ६४ ॥

ननु 'प्राज्ञेनात्मना सम्परिष्वक्त' इति सुषुप्तविषयभेदश्रुत्या त्वन्मतेऽपि भेदपरं 'सु(१)षुप्त्युत्क्रान्त्योर्भेदेने'ति सूत्रेण त्वत्पक्षेऽपि जागरण इव सुषुप्तावस्थाव्यावृत्तकजीवब्रह्मभेदस्वीकारेण च विरोध इति चेन्नेत्याह—“ प्राज्ञेनेति ” । सुप्तौ हि जाग्रत्स्वप्नावस्थयोरिव स्फुटतरविक्षेपो नास्तीत्यभिप्रायेण स्वरूपप्राप्त्युक्तिः नन्वास्त्यन्तिकाभेदाभिप्रायेणान्यथा सुषुप्तिमुक्तयोरविशेषापत्ति स्यादि-

सुप्तौ स्वरूपलामोक्तिर्नत्वात्यन्तिकतत्परा ॥ ६५ ॥
 एवमन्यत्र वेदान्ते भेदगन्धोऽपि नेष्यते ।
 ऐक्ये षड्विधतात्पर्यलिङ्गसद्भावतः श्रुतेः ॥ ६६ ॥
 ब्रह्म वा इदमित्याधारण्यकस्थगिरामपि ।
 ऐक्ये प्रमापकत्वं ता न भेदं लवतोऽब्रुवन् ॥ ६७ ॥
 स यश्चायं नरे यश्चासावादित्ये स एककः ।
 इति गीरैक्यमेवाहोपाधिभेदनिवारणात् ॥ ६८ ॥
 स योह परमं ब्रह्म वेदेत्यादि तु मुण्डके ।
 ब्रह्मैक्यपरमेवेति वाक्यं भेदभ्रमापहं ॥ ६९ ॥



स्यर्थः ॥ ६५ ॥ उक्तन्यायमन्येषु श्रुतिवाक्येष्वतिदिशति—“ एव
 मिति ” ॥ ६६ ॥

॥ तत्त्वमसिवाक्यार्थनिरूपणम् ॥

बृहदारण्यकस्थितस्य तु ‘ ब्रह्म वा इदमग्र आसीत्
 तदात्मानमेवावेदं ब्रह्मास्मीति ’ वाक्यस्यानुपासनाप्रकरणस्थ-
 तया अभेदप्रमापकत्वमेवेत्याह—“ ब्रह्मेति ” । ता गिरोल-
 वतो शतोपि कदाश्चेणापि भेदं न वदन्तीत्यर्थः ॥ ६७ ॥ ‘ स(१) यश्चायं
 पुरुष । यश्चासावादित्ये । स एक ’ इति वाक्यस्यापि नान्तर्याम्यैक्यप-
 रता ‘ ब्रह्मविदामोति पर ’ मित्यादिना शुद्धस्य ब्रह्मण प्रकृततया
 तस्मिन्नुपाधिकृतभेदस्य तात्त्विकत्वप्रसक्तौ तन्निराकरणार्थत्वेन ऐ-
 क्योपदेशोपपत्तेरित्यभिप्रेत्याह—“ स इति ” ॥ ६८ ॥ मुण्डकेऽपि
 तदैक्यपरं वाक्यमुदाहरति—“ स य इति ” ॥ ६९ ॥

परात्परमुपैतीति ब्रह्मप्राप्तिपरं वचः ।

अविद्याभ्रान्तिबाधात्स्यादैक्यज्ञाने न सा गतिः ॥ ७० ॥

सर्व एकीभवन्तीत्येतदप्यैक्यप्रमापकम् ।

अज्ञानहेतुकानेकभावं ध्वस्तैकतां गतः ॥ ७१ ॥

अतोऽन्यदार्तं नेतीति जडवर्गनिषेधतः ।



‘ परात्परं पुरुषमुपैति दिव्यमिति न देशान्तरस्य ब्रह्मप्राप्त्युक्ति-
परा तस्याः सगुणोपासनफलत्वेन ब्रह्मविद्याफलत्वासम्भवेन स्वरू-
पभूतब्रह्मप्राप्तिपरत्वादित्याह—“ परात्परमिति ” । नन्वद्वैति-
मते नित्यं ब्रह्मभूतस्या पूर्वब्रह्मभावोक्तिरयुक्तेति तत्राह—“ अवि-
द्याभ्रान्तीति ” । कण्ठगते चामीकरादौ भ्रान्तिनिवृत्तिमात्रेण प्रा-
प्तप्राप्तिरूपतया फलत्वदर्शनाच्च दुक्तिर्युक्तैवेत्यर्थः ॥ ७० ॥ ‘ परे-
ऽन्ये सर्व एकीभवन्ती’त्येतदप्यभेदे मानमित्याह—“ सर्व इति ” ।
ननु गावः सायं गोष्ठे एकीभवन्ति’ एकीभूता नृपाः सर्वे वृष्टुः पा-
ण्डवं शरैः । कीटो भ्रमरेणैकीभूत इति स्थानैकमत्यैक्यसादृश्यनिब-
न्धनैकीभावस्य गोनृपकीटभ्रमरादौ दर्शनात् अत्रापि तैरेव निमि-
त्तैर्गौण एकीभावः स्यादित्याशङ्क्य निराचष्टे—“ अज्ञानेति ” ।
मुख्यत्वे सम्भवति गौणत्वस्यायोगात् ब्रह्मैक्यमात्रपरत्वेन सकृदु-
च्चरितस्य नानेकार्थपरत्वशङ्कापीत्यर्थः ॥ ७१ ॥ अनेन ह्येतत्सर्वं वे-
देति प्रतिज्ञातस्यैकविज्ञानेन सर्वविज्ञानस्योपपादनार्थं अन्यत्वेन प्र-
तीतेन जीवेनाभेदबोधनात् अचेतनवर्गस्यातोऽन्यदार्तं नेति नेतीति
निषेधाच्च जीवब्रह्माभेद एव वाक्यप्रमेयः दृष्टान्ते तु अभेदस्याविव-
क्षितत्वात् त्वदुक्तप्रकाराश्रयणे बाधकाभावान्नाद्वैतिमते क्षतिः क्वा

ब्रह्मात्मैक्यं प्रमेयोऽत्र सर्ववेदान्तसंग्रहे ॥ ७२ ॥
 अन्तर्याम्यमृतोद्देष त आत्मेत्यैक्यतत्परम् ।
 अतोऽन्यदार्तमित्यत्र दृश्यमिथ्यात्वबोधनात् ॥ ७३ ॥
 द्वितीयाद्भयमित्यत्र भेदस्याभयहेतुताम् ।
 वहन्ती निन्दया त्वैक्यं प्रमेयं वदति श्रुतिः ॥ ७४ ॥
 यन्मदन्यन्न चास्तीह तत्कस्मान्नु बिभेम्यहम् ।

चनास्तीत्यभिप्रेत्याह—“ अतइति ” ॥ ७२ ॥

नन्वत्राप्यन्तर्यामिवाक्ये ‘य आत्मनो अन्तरो यमात्मा न वेद्
 यस्यात्मा शरीरं यश्चात्मानमन्तरो यमयतीति पूर्ववाक्येन ‘एष त
 आत्मा अन्तर्याम्यमृत अतोऽन्यदार्त’मित्युत्तरवाक्येन च विरोधः
 तत्र परमात्मनोऽन्यं चेतनमङ्गीकृत्य तस्यार्तियुक्तत्वेनास्वातन्त्र्यस्यै-
 वोक्तेरित्याशङ्क्य पूर्ववाक्यस्योपाधिकभेदमात्रेणोपपत्तेः उत्तरवा-
 क्येन न चेतनान्तरस्यार्तियोगो विधीयते किन्त्वेषोन्तर्यामी ते आ-
 त्मेति जीवस्वरूपभूतादन्तर्यामिणोव्यतिरिक्तं सर्वं आर्तं विनश्वर-
 मिति वा मिथ्येति वा बोधना न्न विरोधशङ्काऽस्तीत्यभिप्रेत्याह—
 “ अन्तर्यामीति ” ॥ ७३ ॥ ‘द्वितीयाद्वै भयं भवतीति’भेदस्य भ-
 यहेतुत्वेन निन्दितत्वादप्यभेद एवोपनिषद्भ्रम्य इत्याह—“ द्विती-
 यादिति ” ॥ ७४ ॥ नन्वस्य विरोधिनः समानाद्भयं भवतीत्येवा-
 र्थः लोके तादृशादेव भयदर्शनेन लोकसिद्धानुवादित्वात् पूर्वत्र
 ‘तस्मादेकाकी बिभेति’उत्तरत्र ‘तस्मादेकाकी न रमते’ इति श्रव-
 णादिति शङ्कां श्रुत्यन्तरनिदर्शनेन निरस्यति—“ यदिति ” ।
 ‘यन्मदन्यन्नास्ति कस्मान्नु बिभेमीति’तत एवास्यं भयं वीयाये-

द्वैतस्य भयहेतुत्वं स्पष्टमाह श्रुतिः स्वयम् ॥ ७५ ॥
 अल्पमप्यन्तरं कुर्वन्भयं यातीति वेदगीः ।
 भेदस्य निन्दनादैक्ये प्रामाण्यं भजते स्फुटं ॥ ७६ ॥
 सर्वभूतेषु गूढोऽयं देव एक इति श्रुतिः ।
 केवले निर्गुणे शुद्धे मानमद्वैतवस्तुनि ॥ ७७ ॥
 एक एव हि भूतात्मा भूते भूते व्यवस्थितः ।
 एकधा बहुधा चैव दृश्यते जलचन्द्रवत् ॥ ७८ ॥
 यावन्मोहं तु भेदः स्याज्जीवस्य च परस्य च ।

ति'श्रुतेः सामान्यतो द्वितीयमात्रदर्शनस्यैव भयहेतुत्वात् विशेषक-
 ल्पनायोगात् 'एकाकी बिभेतीति'पूर्ववाक्ये परमार्थदर्शनरहितस्य
 तन्निमित्तभयसम्भवात् एकाकी बिभेतीत्युक्तं उत्तरवाक्ये तस्मा-
 देकाकी न रमते'इत्यत्र इष्टसंयोगजन्यरतेरेकाकिन्यभावात् एका-
 किनो रतिर्नास्तीत्युक्तं ततश्चातत्वञ्जविषयोक्तवाक्यानुसारेण तत्त्व-
 ञ्जविषयमध्यवाक्यस्य । स्वार्थसमर्पणेनाप्युपयुक्तत्वात् तद्विरोध्यर्थ-
 परत्वायोगात् 'य एतस्मिन्नुदरमन्तरं कुरुत अथ तस्य भयं भव-
 तीति भेदनिन्दयाऽप्यभेदसिद्धिरिति द्वयोस्तात्पर्यार्थः ॥ ७५ ॥ ७६ ॥

'एको देवः सर्वभूतेषु गूढः' इत्यादिश्रुतिरप्यैक्ये प्रमाणमित्याह-
 " सर्वेति " ॥ ७७ ॥ श्रुत्यन्तरमप्यत्रप्रमाणमित्याह—" एक-
 एवेति " ॥ ७८ ॥ भेदस्याविद्यकत्वे ऐक्यस्य तात्त्विकत्वे स्मृतिप्र-
 माणमाह— " यावदिति " त्रिभिः । एवं श्रुतिस्मृतिवाक्यानि

१९४ सव्याख्याद्वैतसिद्धिसिद्धान्तसारे । [२ परिच्छेदे-

ततः परं न भेदोऽस्ति भेदहेतोरभावतः ॥ ७९ ॥
विभेदजनकेऽज्ञाने नाशमात्यन्तिकं गते ।
आत्मनो ब्रह्मणो भेदमसन्तं कः करिष्यति ॥ ८० ॥
क्षेत्रज्ञं चापि मां विद्धि सर्वक्षेत्रेषु भारत ।
एवं श्रुतिस्मृतीनां स्युर्गिरोमानं सहस्रशः ॥ ८१ ॥
तत्त्वतो नैव भिद्यन्ते जीवास्ते परमात्मनः ।
परमात्मवदेवैते आत्मत्वादिति माऽनुमा ॥ ८२ ॥
यद्वा स्वव्यवहारे स्वभिन्नज्ञानानपेक्षता ।
हेतुरस्त्वथवा तत्राबाध्यत्वं ज्ञातृताऽथवा ॥ ८३ ॥
पारमार्थिकभेदस्य सर्वत्रासम्भवादपि ।
जडे न व्यभिचारोऽस्ति तात्त्विकाभेदसाधने ॥ ८४ ॥

सहस्रश ऐक्ये प्रमाणमिति सिद्धमिति भावः ॥ ७९ ॥ ८० ॥ ८१ ॥

॥ अहं ब्रह्मास्मीत्याद्यनेकश्रुतिस्मृत्यर्थकथनम् ॥

एवमनुमानमपि तन्न मानमित्याह—“ तत्त्वत इति ” । अनु-
मा अनुमानं मा प्रमाणमित्यर्थः । ननु आत्मत्वजातिरत्र हेतुस्तथा-
द्याभेदे हेतुच्छित्तिरेव प्रतिकूलस्तर्क इति चेन्न तत्त्वतोभेदोपि व्याव-
हारिकभेदेनैव व्यावहारिकजातेरनुच्छेदोपपत्तेरिति भावः ॥ ८२ ॥

स्वव्यवहारे स्वभिन्नज्ञानापेक्षत्वं वा हेतुः, तवापि जीवस्य स्वा-
भिन्ननित्यज्ञानस्याबाध्यव्यवहारविषयत्वात् अबाध्यत्वं हेतुः ज्ञातृ-
त्वादित्यत्र हेतुः जीवे उपधेयान्तःकरणोपहितवृत्तेस्तस्यासिद्धे-
रमात्वादित्यभिप्रेत्याह—“ यद्वेति ” द्वाभ्यां ॥ ८३ ॥ ८४ ॥ भेदो

भेदो मिथ्याऽस्ति भेदत्वादेकस्यां दृशि कल्पितः ।
 दृश्यत्वादिति हेतोर्वा चन्द्रभेदवदेव सः ॥ ८५ ॥
 मिथ्याऽस्ति भेदधीर्भेदधीत्वाच्चन्द्रभिदेव धीः ।
 इत्यादीन्यनुमानानि भेदमिथ्यात्वसाधने ॥ ८६ ॥
 पादोऽस्येति श्रुतौ तद्वन्ममैवांश इति स्मृतौ ।



मिथ्या एकस्यां दृशि कल्पितो वा भेदत्वात् दृश्यत्वाद्वा चन्द्रभेद-
 वदित्यनुमानान्तरमाह—“ भेदइति ” । एकस्यां दृशि क्षणि-
 कवादिकल्पितभेदवद्वा मिथ्या अकल्पितभेदो न कुत्रापित्यर्थः
 ॥ ८५ ॥ एवं विमता भेदधीर्मिथ्या भेदधीत्वाच्चन्द्रभेदधीवदित्यनु-
 मानान्तरमाह—“ मिथ्येति । चन्द्रभिदेव धीरिति ” । चन्द्र-
 भिदा प्रमेयत्वेन विषयो यस्याः सा धीस्तथेत्यर्थः ॥ ८६ ॥

॥ जीवब्रह्मांभेदानुमानोपपत्तिः ॥

‘पादोऽस्य विश्वाभूतानीति’ श्रुतौ ‘ममैवांशो जीवलोके जीव-
 भूत सनातन’ इति स्मृतौ चांशत्वव्यपदेशादपि जीवब्रह्मांभेदसि-
 द्धिरित्याह—“ पादइति ” । यद्यपि ब्रह्म प्रति जीवस्यांशत्वं न
 तावदारम्भकत्वं ब्रह्मणोऽनादित्वात् नापि खण्डत्वं अल्लेख्यत्वात्
 नापि समुदायित्वं समुदायस्य समुदाय्यनन्यत्वेन व्यवहारदशा-
 यामपि संसार्यन्त्यशुद्धब्रह्माभावापातात् नापि मित्राभिन्नद्रव्यन्व-
 मनङ्गीकारात् नापि घटं प्रति खण्डपैटस्येव प्रदेशत्वं निःप्रदेशब्रह्म-
 प्रति कल्पनां विना तदयोगात् तथाऽपि घटाकाशस्य महाकाशं
 प्रतीव कल्पितत्वं जीवस्यावच्छेदपक्षे सम्भवति स्वतो निरंशेऽपि

अंशत्वोक्त्याऽन्योरैक्यं घटाकाशादिसाम्यतः ॥ ८७ ॥

निरंशोऽप्यंशतारोपो भवेदौपाधिकस्ततः ।

महत्त्वं कुम्भखं यद्वदन्यथा नांशतेष्यते ॥ ८८ ॥

तथा ब्रह्मात्मनोरैक्यं स्याद्विम्बप्रतिबिम्बवत् ।

आपाताद्भेदमानेऽपि सयुक्त्यध्यक्षतोऽभिदा ॥ ८९ ॥

यत्स्वलक्षणकं वत्कं दृष्टं ग्रीवास्थमुज्ज्वलं ।

दर्पणस्थं तथेदं तदेवेति मुखमस्ति मे ॥ ९० ॥

औपाधिकांशो यथा युज्यते तथोक्तं पुरस्तादिति द्वयोस्तात्पर्यार्थः ॥ ८७ ॥ ८८ ॥

॥ अंशत्वेनैक्यसिद्धिः ॥

तथा जीवब्रह्मणोर्मुखप्रतिमुखवद् बिम्बप्रतिबिम्बरूपत्वादप्यभेदोऽवगन्तव्य इत्याह—“तथेति” । ननु दृष्टान्ते नाभेदः सप्रतिपन्नः चैत्रक्याये भिन्ने इतिवच्चैत्रतत्प्रतिबिम्बे भिन्ने इत्येव पार्श्वस्थितेन ग्रहणात् स्वेनापि स्वकरतत्प्रतिबिम्बे भिन्ने इति ग्रहणादित्याशङ्क्याह—“आपातादिति” । आपाततो भेदप्रतीतावपि सयुक्तिकप्रत्यक्षेण- बिम्बप्रतिबिम्बयोरभिदैवेत्यैक्यसिद्ध्या दृष्टान्तत्वोपपत्तिरस्येवेत्यर्थः ॥ ८९ ॥ एतदेवानुभवेन द्रढयति—“यत्स्वलक्षणकमिति” । लक्षणापरिज्ञाने भेदभ्रमवतोऽपि बहिःस्थितश्चैत्रोयत्स्वलक्षणकत्वेन प्रतिपन्नः ततो गृह्यते तथा भाति तस्मिंश्चैत्र एवायमिति श्रीः तथा ग्रीवास्थं मुखं यत्स्वलक्षणकं प्रतिपन्नं दर्पणस्थमपि तथेत्यवधार्य तदेवेदं मुखमिति स एवायं कर इति च स्वपरसाधारणप्रतीतिरप्यनुभवसिद्धेति तात्पर्यार्थः ॥ ९० ॥

तद्दृष्टान्तेन तत्त्वैक्यं लक्षणैक्यात्प्रतीयते ।
 प्रतिबिम्बत्वसद्भावे निर्णीता युक्तयो बुधैः ॥ ९१ ॥
 अनाद्युपाधिनाऽनादिजीवस्यानादिसंसृतिः ।
 तत्त्वज्ञानेन तद्वाधाजीवो ब्रह्मैव सिद्ध्यति ॥ ९२ ॥
 तदेवं प्रतिबिम्बस्य बिम्बेनैक्ये व्यवस्थिते ।
 ब्रह्मैक्यं जीवजातस्य सिद्धं तत्प्रतिबिम्बनात् ॥ ९३ ॥
 नित्यः सर्वगतो ह्येष महानज इति श्रुतेः ।

दार्ष्टान्तिके फलितमाह—“ तद्दृष्टान्तेनेति ” । जीवस्य
 ब्रह्मप्रतिबिम्बभावसाधकयुक्तीनां सूरिभिः सामञ्जस्यप्रदर्शनं बहु-
 धा कृतं न तत्प्रयासो ऽप्राप्तीत्याह—“ प्रतिबिम्बत्वेति ” ॥ ९१ ॥
 नन्वनादेर्जीवस्य नोपाध्यधीन प्रतिबिम्बत्वं किं तु तदनधीनत्वे सति
 तत्सदृशत्वं तच्च भेदव्याप्तमिति विरुद्धो हेतुः उक्तं हि सूत्रकृता
 ‘अन(१)एव चोपमा सूर्यकादिति तत्राह—“ अनादीति ” । उ-
 पाध्यधीनत्वं हि उपाधौ सत्येव सत्त्वं तच्च नानादिन्विरोधि अना-
 द्युपाधिना अनादिजीवस्यापि तत्सम्भवात् अत एव प्रतिबिम्बपदस्य
 भेदस्माद्वयार्थकत्वमादाय विरुद्धत्वांकिर्हेतावयुक्तेति तात्पर्यार्थः
 ॥ ९२ ॥ फलितमुपसंहरति—“ तदेवमिति ” ॥ ९३ ॥

॥ बिम्बप्रतिबिम्बन्यायेनैक्यसिद्धिः ॥

नन्वणुत्वाजीवस्य कथं व्यापकादीशादभेद इति चेन्मैव मित्याह—
 “ नित्य इति ” । जीवो नाणु प्रत्यक्षगुणाश्रयत्वात्प्रत्यक्षत्वाच्च
 घटवत् आत्मत्वादभूतत्वाच्चेशवदित्याद्यनुमानैश्च जीवानणुत्वसिद्धेः

व्यापकत्वप्रसिद्धश्चे नाणुर्जीव इति स्थितं ॥ ९४ ॥

एषोऽणुरिति वेदान्तो दुर्विज्ञेयात्मतत्परः ।

विपक्षे च देहव्यापिसुखज्ञानाद्यनुपलम्भापत्तिर्बाधिका ततो नाणु-
र्जीव इत्यर्थः ॥ ९४ ॥

नन्व 'गुह्येष आत्मा यं वा एते सिनीत. पुण्यं च पापं च '
'बालाग्रशतभागस्य शतधा कल्पितस्य च । भागो जीव. स विज्ञेय स
चानन्त्याय कल्पने' इति श्रुत्या जीवो ऽणुरिति चेन्मैवमित्याह—
“ एष ” इति । व्यापकत्वप्रतिपादकबहुश्रुतिविरोधेन दुर्विज्ञे-
यत्वपरत्वात् देशव्यापिगुणोपलम्भस्याऽन्यथयितुमशक्यत्वात् । ननु
जीवो न व्याप्तः उक्तान्तिमत्वात् क्रियावत्त्वाच्च खगशरीरवत् विपक्षे
हेतूच्छित्यापत्तिरेव बाधिकेत्याशङ्क्याह—“ उक्तान्त्यादिरिति ” ।
हेतोरसिद्धेर्नानुमानं तत्र मानं । ननु सोऽस्माच्छरीरादुत्क-
म्यामुं लोकमधिगच्छति अमुष्मादिमं लोकमागच्छतीत्यादिश्रुतिभिः
'तत्र चान्द्रमसं ज्योतिर्योगी प्राप्य निवर्त्तते' इत्यादिस्मृतिभिश्च हे-
तुसिद्धिरित्याशङ्क्याह—“ धिय ” इति । उत्क्रमणादीनां बुद्धि-
गतानां तदुपाहिते श्रुत्या प्रतिपादनात् न तु शुद्धे गत्यादिकमिति
भावः । आत्मनि सुखदुःखाद्यनुभवस्याऽपि बुद्ध्युपाधिकत्वेन तत्सा-
मानाधिकण्यस्य गतौ स्वाभाविकत्वासाधकत्वाच्च तेषामात्मगतत्व-
मित्याह—“ आत्मनीति ” । ननु 'स एतान्ब्रह्म गमयती'त्या-
दिश्रुतौ 'तत्र प्रयाना गच्छन्ति ब्रह्म ब्रह्मविदो जना' इत्यादिस्मृ-
तौ च गतेर्मुक्तिसामानाधिकरण्योक्तेः कथं नात्मगतत्वमिति चेन्मै-
वमित्याह—“ यावदिति ” । अव्यापकसौवाव्यापकं प्रत्येव ग-
मनं ब्रह्म च व्यापकं तत्प्रतिगमनासम्भवेन गमनपदस्योपाधिकृत-
भेदराहित्यपरतया गतिर्मुक्तिसामानाधिकरण्याप्रतिपादकत्वाद्याव-

उत्क्रान्त्यादिर्धियो धर्मस्तत्सत्त्वे तस्य सम्भवः ॥९५॥
 आत्मन्यारोपिता बुद्धिस्तद्धर्मा न तु शुद्धगाः ।
 उत्क्रान्त्याद्याः सुखाद्याश्च यावन्मोहं भवन्ति ते ॥९६॥
 तत्त्वसाक्षात्कृतौ बुद्ध्याद्युपाधिविलये सति ।
 उत्क्रान्त्याद्याः सुखाद्याश्च शुद्धे सन्ति न कर्हि चित् ॥९७॥
 येनाऽऽत्मनापि यद्बुध्यवच्छिन्नेन न कर्म यत् ।
 कृतं तेनैव तद्बुध्यवच्छिन्नेनैव भोजनं ॥ ९८ ॥

दङ्गानं यथा यथं सर्वस्यापि व्यवस्था समर्थनीयेति भावः ॥९५॥९६॥
 ननु 'तेन प्रद्योतेनैष आत्मा निष्कामति' इत्यात्मनिष्ठत्वश्रुते-
 र्नासिद्धिः अन्यथा मोक्षादिकमपि बुद्धेरेव स्यात् नाऽपि श्रुत्या बु-
 द्ध्युपाधिकगत्यादिविषयत्वं सम्भवति 'तद्यथाऽनः सुसमाहितमु-
 त्सर्जद्यायादेवमेवायं शरीर आत्मा प्राज्ञेनाऽऽत्मनाऽन्वारूढ उत्सर्ज-
 न्यातीति' स्वाभाविकगत्याश्रयशकऽदृष्टान्तोक्तेरित्याशङ्क्यैष इति
 बुद्ध्युपहितस्यैव परामर्शेन शुद्धात्मनिष्ठत्वस्य गतावनुक्तेः मोक्षे च
 बुद्ध्युपरमेन तन्निष्ठत्वस्यासम्भाविततया वैषम्यादित्यभिप्रेत्याह—
 “ तत्त्वसाक्षात्कृताविति ” ॥ ९७ ॥ नन्वात्मनो व्यापकत्वे
 सर्वाणि शरीराणि सर्वस्यैव भोगायतनानि स्युः तथा हि सर्वशरीरे-
 न्द्रियादीनां सर्वदा सर्वात्मसंयुक्तत्वात्कर्मणामपि साधारणदेहा-
 दिकृतत्वेन असाधारण्यायोगात् अहन्वारोपादेरपि नियामकमूलस-
 म्वन्धादेरभावे नैयत्यायोगादित्याशङ्क्य तवापीश्वरस्य व्यापकत्वेन
 सर्वशरीराणां तद्भोगजनकत्वापत्तेः समानत्वान्न च तददृष्टाजन्य-
 त्वात्तत्संयुक्तत्वेऽपि न तत्र भोगजननं तर्हीहापि सममित्यभिप्रेत्याह—
 “ येनेति ” । यद्बुध्यवच्छिन्नेन येनैवाऽऽत्मना यत्कृतं तदव-
 च्छिन्नेन तेनैव भोजनात् न ह्यात्मनो व्यापकस्यापि निरवयवस्य प्रदे-
 शोऽस्ति न च कर्मणामेव कथमसाधारण्यं पूर्वतत्कर्मजन्यत्वात्
 एवमनादितैव शरणं अन्यथा ईशात्मनि तवाप्यगतेरिति तात्प-
 र्यार्थः ॥ ९८ ॥

२०० सव्याख्याद्वैतसिद्धिसिद्धान्तसारे । [२ परिच्छेदे-

एवं न कृतहान्याद्यापत्तिरस्ति मनागपि ।
जीवोऽस्तु प्रतिबिम्बो वाऽवच्छिन्नो वा तदेव वा ॥ १९ ॥
बुद्ध्याद्युपाधिसम्बन्धादेव संसृतिभाग्यं ।
तत्त्वज्ञानेन तद्वाधे विशुद्धो नित्यमोक्षभाक् ॥ ३०० ॥
नाणुर्न मध्यमो जीवो न विभुस्तार्किकैर्मतः ।
जीवो ब्रह्मैव वेदान्तसिद्धान्त इति निर्णयात् ॥ १ ॥
अद्वैतसिद्धिपरिशीलनतो मयाऽऽत्म-
तत्त्वे धियः परिचयाय परिश्रमो यः ।
सम्यक् कृतो यदि भवेदथ वा ऽन्यथाऽसौ
श्रीकृष्णपादकमले ऽर्पित एव भूयात् ॥ २ ॥

अद्वैतसिद्धिसिद्धान्तसारसङ्ग्रहे द्वितीयः परिच्छेदः ।

नन्ववच्छिन्नस्य कर्तुर्भोक्तुर्भेदात्कृतहान्यादिदोषापत्तिः स्यादित्यत आह—“ एव ” मिति । अवच्छेद्यात्मनोऽवच्छेदकबुद्धेश्चैक्येऽवच्छिन्नभेदस्य वक्तुमशक्यत्वमिति भावः ॥ १९ ॥ सिद्धान्तरहस्यमाह—“ जीव ” इति सार्द्धद्वाभ्यां ॥ ३०१ ॥ स्वकृतपरिश्रमं स्वेष्टदैवतकृष्णपदारविन्दे समर्पयति—“ अद्वैतसिद्धीति ” ॥ ३०२ ॥

इति श्रीमन्मुकुन्दपदारविन्दमकरन्दरसाभिलाषिश्रीसदानन्दविदा कृते अद्वैतसिद्धिसिद्धान्तसारसङ्ग्रहे आत्मनिरूपणं नाम द्वितीयपरिच्छेदः समाप्ति-

॥ श्रीः ॥

सव्याख्याद्वैतसिद्धिसिद्धान्तसारसङ्ग्रहे
तृतीयः परिच्छेदः प्रारभ्यते ।



श्रवणादिपरा नित्यं यं चिदानन्दमद्वयम् ।
साक्षात्कृत्य कृतार्थाः स्युस्तं सदा नौमि केशवम् ॥ १ ॥
एवं व्यवस्थिते ब्रह्मतत्त्वैकात्म्ये प्रमाणतः ।



यस्यानन्दसमुद्रस्य ब्रह्मानन्दादयो लवाः ।
तं प्रणौमि चिदानन्दं मुकुन्दं स्वेष्टदैवतम् ॥ १ ॥
शान्तिदान्त्यादिसम्पन्नाः श्रवणादिपरायणाः ।
चिन्तयन्ति यमानन्दमाश्रये तं परं हरिम् ॥ २ ॥

तदेवं ब्रह्मात्मैक्यरूपे वेदान्तप्रमेये व्यवस्थिते तत्साक्षात्काराय
मुमुक्षुभिरनुष्ठेयं श्रवणादिसाधनमङ्गाङ्गिभावेन विवेकुं स्वेष्टदेव-
तानुसन्धानात्मकं मङ्गलमाचरन् उपक्रमते—“ श्रवणादीति ” ।
तद्वाङ्गित्वेन श्रवणं विधीयते इत्याह—“ एवमिति ” द्वाभ्यां ।
‘आत्मा चा अरे द्रष्टव्यः श्रोतव्यः’ इत्यत्र प्रमेयावगमं प्रति साक्षा-
दव्यवधानेन श्रवणस्यैव विधानात् ‘मन्तव्यो निदिध्यासितव्यः’ इ-
त्यत्र दर्शनं प्रति श्रवणमपेक्ष्य मनननिदिध्यासनयोर्व्यवधानादङ्गत्वं
निश्चीयते इत्याह—“ प्राधान्या ” दिति । तत्त्वसाक्षात्कारा-

तत्साक्षात्कारसिद्ध्यर्थं श्रवणादि विविच्यते ॥ २ ॥
 श्रवणं मननं ध्यानमनुष्ठेयतया श्रुतम् ।
 त्रितयं श्रवणं तत्र प्राधान्यादङ्गितां व्रजेत् ॥ ३ ॥
 तदङ्गित्वं प्रमाणस्य प्रमेयावगमं प्रति ।
 सिद्ध्यत्यव्यवधानेन तदङ्गत्वं तयोर्द्वयोः ॥ ४ ॥
 चित्तस्यैकाग्रताद्वारा संशयादिनिरासतः ।
 प्रत्यक्प्राक्पण्यहेतुत्वं भजेतां ध्यानचिन्तने ॥ ५ ॥
 विचारः शब्दशक्त्यैकतात्पर्यस्यावधारणम् ।

त्मकं फलं श्रवणैकसाध्यमित्यर्थः ॥ २ ॥ ३ ॥ एतदेव विवरणोक्त-
 रीत्या ब्रूयति—“ तदङ्गित्व ” मिति । तदयं निष्कर्षः श्रव-
 णमङ्गि प्रमाणस्य प्रमेयावगमं प्रत्यव्यवधानात् मनननिदिध्यासने तु
 चित्तस्य प्रत्यगात्मप्रवणसंस्कारनिष्पन्नतदेकाग्रवृत्तिकार्यद्वारेण श्र-
 द्धानुभवहेतुतां प्रतिपद्येते इति फलोपकार्यङ्ग इति ॥ ४ ॥ ५ ॥

ननु श्रवणं तावद्विचाररूपं शाब्दज्ञाने न करणं वेदेन धर्म इव
 ब्रह्मणि प्रमीयमाने विचारस्यानुमानादौ तर्कस्येव शब्दरूपे तज्ज्ञा-
 नरूपे वा करणे इतिकर्तव्यतामात्रत्वादिति चेत्तत्राह—“विचार”
 इति । शब्दशक्तितात्पर्यावधारणं तावद्विचारः अवधूतशक्तितात्प-
 र्यकश्च शब्दः करणमिति विचारस्य करणकोटिप्रवेशेन इतिकर्त-
 व्यतात्वाभावादङ्गित्वनिर्णयात् तथा च तात्पर्यावधारणरूपस्य
 विचास्याङ्गित्वं । नन्वाकाङ्क्षप्रदिसहितशब्दज्ञानस्यैव करणत्वस-
 म्भवे तत्तत्पर्यभ्रमनिरासोपक्षीणतयोक्ततात्पर्यज्ञानस्य करणकोटि-
 प्रवेशेऽन्तर्ज्ञादेरपि तत्कोटिप्रवेशः स्यादिति शङ्कां निरस्यति—
 “ नाकाङ्क्षादीति ” । एतदुक्तं भवति एवं ह्याकाङ्क्षादिधियो

निर्णीतशक्तितात्पर्यवाञ्छब्दः करणं मतः ॥ ६ ॥

विचारस्याऽपि करणे प्रवेशेनाङ्गिता मता ।

नाकाङ्क्षादिप्रविष्टं स्यादन्यथा करणे ध्रुवम् ॥ ७ ॥

तस्माद्दृष्टव्य इत्यत्र दर्शने सन्निधानतः ।

श्रोतव्य इति साक्षात्स्यादङ्गित्वं श्रवणेऽन्वयात् ॥ ८ ॥

शब्दातिशयहेतुत्वाच्छ्रवणस्याङ्गितेष्यते ।

चित्तातिशयहेतुत्वात्तयोरङ्गत्वमीरितम् ॥ ९ ॥

फलाद्युक्त्यनुसन्धानं चित्तस्यैकाग्र्यकारणम् ।

निराकाङ्क्षत्वादिभ्रमनिरासकत्वमात्रेणोपयोगापत्तावाकाङ्क्षादिकमपि करणकोटिप्रविष्टं न स्यान्न चान्योन्याश्रयः सामान्यतोऽर्थावगमनेन तात्पर्यग्रहसम्भवात् अन्यथा नानार्थादौ विनिगमनादिकं च न स्यात् तथा च सर्वत्र तात्पर्यज्ञानस्याजनकत्वेऽपि यत्र तात्पर्यसंशयविपर्ययोत्तरशब्दधीः तत्र तात्पर्यज्ञानस्य हेतुता ग्राह्या संशयविपर्ययोत्तरप्रत्यक्षे विशेषदर्शनस्येवेति ॥ ६ ॥ ७ ॥ फलितमुपसंहरति—“ तस्मादिति ” ॥ ८ ॥

अत्रैव चित्सुखाचार्याभिर्मतिं दर्शयति—“ शब्देति ” ।

करणीभूतशब्दगतातिशयहेतुत्वात् श्रवणस्य करणत्वेनाङ्गित्वं मनननिदिध्यासनयोस्तु सहकारिभूतचित्तगतातिशयहेतुत्वात्फलोपकार्यङ्गतेत्यर्थः ॥ ९ ॥ ननु यद्यपि चिन्नैकाग्र्यस्य सूक्ष्मवस्तुज्ञानहेतुत्वं दृष्टमस्ति तथाऽपि मननं न चित्तैकाग्र्यहेतुः युक्त्यनुसन्धानरूपमननस्यायुक्तत्वशङ्कानिवर्तकताया एव दृष्टत्वेन चित्तैकाग्र्यहेतुत्वकल्पने सति दृष्टहान्यापतेः मननविधेरपूर्वत्वापाताच्च मतिर्योवदयुक्ततेति स्मृतर्विरोधाच्चेति तत्राह—“ फलादिति ” । ताद-

विपरीतनिवृत्त्या स्याद्भ्यानमैकाग्र्यकारणम् ॥ १० ॥
 नियमः श्रवणे ज्ञानसाधने विधिरिष्यते ।
 नापूर्वादिविधिस्तत्र सिद्धोपायोऽन्वयादिना ॥ ११ ॥
 गान्धर्वशास्त्रे षड्जादिसाक्षात्कारैकहेतुता ।
 विचारस्य यतो दृष्टा ततो नापूर्वं इष्यते ॥ १२ ॥
 अपरोक्षेऽपि षड्जादौ विचार्यत्वं यथेक्ष्यते ।
 तथैवाऽऽत्माऽपरोक्षोऽपि विचार्यत्वं व्रजेच्छरुतौ ॥ १३ ॥

कशङ्कायां सत्यां नानाकोटौ चित्तविक्षेपस्य तस्याश्च निवृत्तौ युक्त-
 त्वेनावधारणविषयकोटौ चित्तप्रवणतायास्तावत्पर्यन्तत्वस्य दृष्टत्वेन
 दृष्टहान्यपूर्वविधिस्मृतिविरोधाभावात् । निदिध्यासनस्य तु विपरी-
 तसंस्काररूपविपरीतभावनानिवर्त्तकता सकलसिद्धेति तात्पर्या-
 र्थ ॥ १० ॥

॥ मनननिदिध्यासनयोः श्रवणाङ्गतोपपत्तिः ॥

तच्च श्रवणादिकं विषयावगमं प्रत्यन्वयव्यतिरेकमिद्धोपाय
 इति तद्विधेर्नापूर्वादिविधित्वं किं तु नियमविधित्वमेवेत्याह—
 “ नियमइति ” ॥ ११ ॥

नन्वत्र श्रवणस्यापरोक्षफलं प्रति साधनत्वं तच्चान्यतो नावग-
 तमित्यपूर्वविधित्वमेवेति चेत्तद्वाह—“ गान्धर्वेति ” ॥ १२ ॥ न-
 न्वेतावता शास्त्रविचारः सर्वत्रार्थसाक्षात्कारहेतुरिति न सिद्धं ध-
 र्मशास्त्रविचारे व्यभिचारादित्याशङ्क्यापरोक्षार्थकशास्त्रविचारत्वे-
 न साक्षात्कारजनकतायास्तद्दर्शनबलेन सिद्धेर्मेवमित्याह—“ अपरो-
 क्षइति ” । आत्मा च षड्जादिवदपरोक्षो न धर्मादिरिति न तत्र
 व्यभिचार इत्यर्थः ॥ १३ ॥ नन्वपरोक्षे विचारवैयर्थ्यं न हि यद्यद-

सर्वत्रापि विचार्यत्वसन्दिग्धत्वफलित्वयोः ।
 प्रयोजकत्वं तत्सत्त्वं ब्रह्मात्मैक्यविचारणे ॥ १४ ॥
 निर्विशेषेऽन्यतोऽप्राप्तावपि मानान्तराद्विभौ ।
 सामान्यतस्तथाप्यस्ति प्राप्तिरात्मनि चिद्धने ॥ १५ ॥
 ब्रीहीनित्यत्र शास्त्रैकगम्यापूर्वीययोगिषु ।
 अन्यतो दलनादेश्चाप्राप्तावप्युच्यते तथा ॥ १६ ॥
 ब्रीहिमात्रसमाकारस्तत्र यद्वत्तथाऽस्त्वह ।



परोक्षं तत्तद्विचार्यते इति नियम इत्याशङ्क्याह—“ सर्वत्रेति ” ।
 अपरोक्षे विचार्यत्वनियमाभाववद्विचार्यत्वनियमोऽपि नास्ति ष-
 ड्जादावपरोक्षेऽपि विचार्यत्वदर्शनात् तद्वदेव साफल्यसम्भवाच्च
 सन्दिग्धत्वसंप्रयोजनत्वयोरेव सर्वत्र विचार्यत्वे प्रयोजकत्वादित्य-
 र्थः ॥ १४ ॥ ननु पार्श्वकप्राप्तौ नियमः सा च साधनान्तरप्राप्तौ न
 च रूपादिरहितात्मज्ञाने तत्प्राप्तिरस्तीत्याशङ्क्या निर्विशेषात्मनि
 मानान्तराप्राप्तावपि आत्मनि सामान्यतस्तत्प्राप्तिरस्तीति नियमस-
 म्भवादित्यभिप्रेत्याह—“ निर्विशेष ” इति ॥ १५ ॥

नैतद्वद्वचनमित्याह—“ ब्रीहीनिति ” । यथाऽपूर्वीषेणु
 ब्रीहिविशेषेषु नखविदलनादेरप्राप्तावपि ब्रीहिसामान्यं तत्प्राप्त्या
 ब्रीहीनवहन्तीति नियमविधिरित्यर्थः ॥ १६ ॥ ननु ब्रीहीनवहन्ती-
 त्यत्र ब्रीहिपदमपूर्वीयद्रव्यपरं न तु ब्रीहिमात्रपरं अन्यथा यवेष्वव-
 घात औपदेशिको न स्यात् नीवारेषु ब्रीहित्वरूपद्वाराभावेनानिदिष्टा-
 ऽपि बाध्यतेति नवमे स्थापितत्वेनापूर्वीयद्रव्य एव दलनादिप्राप्तेर्ध-

विषयज्ञानमात्रैकसमानाकारसम्भवः ॥ १७ ॥

यद्वा स्मृतिपुराणादिप्राप्त्या पक्षेऽस्त्यसम्भवः ।

क्तव्यत्वात् अन्यथा वैतुष्यमात्रे अवघातनियमे द्रव्यार्जने(१)याजना-
द्युपायनियमवत्तस्य पुरुषार्थत्वप्रसङ्गेन लौकिकेष्वपि व्रीहिषु दल-
ने प्रत्यवेयादित्याशङ्क्य नियम्यमानावघातस्यापूर्वीयद्रव्यमात्रविषय-
त्वेऽपि सामान्यविषयप्राप्त्यैव नियमोपपत्तौ विशेषविषयप्राप्तेरनपे-
क्षितत्वान्मैवमित्याह—“ व्रीहिमात्रेति ” । ननु निर्विशेषसवि-
शेषरूपविशिष्टद्वयानुगते विशेषाभावादिद्वारा वेदान्तवेद्ये चिन्मात्रे
न मानान्तरप्राप्तिरिति चेत्तत्राह—“ तथास्त्विति ” । उभया-
नुगते सविशेषतया प्रमेयतायां मानान्तरप्राप्तेः सत्त्वात्सजातीये प्रा-
प्त्याऽपि यत्र सजातीयान्तरनियमसम्भवः तदा किमु वाच्यमेकस्मि-
न्नेघात्मनि अवस्थाविशेषेण मानान्तरप्राप्त्या विशेषान्तरे नियम
इत्यर्थः ॥ १७ ॥

पक्षान्तरेण नियममाह—“ यद्वेति ” । यथा मन्त्रार्थज्ञा-
नस्य कल्पसूत्रात्मीयग्रहणकवाक्यादिनापि प्राप्तत्वेन पक्षे अप्राप्तं
मन्त्रसाध्यत्वं नियम्यते मन्त्रैरेव स्मृतिः साङ्ख्येति तथा वेदान्तमू-
लश्रुतिश्रुतसाधारणस्मृतिपुराणादिप्राप्त्या पक्षे अप्राप्तवेदान्तश्रव-
णादिपरिपूरणार्थो नियमः ‘तस्माद्ब्राह्मणो नावैदिकमधीयीतेति’
श्रुतिः ‘ श्रोतव्यः श्रुतिवाक्येभ्यः ’ इत्यादिस्मृतेश्च ‘ इति ह्यसपुरा-
णा भ्यां वेदं समुपबृंहयेदिति तु वेदान्ते तात्पर्यनिर्णयाय तद्विच्छि-
रापेक्षामात्रपरं नियमे तु तदपेक्षायामपि ब्रह्मज्ञाने तद्विचारापेक्षा-
द्विरर्हादिति श्रुतेरेव निरपेक्षप्रामाण्यं तत्रेति त्रयाणां तात्पर्यार्थः

(१) याजनादिनैव द्रव्यमर्जननियमिति नियमजन्यादृष्टस्य सार्धक्याय याजनाय
न्योपायेन द्रव्योपार्जने यथा प्रत्ययाय कल्पयते तथा अवघातेन वैतुष्य साध्यमित्यत्र त
तु सार्धक्याय दलनादिना वैतुष्यसम्पादने तत्कल्पना सादृश्यात् भावः ।

वेदान्तश्रवणादीनां पूर्यै नियम इष्यते ॥ १८ ॥
 अस्ति वेदान्ततात्पर्यनिर्णयाय स्मृतेरपि ।
 अपेक्षा तद्विचारस्य पुंदोषक्षयकारिता ॥ १९ ॥
 तथापि ब्रह्मतत्त्वैक्यज्ञानवेदान्तमानते ।
 नापेक्षाऽस्ति पुराणादेः श्रुतेः स्वातन्त्र्यमत्र हि ॥ २० ॥
 नियमादृष्टसाध्यस्य व्यावर्त्यस्यापि सम्भवात् ।
 श्रवणादेर्नियमनं सर्वथैवोपपद्यते ॥ २१ ॥
 श्रवणं शक्तितात्पर्यावधारणमिहेष्यते ।

॥ १८ ॥ १९ ॥ २० ॥ फलितमुपसंहरति—“ नियमेति ” ॥ २१ ॥

॥ विवरणोक्तश्रवणनियमोपपत्तिः ॥

ननु किमिदं श्रवणं नाम शक्ति तात्पर्यावधारणं वा, तद्विशिष्टशब्दा-
 वधारणं वा, तात्पर्यप्रमापकलिङ्गावधारणं वा, आगमाचार्योपदेशज-
 न्यज्ञानं वा, नाद्यः अवाच्ये ब्रह्मणि शक्त्यसम्भवात् तात्पर्यमपि न ता-
 वदापातधीजन्यस्य विचारनिवर्त्यस्य संशयस्य धर्मिणि तस्य प्रागेव
 निश्चितत्वेन तन्निश्चयार्थं तात्पर्यनिश्चयसाधनस्य विचारस्य वैयर्थ्यात्
 अन्यथा विचारानन्तरमपि संशयादिप्रसङ्गात् नापि संशयधर्मिगतप्र-
 कारविशेषे तद्विशिष्टे तदुपलक्षिते वा, अखण्डार्थताहानेः अवधारणास्य
 ज्ञानत्वेन विधेयत्वस्य त्वयाऽनङ्गीकाराच्च अतः एव न द्वितीयादि,
 नापि गुरुमुखाद्वेदान्तानां ब्रह्मणि संयोजनं श्रवणं तस्याऽऽद्यपक्षानति
 रेकात् नापि वाक्यविशेषप्रयोगरूपवादकथा श्रवणं तत्र श्रवणप-
 दाप्रयोगात् अतः एव मनननिदिध्यासनयोरपि न विधिस्तयोरपि
 ज्ञानानतिरेकादिति चेन्मैवमाद्यपक्षस्यैव क्षोदसहत्वादित्याह—
 “ श्रवणमिति ” । न च तत्र शक्त्यसम्भवां दोषः शुद्धे श-
 क्त्यसम्भवेऽपि विशिष्टशक्तेस्तद्वैधोपयोगिन्या अवधारणीयायाः स-

शुद्धे यद्यपि तत्त्वैक्ये शक्त्यसम्भव आत्मनि ॥ २२ ॥
 विशिष्टशक्तेस्तद्बोधोपयोगिन्यास्तु सम्भवात् ।
 अवधारणयोग्यायाः नैवातः शक्त्यसम्भवः ॥ २३ ॥
 तात्पर्यस्यापि सन्देहधर्मिणो निश्चितत्वतः ।
 तत्रासम्भवसत्वेऽपि विचारो न निरर्थकः ॥ २४ ॥
 निर्विशेषेपि सन्देहसम्भवेन विचारणा ।
 साफल्यं प्राप्नुयात्तत्त्वज्ञानसिद्ध्यपकारिका ॥ २५ ॥
 नचावधारणस्यापि ज्ञानत्वं तर्करूपतः ।
 यतो ज्ञानविजातीयचेतोवृत्यन्तरं हि तत् ॥ २६ ॥
 श्रवणादिक्रिया तावत्कर्तव्येह प्रयत्नतः ।
 श्रवणादौ क्रियाशब्दो वार्त्तिके दृश्यते ततः ॥ २७ ॥
 तथैव मननध्याने विधेयत्वेन दृश्यतां ।
 मनोव्यापाररूपाणां त्रयाणां स्याद्विधेयता ॥ २८ ॥

म्भवात् तात्पर्यस्यापि संशयधर्मिणो निश्चितत्वेन तत्रासम्भवेपि सं-
 शयकोट्युपलक्षिते निर्विशेषे सम्भवेन विचारवैयर्थ्यात् न चाख-
 ण्डार्थताहानिः स्वरूपमात्रोपलक्षकतया ऽखण्डार्थताया उपपादित-
 त्वात् न चावधारणस्य ज्ञानरूपतया अविधेयता तस्य तर्कत्वेन ज्ञा-
 नविजातीयचेतोवृत्यन्तरत्वात्सुरेश्वराचार्यैः श्रवणादिक्रियेत्यत्र श्रव-
 णादौ क्रियापदप्रयोगात् एवमेव मनननिर्दिष्ट्यासनयोरपि विधेय-
 त्वमुन्नेयं तस्माच्छ्रवणादेरधीरूपतया मनोव्यापारत्वेन विधेयत्वोप-
 पत्तिः यच्चानुवादित्वादिवर्णनं वाच्यस्ये तत्प्रस्थान्तरत्वाच्च विधि-
 त्वात्किंविरोधीति सप्तानां योजना ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥

॥ श्रवणादेर्विधेयत्वोपपत्तिः ॥

जिज्ञासासूत्रमूलं स्याद्वेदान्तश्रवणे.विधिः ।
 अधीतवेदपुंसोऽस्ति ज्ञानमापाततो यतः ॥ २९ ॥
 नात्रान्योन्याश्रयापातोप्यधिकारिविशेषणे ।
 समानविषयत्वेऽपि तयोः स्यान्मूलमूलिता ॥ ३० ॥
 श्रवणाक्षिततात्पर्यग्राहकं लिङ्गमाममे ।
 तदादाय तयोस्तुल्यविषयत्वस्य सम्भवः ॥ ३१ ॥

एवं विचारविधायकश्रवणविधिरेव जिज्ञासासूत्रमूलमित्याह—
 “ जिज्ञासेति ” सार्द्धेन । ननु विचारविधौ श्रवणमाध्यपरो
 क्षज्ञानार्थिनाया अपरोक्षज्ञानकामनाया अधिकारिविशेषणत्वाङ्गी-
 कारेणान्योन्याश्रयापात इत्याशङ्क्याधीतवेदस्य विदितपदपदार्थ-
 सङ्गतिकस्यापाततो जायमानपरोक्षज्ञानार्थिनापरोक्षज्ञानकामनाया
 अधिकारिविशेषणत्वेनोक्तान्योन्याश्रयानवतारादिन्यभिप्रेत्याह—
 “ अधीतेति ” । ननु जिज्ञासासूत्रोक्तो विचारस्तत्त्वनिर्णायकन्या-
 यानुसन्धानरूपः अन्यथा न्यायप्रयत्नात्मकशास्त्रारम्भसिद्धये त-
 त्कर्तव्यतोक्तयुक्तेः इतरस्य वेदेतिकर्तव्यतानुपपत्तेश्च श्रवणं च
 नोक्तन्यायानुसन्धानरूपं मननाभेदप्रसङ्गात् अतो न श्रवणविधि
 जिज्ञासासूत्रयोर्मूलमूलिभाव इत्याशङ्क्याह—“ समानेति ” ।
 जिज्ञासासूत्रस्य श्रवणविधिसमानविषयतया मूलमूलिमावाभावे-
 ऽपि श्रवणविधिविषयशक्तितात्पर्यावधारणात्मकश्रवणाक्षितोपक्रमो-
 पसंहारादितात्पर्यलिङ्गविचारमादाय समानविषयत्वसम्भवेन त-
 दुपपत्तेरिति सार्द्धयोजना ॥ २९ ॥ ३० ॥ ३१ ॥

मननं तु श्रुतार्थस्य युक्तिभिश्चिन्तनं मतं ।
 अङ्गित्वं श्रवणस्यैव तात्पर्यस्यावधारणात् ॥ ३२ ॥
 समन्वयाविरोधोक्तयुक्तिचिन्तनमेव वा ।
 श्रवणं मननं चैव क्रमेणास्तु श्रुतीप्सितं ॥ ३३ ॥
 समन्वयविचारस्याभ्यर्हितत्वात्तदिष्यते ।
 विचारविधिमूलत्वं मननस्य तु नैव तत् ॥ ३४ ॥
 तदेवं श्रवणं लिङ्गं विचाराधीनमागमे ।
 जिज्ञासासूत्रमूलत्वात्स्यात्तात्पर्यावधारणं ॥ ३५ ॥
 भामत्यां तु विचारैकाक्षेपकत्वं विधेरपि ।

मननाभेदोपि नास्तीत्याह—“ मननमिति ” । अर्थाक्षितवि-
 चारस्येतिकर्तव्यतात्वेपि तात्पर्यावधारणरूपे श्रवणे उक्तस्याङ्गित्व-
 स्थानपायादित्यर्थः ॥ ३२ ॥ यद्वा समन्वयाध्यायोक्तात्पर्यनिश्चाय-
 कोपक्रमादियुक्त्यनुसन्धानं श्रवणं द्वितीयाध्यायोक्तार्थासत्त्वशङ्का-
 निवर्त्तकयुक्त्यनुसन्धानं मननमित्याह—“ समन्वयेति ” ॥ ३३ ॥
 ननु जिज्ञासासूत्रस्यांशे मननविधिमूलत्वापात इत्याशङ्क्य समन्वयो-
 क्तविचारस्याभ्यर्हिततया श्रवणविधिमूलत्वस्यैव वक्तव्यत्वोक्तेर्नैतर-
 रस्येत्याह—“ समन्वयेति ” ॥ ३४ ॥ फलितमुपसंहरति—
 “ तदेवमिति ” ॥ ३५ ॥

॥ जिज्ञासासूत्रस्य श्रवणविधिमात्रमूलत्वोपपादनम् ॥

वाचस्पतिमतमाह—“भामत्यामिति” । अध्ययनविधेरेवार्था
 वृत्तमपर्यन्तत्वात् काण्डद्वयविचाराक्षेपकत्वं श्रवणादिषु च न को-

वाचस्पत्युक्तस्वाध्यायविधिविचाराक्षेपकत्वोपपत्तिः । २११

अर्थावगमपर्यन्ततया स्वाध्याय इष्यते ॥ ३६ ॥

काण्डद्वये ततः कोपि न विधिः श्रवणादिषु ।

अन्वयव्यतिरेकाभ्यां तेषां ज्ञानेऽस्ति हेतुता ॥ ३७ ॥

अर्थज्ञानार्थकत्वेऽप्यध्ययने फलतो जगुः ।

नित्यत्वं के चिदन्ये तु दृष्टादृष्टफलं जगुः ॥ ३८ ॥

आपातदर्शनं तत्र श्रवणेन विनेष्यते ।

—

ऽपिविधिः तेषामन्वयव्यतिरेकसिद्धसाक्ष्यत्कारसाधनताकत्वादिति
द्वयोर्योजना ॥ ३६ ॥ ३७ ॥

नन्वध्ययनाभावे प्रत्यवायश्रवणादध्ययनस्य नित्यताया अप्यव-
गमात् कथं तस्यार्थावगमपर्यन्तत्वमित्याशङ्क्याह—“अर्थेत्यादिना” ।
अर्थज्ञानार्थत्वेऽप्यध्ययनविधेरवैयर्थ्यायाधीतेनैव वेदेन कर्तव्यतां
ज्ञात्वा अनुष्ठितं कर्म फलाद्यालमित्यादिनियमाश्रयणदस्यध्ययने
यथोक्तनित्यादिकर्मानुष्ठानासिद्ध्या प्रत्यवायश्रवणोपपत्तिः तथाचा-
र्थज्ञानार्थस्याप्यध्ययनस्य फलतो नित्यत्वमिति केचित् । अपरे तु अ-
नध्ययने सन्ध्यानुपासनेनैव साक्षात्प्रत्यवायस्मरणेनाध्ययनस्यादृष्टा-
र्थत्वेऽपि अर्थज्ञानस्यापि दृष्टत्वादपेक्षितत्वाच्च तादर्थ्यमपीत्युभया-
र्थतश्च पशुपरोडायादिवदित्याहुरित्यर्थः ॥ ३८ ॥

॥ वाचस्पत्युक्तस्वाध्यायविधिविचाराक्षेपकत्वोपपत्तिः ॥

ननु शब्दज्ञानस्वरूपमेव श्रवणं विधेयमिति नेत्याह—“ आ-
पातदर्शनमिति ” । आपातदर्शनस्य तद्विना जायमानत्वात् न
च वेदान्तविचारत्वोपहिते ब्रह्मज्ञाने हेतुनाया अप्राप्तेरपूर्वविधितेति
वाच्यं । सामान्यतः प्राप्तसाध्यसाधनभावमनाहत्य विशेषोपा-
धिना अप्राप्तसाधनप्राप्तये अपूर्वविध्यङ्गीकारे ज्योतिष्टोमादिवाक्य-

विशेषात्तदनादृत्याप्राप्तसाधनसिद्धये ॥ ३९ ॥

विधिः स्यान्निर्गुणैकात्म्यज्ञाने नास्ति कथं चन ।

सूक्ष्मार्थगोचरं ध्यानं तत्साक्षात्कारकारणं ॥ ४० ॥

दृष्टं तत्राप्यपूर्वत्वाभावान्न विधिरिष्यते ।

तत्र स श्रूयमाणोऽपि कुण्ठीभावं भजेद्विधिः ॥ ४१ ॥

कृतिसाध्यत्वरूपस्य स्वर्गादाविव तद्विधेः ।

प्रयोजकस्य तज्ज्ञानेऽभावादेव न तद्विधिः ॥ ४२ ॥

विचारोपि तेन रूपेण तद्वाक्यार्थज्ञानं प्रत्यप्राप्तसाधनतासिद्धये अपूर्वविध्यन्तरकल्पनापत्तेरतः श्रवणादीनां निर्गुणविषयतया सगुण विषयत्वाभावान्नापूर्वविधित्वं सूक्ष्मार्थगोचरनिदिध्यासनस्य तादृशार्थविषयकसाक्षात्कारहेतुताया दृष्टत्वेनापूर्वत्वाभावाच्च न तत्रापि विधिः सत्र श्रूयमाणलिङ्गादेः शिलातलप्रयुक्तक्षुरतैक्ष्ण्यवत् कुण्ठी-भावादिति त्रयाणां तात्पर्यार्थः ॥ ३९ ॥ ४० ॥ ४१ ॥

नन्वाज्यावेक्षणवत्तस्मात्पश्येन नित्यश' इत्यादिना ज्ञानस्यापि विधानं दृष्टमिति तत्राह—“ कृतीति ” । तत्र तद्धेतुत्वान्द्रिय-संप्रयोगादेर्विधेयत्वाच्च ज्ञाने विधिः । ननु साक्षात्कृतिसाध्यत्वस्ये-न्द्रियसम्प्रयोगेप्यभावादिन्द्रियनिष्ठक्रियाद्वारा परम्परया कृतिसा-ध्यत्वस्य ज्ञानेऽपि सम्भवादनिच्छतो दुर्गन्धादिज्ञानवत् अनिष्टसम्प्र-योगस्यापि दर्शनाच्च ज्ञानसाम्यं सम्प्रयोगस्येत्याशङ्क्य स्वर्गादाविव स्वेच्छाधीनकृतिसाध्यत्वस्य विधेयताप्रयोजकस्य ज्ञानेऽभावात्सम्प्रयो-गस्य तु तद्वैपरीत्येन विशेषान्न ज्ञानसाम्यमित्याह—“ कृतिसा-ध्यत्वेति ” । तथा चानभिमतविषयवैमुख्यस्यैव बुभुत्साप्रयत्न-साध्यतया ज्ञानं प्रति त्रयोरजनकत्वमिति भावः ॥ ४२ ॥ एतदेव

न बुभुत्साप्रयत्नाभ्यां ज्ञानं साध्यतया मतं ।

ताभ्यां विषयवैमुख्यमेव साध्यतया मतं ॥ ४३ ॥

ज्ञानसाधनमात्रे तदन्वयादेरुपक्षयात् ।

न ज्ञाने कृतिसाध्यत्वं वक्तुं शक्यं कथं चन ॥ ४४ ॥

ज्ञानं वस्तुप्रमायत्तं पुन्तन्त्रं ज्ञानसाधनम् ।

ज्ञाने दृष्टो विधिर्ज्ञानसाधने स नियम्यते ॥ ४५ ॥

तदेवं श्रवणस्याऽपि ज्ञानत्वेन विधेयता ।



विशदयति—“ न बुभुत्सेति ” ॥ ४३ ॥ ननु यथा दुर्गन्धा-
दिज्ञानस्येच्छाविषयत्वाभावेऽपि ब्रह्मज्ञानस्य तद्विषयत्वं यथा वा प-
र्वतादिज्ञानस्य नयनोन्मीलने सति प्रयत्नान्तरनिरपेक्षत्वेऽपि ध्रुवा-
रुन्धत्यादिज्ञाने तत्सापेक्षत्व तथाऽतिसूक्ष्मब्रह्मज्ञानस्येच्छाप्रयत्नसाध्य-
त्वसम्भवोऽस्त्वित्याशङ्क्याह—“ ज्ञानेति ” । प्रामाणिकदृष्टवि-
जातीयकिञ्चिद्धर्मदर्शनेनाप्रामाणिकवैजात्यस्य कल्पयितुमशक्यत्वात्
प्रयत्नान्वयव्यतिरेकयोश्च ज्ञानसाधनजनने उपक्षीणतया ध्रुवारुन्ध-
त्यादिनिदर्शनस्याऽन्यथासिद्धतया तन्न्यायेन ब्रह्मज्ञाने कृतिसाध्य-
त्वस्य वक्तुमशक्यत्वान्न ज्ञाने तथात्वमित्यर्थः ॥ ४४ ॥

ननुशास्त्रार्थज्ञानस्य नियमेन पुनन्त्रत्वदर्शनाद्ब्रह्मणश्च शास्त्रा-
र्थत्वात्तज्ज्ञानस्य पुनन्त्रत्वं स्यादित्याशङ्क्य तत्रापि ज्ञानसाधनस्यैव
पुनन्त्रत्वान्मैवमित्याह—“ ज्ञानमिति ” ॥ ४५ ॥ फलितमुप-

तस्माज्ज्ञानविजातीयं श्रवणं ज्ञानसाधनम् ॥ ४६ ॥
 अपरोक्षधियो हेतावितिकर्तव्यतात्मकम् ।
 विचाररूपं तत्रैव विधिर्निर्दोष इष्यते ॥ ४७ ॥
 तदङ्गत्वेन मननध्याने तत्वावबोधने ।
 विधीयेते ततस्तत्त्वसाक्षात्कारफलावधी ॥ ४८ ॥
 प्रमाणमिह तद्धास्य विजज्ञौ तमसः परम् ।
 पारं दर्शयतीत्यादिः शब्दात्साक्षात्कृतौ श्रुतिः ॥ ४९ ॥
 सफलं तत्त्वविज्ञानमुपदेशेन सिद्ध्यति ।
 इत्युक्तं श्रुतिवाक्येऽस्मिन्स्तथाऽन्यत्रापि तच्छ्रुतम् ॥ ५० ॥
 वाक्यं वेदान्तविज्ञाननिश्चितार्था इति श्रुतौ ।
 सुशब्देनापरोक्षोक्तिः विशब्दाद्वादर्थमीरितम् ॥ ५१ ॥
 शब्दादेवापरोक्षत्वे सिद्धे तत्र न बाधकम् ।
 उपदेशातिरिक्तस्य न हेतुत्वं श्रुतौ श्रुतम् ॥ ५२ ॥

संहरति—“ तदेवमिति ” त्रिभिः ॥ ४६ ॥ ४७ ॥ ४८ ॥

॥ ज्ञानस्य पुरुषतन्त्रतामङ्गः ॥

ननु कथमपरोक्षज्ञानजनकत्वं शब्दस्य मानाभावादिति तत्राह—
 “प्रमाणमिति” । तद्धास्य विजज्ञौ तमसः पारं दर्शयतीत्यादे ‘वे-
 दान्तविज्ञानसुनिश्चितार्था’ इत्यादेश्च मानत्वात् पूर्ववाक्ये फलजन-
 कापरोक्षज्ञानस्योपदेशमात्रसाध्यत्वोक्तं द्वितीयश्रुतौ शब्दज्ञानस्य
 विपदेन विशेषविषयत्वस्य लाभात् सुपदेनापरोक्षत्वोक्तः न च वि-
 जज्ञावित्यादेः परोक्षज्ञानेनापि चरितार्थता ‘तमसः पारं दर्शयती’
 त्युत्तरवाक्यस्वरसेनापरोक्षज्ञानपरत्वसिद्धेः न च ग्राममार्गोपदे-
 ष्टरि ग्रामं दर्शयतीतिवत्परम्परया प्रयोजकतयोपचारः साक्षात्सा-
 धनत्वे बाधकाभावेन तस्यान्वान्याय्यत्वात् उपदेशातिरिक्तकारणस्य
 नारदसनत्कुमाराख्यायिकायामप्रतीतेश्चेति चतुर्णां समुदिनार्थः
 ॥ ४९ ॥ ५० ॥ ५१ ॥ ५२ ॥

मनसैवानुद्गृष्टव्यमित्यैकाग्र्यपरं धियः ।
 साक्षात्कारैकहेतुत्वं सिद्धं शब्दस्य वेदतः ॥ ५३ ॥
 तत्त्वमस्यादिगीर्जन्यज्ञानवृत्त्यपरोक्षता ।
 अपरोक्षगतात्यन्ताभावस्याप्रतियोगिनी ॥ ५४ ॥
 ज्ञानत्ववदितिप्रोक्तं मानमत्रानुमानकं ।
 तत्त्वमस्यादिवाक्यस्यापरोक्षज्ञानहेतुता ॥ ५५ ॥
 न स्याच्चेदपरोक्षस्य निवृत्तिर्न भ्रमस्य च ।
 न प्रमाकरणत्वेन मनः क्लृप्तं हि कुत्र चित् ॥ ५६ ॥
 दशमस्त्वमसीत्यादौ शब्दाद्दृष्टाऽपरोक्षधीः ।

ननु तर्हि 'मनसैवानुद्गृष्टव्य'मित्यादिश्रुतिविरोध इति तत्राह—
 “मनसेति ” ॥ ५३ ॥ एवमनुमानमप्यत्रप्रमाणमित्याह—“त-
 त्वमिति ” । अपरोक्षत्वं तत्त्वमस्यादिवाक्यजन्यज्ञानवृत्ति अप-
 रोक्षज्ञाननिष्ठात्यन्ताभावाप्रतियोगित्वात् ज्ञानत्ववत् न च कर्मका-
 ण्डजन्यवृत्तिलेखमपि साध्येतेति वाच्यम् विपक्षबाधकसत्त्वास्-
 त्वाभ्यां विशेषात् तथा हि तत्त्वमस्यादिवाक्यस्यापरोक्षज्ञानाजनकत्वे
 अपरोक्षभ्रमनिवृत्तिर्न स्यात् न च मनसैवापरोक्षज्ञानं मनसः कुत्रा-
 प्यसाधारण्येन प्रमाकरणत्वाभावात् आत्मनः स्वप्रकाशत्वात् सु-
 खादीनां साक्षिवेद्यत्वात् मनसः कुत्रापि न प्रमाकरणत्वमिति श्र-
 याणां तात्पर्यार्थः ॥ ५४ ॥ ५५ ॥ ५६ ॥

ननु शब्दे अपरोक्षज्ञानजनकत्ववदन्यत्राक्लृप्तमेव मनसि त-
 त्कल्पनीयमित्याशङ्क्यैवं हि सर्वोपस्यैव मनसि कल्प्यत्वेन विशेषात्
 न च विमतः शब्दो नापरोक्षधीहेतुः शब्दत्वादिति प्रतिसाधनं दश-
 मस्त्वमसीत्यादावेव व्यभिचारादित्यभिप्रेत्य समाधत्ते—“दशम”

दशमोऽस्मीति विज्ञानं स्यादन्धस्य तमस्यपि ॥ ५७ ॥
यं शाब्दं बोधमादाय यस्य बोद्धृत्वमीक्ष्यते ।
तत्साक्षात्त्वमभिन्नार्थावगाहित्वनिमित्तकं ॥ ५८ ॥
बोद्धभिन्नार्थकाच्छब्दाद्भिन्नत्वे सति तन्त्रता ।
प्रत्यक्षैकान्तर्भावस्याध्यक्षधीकरणत्वगा ॥ ५९ ॥
तन्त्वौपनिषदश्रुत्या प्रमाणं तद्धितश्रुतिः ।

इति । ननु तत्रापीन्द्रियमेव करणं शब्दस्तत्सहकारीत्याशङ्काह—
“ दशमोऽस्मीति ” । कचिद्वहलतमे तमसि लोचनहीनस्यापि
तद्वाक्यादपरोक्षभ्रमनिवर्तकस्य दशमोऽस्मीत्यपरोक्षज्ञानस्य दर्श-
नात् यत्रापीन्द्रियसद्भावस्तत्रापि तदप्रयोजकमेवेति तात्पर्यम् ॥ ५७ ॥
नन्वेवमपि शब्दस्यापरोक्षज्ञानजनकत्वं किं स्वाभाविकमुतापरोक्ष-
विषयनिमित्तकं नाद्योऽतिप्रसङ्गात् न द्वितीयः जीवाः परमात्मनो
न भिद्यन्ते आत्मत्वादित्यादिना जायमानानुमितेः श्रवणात् प्रागा-
पाततो वेदान्तजन्यायाः भाषाप्रबन्धजन्याया अनधीतवेदान्तज-
न्यायाश्च प्रतीतेरापरोक्ष्यापातात् श्रवणनियमादेरनियमादित्याशङ्का
यं शाब्दं बोधमादाय यस्य बोद्धृत्वं तत्साक्षात्त्वं तदभिन्नार्थावगा-
हित्वनिमित्तकमित्युक्तदोषानवकाशादित्यभिप्रेत्याह—“ यमिति ”
॥ ५८ ॥ नन्वेवं प्रत्यक्षान्तर्भावः शब्दस्य स्यादिति तत्राह—
“ बोद्धिति ” । बोद्धभिन्नार्थकशब्दातिरिक्तत्वे सति प्रत्यक्षप्र-
माकरणत्वस्य प्रत्यक्षान्तर्भावतन्त्रत्वादिति योजना ॥ ५९ ॥
ननु ‘मनसैवानुद्गृह्यमित्यादेरिव मन करणताप्रतिपादकस्य
प्रकृते अभावादनौपदेशिकं शब्दस्य साक्षात्कारकरणत्वमित्याश-
ङ्काह—“ तमिति ” । ‘तन्त्वौपनिषदं पुरुषं पृच्छामी’त्यादौ

भवेत्तदन्यासाध्यत्वे सति तत्साध्यभावतः ॥ ६० ॥

यन्मनसा न मनुते इति श्रुत्या निषिद्ध्यते ।

मनसः करणत्वं तच्छ्रुतिरन्यपरा ततः ॥ ६१ ॥

यतो वाचो निवर्त्तन्ते इति शक्त्या न बोध्यते ।

शब्देन ब्रह्म तन्त्वौपनिषदश्रुतिमानतः ॥ ६२ ॥

तस्मात्तत्त्वमसीत्यस्यापरोक्षज्ञानहेतुता ।

सिद्धा युक्त्यन्वितश्रुत्या शब्दस्य करणत्वतः ॥ ६३ ॥

अविद्यादिनिवृत्त्यात्ममोक्षहेतुरखण्डधीः ।

तत्सिद्ध्यै मननाद्यङ्गसंयुतं श्रवणं श्रुतेः ॥ ६४ ॥

तत्र साधुरिति तदन्यासाध्यत्वे सति तत्साध्यत्वरूपसाध्यर्थवि-
हिततद्धितश्रुत्या एव मानत्वादित्यर्थः ॥ ६० ॥ ननु मनसः करण-
त्वेऽप्यौपनिषदत्वस्य निदिध्यासनापेक्षिततया अन्यथासिद्धिरिति
तत्राह— “ यन्मनसेति ” ॥ ६१ ॥ ननु ‘यतो वाचो निवर्त्त-

न्त’ इति शब्दस्यापि करणत्वानुपपत्तिरिति तत्राह— “यत इति” ।

औपनिषदत्वश्रुत्यनुसारेण तस्याः शक्त्या अबोधकत्वपरत्वादित्य-
र्थः ॥ ६२ ॥ तस्मात्तत्त्वमस्यादिवाक्यस्यापरोक्षज्ञानजनकत्वादवि-
द्यानिवृत्त्यात्मकमोक्षसाधनब्रह्मसाक्षात्काराय मननाद्यङ्गकं श्रवण-
मङ्गि नियमविधिविषय इति सिद्धमित्याह— “ तस्मादिति ”

॥ शब्दस्यापरोक्षज्ञानजनकत्वोपपत्तिः ॥

॥ ६३ ॥ फलितमुपसंहरति— “ अविद्येति ” साद्वेन ॥ ६४ ॥

२१८ सव्याख्याद्वैतसिद्धिसिद्धान्तसारे । [३ परिच्छेदे-

अङ्गि स्यात्तत्रनिर्णीतो नियमो विधिरादरात् ।

तत्त्वमस्यादिजज्ञानमविद्याध्वस्तिकारणम् ।

जायते यत्कृपालेशात्तं नमामि रमापतिम् ॥ ६५ ॥

इतिसिद्धान्तसारे श्रीसदानन्दविदा कृते ।

श्रवणादिविचारोऽयं तृतीयः पूर्णतां गतः ॥ ६६ ॥

अद्वैतसिद्धिसिद्धान्तसारसङ्ग्रहे तृतीयः परिच्छेदः ।

प्रकरणान्ते मङ्गलमाचरति—“ तत्त्वमिति ” ॥ ६५ ॥ ६६ ॥

इतिश्रीमन्मुकुन्दपदारविन्दमकरन्दरसामिलाषिश्रीसदानन्दवि-

द्वत्कृते अद्वैतसिद्धिसिद्धान्तसारसङ्ग्रहे श्रवणादिविचा-

रप्रधानपरिच्छेदस्तृतीयः पूर्णतामगमत् ॥ ३ ॥



॥ श्रीः ॥

सव्याख्याद्वैतसिद्धिसिद्धान्तसारसङ्ग्रहे

चतुर्थः परिच्छेदः प्रारभ्यते ।



यमाराध्यपरं तत्त्वमविद्याबन्धतो जनः ।

अनायासेन मुक्तः स्यात्तं नमामि रमापतिं ॥ १ ॥

वाक्यजा चरमा वृत्तिस्तया वृत्योपलक्षितः ।



यं चिदानन्दमद्वैतं स्वारमन्येव विपश्चितः ।

बिम्बिश्चित्य विमुक्ताः स्युस्तं मुकुन्दमहं भजे ॥ १ ॥

अविद्याध्वस्तिरानन्दरूपा मुक्तिः स्वयं सती ।

लङ्घ्यते यत्कृपालेशात्तं हरिं सर्वदा श्रये ॥ २ ॥

प्रमेयमर्थतो वदन्मङ्गलमाचरति—“ यमिति ” ॥ १ ॥ ननु

मुक्तिस्तावदविद्यानिवृत्तिर्न सम्भवति तथाहि सा किमात्मरूपा
भिन्ना वा नाद्यः असाध्यत्वापत्तेः द्वितीयेऽपि किं सती मिथ्या वा
आद्यं अद्वैतहानिः द्वितीयेऽविद्यातत्कार्यान्यतरत्वापत्तिरित्याशङ्काह—

आत्मैवाज्ञानहानिः स्याद्विकल्पस्तत्र नेष्यते ॥ २ ॥
 तत्रोपलक्षणस्यैव साध्यत्वेनास्ति साध्यता ।
 नचोपलक्षणध्वस्त्या ध्वस्तिर्मुक्तेरपीष्यते ॥ ३ ॥
 पाके निवृत्ते नो दृष्टा निवृत्तिः पाचकस्य वा ।
 तदुक्तं शास्त्रसिद्धान्तरहस्यतरवेदिभिः ॥ ४ ॥
 निवृत्तिरात्मा मोहस्य ज्ञातत्वेनोपलक्षितः ।
 उपलक्षणनाशेपि स्यान्मुक्तिः पाचकादिवत् ॥ ५ ॥
 ज्ञानात्पूर्वमसिद्धस्याप्युपलक्षणता न हि ।
 पाकसम्बन्धतः पूर्वं पाचकोऽस्तीति नोच्यते ॥ ६ ॥
 उपलक्ष्यस्वरूपस्यासाध्यत्वेऽप्युपलक्षणे ।

“ वाक्यजेति ” चतुर्भिः ॥ २ ॥ ३ ॥ ४ ॥ ५ ॥

ननु वृत्त्युपलक्षितस्य पश्चादिव पूर्वमपि सत्त्वेन मोहकालेपि
 तद्धान्यापत्तिरिति तत्राह—“ ज्ञानादिति ” ॥ ६ ॥ ननु यदि
 पाककर्तृत्वमेव पाचकत्वं तदा अपचति तत्प्रयोगो भूतपूर्वन्याये-
 नौपचारिकः यदि तु पाककर्तृतावच्छेदकावच्छिन्नत्वं तत्कर्तृत्वा-
 त्यन्ताभावानधिकरणत्वं वा तद्वयमपि पश्चादस्ति नचैवं मुक्तौ आ-
 त्मातिरिक्तं योग्यत्वादिकमस्ति चिन्मात्रं तु प्रागप्यस्तीत्यसाध्यता-
 पत्तिः पाकोपलक्षितत्ववद्वृत्त्युपलक्षितत्वस्याधिकत्वे सविशेषताप-
 त्तिरित्याशङ्क्याह—“ उपलक्ष्येति ” । उपलक्ष्यस्वरूपस्य चिन्मा-
 त्रस्यासाध्यत्वेपि चरमवृत्तिरूपोपलक्षणगतसाध्यत्वेनोपलक्षितसा-

साध्यत्वेनैव साध्यत्वमुपलक्षितवस्तुनः ॥ ७ ॥
 यद्वाऽविद्यानिवृत्तिः स्याद वृत्तिरेतद्विरोधिनी ।
 यावत्कार्यजनेनैरैकार्यं ध्वंस इतीष्यते ॥ ८ ॥
 पाश्चात्यवृत्तिपर्यन्तविरोध्यात्मकमेव यत् ।
 कार्यं तद्रूपभावेऽपि ध्वंसस्याधाररूपता ॥ ९ ॥
 नेति नेतीति वेदान्तस्वारस्यादात्मनः पृथक् ।

ध्यत्वोपपत्तेः घटाकारे उत्पत्तिवद्विषयः ॥ ७ ॥ “ यद्वेति ” ।
 अविद्यानिवृत्तिस्तद्विरोधिवृत्तिरेव यावत्कार्योत्पत्तिविरोधिकार्यमेव
 ध्वंस इत्यङ्गीकारादित्यर्थः ॥ ८ ॥ ननु वृत्तौ नष्टायां विरोधिनः कार-
 यान्तरस्यानुदयात्तदापि ध्वंससत्त्वेन स न ध्वंस इत्याशङ्क्याह—
 “ पाश्चात्येति ” । यावद्विभागं तस्य ध्वंसरूपत्वेऽपि विभागध्वंस-
 स्याधिकरणरूपतावच्चरमवृत्तिपर्यन्तं विरोधिकार्यरूपत्वेऽपि ध्वंसस्य
 चरमवृत्तिध्वंसस्याधिकरणरूपतैवेत्यर्थः ॥ ९ ॥ नन्विदं प्रक्रिया कि-
 मन्यत्र इहैव वा नाद्यः बिम्बप्रतिबिम्बैक्याज्ञाननिवृत्तिरपि ज्ञात-
 तदैक्यरूपेति तत्रैक्यधीकाले सोपाधिकतद्भेदभ्रमोपादानाज्ञानानुवृ-
 त्त्ययोगात् नान्त्यः नियामकाभावात् नचेह निवृत्तेर्ज्ञानाधिष्ठानात्त-
 रेके विश्वमिथ्यात्वश्रुतिपर्यालोचनया निवृत्तेरपि निवृत्त्यापत्तिर्नि-
 यामिका तस्या ज्ञानाद्विश्वनिवृत्तिपरत्वेन स्वतात्पर्यविषयनिवृत्तीत-
 रमिथ्यात्वपरत्वादित्याशङ्क्य न तावदाद्ये दोषः सोपाधिकभ्रमे उ-
 पाधिविरहकालीनस्यैव तस्य तथात्वादिति प्रथमं दोषं बहिरेव नि-
 रस्य द्वितीयं निरस्यति—“ नेतीति ” । नेति नेतीति श्रुतिस्वा-
 रस्येनात्मातिरिक्तसत्यनिवृत्तावतात्पर्यात् नच जीवन्मुक्तावपि वृ-
 त्त्युपलक्षित आत्माऽस्तीति तदाऽपि मोक्षापत्तिः मुक्तिमात्रापादक-

निवृत्तिस्तात्त्विकी का चिन्नास्तीत्येव विदां मतं ॥१०॥

मोक्षानुस्यूतरूपस्य सुखज्ञप्त्येकरूपिणः ।

आत्मनः पुरुषार्थत्वेप्यसाध्यत्वमपीति चेत् ॥ ११ ॥

प्राप्तप्राप्तैकरूपत्वात्फलस्यानन्दभानतः ।

असाध्यत्वेपि साध्यत्वं कण्ठस्थस्येव सन्मणेः ॥१२॥

तस्मादज्ञानहानिः स्यादात्मरूपं तदाकृतिः ।

स्येष्टत्वात् परममुक्तं चरमसाक्षात्कारोपलक्षितात्मरूपत्वेन तदापा-
दकाभावादिति भावः.(१) ॥ १० ॥

॥ अविद्यानिवृत्तिनिरूपणम् ॥

ननु वेदान्तश्रवणादिसाध्यः पुमर्थो वाच्यः न च स त्वन्मते
वक्तुं शक्यः मुक्त्यनुस्यूतसुखज्ञप्तिरूपस्यात्मनः पुरुषार्थत्वेप्यसाध्य-
त्वात् वृत्ते साध्यत्वेपि स्वतोऽपुमर्थत्वात् तस्मादात्मव्यतिरिक्त एव
साध्य आवरणनिवृत्तिरूप आनन्दप्रकाशः पुमर्थोवाच्यः तथाच क-
थमात्मैव निवृत्तिरिति शङ्कते—“ मोक्षेति ” ॥ ११ ॥ समाश्रिते

“ प्राप्तेति ” । आनन्दभानतः आनन्दप्रकाशस्य प्राप्तप्राप्तिरूप-
नया फलस्य स्वरूपतोऽसाध्यत्वेपि तत्तिरोधायकाज्ञाननिवर्तक
वृत्तेः साध्यत्वमात्रेण साध्यत्वोपपत्तेः कण्ठगतचामीकरादौ तथा द-

(१) न च चरमसाक्षात्कारनिवृत्तेरात्मत्वे ऽसाध्यत्वापत्तिः अविद्यानिवृत्तरसा-
धत्वे ऽप्रवृत्त्यादवदत्त तदभावात् । न च जीवमुक्तिप्रयीजकवृत्त्यपेक्षया परममुक्तिप्रयी-
जकवृत्तावानन्दाभिव्यक्तिगतविशेषाभावे चरमसंशयन चरमशक्तिन बोधलक्षित आत्मः मुक्ति-
रिति किं न स्यादिति वाच्यम् । प्रारब्धकर्मप्रयुक्तविद्येपाविद्येपाभ्यासभिव्यक्तिविशेष-
प्राज्ञौकारात् इति भावः

वृत्तिर्वा नात्र दोषोपि शङ्क्यः सिद्धमिति स्फुटं ॥ १३ ॥
 व्युत्पत्यै मन्दबुद्धीनां पक्षाः संदर्शिता बुधैः ।
 ये पञ्चमप्रकाराद्या न यते तत्समर्थने ॥ १४ ॥
 स्वज्योतिषाऽप्यबाध्यत्वेऽविद्याया बाधकं मतं ।
 वेदान्तजन्यपाश्चात्यवृत्त्यारूढं चिदद्वयं ॥ १५ ॥
 वृत्त्युपारूढचैतन्यं वृत्तिर्वा चित्फलान्विता ।
 निवर्तिकास्त्वविद्याया दोषोनास्ति मतद्वये ॥ १६ ॥

— — —

शेनादित्यर्थः ॥ १२ ॥ फलितमुपसंहरति— “ तस्मादिति ”
 ॥ १३ ॥ ननु भवन्मते सन्ति पञ्चमप्रकारादयः पक्षास्तानादाय कथं
 न समाधीयत इत्यत आह—“व्युत्पत्यै(१)इति” ॥ १४ ॥ ननु
 किमविद्यानिवर्तकं स्वप्रकाशचैतन्यं तदाकाराऽपरोक्षवृत्तिर्वा ना-
 द्यस्तत्वेदानीमपि सत्त्वान्न द्वितीयः असत्त्वात्सत्यसिद्धेरयोगादित्या-
 शङ्क्याविद्यानिवर्तकं चरमवृत्त्यारूढं चैतन्यमेवेत्याह—“ स्वज्यो-
 तिषेति” । वृत्त्युपारूढचितो वा चित्प्रतिबिम्बधारिण्या वृत्तेर्वा नि-
 वर्तकत्वमस्तु नोभयत्र दोषशङ्कावसर इत्याह—“वृत्तीति” ॥ १६ ॥

(१) आकाशत्वे दृश्यालस्यावश्वत्वे न दृग्दृश्यसम्बन्धानुपपत्त्यादियुक्तिभिर्मिथ्याला-
 म्बकत्वत्वे न पञ्चमप्रकारत्वं सव्यञ्जसरूपत्वेऽप्येतदुक्तिविरोधं नहि तस्या भावादेतत्तु-
 ल्यायै मिथ्यामूलाभ्याविनाशिव्यञ्जसरूपत्वेऽप्यतोऽन्यदार्थमित्यादिभिरुक्ति विरोधं विना-
 शिव्यञ्जाना धारालं तु गौरव व्यर्थता च अन्यमनोवृत्तेर्मुक्तिव्यञ्जकत्वात् अत उक्तं व्यु-
 त्पत्यै इति ।

असत्या अपि धीवृत्तेः सत्योत्पादकतेष्यते ।
 अभावस्य यथा भावोत्पादकत्वं भवन्मते ॥ १७ ॥
 प्रातिभासिकवस्त्वेव व्यावहारिकसौख्यकृत ।
 दृष्टं तद्वदिहाप्यस्तु न हि दृष्टे ऽस्त्यसम्भवः ॥ १८ ॥
 मायोपादानकस्यापि तत्त्वज्ञानस्य वस्तुतः ।
 तन्निवर्तकता श्रौती महत्प्रामाण्यमश्नुते ॥ १९ ॥
 धीवृत्तिस्थचितो मायाविनिवर्तकतया यदि ।
 तदा शङ्का न काऽप्यस्ति तदुक्तं ब्रह्मविद्वरैः ॥ २० ॥
 तृणादेर्भासिकाप्येषा सूर्यदीप्तिस्तृणं दहेत् ।



न चासत्यायाः सत्योत्पादकत्वविरोधः अभावस्य भावजन-
 कत्ववदसम्भवाभावादित्याह—“असत्याइति” ॥ १७ ॥ मा-
 यास्वाप्नमन्त्रादेरपि व्यावहारिककार्यकरत्वाच्च तददृष्टचरमित्याह—
 “ प्रातिभासिकेति ” ॥ १८ ॥ नन्वविद्योपादानकस्य तत्त्वज्ञा-
 नस्य कथं स्वोपादानाज्ञाननिवर्तकत्वमदृष्टचरं कल्प्यते इत्याशङ्क्या
 न्यत्रादृष्टस्यापि प्रमाणादत्रैव कल्पनादित्याह—“ मायेति ” ।
 ‘ मायां तु प्रकृतिं विद्या’दित्यवगतमायोपादानकस्याप्यात्मतत्त्वसा-
 क्षात्कारस्य ‘तरति शोकमात्मवि’त्सोविद्याग्रन्थि विकिरतीह सोम्ये’
 त्यादिना तन्निवर्तकत्वस्य प्रमितत्वाच्चादृष्टचरत्वमित्यर्थः ॥ १९ ॥ वृ-
 त्तिप्रतिबिम्बितचितो निवर्तकत्वे तु नोक्तवचसः शङ्कापीत्याह—
 “ धीवृत्तीति ” । तत्र सम्मतिमाह—“ तदुक्तमिति ” ॥ २० ॥

सूर्यकान्तमुपारुह्य तं न्यायं चिति योजयेत् ॥ २१ ॥
जडत्वाच्छुद्धधीवृत्तेर्भासकत्वाच्चितस्तथा ।
मायाऽनिवर्तकत्वेपि विशिष्टेऽतोस्य सम्भवः ॥ २२ ॥
शुद्धस्याऽविषयत्वेऽप्युपहितो विषयो भवेत् ।
उपाधेर्विषयत्वस्याभावान्न भ्रमता धियः ॥ २३ ॥
अन्त्यज्ञानस्य नाशोऽपि स्वोपादानान्ध्यनाशतः ।
पटनाशो यथा तन्तुनाशान्नान्यदपेक्षते ॥ २४ ॥

तद्वचनं दर्शयति—“ तृणादेरिति ” ॥ २१ ॥ नन्वपरोक्षवृत्तौ
सत्यां चिदप्रतिबिम्बनिबन्धनवृत्तिविलम्बादर्शनाच्च विशिष्टे नि-
वर्तकतेति अत्राह—“ जडत्वादिति ” । शुद्धजडस्य शुद्धचि-
तश्च जडतया तद्भासकतया चाज्ञानानिवर्तकतया विशिष्टे निवर्त-
कताया आवश्यकत्वादित्यर्थः ॥ २२ ॥

ननु निवर्तकं ज्ञानमपि न शुद्धविषयकं तस्यादृश्यत्वात् नापि
विशिष्टविषयकं तस्याध्यस्तत्वेन भ्रमत्वापत्तेरिति तत्राह—“ शुद्ध-
स्येति ” । उपहितस्य विषयत्वेऽपि उपाधेरविषयत्वेनाभ्रमत्वादि-
त्यर्थः ॥ २३ ॥ नन्वन्त्यज्ञानस्य किं निवर्तकं स्वयमन्यद्वा नाद्यः अ-
न्यनिरपेक्षप्रतियोगिनो ध्वंसजनकत्वे क्षणिकत्वापत्तेः दग्धदारुद-
हनस्यापीश्वरेच्छादिनैव नाशात्कतकरजस्तु न पङ्कं नाशयति नापि
स्वं विश्लेषमात्रदर्शनात् नान्त्यः शुद्धात्मनः किञ्चिदपि प्रत्यहेतुत्वात्
तदन्यस्य च निवर्त्यत्वादित्याशङ्क्य तन्तुनाशस्य पटनाशप्रयोजकत्व-
दर्शनेन स्वोपादानाविद्यानाशस्यैव तन्नाशकत्वान्मैवमित्याह—
“अन्त्यज्ञानस्येति” ॥ २४ ॥ वस्तुतस्तु सिद्धान्ते न निवर्तक-

वृत्तित्वान्मोहविध्वस्तेर्न निवर्तकखण्डनम् ।

तन्निवृत्तेश्चिदात्मत्वान्न तज्जनकखण्डनम् ॥ २५ ॥

खण्डनावकाश इत्याह—“वृत्तित्वादिति” । (१) वस्तुतस्तु अधि-
द्यानिवृत्तैर्वृत्तिरूपतया न निवर्तकखण्डनावकाश वृत्तिनिवृत्तेरात्म
रूपतया न तज्जनकखण्डनावकाशोपीत्यर्थः ॥ २५ ॥

॥ अविद्यानिवर्तकनिरूपणम् ॥

(१) स्वेतरसर्वदेतविरोधिनौ हतिरन्या तदुत्तर न किञ्चिज्जायते तस्याश्चायका-
लस्यैवाभावेन सुतरा न तत्र तदनुवृत्त्यापादनम् नच तस्या नाशानुत्यादे सा क गते-
त्यादिप्रश्नावकाशः । नाशोत्पादेऽपि तत्सम्भवात् तथा च तस्या नाशोऽप्ये न जायते अ-
यकालस्यैवालीकलात् । नचैवमात्मैव तन्नाश इत्यङ्गीकारोऽर्थः इतिवाच्यम् । अन्यवृत्ति-
क्षणमात्र स्थित्वा नश्यतीति संसारदशायामात्मनि नाशत्वकल्पनया तथाऽङ्गीकारात् प्रा-
रब्धभोगकालीनवृत्तेषु अविद्यादिमात्रविरोधित्वे न तु सर्वदेतविरोधित्वमित्यनुभव-
कारकत्वयति इदमेव च प्रारब्धभोगस्य देहादिपातप्रतिबन्धकत्वमित्यादिशब्दैर्व्यवह्रियते न
तु देहादिनाशे कर्म प्रतिबन्धक कल्पते । नचैव चरमवृत्तिरूपी देहादिनाश पूर्वमपि
जायतामित्यापत्तिरिति वाच्यम् । चरमवृत्त्यव्यवहितपूर्वत्वस्य चरमवृत्तिहेतुत्वात् । अ-
त्रेदेव बोध्यम् चरमवृत्त सर्वदेतविरोधित्वे न सर्वदेतनाशजनकत्वे तज्जन्यनाशानभ्युप-
गमादन्वयोक्तनाशस्यापि नाशत्वे नाशान्तराणामपि स्त्रीकार्यत्वेनानवस्थापत्तेरनाशत्व
सुखत्वापत्तेरहेतुयुतिविरोधित्वापत्तेर्नापि हेताधिकरणकालपूर्वत्वानधिकरणत्ववृत्तित्वे
तस्यासत्त्वे नियामकाभावेन मानाभावादेवच तत्त्वज्ञानस्य वैयर्थ्यापत्तेरतावत्कालमनु-
वृत्तदेत क गतमिति पर्यनुयोगश्च स्यात् । अत्रोच्यते । एव सति कपालादिदेहावच्छेदेन
दण्डादिकारणकूटवान् य क्षणसदव्यवहितोत्तरक्षणस्य घटादिकार्यत्वत्वे नियामकाभा-
वाद्दण्डादिघटादिहेतुत्वस्त्रीकारो व्यर्थः स्यादेतावत्कालमसतो घटादेः कथमुक्तक्षणे स-
त्त्वमिति पर्यनुयोगश्च, अथ न स व्यर्थ उक्तक्षणत्वे घटादिमत्त्वव्याप्यत्वस्य प्रामाणिक-
त्वात्तस्यैव तद्व्याप्यतारूपतन्नियामकतावरवात्पूर्वमसतोऽपि घटादेस्तत्क्षणे सत्त्वसम्भव
इति नोक्तपर्यनुयोग इति ब्रूषे तर्हि या यहिवायका प्रमा सा स्वसमानविषयकाज्ञान-
तत्प्रमुक्ताधिकरणकालपूर्वत्वानधिकरणत्ववर्तिनीति व्रामे शुश्यादिप्रमास्यस्ते दृष्टत्वा-
दात्मप्रमाऽपि तथेति प्रमात्वस्यैवीकताप्यतारूपतन्नियामकतावत्त्वात्तत्त्व ज्ञानस्योक्तवि-
रोधित्वसिद्ध्या नोक्तपर्यनुयोगः । अथैवमपि सुसुक्ष्मप्रवृत्त्यनुपपत्ति फलाभावात्तथाह न
तावन्मुक्ति फल तस्य नित्यात्मस्वरूपत्वान्नाऽपि वेदान्तवाक्यजडमिज्ञान तस्यासुखरूपत्वेन
क्षुद्र, पुष्ट्यर्थत्वाभावात् नापि वृत्तिविषयत्वोपहित आत्मा तस्य लोके स्वतः पुष्ट्यर्थः

पुमर्थत्वं सुखे साक्षात्क्रियमाणतया मतम् ।

गौरवान्न स्वकीयत्वप्रयुक्तं मोक्षशब्दितम् ॥ २६ ॥

ननु त्वन्मते मुक्तौ न दुःखोद्धेदमात्रं किन्तु निरतिशयानन्द-
स्फुरणमपि तत्र न सुखात्मता तावत्पुमर्थं सुखीस्यामिति वत्सुखं स्या-
मितीच्छाया अदर्शनात् पुमर्थताया इच्छानियम्यत्वादन्यथा बौद्धम-
तसिद्धात्मनाद्यादिरपि पुमर्थः स्यात् अत एव नापरकीयं सुखं पु-
मर्थः तथेच्छाविरहात् गौरवाच्चेत्याशङ्क्य सुखादौ पुमर्थता नापर-
कीयत्वप्रयुक्ता नापि स्वकीयत्वप्रयुक्ता गौरवात् किन्तु साक्षात्
क्रियमाणतया सम्बन्धस्य चानित्यत्वसाधनपारतन्त्र्यादेरिवावर्ज-
नीयसन्निधिकत्वादित्यभिप्रेत्याह—“ पुमर्थत्वमिति ” । तथा
मुक्तसुखसाक्षात्कारस्य साक्षात्क्रियमाणत्वेनैव हि पुमर्थत्वमि-
त्याशयः । मुक्तिस्वरूपनिर्णयविदां सम्मतिमाह—“अविद्येति” ।
॥ २६ ॥ ॥ मुक्तेरानन्दरूपत्वेन पुरुषार्थस्वोपपत्तिः ॥

स्वेनाकृतमत्वात् इत्येवस्थिरत्वे न तद्विषयत्वोपहितत्वात् नोऽप्यस्थिरत्वादिति चेन्न । स्वाज्ञान-
विरोधप्राप्तितत्त्वात्कल्पसुखस्यैव फलत्वात् लोकेऽपि हि सुखमात्मैव चन्दनादियोगज-
जनोद्भवत्वात् व्यञ्जकमात्रत्वात् मानस्य भूयासमित्याकारिकाया अन्त्येच्छेनधीनेकाया
एव एव परम आनन्दइत्यादियुतेष्वप्यन्यथातुपपत्तेः, स्वाज्ञानविरोधित्वं च स्वाज्ञानाधि-
करणत्वात्पूर्वत्वमन्यथावृत्तित्वं एतावास्तु विज्ञेयो यच्चन्दनादियोगजनमोद्भवैतत्किञ्चिद-
ज्ञानविरोधित्वं तन्नाशोत्तरमज्ञानान्तरेणात्मसुखस्यावरणात् वेदान्तजन्यवृत्तेस्तत्तज्ज्ञानसामा-
न्यविरोधित्वं तन्नाशोत्तरमज्ञानान्तरेणाभावत्वात् स्वात्मवहितपूर्वत्वे सुखावकाशव्यक्ति-
विद्वद्भ्योविरोधित्वं तु इत्येवमपि तुल्यं । नचैकदेकमेवाज्ञानमावृणोतीति सिद्धान्ता-
त्स्वावकाशवहितपूर्वत्वे सुखावरकाज्ञानसामान्यविरोधित्वमपि इत्येतत्त्वमिति यत्कि-
ञ्चित्पदं वार्तयति वाच्यम् । चन्दनादियोगजवृत्ते पूर्णानन्दावरकसुखाज्ञानाविरोधित्वात्
आत्मानन्दावरकपक्षवाज्ञानं प्रतीय तस्या विरोधित्वात् नच इत्येव सुखत्वसम्भवेन ना-
त्या सुखरूप इति वाच्यम् । सुषुप्तौ निष्कामतत्त्वकाले जागरे च भासमानसुखस्य वर्तमान-
सम्भवात्तदाऽनन्तवृत्तिकल्पने गौरवात् एकरूपेऽपि सात्त्विकानन्देऽनुभूयमाने तारतम्यस्य
व्यञ्जकवृत्तितारतम्यगतत्वात्तानुपपत्तिः तथाच यत्किञ्चिदज्ञानाविरोधप्राप्तितत्त्वात् न स्वत-
पुरुषार्थत्वमाद्वेषत्वेऽप्यज्ञानसामान्यविरोधप्राप्तितत्त्वात्, परमपुरुषार्थत्वादित्येव तत्त्वस-

अविद्यास्तमयो मोक्षो नित्यानन्दप्रतीतितः ।
 निःशेषदुःखोच्छेदाच्च पुरुषार्थः परो मतः ॥ २७ ॥
 अहमर्थगतस्यैव चिदंशस्यात्मनो विभोः ।
 मोक्षकालान्वयित्वेन पुमर्थो मोक्ष इष्यते ॥ २८ ॥
 दुःखाभावातिरेकेपि सुखस्यात्मैकरूपता ।
 सुखप्रकाशयोरेकाद्वयब्रह्मस्वरूपता ॥ २९ ॥
 जाड्यदुःखात्मतारूपव्यावर्त्यभिदयाऽनयोः ।
 सुखप्रकाशयोः सिद्धेत्प्रयोगो युगपत्सह ॥ २९ ॥

ननु कस्यायं मोक्षः पुमर्थः किमहमर्थस्य आहो चिन्मात्रस्य
 नाद्यः त्वन्मते अहमर्थस्य मुक्त्यनन्वयात् नान्य अहं मुक्तः स्यामि-
 तिवत् चिन्मात्रं मुक्तं स्यादिति छाया अननुभवादिति चेन्मैवमि-
 त्याह—“अहमिति ” । अहमर्थगतचिदंशं मुक्तिकालान्वयिनं
 प्रति पुमर्थत्वस्य मोक्षे सम्भव इत्युक्तप्रायत्वादित्यर्थः ॥ २७ ॥ ननु
 सुखस्य दुःखाभावमात्रत्वे वैशेषिकमोक्षवदपुमर्थता अतिरेके सद्भि-
 तीयत्वमित्याशङ्क्य दुःखाभावातिरेकेऽप्यात्मानतिरेकान्मैवमित्याह—
 दुःखाभावेति ” । नन्वात्मनः सुखमात्रत्वे सुखप्रकाशभावे
 नापुमर्थत्वं उभयात्मकत्वे चाखण्ड्यार्थत्वहानिरित्यत आह—“ सु-
 खप्रकाशयोरिति ” ॥ २८ ॥

नन्वर्थभेदाभावे सुखप्रकाश इति सहप्रयोगायोग इत्यत आह—
 “ जाड्येति ” । अविद्याकल्पितजडात्मकत्वरूपव्यावर्त्यभेदेन
 तदुपपत्तिरित्यर्थः ॥ २९ ॥ ननु दुःखाभावस्य सुखस्य च तत्त्वतो

दुःखस्य कल्पितत्वेन तद्भेदः किं न कल्पितः ।
तत्तुल्ययोगक्षेमत्वादवस्तुत्वान्न मे क्षतिः ॥ ३० ॥
दुःखाभावस्य चिद्रूपानतिरेकेण वस्तुतः ।
आत्माभिन्नसुखस्फूर्त्यै वाऽस्यापि स्फुरणं भवेत् ॥ ३१ ॥
तस्माच्चित्स्वप्रकाशात्माभिन्नं सुखमखण्डितम् ।
पुमर्थोस्त्यहमर्थात्मचिदंशस्यैव सम्मतः ॥ ३२ ॥
तच्चापि जीवन्मुक्तानां सिद्धं स्वानुभवेन हि ।
तत्त्वज्ञानेन विध्वस्ताविद्यो जीवद्विमुक्तिभाक् ॥ ३३ ॥
अविद्यायां विनष्टायामपि प्रारब्धकर्मणा ।
देहादिप्रतिभासोऽनुवृत्त्या स्याद्वाधितस्य च ॥ ३४ ॥
निवृत्तसर्पविभ्रान्तेर्भयकम्पानुवृत्तिवत् ।
दण्डसंयोगनाशेपि चक्रस्य भ्रमणं यथा ॥ ३५ ॥

दुःखाद्भेदे अपसिद्धान्तः अभेदेत्वपुमर्थतेत्याशङ्क्याह—“ दुःख-
स्येति ” ॥ ३० ॥ ननु स्वप्रकाशस्य सुखस्य स्वतः स्फुरणेऽपि
दुःखाभावस्यास्फुरणादपुमर्थतेत्याशङ्क्याह—“ दुःखाभावस्येति ”
॥ ३१ ॥ फलितमुपसंहरति—“ तस्मादिति ” ॥ ३२ ॥

॥ चिन्मात्रस्य मोक्षभागित्वोपपत्तिः ॥

तत्सुखं जीवन्मुक्तानामनुभवसिद्धमित्याह—“तच्चेति” । जीव-
न्मुक्तं लक्षयति—“तत्त्वज्ञानेनेति” ॥ ३३ ॥ ननु तत्त्वज्ञानादविद्या-
नाशे सद्यः शरीरपातापत्तिरित्याशङ्क्याह—“अविद्यायामिति” ।
॥ ३४ ॥ उक्तमर्थं दृष्टान्ताभ्यां द्रढयति—“ निवृत्तेति ” ॥ ३५ ॥

विनिःसारितपुष्पेपि सम्पुटे पुष्पवासना ।
 दृश्यते नियमो नातः क्रियाज्ञानैकसंस्कृतेः ॥ ३६ ॥
 नाशः संस्कारसंव्याप्तो नाशत्वाज्ज्ञाननाशवत् ।
 संस्कारनाशान्यत्वे सत्येवं स्यादनुमा प्रमा ॥ ३७ ॥
 संस्कारः कार्यरूपोपि निरुपादानको मतः ।
 ध्वंसवत्सोऽप्यविद्येव शुद्धात्माश्रित एव हि ॥ ३८ ॥
 प्रविनश्यदवस्थस्य समवायिनमन्तरा ।
 दृष्टा स्थिति र्न तत्सिद्ध्यै स्यादज्ञानानुवर्त्तनम् ॥ ३९ ॥
 बहुकालाल्पकालादिगणनाया न हेतुता ।



ननु क्रियाज्ञानयोरेव संस्कारो नान्यस्येत्याशङ्क्य दृष्टान्तेन तन्नियमं
 व्यभिचारयति—“ विनिःसारितेति ” ॥ ३६ ॥

नाशमात्रस्य संस्कारव्याप्तत्वमनुमानेन दर्शयति—“ नाश-
 इति ” ॥ ३७ ॥ संस्कारः कार्योपि ध्वंस इव निरुपादानकः अ-
 विद्येव च शुद्धात्माश्रित इति नाविद्यासापेक्ष इत्याह—“ संस्का-
 र इति ” ॥ ३८ ॥ ननु भावकार्यस्याध्यस्तस्य संस्कारदेहादितद्वे-
 तुप्रारब्धकर्मादे स्थित्यर्थे तदुपानाज्ञानानुवृत्त्यापात इत्याशङ्क्याह—
 “ प्रविनश्यदिति ” ॥ ३९ ॥ ननु क्षणमात्रस्थितावपि कथं ब-
 हुक्षणस्थितिरिति तत्राह—“ बह्विति ” । सत्युपपादके लक्ष-
 णगणनाया अप्रयोजकत्वात् तत्र क्षणमात्रस्थिति समसमयस्याज-
 नकृत्वात् अत्र तु प्रतिबन्धकाभावसहकृतहेतोस्तावत्कालमभावात्

यत्र यद्यद्यथा दृष्टं तत्तथेत्यवगम्यताम् ॥ ४० ॥
 जीवन्मुक्तिदशायां स्वानन्दस्फूर्तिरभीष्टभाक् ।
 तत्त्वे ज्ञातेऽनुवृत्तेस्तु बाधितस्यापि सम्भवात् ॥ ४१ ॥
 द्विचन्द्रादिभ्रमे यद्वद्दोषादेवानुवर्तनम् ।
 प्रतिबन्धकसत्त्वेन तथाऽत्राप्यनुवर्तनम् ॥ ४२ ॥
 ज्ञानानिवर्त्यदोषस्य प्रारब्धाख्यस्य कर्मणः ।
 अत्रापि सम्भवाज्जीवन्मुक्तिः सिद्ध्यति तद्विदः ॥ ४३ ॥
 यद्वाऽस्त्वविद्यालेशानुवृत्त्या देहादिकस्थितिः ।
 आकारस्यैव वेदान्ते लेशशब्दार्थता मता ॥ ४४ ॥

तथात्वमित्यर्थः ॥ ४० ॥ आनन्दस्फूर्त्यापादानं जीवन्मुक्तिदशाया-
 मिष्टमेवेत्याह—“ जीवन्मुक्तीति ” ॥ ४१ ॥ बाधितानुवृत्तिस-
 म्भवं दृष्टान्तेन सम्भावयति—“ द्विचन्द्रेति ” । तत्त्वे ज्ञाते
 द्विचन्द्रादिवद्दोषाद्बाधितानुवृत्तिसम्भवोऽस्तीत्यर्थः ॥ ४२ ॥ ननु त-
 त्रेवात्र ज्ञानानिवर्त्यदोषाभावेन वैषम्यमित्याशङ्क्याह—“ज्ञानेति” ।
 यावत्प्रतिबन्धकसत्त्वं ज्ञानानिवर्त्यस्य दोषस्यात्रापि सम्भवात् स-
 र्वज्ञानानिवर्त्यस्य तस्य कुत्राप्यसंप्रतिपत्तेः तदुक्तं ‘ न हि जात्यैव क-
 श्चिद्दोषोऽस्तीति ’ तात्पर्यार्थः ॥ ४३ ॥

पक्षान्तरमाह—“ यद्वेति ” । ननु लेशो नावयवः अज्ञानस्य
 निरवयवत्वादतएवाविद्या दग्धपटन्यायेन तावत्तिष्ठतीत्यपि निरस्तं
 निरवयवे तन्न्यायासम्भवादिति चेन्नाकारस्यैव लेशशब्दार्थत्वादि-
 त्याह—“आकारस्यैवेति” ॥ ४४ ॥ अनेकाकारता अज्ञानस्यशु-

इन्द्रो मायाभिरीयेत पुरुरूप इति श्रुतेः ।
 अनेकाकारता बुद्ध्याऽविद्यायास्तत्तथेष्यते ॥ ४५ ॥
 स्यादाकारिनिवृत्तावप्याकारस्यानुवर्तनम् ।
 यथा व्यक्तिनिवृत्तौ स्याज्जातेरप्यनुवर्तनम् ॥ ४६ ॥
 अनेकशक्तिकाविद्या तात्त्विकत्वभ्रमावहा ।
 प्रपञ्चे तत्त्वबोधेन सा निवृत्ता यदा भवेत् ॥ ४७ ॥
 अर्थक्रियासमर्थित्वसम्पादनकरीह या ।
 प्रारब्धसमकालेन तत्त्वज्ञानेन नाशिता ॥ ४८ ॥
 अपरोक्षभ्रमाभासयोग्यार्थाभासदायिनी ।
 साऽनुवृत्ताऽस्ति तच्छक्त्या नोक्तदोषोऽवकाशभाक् ॥ ४९ ॥

त्याऽगनेत्याह—“ इन्द्र इति ” ॥ ४५ ॥ ननु कथमाकारिनिवृ-
 त्तावाकारानुवृत्तिरिति तत्राह—“ स्यादिति ” ॥ ४६ ॥ ननु को-
 यमाकारो नाम जातिर्वा शक्त्यादिरूपो धर्मो वा सुवर्णकुण्डलादिव-
 दवस्थाविशेषो वा नाद्यौ तयोर्देहादिभ्रमोपादानत्वे अविद्यात्वापा-
 तात् अनुपादानत्वे च उपादानान्तराभावेन देहादिभ्रमोत्पत्त्ययोगात्
 आत्मान्यत्वेन ज्ञाननिवर्त्यत्वेन चाविद्यातत्कार्यान्यतरत्वावश्यम्भा-
 वेनाज्ञाने निवृत्ते स्थित्ययोगाच्च अवस्थावन्तं विना अवस्थायाः स्थि-
 त्ययोगादित्याशङ्क्यानेकशक्तिमदविद्यायाः प्रपञ्चे पारमार्थिकत्वादि-
 भ्रमहेतुशक्तेः प्रपञ्चे अर्थक्रियासमर्थित्वसम्पादकशक्तेश्च प्रारब्धक-
 र्मसमकालीनेन तत्त्वसाक्षात्कारेण निवृत्तावप्यपरोक्षप्रतिभासयो-
 ग्यार्थाभासजनिकायाः शक्तेरनुवृत्तेः तद्वती अविद्यापि तिष्ठत्येवेति
 नोक्तदोषावकाश इत्यभिप्रेत्याह—“ अनेकशक्तिकेति ” त्रिभिः
 ॥ ४७ ॥ ४८ ॥ ४९ ॥

तच्छक्तिनाशमात्रेण मुक्तोऽयं व्यपदिश्यते ।
 अतोऽन्ते सर्वशक्त्याढ्या सर्वाविद्या निवर्तते ॥ ५० ॥
 भूयश्चान्ते विश्वमायानिवृत्तिरिति च श्रुतेः ।
 अतो लेशानुवृत्तेः स्याज्जीवन्मुक्तिप्रसाधनं ॥ ५१ ॥
 यद्वाऽज्ञानस्य या सूक्ष्मावस्था सा लेशशब्दिता ।
 तन्नाशेपि न सा नष्टा ततो देहादिकस्थितिः ॥ ५२ ॥
 यागे गतेपि यागस्य सूक्ष्मापूर्वं यथेष्यते ।
 तथाऽज्ञाने गते सूक्ष्मा देहाद्याभाससाधिका ॥ ५३ ॥
 तस्मात्फले प्रवृत्तस्य यागादेः शक्तिमात्रकं ।

नन्वविद्यायां सत्यां कथं मुक्त इति व्यपदेश इति चेत्तन्नाह—
 “ तदिति ” ॥ ५० ॥ ननु लेशस्थितौ कर्मानुवृत्तिः तदनुवृत्तौ च
 ज्ञानप्रतिबन्धेन लेशस्थितिरित्यन्योन्याश्रय इत्याशङ्क्याह—“ भूय-
 इति ” । एतदुक्तं भवति न तावज्ज्ञतावन्योन्याश्रयः भूयश्चान्ते-
 इत्यादिभ्रुतेरेव लेशानुवृत्तेरवगनत्वात् नापि स्थितौ एककालीनत्वेन
 दोषाभावादिति तथाच लेशानुवृत्तिपक्षोऽपि साधीयानिति भावः
 ॥ ५१ ॥ ज्ञानान्तरेण समाधत्ते—“ यद्वेति ” ॥ ५२ ॥ नियमपू-
 र्वकल्पनापूर्वतन्त्रसिद्धत्वादित्याह—“ यागइति ” ॥ ५३ ॥ तत्र
 चार्त्तिकवचनमाह—“ तस्मादिति ” ॥ ५४ ॥ तथाच यागे ग-
 तेपि यागसूक्ष्मावस्थारूपमपूर्वं बागसाधनतानिर्वाहकमङ्गीक्रियते
 तथा अज्ञाने गतेपि तत्सूक्ष्मावस्थारूपो लेशो देहादिप्रतीत्यनुकूलः

उत्पत्तौ वापि पश्चादेरपूर्वं न ततः पृथक् ॥ ५४ ॥

भाट्टवार्त्तिकरीत्येत्यं निर्वाहसमतोभयोः ।

स्वर्गश्रुतेरिवात्रापि जीवन्मुक्तिश्रुतेर्गतिः ॥ ५५ ॥

तावदेव चिरं ह्यस्येत्येवं श्रुत्याऽऽत्मवेदिनः ।

प्रारब्धक्षयतो नान्यत्किञ्चिन्मुक्त्या अपेक्ष्यते ॥ ५६ ॥

भक्तिजेशप्रसादस्य तत्त्वज्ञानोपयोगिता ।

यमेवैष इति श्रौतवाक्यानुसरणं स्मृतेः ॥ ५७ ॥



स्त्रीक्रियते इति भावः ॥ ५४ ॥ स्वर्गजनकताग्राहकश्रुतेरिवात्रापि जीवन्मुक्तिश्रुतेस्तादृगर्थस्त्रीकारादित्याह— “ भाट्टेति ” । तथा-
चाविद्यालेयानुवृत्त्या जीवन्मुक्तिरूपपन्नतरेति भावः ॥ ५५ ॥

॥ जीवन्मुक्त्युपपत्तिः ॥

नन्वपरोक्षज्ञानिनोपि स्वयोग्यपरमानन्दहेतुपरमकाष्ठापन्नम-
त्तभावेन तत्साध्यस्य मोचकस्येश्वरप्रसादस्याभावेन प्रारब्धकर्मणा
संसारानुवृत्तौ जीवन्मुक्ति तद्भावे तु प्रसादस्यपि भावेन निःशेष-
दुःखनिवृत्तिविशिष्टस्वतोनीचोच्चभावापन्नस्वरूपानन्दाविर्भावस्वरूपा
मुक्तिरित्याशङ्क्याह—“ तावदिति ” । अस्योत्पन्नात्मतत्त्वसाक्षा-
त्कारस्य प्रारब्धकर्मक्षयमात्रमपेक्षणीयं कैवल्यसम्पत्त्यर्थमिति प्रति-
पादनेन ईश्वरप्रसादापेक्षाया वक्तुमशक्यत्वात्स्मृतिपुराणादीनां
श्रुतिविरोधेन स्तुतिपरत्वादिति तात्पर्यार्थः ॥ ५६ ॥ ‘ यमेवैष वृणुते
तेन लभ्यस्तस्यैव आत्मा विवृणुते तनुं स्वा’मिति • भक्तिजन्येश्वर-
प्रसादस्यापि तत्साक्षात्कारस्वरूप एवो पयांगस्य बोधितत्वेन स्मृत्या-
दानामपि तदनुसारित्वाद्वैपरीत्येन साध्यसाधनभावे मानाभावा-
दित्याशयेनाह—“ भक्तिजेति ” ॥ ५७ ॥ नापि मुक्तौ उच्चनी-

न मुक्तेस्तारतम्यं वा सर्ववैक्यस्वरूपतः ।

उपैति परमं साम्यमित्यैक्ये परसाम्यभाक् ॥ ५८ ॥

तारतम्यविनिर्मुक्तं पदं कैवल्यमिष्यते ।

चभावः तस्य द्वितीयसापेक्षत्वेन नदा असम्भवादित्याह—
“ नेति ” । ननु मुक्तावतारतम्यं किं भेदाभावात् उत सत्यपि
भेदे तत्साम्यात् नाद्यः श्रुत्या भेदसिद्धेः नान्त्यः साम्यं किं जीवे-
श्वरयो रतजीवानामेव नाद्यः तयोर्विभुत्वाणुत्वशेषशेषिभावस्वात-
न्त्र्यपारतन्त्र्यादिना तारतम्यात् अनेकेश्वरापत्या जगत्प्रवृत्त्ययोगात्
तद्व्युत्पत्तितारतम्यप्रतिपादकस्मृतिभिः ‘ज(१)गद्यापारवर्जमित्यादि’सूत्रैरु-
क्तश्रुत्वानिर्गुणत्वप्राहकानुमानैर्विरोधाच्च नान्त्यः जीवान्प्रति शे-
षिणो लक्षितत्वादित्याशङ्क्य निरस्यति—“ उपैतीति ” । ‘ परमं
साम्यमुपैतीति ’ साम्यश्रुतेश्च सातिशयत्वे मुक्तेः स्वर्गादिवदनित्य-
त्वं स्यात् अधिकदर्शने दुःखद्वेष्येर्ष्यादिकं च स्यादत एक्ये एव सा-
मञ्जस्यमित्यर्थः ॥ ५८ ॥

ननु कथमैक्यं मुक्तावभिमतं यतो जीवान्प्रति नियामकाद्विष्व-
क्सनोदितश्च जीवानां निरुद्धत्वं श्रुतं ‘ सैषानन्दस्ये’त्यादितैत्तिरीया-
दिश्रुतिभिः ‘ मुक्तानामपि सिद्धानां नारायणपरायणः । सुदुर्लभः
प्रशान्तात्मा कोटिष्वपि महामुने’ इत्यादिस्मृतिभिः ‘ वृद्धिह्वास(२)भाक्क-
मन्तर्भावादुभयसामञ्जस्यादेव’मित्यादिसूत्रैरुक्तश्रुतितर्कानुगृहीतैरनु-
मानैर्विरोधाच्च मुक्तौ तारतम्यमेव युक्तमित्याशङ्क्याह—“ तारत-
म्येति ” । एतदुक्तं भवति भेदाभावेन तारतम्यासिद्धिः यथा च
श्रुत्याभेदेन भेदपरत्वं तथा प्रागेव गतं भेदसत्त्वे अभेदात्मकपरमसा-
म्यभावात् तत्सत्त्वे भेदस्यैवाभावात् किञ्च तारतम्याभिधानं परम-

यत्र स्यात्तारतम्यं साऽवान्तरा मुक्तिरीरिता ॥ ५९ ॥
मुक्तस्य ब्रह्मरूपत्वान्न जीवत्वमुपाधिना ।
तत्त्वज्ञानेन चाज्ञाने नष्टे नासावुपाधिभाक् ॥ ६० ॥
मानुषानन्दमारभ्य ब्रह्मानन्दान्तवर्णने ।

मुक्तौ उत ब्रह्मलोकादिवासरूपापरमुक्तौ नाद्यः 'एवं(१)मुक्तिफलानि-
यमस्तदवस्थावधृतेस्तदवस्थावधृते'रिति तृतीयान्त्याधिकरणे 'ऐहि(२)-
कमप्यप्रस्तुतप्रतिबन्धे तद्दर्शना'दित्येतत्सुत्रोक्तज्ञानगतैहिकत्वामु-
ष्मिकत्वरूपविशेषवन्मुक्तावपि तारतम्यमाशङ्क्य निषेधात् द्वितीयेति-
ष्टापत्तिरित्याह—“साऽवान्तरेति” ॥ ५९ ॥ ननु मुक्तजीवभोग ईश्व-
रभोगाभिकृष्टः जीवभोगत्वात् संसारिभोगवत् एवं जीवज्ञानादिक-
मपि पक्षीकृत्य प्रयोग उहनीयः ईश्वरानन्दो जीवानन्दादुत्कृष्टः त-
न्निग्रयामकानन्दत्वात् यदेवं तदेवं यथा सेवकानन्दात्सेव्यानन्दः ई-
श्वराजीवस्वभावानन्दादित उत्कृष्टस्वभावानन्दादिमान् तत्प्रप्सुत्वे
सति तत्रशक्तत्वात् योयत्प्रप्सुत्वे सति यत्र शक्तः स तद्वान्यथा-
संमत इत्यादीनि तारतम्यसाधकान्यनुमानानि सन्तीत्याशङ्क्याह—
“मुक्तस्येति” । आद्येऽनुमाने मुक्तस्य ब्रह्मरूपतया उपाधिकृ-
तजीवत्वाभावेनाश्रयासिद्धिः स्वरूपासिद्धिश्च द्वितीयाद्यनुमाने जी-
वेश्वरविभागकाले तारतम्यसाधनं चेत् सिद्धसाधनं तद्भिन्नकाले
चेत्पूर्वदोषानीतवृत्तिरिति तात्पर्यार्थः ॥ ६० ॥

‘सैषानन्दस्य’त्यादिश्रुतिभिर्मानुषानन्दमारभ्य ब्रह्मानन्दपर्यन्ते-
षूत्तरोत्तरशतगुणत्वरूपतारतम्यमुपाधितारतम्येन वदन्तीर्मिर्निरू-
पाधिके स्वरूपानन्दे तारतम्यस्य वक्तुमशक्यत्वान्न मुक्तौ तारत-
म्यमित्याह—“मानुषानन्दमिति” । एतेन प्रकृता बन्धनिवृत्तिः

तारतम्यस्य विश्रान्तिः स्वरूपानन्द एव हि ॥ ६१ ॥

अविद्याध्वस्तिरप्येका तारतम्यविवर्जिता ।

आनन्दस्य स्वरूपत्वान्न गुणत्वादिकल्पना ॥ ६२ ॥

सुखे वैषयिके यद्धि साधनैस्तारतम्यतः ।

तारतम्यं न तद्ब्रह्मस्वरूपानन्द इष्यते ॥ ६३ ॥

ब्रह्मवित्परमाप्रोतीत्यवासेर्ब्रह्मरूपता ।

स्वसजातीयबन्धनिवृत्त्याश्रयप्रतियोगिकतारतम्यवन्निष्ठा बन्धनिवृत्तित्वात् निगडबन्धननिवृत्तिवदिति निरस्तं तारतम्यस्य गुणगत-जातित्वेन बन्धनिवृत्त्याश्रयात्मनि वक्तुमशक्यत्वादिति भावः ॥ ६१ ॥ अतएव निवृत्तिगततारतम्यसाधनमप्यपास्तं निवृत्तेर्निरतिशयत्वादित्याह—“अविद्याध्वस्तिरिति” । आनन्दस्य स्वरूपतया उभयवादिसिद्धेन गुणत्वाभावेन तत्रापि तस्य वक्तुमशक्यत्वादित्यर्थः ॥ ६२ ॥ वैषयिकसुखे साधनतारतम्यप्रयुक्ततारतम्ये सत्यपि स्वरूपानन्दे तदभावाच्च तारतम्यमित्याह—“सुखे” इति ॥ ६३ ॥

सायुज्यादिगतमुक्तौ उत्कृष्टत्वव्यपदेशोऽपकृष्टत्वाभावमात्रेण न तु स्वरूपेणेत्याह—“ब्रह्मविदिति” । ननु सायुज्यं नैक्यं ‘चन्द्रमसः सायुज्यं सलोकतामाप्रोती’त्यादिश्रुतौ सत्यपि भेदे सायुज्योक्तेः ‘सयुजः परमात्मानं प्रविश्य च बहिर्गता’इत्यादौ सयुजां प्रवेशमात्रोक्तेश्च, सयुजोभाव सायुज्यमिति युजशब्देन सम्बन्धस्यैवोक्तेः ‘सालोक्यमथ सामीप्यं सारूप्यं योग एव चेति स्मृतौ सायुज्ये सम्बन्धकवाचकयोगशब्दप्रयोगाच्च तस्मात्सायुज्यं नाम क्षीरनीरवत् अन्यदेहाविष्टग्रहदेवतादिवच्च संश्लेषमात्रं नत्वैक्यमित्याशङ्का व्यापकेनेश्वरेण संश्लेषस्य नित्यसिद्धत्वेनापुमर्थत्वात् नचैतल्लोकस्थितस्य जीवस्य लोकान्तरस्थितालौकिकशरीरावच्छिन्नेनेश्वरेण संश्लेष साध्यः ‘अत्र ब्रह्म समश्नुत’इतिश्रुतेः उत्क्रमण्यगमनादिसाध्यब्रह्मलोकावाप्तिवदुपाध्यवच्छिन्नजीवस्यानवच्छिन्नब्रह्मा-

यथा तथैव ताद्रूप्यं सायुज्यस्यापि सम्मतं ॥ ६४ ॥

सायुज्यस्य विभक्तत्वाभाव एव गिरोदितः ।

नवा सम्बन्धमात्रार्थः सायुज्यमिति शब्दतः ॥ ६५ ॥

श्रोत्रियस्येति वाक्येषु सर्वेष्वानन्दवर्णने ।

अकामहतमुक्तस्यैकत्वेपि सुखमद्वयं ॥ ६६ ॥

अन्तर्भावात्तदानन्दे सर्वानन्दस्य तद्विया ।

अतो मुक्तिसुखं सर्वतारतम्यविवर्जितं ॥ ६७ ॥

भेदरूपपरममुक्तेः पारलौकिकफलत्वाभावात् ‘ब्रह्मविदामोति प-
र’मित्यादाववाप्तैर्ब्रह्मरूपत्ववत् सायुज्यस्यापि तद्रूपताया अङ्गीकर-
णीयत्वात् चन्द्रमसः सायुज्यमित्यादौ एकोपाध्यवच्छिन्नस्योपा-
ध्यन्तरावच्छिन्नेनैक्यानुपपत्तिवदन्नानुपपत्तेरभावाच्च तथात्वमित्या-
ह—“ अवाप्तेरिति ” ॥ ६४ ॥

प्रसिद्धार्थस्वीकारे बाधकस्योक्तत्वात्सायुज्यशब्दस्तावद्विभक्तत्वा-
भावाभिप्रायक इत्याह—“ सायुज्यस्येति ” ॥ ६५ ॥ यच्चोत्त-
रोत्तर शतगुणानन्दप्रकाशकवाक्येषु प्रतिवाक्यं मुक्तावकामह-
शतशब्दप्रयोगान्मानुषानन्दवदकामहतमुक्तानन्देऽपि तारतम्यं त-
न्नेत्याह—“ श्रोत्रियस्येति ” । ‘ एतस्यैवानन्दस्यान्यानि भूतानि
मात्रामुपजीवन्तीति’ सर्वेषां लौकिकानन्दानां परमानन्दान्तर्भावा-
भिधानोपपत्तेर्न तु तस्य तस्याकामहतस्य तावानेवानन्द इति येन तत्रा-
पि तारतम्यं कल्प्यत तथाच सर्वेषु वाक्येषु अकामहतस्य मुक्तस्यै-
कत्वेपि तदानन्दे सर्वानन्दानामन्तर्भावात् स एव तस्मिन् तस्मिन्
आनन्दे वक्तव्ये परामृश्यते तत्तदिन्द्रादिसाम्येन तस्य सर्वत्राभि-
धानोपपत्तेर्न तेन तारतम्यशङ्का स्वरूपानन्देऽवकाशं लभते इति
ब्रह्मोक्ततत्पर्यार्थः ॥ ६६ ॥ ६७ ॥

॥ स्वरूपानन्दतारतम्यभङ्गः ॥

न मुक्तिः कर्मणा साध्या न ज्ञानादिसमुच्चयात् ।
 मुक्तेरनित्यतापत्तेस्तत्त्वज्ञानेन सा स्वयं ॥ ६८ ॥
 ज्ञानादेव भवेन्मुक्तिर्नान्यः पन्था इति श्रुतेः ।
 अज्ञानकृतसंसारबन्धो ज्ञानेन बाध्यते ॥ ३९ ॥
 मुक्तेर्भक्तिगरीयस्त्वं साधनातिशयस्तुतेः ।

ननु 'मुक्तिः प्रयागमरणादिकर्मसाध्येति मते ज्ञानकर्मसमुच्चय-
 साध्येति मते च प्रयागमरणादीनां वर्णाश्रमकर्मणां च विषमत्वात्
 मुक्तसुखं परस्परतारतम्यवर्त्तिकं न स्यादित्याशङ्क्याह—“न मुक्ति”
 रिति । केवलकर्मपक्षे समुच्चयपक्षे वा कर्मसाध्यत्वेन मुक्तेरनित्य-
 त्वापत्तेः ‘नान्यः पन्था’ इति श्रुतिविरोधाच्च ब्रह्मसाक्षात्कारस्य नि-
 शुणविषयतया गुणविषयत्वस्यैवाभावाच्च तत्र वैषम्यमिति द्वयो-
 स्तात्पर्यार्थः ॥ ६८ ॥ ६९ ॥ ननु ‘मुमुक्षोरमुमुक्षुस्तु परमैकान्तभ-
 क्तिमानित्यादि’ स्मृत्या मुमुक्षुभक्तपेक्षया अमुमुक्षोरनन्यभक्तस्याधि-
 क्योक्तेः तदाधिक्यस्य लंकारीतिसिद्धत्वाच्च ‘भक्तिः सिद्धेर्गरीय-
 सीति’ स्मृत्या अल्पभक्तिसाध्यमुक्त्यपेक्षया अधिकमुक्तिहेतुभक्तेर-
 प्याधिक्योक्तेश्चेत्याशङ्क्याह—“मुक्तेरिति” । तत्रायं भावः
 फलमनिच्छतो या भक्तिस्तस्यास्तु गरीयस्त्व यत्प्रतिपादितं तत्तत्त्व-
 साक्षात्कारे त्वरासम्पादकं न तु मुक्तितारतम्याक्षेपकं किं पुनर्ब्रा-
 ह्मणाः पुण्यादित्यत्र कैमुत्येन च साधनतारतम्येन नसाध्यतारतम्यं
 विवक्षितं किं तु विलम्बिततरणरूपफलसम्बन्धमात्रपर्यवसानं कै-
 मुत्यस्यापि त्वराफलालाभमात्रेणोपपत्तेः साधनमात्रतारतम्यस्य
 फलतारतम्याप्रयोजकत्वाच्च न हि दण्डतारतम्येन घटतारतम्यं क-
 चिदपि दृश्यते । ननु ‘साधनस्योत्तमत्वेन साध्यमुत्तममाप्नुयुः ।
 ब्रह्मादयः कमेणैव यथानन्दश्चतुर्भुजा’ इति ब्रह्मानन्दे ‘अधिकं तव
 विज्ञानमधिका च गतिस्तवेति’ साक्षान्मोक्षधर्मे च साधनतारतम्येन

किं पुनर्ब्राह्मणा इत्थं कैमुत्येन तथेष्यते ॥ ७० ॥
 ददामि बुद्धियोगं तमित्यत्राऽपि स्वयं हरिः ।
 फलं भक्तेः परं ज्ञानं प्राहाज्ञाननिवृत्तये ॥ ७१ ॥
 तस्मात्स्वरूपानन्दस्य स्वप्रकाशात्मरूपिणः ।
 प्राप्तिर्मुक्तिर्न तत्राऽस्ति तारतम्यं कथचन ॥ ७२ ॥
 अद्वैतसिद्धिसिद्धान्तसारोऽयं हरिपादयोः ।
 सेवायै कृतआनन्दप्रदोऽस्तु सुविचारिणाम् ॥ ७३ ॥
 सदानन्दविदा कृष्णपादपद्मरसाशिषा ।
 कृतोऽयं सुहृदां भूयात्सदानन्दपदप्रदः ॥ ७४ ॥
 इति अद्वैतसिद्धिसिद्धान्तसारसङ्ग्रहे चतुर्थपरिच्छेदः समाप्तः ।

साध्ये तदुक्तिरिति चेन्न साधनोत्तमत्वेन साध्योत्तमत्वस्यापरमु-
 क्तिविषयत्वात् विज्ञानगत्याधिक्योक्तेरपि साक्षात्कारप्रयोजकस-
 गुणविषयज्ञानपरत्वाच्चेति न कश्चिद्दोष इति ॥ ७० ॥ ७१ ॥

फलितमुपसंहरति—“ तस्मादिति ” ॥ ७२ ॥

॥ साधनतारतम्येन साध्यतारतम्यभङ्गः ॥

स्वकृतं कर्म भगवत्पदारविन्दे समर्पयति— “ अद्वैति ”

ब्राह्म्यां ॥ ७३ ॥ ७४ ॥

यत्कृपालवतोऽप्यन्नः सारं वेत्ति विचारणात् ।

वेदान्ततज्ज्ञवाक्यानां तं मुकुन्दमहं भजे ॥ १ ॥

इति श्रीश्रीमन्मुकुन्दपदारविन्दमकरन्दरसामिलशिषीस-
 दानन्दविद्वत्कृते अद्वैतसिद्धिसिद्धान्तसारे मुक्तिनि-

-रूपणं नाम चतुर्थः परिच्छेदः ।

परिसमाप्तश्चायं ग्रन्थः ॥

॥ ॐ तत्सत् ॥